
ଲେଖକଙ୍କ କଲମରୁ A 


ସନ୍ଧ ବୈକୁଣ୍ଠନାଥ ବ୍ରହୁଚାରୀ ( ୧୯୧ ୨-୨୦୦ ୧) ଆମ ରାଜ୍ୟର 
ସାମାଜିକ, ଆଧାତ୍ିକ, ସାଂସ୍କୃତିକ ରାଜ୍ୟର ଜଣେ ଅପ୍ରତିଦୃନ୍ଦୀ ଆଧ୍ଯାତ୍ଧିକ ବ୍ୟନ୍ତିତ୍ବ | 
ବିଂଶ ଶତାଜ୍ଦୀର ପ୍ରଥମ ଭାଗରେ ଛାତ୍ର ଅବସ୍ଥାରୁ ସେ ଦେଶର ସ୍ଵାଧୀନତା ସଂଗ୍ରାମରେ 
ଯୋଗଦାନ ନିମନ୍ତେ ପାଠ ପଢ଼ା ଛାଡ଼ିଥିଲେ | ଜଣେ ସାଧାରଣ କଂଗ୍ରେସକର୍ମୀ 
ହିସାବରେ କାର୍ଯ୍ୟ କରିଥୁଲେ | ପରିବର୍ଭୀ ସମୟରେ ନିଜର ସମସ୍ତ ସୁଖ ସମ୍ଭୋଗକୁ 
ପରିତ୍ୟାଗ କରି ଭାରତ ବର୍ଷର ବିଭିନ୍ନ ଧାର୍ମିକ ପୀଠ ପରିଭ୍ରମଣ କରିଥଲେ ! 
ଶେଷରେ ସତ୍ୟାନୁସରଣର ବଶବର୍ଭୀ ହୋଇ ସେ ୧୯୩୫ ମସିହାରେ ପୂର୍ବ ବଙ୍ଗର 
କାମାରଜାନି ବନ୍ଦରର ଅପରପାର୍ଶ୍ବରେ ଅବସ୍ଥିତ ବ୍ରହ୍ମପୁତ୍ର ନଦୀ ତଟଦେଶରେ ଥବା 
ଯୋଗମାୟା ପୀଠର ଗୁରୁ ନିରଞ୍ଜନ ବ୍ରହ୍ମଚାରୀଙ୍କ ନିର୍ଦ୍ଦେଶମତେ ଜଲୌକାର ମଣିନାଗ 
ଗୁଞ୍ୀ ଆଶ୍ରମରେ ଅବସ୍ଥାନ କରି ଆଧ୍ଧାତ୍ତିକ ସାଧନା ଓ ସିଵି ଲାଭ କରିଥୁଲେ । 


ପରବର୍ଭୀ ସମୟରେ ସେ ଧର୍ମ ଓ ସାହିତ୍ୟ କ୍ଷେତ୍ରରେ କଲମ ଚଳାଇ ରାଶି 
ରାଶି ଭଜନ, ଜଣାଣ, କାବ୍ୟ, କବିତା, ଆଧ୍ଯାତ଼ିକ ପ୍ରବନ୍ଧ ଓ ଗ୍ରନ୍ମାନ ରଚନା 
କରି ଉତ୍କଳୀୟ ସନ୍ଧ ପରଖ୍ଚରାରେ ଏକ ନୂତନ ଯୁଗ ଆନୟନ କରିଥୁଲେ | ମାତ୍ର 
ଏତିକି ମଧ୍ଯରେ ତାଙ୍କର ସାମଗ୍ରିକ କାର୍ଯ୍ୟପନ୍ଛା ସୀମିତ ନ ଥଲା | ତୃଣମୂଳ ସ୍ତରରେ 
ସେ କରିଥବା ସାମାଜିକ ବିପୁବରୁ ଅଭ୍ୟୁଦୟ ଘଟିଥିଲା ତାଙ୍କ ପ୍ରତିଷ୍ଠିତ ସତ୍ୟ ସେବା 
ମଣ୍ଡଳ ଓ ଜଲୌକା ଆନନ୍ଦଧାମର ମୁଖ ପତ୍ରିକା ଜଳୌକା ବାଣୀର । 


ବୈକୁଣ୍ଠନାଥ ତାଙ୍କର ଜୀବଦ୍ଦଶା ମଧ୍ୟରେ ଏକ ସୁସ୍ଥ ସମାଜ ଗଠନ ଓ 
ବ୍ୟକ୍ତିର ଚରିତ୍ର ନିର୍ମାଣ ଉପରେ ବିଶେଷ ଗୁରୁତ୍ଵ ଦେଉଥଲେ | ସେ ସଂପର୍କରେ 
କେତେ ଆଲୋଚନାତ୍ସକ ପୁସ୍ତକ ଉପଲବ୍ଧ ଥଲେ ମଧ୍ଧ ସ୍ଵତନ୍ତ୍ରଭାବେ ପିଲାଙ୍କ ଚରିତ୍ର 
ନିର୍ମାଣ ବିଷୟବସ୍ତୁକୁ ଆଧାର କରି ଏକ ବିଜ୍ଞାନଭିଭିକ ଶିଶୁସାହିତ୍ୟ ପୁସ୍ତକର 
ଅଭାବ ଏଇ ଲେଖକ ଅନୁଭବ କରିଥଲେ | ସେ ଅନୁଭବ କରିଥଲେ ଯେ, 
କେବଳ ଯଦି ତାଙ୍କ ଜୀବନର ସାମଗ୍ରିକ ଚରିତ୍ର ଓ କର୍ମଧାରାକୁ ପିଲାମାନଙ୍କ 
ଆଗରେ ଉପସ୍ଥାପିତ କରାଯାଏ, ତେବେ ସେ ପରିକଳଛନା କରିଥବା ଏକ ସୁସ୍ଥ 
ଗଣତାନ୍ତିକ ଓ ଆଧ୍ଯାତ୍ମିକ ବିଧବବ୍ଯବସ୍ଥା ଆଗାମୀ ବଂଶଧରଙ୍କ କାର୍ଯ୍ୟଶୈଳୀରେ 
ପ୍ରତିଫଳିତ ହେବ | 

ବୈକୁଣ୍ଠନାଥଙ୍କ ସାମଗ୍ରିକ ଜୀବନ ପ୍ରବାହ ସନାତନ ଧର୍ମର ମୂଳନୀତି ସତ୍ୟ, 
ଅହିଂସା, ପ୍ରେମ, ଦୟା, କ୍ଷମା ଆଦି ମୁଳନୀତି ଉପରେ ପର୍ଯ୍ୟବସିତ ଥୁଲା । 
ସେଥପାଇଁ ସେ ଜୀବନରେ ଗଟିଥବା ବିଭିନ୍ନ ବାଧାବିଘ୍ନକୁ ଅତି ସହଜରେ 
ସତମାର୍ଗରେ ପରିଚାଳିତ କରି ଜୟଯୁକ୍ତ ହୋଇପାରୁଥଲେ | 


ଏହି ପରିପ୍ରେକ୍ଷୀରେ ଲେଖକ ପିଲାଙ୍କ ବୈକୁଣ୍ଠନାଥ ପୁସ୍ତକ ରାଜ୍ୟର ବିଶିଷ୍ଠ 
ଶିଶୁ ସାହିତ୍ୟିକ ଡକ୍ଟର ଲକ୍ଷ୍ମୀକାନ୍ତ ଖୁଣ୍ଟିଆ, କଟକ ଜିଲ୍ଲାର ବୀରବାଟୀ ଗ୍ରାମର ଶ୍ରୀ 
ବିଧୁଭୁଷଣ ମହାନ୍ତି, ଶ୍ରୀ ପୂର୍ଣ୍ଣଚନ୍ଦ୍ର ମହାନ୍ତି ଓ ଯାଜପୁର ଜିଲ୍ଲା ମଲ୍ଲୀପୁର ଗ୍ରାମର 
ଶ୍ରୀମାନ୍‌ ମୃତ୍ୟୁଞ୍ଜୟ ସାମଲଙ୍କ ଅନୁରୋଧକ୍ରମେ ଲେଖୁଛନ୍ତି। ସେମାନଙ୍କୁ ମଧ୍ଯ ଏହି 
ଅବସରରେ ଧନ୍ୟବାଦ ଜଣାଉଛି | ଏହା ପିଲାଙ୍କ ଚରିତ୍ର ନିର୍ମାଣରେ କେତେଦୂର 
ସହାୟକ ତାହା ସୁଧୀ ପାଠକ-ପାଠିକା ବିଚାର କରିବେ । ପୁସ୍ତକ ପ୍ରସ୍ତୁତି କାର୍ଯ୍ୟ 
ଏକ ବହୁମୁଖୀ ଜଟିଳ ପ୍ରକ୍ରିୟା ! ସମସ୍ତ ଯତ୍ନ ସତ୍ତ୍ଵେ ଯଦି କିଛି ତ୍ରୁଟି ଥାଏ ଲେଖକଙ୍କ 
ନଜରକୁ ଆଣିବେ | ତା ପରବର୍ଭୀ ସଂସ୍କରଣରେ ସଂଶୋଧନ କରାଯିବ | 


ଏତଦ୍‌ବ୍ୟତୀତ ପିଲାମାନେ ଯଦି ପୁସ୍ତକଟି ପାଠକରି ତାଙ୍କ ଜୀବନର ଆଚରଣ 
ଓ ଉଚ୍ଚାରଣରେ ସତ୍ୟର ପ୍ରତିଫଳନ କରିପାରିବେ, ତେବେ ତାହାହି ହେବ ସିଦ୍ଧ 
ସାଧକ ବୈକୁଣ୍ଠନାଥଙ୍କ ପାଇଁ ଶ୍ରେଷ୍ଠ ସମ୍ମାନ ପ୍ରଦର୍ଶନ । 


ଅଜି ପୁସ୍ତକଟିର ପ୍ରକାଶନ ଶ୍ରୀ ଗୁରୁକୃପା କୁଟୀର, ତିହୁଡ଼ା, ନାଉଗାଁ ସୌଜନ୍ୟରୁ 
ପରମବୈଷ୍ଣବୀ ଦେବୀ ମା” ଜାଗୁଳାଇ ଓ ସଦଗୁରୁ ଶ୍ରୀବୈକୂଣ୍ଠନାଥଙ୍କ ଆଶୀର୍ବାଦରୁ 
ଗୁରୁକ୍ଧପା ମହୋତ୍ସବ ଅବସରରେ ସମ୍ଭବପର ହୋଇପାରିଛି ! ଏଇ ଅବସରରେ 
ବୈକୁଣ୍ୀୟ ଚିନ୍ତା ଚେତନାର ଗବେଷକ ବାବା ସତ୍ୟାନନ୍ଦ ଦାସଙ୍କୁ ଆନ୍ତରିକ 
ଧନ୍ଯବାଦ ଓ ଶୁଭେଚ୍ଛା ଜଣାଉଛି । 


15 ଵୀ 


ଗୁରୁକୃପା ମହୋତ୍ସବ (ଦିଗରାଜ ବ୍ରହ୍ମା) 
୨୩ ଫେବୃଆରୀ, ୨୦୨୩ 

ଉତ୍ସର୍ଗ 


ଆଶୀର୍ବାଦ ଯା'ର ସତ୍ୟ ଚିରନ୍ତନ କଣ୍ଡେ ଝରେ ମଧୁଝର 
ଯା” ପବିତ୍ର ପୀଠ ଦିବ୍ୟାୟିତ କରେ ପୁଣ୍ୟ ବିରୂପାର ନୀର 
ସତ୍ୟ ଅହିଂସାର ମନ୍vତେ ରସାଣିତ ଯା” ଜୀବନ ସିବି ପଥ 
ସେହି ପଥେ ରହୁ ଦିଅ ଆଶୀର୍ବାଦ ଶ୍ରୀଗୁରୁ ବୈକୁଣ୍ଠନାଥ । 


- ଦିଗରାଜ ବ୍ରହ୍ମା 

ବୈକୁଣ୍ଠନାଥଙ୍କ ଆଦ୍ଯ ସାଧନାସ୍ତଳୀ ସ୍ବାଧୀନତା ସଂଗ୍ରାମୀ ବାବା ବୈକୁଣ୍ଠନାଥ 

ମଣିନାଗ ଗୁ୍ପୀ ଓ ଅହିବଟ ସମ୍ମୁଖରେ ବୈକୁଣ୍ଠନାଥ 
—————————— 

ବାବା ବୈକୁଣ୍ଠନାଥଙ୍କ ବେହେଲା ବାଦନ 


ବାବା ବୈକୁଣ୍ଠନାଥଙ୍କ ବଂଶୀ ବାଦନ 

ଜନ୍ମବୃତ୍ତାନ୍ତ 

ପ୍ରାୟ ଶହେ ପଚାଶ ବର୍ଷ ତଳର କଥା | ସେତେବେଳେ କଟକ ଜିଲ୍ଲାରେ 
ଅବସ୍ଥିତ ଟାଙ୍ଗୀ ନିକଟବର୍ଭୀ ବିଶ୍ଵନାଥପୁର ଗ୍ରାମରେ ଜଣେ ଜମିଦାର ବାସ 
କରୁଥିଲେ | ତାଙ୍କର ନାମ ଥଲା ଚୌଧୁରୀ ଚୈତନ୍ୟ କର । ସେ ସର୍ବଗୁଣ 
ସଂପନ୍ନା ସୁଭଦ୍ରା ଦେବୀଙ୍କୁ ବିବାହ କରିଥଲେ । 

ବିବାହର ଅନେକ ଦିନ ବିତିଗଲା, ମାତ୍ର ସୁଭଦ୍ରା ଦେବୀଙ୍କ କୌଣସି ସନ୍ତାନ 
ସନ୍ତତି ହେଲେ ନାହିଁ । ଉଭୟେ ସ୍ଵାମୀ ଓ ସ୍ତ୍ରୀ ମନଦୁଃଖରେ ସମୟ ଅତିବାହିତ 
କରିବାକୁ ଲାଗିଲେ | କୁଳ ଦେବତା ପ୍ରଭୁ ଗୋପୀନାଥ ଓ ଗ୍ରାମଦେବତା ପ୍ରଭୁ 
ବିଶ୍ଵନାଥଙ୍କୁ ସନ୍ତାନଟିଏ ଲାଭ କରିବା ନିମନ୍ତେ ଦିନରାତି ପ୍ରାର୍ଥନା କଲେ | ଅନେକ 
ଦେବଦେବୀଙ୍କ ନିକଟରେ ମଧ୍ଯ ମନୋବାଞ୍ଚା ପୁରଣ ନିମନ୍ତେ ନିବେଦନ କଲେ | 
ମାତ୍ର କୌଣସି ଫଳ ହେଲା ନାହିଁ । 


ଜନ୍ମ ସମ୍ପର୍କୀୟ ସ୍ବପ୍ନ : 
ଦିନେ ରାତିରେ ଗଭୀର ନିଦ୍ରାରେ ସୁଭଦ୍ରା ଦେବୀ ଶୋଇଥାନ୍ତି । ରାତି 
ପାହିବାକୁ ଅଜ ସମୟ ବାକି ଥାଏ | ସେ ଏକ ଅଭୁତ ସ୍ଵପ୍ନ ଦେଖୁଲେ | 
ତାଙ୍କର ଶୟନ କକ୍ଷ କ୍ରମଶଃ ସୂର୍ଯ୍ୟୋଦୟର ରକ୍ତିମ କିରଣରେ ଆଲୋକିତ 
ହୋଇଆସିଲା । ଦୂର ଦିଗ୍ବିଳୟ ଛୁଇଁ ଜଣେ ମହାପୁରୁଷ ଏକ ଶ୍ଵେତହସ୍ତୀ ଉପରେ 
ବସି ତାଙ୍କ ଆଗରେ ଉଭା ହେଲେ |! ଅତି ନମ୍ର ଭାବରେ ଶିଶୁ ସୁଲଭ କଣ୍ଠରେ 

କହିଲେ, “ ମାଆ, ତୁମେ କ'ଣ ମୋତେ ଦେଇଥିବା କଥା ଏତେ ଶୀଘ୍ର ଭୁଲିଗଲ । 
ତୁମେ ପରା କହିଥିଲ ମୋତେ ଖୁବ୍‌ ଶୀଘ୍ର ଜନ୍ମ ଦେବ ବୋଲି । କିନ୍ତୁ ତାହା ତ କଲ 
ନାହିଁ । ମାତ୍ର ଏବେ ସେ ଶୁଭ ସମୟ ଆସିଯାଇଛି । ଆଉ କାଳ ବିଳମ୍ବ ନ କରି 
ମୋତେ ଧାରଣ କର ମାଆ । 

ଜଣେ ଶିଶୁ କଣ୍ଠରେ ସୁଭଦ୍ରାଦେବୀଙ୍କୁ ଏପରି ମହାପୁରୁଷ ଜଣକ 
କହୁଥିଲାବେଳେ ଶ୍ଵେତ ହସ୍ତୀଟି ଶୁଣ୍ଢରେ ଧରିଥିବା ପଦ୍ଧଫୁଲଟିଏ ସୁଭଦ୍ରାଦେବୀଙ୍କ 
ପାଦଦେଶରେ ଥୋଇଦେଲା | ଆଉ କାଳବିଳମ୍ବ ନ କରି ସୁଭଦ୍ରା ଦେବୀ ମହାପୁରୁଷ 
ଜଣଙ୍କ କୋଳେଇ ନେବାକୁ ହସ୍ତ ପ୍ରସାରଣ କଲେ | ଏହି ସମୟରେ ତାଙ୍କର ସ୍ଵପ୍ନ 
ଭାଙ୍ଗିଗଲା | 

ସ୍ଵପ୍ନ ଦେଖି ସୁଭଦ୍ରାଦେବୀଙ୍କ ସମଗ୍ର ଶରୀର ରୋମାଞ୍ଚିତ ହୋଇ ଉଠିଥୁଲା | 
ସେ ଉଠି ବସିପଡ଼ିଲେ । କୋଠରିର ଏଣିକି ତେଣିକି ଚାହିଁଲେ | ଝରକା ଖୋଲି 
ଦେଖୁଲେ ବ୍ରାହୁମୁହୂର୍ର ଉପଗତ ହୋଇଯାଇଛି । ଆଉ ଶେଯକୁ ଯିବେ କ”ଣ ? 
ବାକିତମ ସମୟ ଭଜନ ଓ ଜଣାଣ ଗାଇ ଶୁଭ ସକାଳର ଆଗମନୀକୁ ଅପେକ୍ଷା କରି 
ରହିଲେ | 

ସକାଳ ହେଲା | କୁଆ କାଆକାଆ ଡାକଛାଡ଼ିଲା | ନିତ୍ୟକର୍ମ ସାରି ସୁଭଦ୍ରା 
ଦେବୀ ସ୍ବାମୀଙ୍କ ପାଖରେ ପହଞ୍ଚଲେ | ତାଙ୍କୁ ଗତ ରାତିର ସ୍ଵପ୍ନ ସଂପର୍କରେ କହିଲେ | 
ନିରବରେ ସବୁ କଥା ସ୍ଵାମୀ ଚୈତନ୍ୟ କର ଶୁଣିଲେ | ମାତ୍ର କିଛି କହିଲେ ନାହିଁ | 
ତାଙ୍କୁ ନିରବ ରହୁଥିବାର ଦେଖୁ ସୁଭଦ୍ରା ଦେବୀ ପଚାରିଲେ, “ ମୁଁ ଏତେ କଥା କହି 
ଚାଲିଛି, ମାତ୍ର ତୁମେ ତ ସବୁ ଶୁଣି କିଛି କହୁ ନାହଁ ? 

ସୁଭଦ୍ରା ଦେବୀଙ୍କ ପ୍ରଶ୍ନ ଶୁଣି ଚୈତନ୍ଯକର କହିଲେ, “ ତୁମେ ତ କହୁଚ | 
ମୁଁ ଶୁଣୁଚି, ଆଉ କହିବି କ'ଣ ? ମୋତେ ସ୍ବପ୍ନର ରହସ୍ୟ ସଂପର୍କରେ କ'ଣ ବା 
ଜଣା ଅଛି ? ତେବେ ...” 

“ ତେବେ ଆଉ କଂ ଣ” , ସୁଭଦ୍ରା ଦେବୀ ଆଗ୍ରହର ସହିତ ପଚାରିଲେ | 

ଚୌଧୁରୀ ଚୈତନ୍ୟ କର ହସି ହସି କହିଲେ, “ କେବଳ ଏତିକି ଜାଣିଛି 
ବ୍ରାହଲମୁହୂର୍ଭରେ ଦେବଦେବୀ କିମ୍ବା ମହାପୁରୁଷଙ୍କ ସ୍ବପ୍ନରେ ଦେଖୁଲେ ଶୁଭ ଫଳ 

ପିଲାଙ୍କ ବୈକୁଣ୍ଠନାଥ 


ମିଳିଥାଏ । ମାତ୍ର ଏ କଥା ଜାଣିଛି ଯେ, ଗୋଟିଏ ଧଳା ହାତୀ ଯେତେବେଳେ 
ପଦ୍ଧଫୁଲଟିଏ କୌଣସି ବ୍ୟକ୍ତିଙ୍କୁ ଉପହାର ଦିଏ, ସେତେବେଳେ ସେ ଅନେକ ଶୁଭ 
ଫଳର ଅଧ୍ୂକାରୀ ହୋଇଥାନ୍ତି | ଗୌତମ ବୁଦ୍ଧଙ୍କର ମାତା ମାୟାଦେବୀ ଗୌତମଙ୍କ 
ଜନ୍ମ ପୂର୍ବରୁ ଏହିପରି ଏକ ସ୍ଵପ୍ନ ଦେଖୁଥିଲେ ! ” କିଛି ସମୟ ରହି ଚୌଧୁରୀ କର 
ପୁଣି ଆରମ୍ଭ କଲେ, “ ପଦୃଫୁଲ ହେଉଛି ପ୍ରଜ୍ଞା ଓ ପବିତ୍ରତାର ପ୍ରତୀକ | କିଛି ଦିନ 
ପରେ ସେ ଗୌତମଙ୍କୁ ଜନ୍ମ ଦେଇଥିଲେ । ସେଇ ଗୌତମ ହିଁ ନିଜ ସାଧନା 
ବଳରେ ପରବର୍ଭୀ ସମୟରେ ଆଧ୍ଧାତ୍ଧିକ ଜଗତର ଆଲୋକବର୍ଭିକା ସଦୃଶ ଉଭା 
ହୋଇଥିଲେ | ବିଭିନ୍ନ ତତ୍ତ ଓ ଆଲୋଚନା ମାଧ୍ୟମରେ ଲୋକମାନଙ୍କ ମନରେ 
ଥିବା ଅନ୍ଧକାରକୁ ଦୂରୀଭୂତ କରିଥଲେ | ସେମାନଙ୍କ ଦୁଃଖ ଓ ଦୈନ୍ୟର ତ୍ରାଣକର୍ରା 
ମଧ୍ଯ ହୋଇଥିଲେ । ” 

ତା' ପରେ ଏକ ଦୀର୍ଘ ନିଃଶ୍ବାସ ପକାଇ କହିଲେ, “ ନିଶ୍ଚିତ ଭାବେ ତୁମର 
ସ୍ଵପ୍ନ ଏକ ଶୁଭ ସଂକେତ । ଦେଖାଯାଉ ଆମ ଭାଗ୍ୟରେ କ'ଣ ଘଟୁଛି ? ” 


ବୈଜୁଣ୍ମନାଥଙ୍କ ଆବିର୍ଭାବ 

ସ୍ଵପ୍ନ ଦେଖୁବାର କିଛି ଦିନ ପରେ ସୁଭଦ୍ରା ଦେବୀ ସନ୍ତାନର ଜନନୀ ହେବାକୁ 
ଯାଉଛନ୍ତି ବୋଲି ଚୌଧୁରୀ ପରିବାରର ଲୋକେ ଜାଣିବାକୁ ପାଇଲେ | ସେମାନଙ୍କ 
ଖୁସି କହିଲେ ନ ସରେ ! ଏପରିକି ଜମିଦାର ପରିବାର ଅଧୀନରେ ଥବା ପ୍ରଜାମାନେ 
ମଧ୍ଯ ଏ ଖବର ଜାଣିବାକୁ ପାଇଲେ | ସେମାନେ ଭଲ ଭୋଜିଭାତ ପାଇବେ 
ବୋଲି ଆଶା କରି ସେହି ଶୁଭ ମୁହୂର୍ଭକୁ ଅପେକ୍ଷା କରି ରହିଲେ ! 

୧୯୧୨ ମସିହା ଜାନୁଆରୀ ମାସ ୨୦ ତାରିଖ । ସେ ଦିନ 
ହୋଇଥାଏ ୧୩ ୨୦ ସାଲର ମାଘ ମାସ ଶୁକ୍ଲ ଦ୍ଵିତୀୟା ତିଥୁ । ସନ୍ଧ୍ୟାବେଳେ 
ସୁଭଦ୍ରା ଦେବୀ ଗର୍ଭ ବେଦନା ଅନୁଭବ କଲେ । ଚୌଧୁରୀ କର ସନ୍ତାନ ଜନ୍ମ 
ସୁବିଧାରେ କରାଇବା ନିମନ୍ତେ ଧାଇଟିଏ ଡକାଇ ଅଣାଇଲେ । ଅସହ୍ୟ 
ଗର୍ଭବେଦନାରେ ଛଟପଟ ହେଉଥିବା ସୁଭଦ୍ରା ଦେବୀଙ୍କୁ ଧାଇ ଜଣଙ୍କ ନିଜର ଜ୍ଞାନ 
ଓ କୌଶଳ ପ୍ରୟୋଗ କରି ପ୍ରସବ ଯନ୍ଧନଣାରୁ ମୁକ୍ତ କରାଇଲେ । 

୧୦ | ପିଲାଙ୍କ ବୈକୁଣ୍ଡହାଅ 

ଠିକ୍‌ ସନ୍ଧ୍ଯା ୭ଟା ୩୦ ମିନିଟ୍‌ରେ ବୈକୁଣ୍ଠନାଥଙ୍କ ପ୍ରଥମ କୂଆଁ କୁଆଁ 
ରାବରେ ଚୌଧୁରୀ ବଂଶର ସୀମାସରହଦ ମୁଖରିତ ହେଲା । ହର୍ଷ ଓ ଉଲ୍ଲାସରେ 
ଦେବ ଶିଶୁଟିକୁ ସମସ୍ତେ ସ୍ଵାଗତ ଜଣାଇଲେ । 


ମାମୁ ଘରେ ମାଆଙ୍କ ସହିତ ବୈକୁଣ୍ଠନାଥ 

ଶିଶୁ ସନ୍ତାନ ବୈକୁଣ୍ଠଙ୍କ ଜନ୍ମ ପରେ ପରେ ମାଆ ସୁଭଦ୍ରା ଦେବୀଙ୍କ ଦେହ 
କ୍ରମଶଃ ଅସୁସ୍ଥ ହୋଇ ପଡ଼ିଲା | ନିଜଘର ଅପେକ୍ଷା ଶଶୁର ଘରେ ଉଭୟେ ସନ୍ତାନ 
ଓ ମାଆର ବିଶେଷ ଯତ୍ନ ନେଇ ହେବ ଭାବି ସ୍ଵାମୀ ଚୌଧୁରୀ ଚୈତନ୍ୟ କର ସ୍ତ୍ରୀକୁ 
ନେଇ ତାଙ୍କ ବାପ ଘର ଜଳେଶ୍ବପୁରରେ ଛାଡ଼ି ଦେଇ ଆସିଲେ । ସେଠାରେ 
ସୁଭଦ୍ରାଦେବୀଙ୍କ ମାଆ, ମାମୁ ଘର ଲୋକେ ଉଭୟେ ମାଆ ଓ ନବଜାତକ ସାତ 
ଦିନର ଶିଶୁର ଯତ୍ନ ନେଲେ । 

ମାଆ, ଭାଇ ଓ ଭାଉଜ ମାନଙ୍କ ସମସ୍ତ ଚେଷ୍ଟା ସତ୍ତ୍ଵେ ଦିନକୁ ଦିନ 
ସୁଭଦ୍ରାଦେବୀଙ୍କ ଦେହ ଖରାପ ହେଲା | ଗାଆଁ ବଇଦମାନେ ଯେତେ ଚେଷ୍ଟା 
କଲେ ମଧ୍ଧ ତାଙ୍କ ଭଲ କରି ପାରିଲେ ନାହିଁ 

ଜୀବନର ଶେଷ ସମୟ ଉପଗତ ହେଉଛି ଭାବି ଦିନେ ସୁଭଦ୍ରା ଦେବୀ 
ମାଆଙ୍କୁ ଡାକି କହିଲେ, “ ବୋଉ ! ମୋ ଦେବ ଶିଶୁଟିକୁ ଆଜିଠାରୁ ତୋ ହାତରେ 
ଟେକି ଦେଉଛି । ମୋ ଭାଇ ଓ ଭାଉଜ ମାନେ ଖୁବ୍‌ ଭଲ ଲୋକ | ସମସ୍ତେ 
ମିଳିମିଶି ମୌ ପୁଅର ଯତ୍ନ ନେବ ।” 

ଏହା କହି ସେ ସ୍ଵର୍ଗାରୋହଣ କଲେ ! ସେତେବେଳକୁ ବୈକୁଣ୍ଠନାଥଙ୍କୁ 
କେବଳ ଏକୋଇଶ ଦିନ ହୋଇଥାଏ । 

ସାଧୁ ସନ୍ସମାନେ କହନ୍ତି ଯେ, ସୁଭଦ୍ରା ଦେବୀ ଥିଲେ ମାଆ ଜଗଜ୍ନନନୀଙ୍କ 
ଅଂଶବିଶେଷ | ସେ ଦେବୀଙ୍କ ଆଶୀର୍ବାଦ ଲାଭ କରି ବୈକୁଣ୍ଡଙ୍କୁ ଜନ୍ମ ଦେବା 
ନିମନ୍ତେ ମର୍ର୍ୟମଣ୍ଡଳକୁ ଆସିଥିଲେ । ସେ ଦାୟିତ୍ବ ଟିକକ ନିର୍ବାହ କରିବା ପରେ ପୁଣି 
ଯାଇ ସେଇ ଜଗଜନନୀଙ୍କ ସତ୍ତାରେ ବିଲୀନ ହୋଇଯାଇଥଲେ । 

ପିଲାଙ୍କ ବୈକୁଣ୍ଠନାଥ ୧୧ | 
ବୈକୁଣ୍ଠନାଥଙ୍କ ଲାଳନପାଳନ 

ଅଗତ୍ୟା ମାମୁ ମାଇଁ ଓ ଆଇ୍ତଙ୍କ ଉପରେ ପଡ଼ିଲା ବୈକୁଣ୍ଠନାଥଙ୍କ 
ଲାଳନପାଳନର ଭାର | | 

ବୈକୁଣ୍ଠଙ୍କର ଆଇ ଥଲେ ଘରର ମୁରବି | ସେ ଯତ୍ନର ସହିତ ବୈକୁଣ୍ଠକୁ 
ଲାଳନପାଳନ କରୁଥିଲେ | 

ବୈକୁଣ୍ଠଙ୍କର ପାଞ୍ଚଜଣ ମାମୁ ଥିଲେ | ସେମାନଙ୍କ ମଧ୍ଯରେ ଦୀନବନ୍ଧୁ ତ୍ରିପାଠୀ 
ଥିଲେ ବଡ଼ ମାମୁ | ଅନ୍ୟ ଚାରି ଜଣ ମାମୁ ହେଲେ କୃପାସିନ୍ଧୁ ଜଗବନ୍ଧୁ ଗୋପୀନାଥ 
ଓ ମୁରଲୀଧର | 

କ୍ରମଶଃ ମାମୁ ଘରେ ଶିଶୁ ବୈକୁଣ୍ଠ ଦିନକୂ ଦିନ ପୂର୍ଣ୍ଚଚନ୍ଦ୍ର ଭଳି ବିକଶିତ 
ହେବାକୁ ଲାଗିଲେ | ଆଇ ଓ ମାମୁମାନେ ତାଙ୍କୁ ଅବସର ସମୟରେ ଗାଆଁର ବିଭିନ୍ନ 
ସାଇକୁ ବୁଲେଇ ନେଉଥୁଲେ | ତାଙ୍କର ସୌମ୍ୟ ଚେହେରା ଦେଖ ଗାଆଁରେ ଥବା 
ବିଭିନ୍ନ ସାଇର ଲୋକ ଖୁସି ହେଉଥିଲେ । ଗାଆଁର ଏକମାତ୍ର ଭଣଜା ହୋଇଥୁବା 
ହେତୁ ସ୍ବେହ ଶ୍ରଦ୍ଧା ମଧ୍ଯ କରୁଥିଲେ | 

ଶୈଶବରୁ ବୈକୁଣ୍ଠଙ୍କ ମଧ୍ଯରେ ଅଭୁତ ଦିବ୍ୟଗୁଣ ଦେଖୁବାକୁ ମିଳିଥିଲା | 
ସେ ଜଳେଶ୍ବରପୁର ଗ୍ରାମର ନୈସର୍ଗିକ ପ୍ରାକୃତିକ ଶୋଭା ଦେଖୁ ବିମୋହିତ 
ହୋଇଯାଉଥଲେ | ପ୍ରାକୃତିକ ପରିବେଶ ମଧ୍ଯରେ ସୂର୍ଯ୍ୟଙ୍କର ଉଦୟ-ଅସ୍ତ, 
ପକ୍ଷୀମାନଙ୍କର କାକଳି, ଗାଆଁ ଦାଣ୍ଡ ଓ ଶସ୍ୟ ଶ୍ୟାମଳା ଧାନକ୍ଷେତ୍ରରେ ସେମାନଙ୍କର 
ବିଚରଣ, ଗାଆଁ ଦାଣ୍ଡରେ ବର୍ଷାପାଣି ପଡ଼ିବାର ଟପଟପ ଶବ୍, ଧାନ କ୍ଷେତରେ 
କୃଷକ ଭାଇର ମନମତାଣିଆ ଗୀତ, ଗାଲ ରଖୁଆଳ ଛୁଆର ଗୋଧୂଳୀ ପୂର୍ବରୁ 
ଘରକୁ ପ୍ରତ୍ୟାବର୍ଭନ ଆଦି ଦୃଶ୍ୟ ତାଙ୍କ ମନରେ ଅଫୁରନ୍ତ ଆନନ୍ଦ ସୃଷ୍ଟି କରୁଥଲା | 
ଆପେ ଆପେ କଣ୍ଠରୁ ତାଙ୍କର ଦରୋଟି ଶବ୍ଦ ନେଇ ଅସ୍ପଷ୍ଟ ଗୀତମାନ ଝରି ଆସୁଥୁଲା | 
ସେଥୁପାଇଁ କେହି କେହି ସ୍ବେହ ଓ ଶ୍ରଦ୍ଧାର ସହିତ କହୁଥିଲେ, “ ବୈକୁଣ୍ଠ ହେଉଛି 
ଆମର “ଶିଶୁ କବି' । ବଡ଼ ହେଲେ ଜଣେ ନାମୀଦାମୀ କବି ହେବ ! ଆମ 
ମୂଲକର ନାମ ରଖୂବ ।” 

। ୧୨ | ପିଲାଙ୍କଂ ବୈକୁଣ୍ଠଦାଅ 


ଗ୍ରାମ ଚାଟଶାଳୀର ଚାଟ : ବୈକୁଣ୍ଠନାଥ 

ପ୍ରଥମେ ବୈକୁଣ୍ଠନାଥ ଗ୍ରାମ ଚାଟଶାଳୀରେ ପାଠପଢ଼ା ଆରମ୍ଭ କରିଥଲେ । 
ସେତେବେଳକୁ ତାଙ୍କର ବୟସ ପାଞ୍ଚବର୍ଷ ହୋଇଥଲା | ଏହି ଗ୍ରାମ ଚାଟଶାଳୀ 
ହେଉଛି ପ୍ରାଚୀନକାଳର ଗୁରୁକୂଳ ଆଦର୍ଶରେ ଗଢ଼ା ଏକ ପ୍ରାଥମିକ ଶିକ୍ଷା ଅନୁଷ୍ଠାନ । 

ଜଳେଶ୍ବରପୁର ଗ୍ରାମବାସୀଙ୍କ ଦ୍ଵାରା ଚାଟଶାଳୀଟି ପରିଚାଳିତ ହେଉଥଲା | 
ଜଣେ ଶିଶୁ ଶିକ୍ଷା ଅନୁରାଗୀ ବ୍ୟକ୍ତିଙ୍କୁ ଗ୍ରାମବାସୀମାନେ ସ୍ପଳ୍ପ ପାରିଶ୍ରମିକ ଦେଇ 
ପିଲାଙ୍କୁ ପାଠ ପଢ଼ାଇବା ପାଇଁ ରଖୁଥିଲେ | ତାଙ୍କୁ ଅବଧାନ କୁହାଯାଉଥିଲା | ସେ 
ଥିଲେ ଚାଟଶାଳୀର ଗୁରୁ । ଅବଧାନେ ପିଲାମାନଙ୍କୁ ଓଡ଼ିଆ ଅକ୍ଷର ଶିକ୍ଷା ଦେବା 
ସହିତ ଅକ୍ଷର ଲେଖ୍ରବା ପ୍ରଣାଳୀ ସହିତ ଅଭ୍ୟସ୍ତ କରାଉଥଲେ | 

ସେ ସମୟରେ ପିଲାମାନେ ଦୂଇବର୍ଷ ପାଇଁ ଚାଟଶାଳୀ ପାଠ ପଢ଼ୁଥିଲେ । 
ଶିଶୁ ବୈକୁଣ୍ଠ ପ୍ରଥମେ ଅକ୍ଷର ପଠନ, ଲିଖନ ସହିତ ପରିଚିତ ହୋଇଥୂଲେ । 
ଏତଦବ୍ୟତୀତ ଅବଧାନେ ତାଙ୍କୁ ମନରୁ ମାନସାଙ୍କ ପଚାରି ମିଶାଣ ଓ ଫେଡ଼ାଣ 
ପ୍ରନ୍ଧତି ସହିତ ପରିଚିତ କରାଇଥିଲେ | 

.ସେ ସମୟରେ ଚାଟଶାଳୀରେ . ବର୍ଷକୁ ମୁଖ୍ୟତଃ ଦୂଇଟି ପର୍ବ ପାଳନ 
କରାଯାଉଥୁଲା । ସେହି ଦୂଇଟି ପର୍ବ ହେଲା ଗଣେଶ ଚତୁର୍ଥୀ ଓ ସରସ୍ଵତୀ ପୂଜା | 


ଜଳେଶ୍ବରପୁର ନିମ୍ନ ପ୍ରାଥମିକ ବିଦ୍ୟାଳୟରେ ବୈକୁଣ୍ଡଙ୍କ ଅଧ୍ୟୟନ 

ଚାଟଶାଳୀ ପାଠ ପରେ ବୈକୁଣ୍ଠନାଥଙ୍କ ଜଳେଶ୍ବରପୁର ନିମ୍ନ ପ୍ରାଥମିକ 
ବିଦ୍ୟାଳୟରେ ଭର୍ଜି କରାଯାଇଥୁଲା । ଏହି ବିଦ୍ୟାଳୟଟି ୧୮୮୬ ମସିହାରେ 
ଗ୍ରାମବାସୀଙ୍କ ଉଦ୍ୟମରେ ପ୍ରତିଷ୍ଠା କରାଯାଇଥିଲା | 

ସେ ସମୟରେ ଜଳେଶ୍ବରପୁର ନିମ୍ନ ପ୍ରାଥମିକ ବିଦ୍ୟାଳୟରେ ଚାରୋଟି 
ଶ୍ରେଣୀ ଥଲା । ସେଗୁଡ଼ିକ ହେଲା, ଶିଶୁଶ୍ରେଣୀ, ପ୍ରଥମ ଶ୍ରେଣୀ, ଦ୍ଵିତୀୟ ଓ ତୃତୀୟ 
ଶ୍ରେଣୀ | 

ସାଧାରଣତଃ ଶିଶୁ ଶ୍ରେଣୀର ପିଲାମାନେ ଚାଟଶାଳୀରେ ମାଟି ଉପରେ ପଥର 
ଖଡ଼ିରେ ଅକ୍ଷର ଲିଖନ ପ୍ରଣାଳୀ ସହିତ ପରିଚିତ ହେଉଥିଲେ | ଯେଉଁମାନେ ମାଟି 
ଉପରେ ଲେଖୁଲାବେଳେ ଧାଡ଼ିଗୁଡ଼ିକ ସଳଖ ଲେଖୁ ପାରୁଥଲେ, ସେମାନଙ୍କୁ ସିଲଟରେ 

ପିଲାଙ୍କ ବୈକୁଣ୍ଡଦାଥ | ୧୩ | 


ଲେଖୁବାକୁ ଶିକ୍ଷକମାନେ ଅନୁମତି ଦେଉଥୁଲେ । ବୈକୁଣ୍ଠନାଥ ଚାଟଶାଳୀରେ 
ଠିକ୍‌ ଭାବେ ଲେଖୁପଢ଼ି ପାରୁଥିବା ହେତୁ ତାଙ୍କୁ ସିଧା ପ୍ରଥମଶ୍ରେଣୀରେ ପଢ଼ିବାକୁ 
ନିମ୍ନ ପ୍ରାଥମିକ ବିଦ୍ୟାଳୟର ପ୍ରଧାନ ଗୁରୁଜୀ ଗିରିଧାରୀ ତ୍ରିପାଠୀ ଅନୁମତି 
ଦେଇଥିଲେ | 

ସଂପ୍ରତି ପିଲାମାନେ ପ୍ରାଥମିକ ଶିକ୍ଷା ଲାଭ କରିବା ସମୟରେ ବିଭିନ୍ନ ବହି 
ପଢ଼ୁଛନ୍ତି । ମାତ୍ର ସେ ସମୟରେ କେବଳ ସାହିତ୍ୟ ବହିକୁ ଛାଡ଼ିଦେଲେ ଅନ୍ୟ 
କୌଣସି ବିଷୟରେ ବହି ନଥୁଲା । ପିଲାଙ୍କ ପାଠ ପଢ଼ା ବହି ମଧ୍ଯରେ ଥୁଲା 
ଭକ୍ତକବି ମଧୁସୂଦନ ରାଓଙ୍କ ବର୍ଣ୍ଣବୋଧ, ଶିଶୁବୋଧ ଓ ବାଳବୋଧ | ଶିକ୍ଷକମାନେ 
ନିଜ ନିଜର ପ୍ରସ୍ତୁତି ଅନୁଯାୟୀ ଶିକ୍ଷାର୍ଥୀମାନଙ୍କ ଗଣିତ ଶିକ୍ଷା ଦେଉଥିଲେ । ଏହା 
ଏକ ପ୍ରକାରର ମୌଖୁକ ଗଣିତ ଶିକ୍ଷା ଥିଲା | 


କୋଠପଦା ମଧ୍ଯ ଇଂରାଜୀ ବିଦ୍ୟାଳୟରେ ଅଧ୍ଯୟନ 

ନିମ୍ନ ପ୍ରାଥମିକ ଶିକ୍ଷା ସାରି ବୈକୁଣ୍ଠନାଥ ମାମୁଘର ଗ୍ରାମ ଜଳେଶ୍ବରପୁର ଠାରୁ 
ପ୍ରାୟ ତିନି କିଲୋମିଟର ଦୂରରେ ଅବସ୍ଥିତ କୋଠପଦା ମଧ୍ଯ ଇଂରାଜୀ ବିଦ୍ୟାଳୟରେ 
ଅଧ୍ୟୟନ କରିଥଲେ | ସେଠାକୁ ସେ ପ୍ରତିଦିନ ଚାଲିଚାଲି ଯାଉଥିଲେ | ଯିବାବେଳେ 
ବାଟରେ ବିରୂପା ନଦୀର ସାନଧାର ଘାଟରେ ପହଞ୍ ଲ | ଏହି ଘାଟକୁ ଡଙ୍ଗାରେ 


ପାରି ହେଉଥିଲେ । 


ସାନଧାରରୁ ବଡ଼ ଶିକ୍ଷା 

ଥରେ ପିଲାମାନେ ବିରୂପାର ସାନଧାର ପାରି ହେଲାବେଳେ ମୃତ ଗୋରୁର 
ମୁଣ୍ଡଟିଏ ନଦୀ ସ୍ରୋତରେ ଭାସି ଭାସି ଯାଉଥିବାର ଦୃଶ୍ୟ ଲକ୍ଷ୍ୟ କଲେ | ପିଲାଏ 
ତ ସାଧାରଣ କୌତୂହଳ ପ୍ରିୟ | ସେମାନେ ସେହି ମୁଣ୍ଡଟିକୁ ଡଙ୍ଗା କାତରେ ଠେଲି 
ଠେଲି ଏକ ବାଲୁକା ଶଯ୍ୟାରେ ପକାଇ ଦେଲେ | ସେହି ପଚାଶଢ଼ା ଗୋରୁମୁଣ୍ଡରେ 
ଥିବା ବିଭିନ୍ନ ପ୍ରକାରର ଛୋଟ ବଡ଼ ଜୀବନ୍ତ ମାଛଗୁଡ଼ିକ ବାଲି ଶଯ୍ୟାରେ ପଡ଼ି 
ଛଟପଟ ହେବାକୁ ଲାଗିଲେ । 

ମାଛମାନଙ୍କର ଏପରି କରୁଣ ସ୍ଥିତି ଦେଖୁ ବାଳକ ବୈକୁଣ୍ଠନାଥଙ୍କ ଆଖ୍ମରୁ 
ଦୂଇଚୁନ୍ଦା ଲୁହ ଖସି ପଡ଼ିଲା । ସେଦିନ ସେ ଆଉ ବିଦ୍ୟାଳୟକୁ ନ ଯାଇ ଘରକୁ 

୧୪ | ପିଲାଙ୍କ ବୈକୁଣ୍ଠଦାଥ 


ଫେରି ଆସିଲେ | ଆଇ ମାଆଙ୍କୁ ପଚାରିଲେ, “ ଆଇ ! ଆମେ କଂ ଣ ମାଛ ଖାଇବା 
ନିହାତି ଜରୁରୀ ?” 

ନାତିର ଏପରି ପିଲାଳିଆମି ଦୁଷ୍ଟାମି ସହିତ ଆଇ ଆଗରୁ ପରିଚିତ ଥଲେ | 
ସେ ଜାଣିଥିଲେ ଯେ, ନାତି ତାଙ୍କର ବୟସରେ ସାନ ହେଲେ ମଧ୍ଯ ବୁଦ୍ଧିରେ ଖୁବ୍‌ 
ବଡ଼ | ନିଶ୍ଚୟ କୌଣସି ଘଟଣାକୁ ଆଖ ଆଗରେ ରଖ ଏପରି ପ୍ରଶ୍ନଟିଏ ପଟାରୁଥବ | 

ତେଣୁ ସେ ହସି ହସି ପଚାରିଲେ “ କାହିଁ କଣ ଆଜି ଘଟିଛି କି ? ହଠାତ୍‌ 
ତୋ ମୁଣ୍ଡକୁ ଏପରି ପ୍ରଶ୍ନ ଆସୁଛି କାହିଁକି ? ” 

ବିରୂପା ନର ସାନଧାର ଠାରେ ଘଟିଥିବା ସମସ୍ତ ଘଟଣା ସେ ଆଇ୍ତ ମାଆଙ୍କୁ 
କହିଲେ । ତା” ସହିତ କହିଲେ “ ଆଇ ! ମୁଁ ପ୍ରତିଜ୍ଞା କରିଛି ଜୀବନରେ କେବେ 
ମାଛ ମାଂସ ଖାଇବି ନାହିଁ ।” ବୈକୁଣ୍ନାଥଙ୍କ କଥା ଶୁଣି ଆଇ ଅଳ ହସି କହିଲେ, 
“ ମୋ ସୁନା ନାତି ଯଦି ସେପରି ଚାହୁଁଛି, ତେବେ ତାକୁ ସେ ପ୍ରତିଜ୍ଞାରୁ ଓହରି 
ଯିବାପାଇଁ ଆଉ ଏ ଦୁନିଆରେ କିଏ ଅଛି ଯେ ବାଧ୍ୟ କରି ପାରିବ ? ” 

ତାହାହିଁ ଘଟିଥିଲା ବୈକୁଣ୍ଠନାଥଙ୍କ ଜୀବନରେ । ସେ ବାଲ୍ଯକାଳରୁ 
ହୋଇଯାଇଥୁଲେ ସଂପୂର୍ଣ୍ଣ ଶାକାହାରୀ । 
ସବୁ ପିଲାଙ୍କ ଠାରୁ ଭିନ୍ନ ପିଲାଟିଏ 

କୋଠପଦା ମଧ୍ଯ ଇଂରାଜୀ ବିଦ୍ୟାଳୟର ଅନ୍ୟ ପିଲାମାନଙ୍କ ଠାରୁ ବୈକୁଣ୍ଠନାଥ 
ଯେ ସଂପୂର୍ଣ୍ଣ ଭିନ୍ନ ଥଲେ, ଏକଥା ବିଦ୍ୟାଳୟର ପ୍ରଧାନଶିକ୍ଷକ ବିଦ୍ୟାଧର କର ଭଲ 
ଭାବେ ଜାଣି ପାରିଥିଲେ | କର ମହୋଦୟ ଥଲେ ଦେବ ପ୍ରତିମ ଓ ଆଧ୍ଧାତ୍ମିକବାଦୀ | 
ତାଙ୍କୁ ବୈକୁଣ୍ଠନାଥଙ୍କ ଗୁଣ ଗରିମା ସଂପର୍କରେ କୌଣସି କଥା ଅଛପା ନଥୁଲା | 
ସେଥୁପାଇଁ ସେ ବିଦ୍ୟାଳୟରେ ବିଭିନ୍ନ ସମୟରେ ଭଜନ, କୀର୍ଭନ ଆଦି 
କାର୍ଯ୍ୟକ୍ରମମାନ ପିଲାମାନଙ୍କ ନେଇ କରାଉଥୁଲେ । 

ଥରେ ସେ ବିଦ୍ୟାଳୟର ହତାକୁ ଲାଗିଥିବା କୁଞ୍ଜବନ ପଡ଼ିଆରେ ଶୋଭା 
ପାଉଥୁବା ନାଗେଶ୍ଵର ଗଛ ଓ ଫୁଲକୁ ଦେଖ କବିତାଟିଏ ଲେଖୁବା ପାଇଁ ପିଲାମାନଙ୍କ 
ମଧ୍ୟରେ ଏକ କବିତା ଲିଖନ ପ୍ରତିଯୋଗିତା ଅନୁଷ୍ଠିତ କରାଇଥିଲେ | ସେହି କବିତା 
ଲିଖନ ପ୍ରତିଯୋଗିତାରେ ବୈକୁଣ୍ଠନାଥଙ୍କ ସହିତ ଅଧୁକାଂଶ ପିଲା ଅଂଶ ଗ୍ରହଣ 

ପିଲାଙ୍କ ବୈକୁଣ୍ଠଦାଥ | ୧୫ । 


କରିଥୁଲେ | ମତ୍ର ପ୍ରତିଯୋଗିତାର ଫଳାଫଳରୁ ଜଣାପଡ଼ିଲା ଯେ, ବୈକୁଣଡନାଥ 
ସବୂପିଲାଙ୍କ ମଧ୍ଯରେ ପ୍ରଥମ ସ୍ଥାନ ଅଧ୍ୂକାର କରିଛନ୍ତି । 

ବାଳକ ବୈକୁଣ୍ଠ ଲେଖୁଥିବା କବିତାର ଧାଡ଼ିଗୁଡ଼ିକ ଥଲା ଏହିପରି : 

କିମ୍ପା ଫୁଟି ରହିଅଛୁ ବୃକ୍ଷେ 

ହେ ନାଗେଶଷ୍ଵର ! 

ମୁଁ ଅଛି ତଳେ, ତୁ ଅଛୁ ଡାଳେ 

ତୋର ବନ୍ଧୁ କିମ୍ବା ଭୁଙ୍ଗ 

ତାକୁ କରୁ ଆଦର । 


ମୁଁ ଭାବେ ମନେ ନେଇ ସଦନେ 

ସମର୍ପନ୍ତି ତୋତେ 

ଲକ୍ଷ୍ମୀପତି ପୟର 

ହେ ନାଗେଶ୍ଵର ! 

ଏଇ କବିତାରେ ବାଳକ ବୈକୁଣ୍ଡଙ୍କର ଲକ୍ଷ୍ମୀପତି ଶ୍ରୀଜଗନ୍ନାଥଙ୍କ ପ୍ରତି ଥବା 
ଭର୍ତି ଓ ସମର୍ପଣ ଭାବ ଦେଖ କବିତା ଲିଖନ ପ୍ରତିଯୋଗିତାର ବିଚାରକ ମଣ୍ଡଳୀ 
ବିସ୍ପିତ ହୋଇଯାଇଥିଲେ । ସମସ୍ତ କବିତା ମଧ୍ୟରେ ସେମାନେ ବଟକୃଷ୍ଣଙ୍କ କବିତାକୁ 
ପ୍ରଥମ ଓ ସର୍ବଶ୍ରେଷ୍ଠ କବିତା ବୋଲି ବିବେଚନା କରିଥୁଲେ | 


ବୈଜକୁଣ୍ଠନାଥଙ୍କ ବ୍ରତୋପନୟନ 

କୋଠପଦା ମଧ୍ଯ ଇଂରାଜୀ ବିଦ୍ୟାଳୟରେ ପଢୁଥିଲା ବେଳେ ବୈକୁଣୁନାଥଙ୍କ 
ବ୍ରତୋପନୟନ କରିବାକୁ ତାଙ୍କ ଆଇ୍ତମା ସ୍ଥିର କରିଥିଲେ | ସେତେବେଳେ ତାଙ୍କୁ 
୧୧ ବର୍ଷ ବୟସ ହୋଇଥଲା | ଏହି କାର୍ଯ୍ୟ ସେ ମାମୁ ଘରେ ନ କରି ବୈକୁଣ୍ଡଙ୍କ 
ନିଜ ଗ୍ରାମ ବିଶ୍ଵନାଥପୁର ଠାରେ କରିବାକୁ ସ୍ଥିର କରିଥିଲେ | ସେଥପାଇଁ ସେ 
ବୈକୁଣ୍ଣଙ୍କ ବଡ଼ ବାପା ଚୌଧୁରୀ ନାରାୟଣ କରଙ୍କ ସହିତ ମଧ୍ୟ ଏ ବିଷୟରେ 
ଆଲୋଚନା କରିଥଲେ । ବଡ଼ବାପା ମାମୁ ଘରର ପ୍ରସ୍ତାବକୁ ସାଦରେ ଗ୍ରହଣ 
କରିଥୁଲେ | 

ପିଲାଙ୍କ ବୈକୁଣ୍ଡଦାଅ 


ଆଇ୍ତ ମାଆ ପୁରୋହିତଙ୍କ ସହିତ ଆଲୋଚନା କରି ବୈକୁଣ୍ଠନାଥଙ୍କ 
ବତୋପନଯୟନ ନିମନ୍ତେ ଦିନ ଧାର୍ଯ୍ୟ କରିଥିଲେ ! ସେଦିନ ଏଇ ମାଙ୍ଗଳିକ ଉତ୍ସବ 
ଅନୁଷ୍ଠିତ ହୋଇଥିଲା | 

ବତଘର କାର୍ଯ୍ୟକ୍ରମ ଶେଷରେ ନବ ବ୍ରହ୍ମଚାରୀଙ୍କ ରୁଷିଯିବା ପର୍ବ ଆରମ୍ଭ 
ହୋଇଥିଲା | ଏହା ଥିଲା ଏକ ଆନନ୍ଦଦାୟକ ଓ ଦେଖୁଲାଭଳି କାର୍ଯ୍ୟକ୍ରମଟିଏ । 

ସେଦିନ ଅପରାହ୍ନରେ ବୈକୁଣ୍ଡନାଥଙ୍କ ରୁଷିଯିବା ପର୍ବ ପୁରୋହିତ ଅନୁଷ୍ଠିତ 
କରାଇଥିଲେ | ଏହି କାର୍ଯ୍ୟକ୍ରମ ଦେଖୁବା ପାଇଁ ଚୌଧୁରୀ ପରିବାର ଓ ସାଇଭାଇର 
ଅନେକ ଲୋକ ଆସି ପହଞ୍ଚଯାଇଥଲେ ! 

ନବ ବ୍ରହ୍ମଚାରୀଙ୍କୁ ନୂତନ ଗୈରିକ ବସ୍ତ୍ର ପରିଧାନ ପୂର୍ବକ ସଜାଇ ଦିଆଗଲା । 
ସେ ହାତରେ କମଣ୍ଡଳୁ ଧରିଲେ ! କାନ୍ଧରେ ଦଣ୍ଡକାଠି ପକାଇଲେ । ଲଣ୍ଡିତ 
ମସ୍ତକ, ଗୈରିକ ବସ୍ତ ସହିତ କାନ୍ଧରେ ଥିବା ଉପବୀତ ଓ କମଣ୍ଡଳୁ ଧରି 
ଯେତେବେଳେ ନବ ବ୍ରହ୍ମଚାରୀ ବୈକୁଣ୍ଠନାଥ ଢୋଲ, ମହୁରୀ ଆଦି ଶବ୍ଦର ତାଳେ 
ତାଳେ ଗାଆଁ ଦାଣ୍ଡରେ ବିରୂପା ନଦୀ ବନ୍ଧ ପର୍ଯ୍ୟନ୍ତ କଠୋଉ ହଳେ ପିନ୍ଧି ଚାଲିଲେ, 
ଗାଆଁ ଦାଣ୍ଡ ନବ ବ୍ରହ୍ମଚାରୀଙ୍କ ଉପସ୍ଥିତିରେ ଗୌରାବାନ୍ଧିତ ହୋଇଉଠିଥୁଲା | 

ବିରୂପା ନଦୀ ବନ୍ଧରେ ପୂର୍ବ ନିର୍ବାରିତ ସ୍ଥାନରେ ରୁଷି ଯିବା ପର୍ବ କାର୍ଯ୍ୟକ୍ରମର 
ବିଧ୍ବବିଧାନ ପୁରୋହିତ ମହାଶୟ ଆରମ୍ଭ କରିଥଲେ | ତା'ପରେ ରୁଷି ଅଭିମାନ 
ଭରା ହୃଦୟରେ ଘର ଛାଡ଼ିଥିବା କଥା କହିବା ପାଇଁ ପୁରୋହିତ ବୂଝାଇଦେଲେ | 
ଏକ ନିର୍ଦ୍ଦିଷ୍ଟ ସ୍ଥାନରେ ତିନୋଟି ଗାର ଲକ୍ଷଣରେଖା ସଦୃଶ ଟାଣି ଦେଇ କହିଲେ, 
“ ବାବା ବୈକୁଣ୍ଡ ଯେତେବେଳେ ମୁଁ ପଚାରିବି, ତୁମେ କାହିଁକି ଅଭିମାନରେ ଘର 
ଛାଡ଼ି ଯାଉଛ, ସେତେବେଳେ ତୁମେ କହିବ, ମାମୁ ମୋର ବ୍ରତଘର କଲେ । କିନ୍ତୁ 
ଆମ ଘରଲୋକେ ମୋର ବିବାହ କଲେ ନାହିଁ । ତୁମ କଥା ବୂଝାଯିବ କହି ତୁମକୁ 
ଆମେ ସେ ସ୍ଥାନରୁ ଫେରେଇ ଆଣିବୁ, ମାତ୍ର ତୁମେ କୌଣସି ମତେ ମୁଁ ଟାଣିଥୁବା 
ତିନୋଟି ଗାର ସେପାଖକୁ ଯିବ ନାହିଁ । ଯଦି ଯାଅ, ତୁମେ ସବୁଦିନ ପାଇଁ ଘର 
ଛାଡ଼ି ସତ୍ୟର ଅନୁସରଣରେ ଚାଲିଗଲ ବୋଲି ଆମେ ଜାଣିବୁ ।” 

ପୁରୋହିତଙ୍କ କଥା ଶୁଣି ନବ ବ୍ରହ୍ମଚାରୀଙ୍କ ମନ ଆନନ୍ଦିତ ହେଲା | 

ପିଲାକ୍କଦଂ ବୈକୁଣ୍ଡଦାଥ । ୧୭ | 


ସେ ବିରୂପା ନଦୀ ବନ୍ଧରେ ନିର୍ଦ୍ଦେଶ ଅନୁସାରେ କିଛି ବାଟ ଅତିକ୍ରମ 
କଲେ | ମାତ୍ର ସେ ସମୟରେ ତାଙ୍କ ମନ ମଧ୍ଯରେ କି ଆକର୍ଷଣ ଆସିଲା କେଜାଣି 
ସେ ନଦୀବନ୍ଧରେ ଟଣା ହୋଇଥୁବା ତିନିଗାର ଅତିକ୍ରମ କରି ଉତ୍ତର ଦିଗ ଅଭିମୁଖେ 
ଯିବାକୁ ଉଦ୍ୟତ ହେଲେ । ତାଙ୍କୁ ସେଥୁରୁ ନିବୃତ୍ତ ରହିବା ପାଇଁ ପୁରୋହିତଙ୍କ ସହିତ 
ଉପସ୍ମିତ ବନ୍ଧୁବାନ୍ଧବ ବୁଝାଇଲେ ! ମାତ୍ର ସେ ବୁଝିଲେ ନାହିଁ । ବହୁ କଷ୍ଟରେ ସେ 
ପୁନଃ ଘରକୁ ପ୍ରତ୍ୟାବର୍ଭନ କଲେ । 

ବାଳକ ବୈକୁଣୂନାଥଙ୍କ ସେତେବେଳର ଏପରି କାର୍ଯ୍ୟ ଅନୁଧ୍ୟାନ କରି 
କେହି କେହି ଏବେ ମଧ୍ଯ କହନ୍ତି, “ ସେଇ ସମୟରୁ ବିଶ୍ଵନାଥପୁର ଗ୍ରୀମର ଉତ୍ତର 
ଦିଗରେ ଅବସ୍ଥିତ ଜଲୌକା ପାହାଡ଼ର ଅଁକର୍ଷଣ ହିଁ ତାଙ୍କ ଉପରେ ଅଦୃଶ୍ୟ ପ୍ରଭାବ 
ପକାଇଥିଲା | ଏହା ଫଳରେ ପରବର୍ଭୀ ସମୟରେ ଜଳୌକା ତାଙ୍କ କର୍ମ ଓ ସାଧନା 
ପୀଠ ରୂପେ ଗଢ଼ି ଉଠିଥୁଲା ।” 


ନନ୍ଦିବଟ ମଠରେ ବାଳକ ବୈକୁଣ୍ଠନାଥ 

ବ୍ରତଘର ପରେ ପରେ ବୈକୁଣ୍ଠନାଥ ବିଶ୍ଵନାଥପୁରରୁ ଜଳେଶ୍ବରପୁରରେ 
ଥିବା ମାମୁଘରକୁ ଫେରି ଆସିଥିଲେ । ଏଇ ବ୍ରତଘର ହିଁ ତାଙ୍କ ମନରେ ଅଭୁତ 
ପରିବର୍ଭନ ଆଣିଥୁଲା | 

ଏଣିକି ବୈକୁଣ୍ଠନାଥ ବିଦ୍ୟାଳୟ ପାଠରେ ବେଶୀ ମନୋନିବେଶ କଲେ 
ନାହିଁ । ସେ ଅଞ୍ଚଳରେ ଥବା ବିଭିନ୍ନ ମଠ ଓ ମନ୍ଦିର ସାଙ୍ଗସାଥୀମାନଙ୍କ ସହିତ 
ବୁଲିବାକୁ ଲାଗିଲେ | ବୁଲୁବୁଲୁ ଦିନେ ଯାଇ ଜଳେଶ୍ବରପୁର ଗ୍ରାମ ମଝିରେ ଥବା 
ନନ୍ଦିବଟ ମଠରେ ପହଞ୍ଥଲେ | 

ସେହି ମଠର ମହନ୍ତ ଥିଲେ ବାବାଜି ବନମାଳୀ ଦାସ । ତାଙ୍କର ଦେବୋପମ 
ଚେହେରା ଦେଖ୍ନ ସେ ଖୁସି ହୋଇଯାଇଥିଲେ । ଭକ୍ତିପୂତ ପ୍ରଣତି ଜଣାଇଲା ପରେ 
ବାବାଜି ବନମାଳୀ ଦାସ ତାଙ୍କୁ ପଚାରିଥିଲେ, “ ଆରେ ବାବା ! ତୁମର ନାମ, 
ଗ୍ରାମ, ବଂଶ ଓ ପରିଚୟ କ'ଣ ?” 

ବୈକୁଣ୍ଠନାଥ ତାଙ୍କର ସମସ୍ତ ପ୍ରଶ୍ନର ଉତ୍ତର ପ୍ରଦାନ କରିଥଲେ | 


Source: Author, Digitized by PPRACHIN, SOA 


ପିଲାଙ୍କଂ ବୈକୁଣ୍ଠ ହାଅ 


ବଵୈକୁଣ୍ଠଙ୍କ ପରିଚୟ ପାଇଲା ପରେ, ବନମାଳୀ ଦାସ କହିଥିଲେ, “ ତୁମେ 
ବ୍ରାହ୍ମଣ ଘରର ପିଲା | ବ୍ରତଘର ସମୟରେ ତୁମକୁ ପୁରୋହିତ ଗାୟତ୍ରୀ ମନ୍ତ୍ର ପ୍ରଦାନ 
କରିଥିବେ | ମାତ୍ର ତୁମେ ସେ ସବୁ ଭୁଲିଯାଇଥବ ! ମୁଁ ଭାବୁଛି ତୁମେ ପୁଣିଥରେ 
ଗାୟତ୍ରୀ ମନ୍ତ୍ର ଧାରଣ କରିବା ଆବଶ୍ୟକ | ଏଥରେ ତୁମର ମଙ୍ଗଳ ହେବ |” 

ଗାୟତ୍ରୀ ମନ୍ତ୍ର ଧାରଣା କଥା ଶୁଣି ବୈକୁଣ୍ଠନାଥ ଖୁସି ହୋଇଯାଇଥିଲେ । 
ଦିନେ ଶୁଭ ବେଳ ଦେଖ ବାବାଜି ବନମାଳୀ ଦାସ ବୈକୁଣ୍ଡଙ୍କୁ ଗାୟତ୍ରୀ ମନ୍ତ୍ରରେ 
ଅଭିମନ୍ତିତ କରିଥଲେ : 

ଓ ଭୂର୍ଭୁବଃ ସ୍ବଃ 

ତସ୍ସବିତୁର୍ବରେଣ୍ୟଂ 

ଭର୍ଗୋଦେବସ୍ୟ ଧୀମହି 

ଧିୟୋ ଯୋ ନଃ ପ୍ରଚୋଦୟାତ୍‌ । 

ଓ - ପରମାତ୍ସା, ଭୂ ¬ ପ୍ରାଣସ୍ଵରୂପ, ଭୁବଃ - ଦୁଃଖ ନାଶକ, ସ୍ଵ - ସୁଖ 
ସ୍ଵରୂପ, ତତ୍‌ ¬ ସେହି, ସବିତୁ - ତେଜସ୍ଵୀୱ ବରେଣ୍ୟଂ - ଶ୍ରେଷ୍ଠ, ଭର୍ଗୋ - 
ପାପନାଶକ, ଦେବସ୍ୟ ¬ ଦିବ୍ୟ, ଧୀମହି - ଧାରଣ କରିବା, ଧିୟୋ ¬ ବୂଵି, ଯୋ 
¬ ଯେକି, ନଃ - ଆମର, ପ୍ରଚୋଦୟାତ୍‌ - ପ୍ରେରିତ କରନ୍ତୁ | 

ଏହି ମନ୍ତ୍ରଟିର ଭାବାର୍ଥ ହେଲା : 

ସେହି ପ୍ରାଣ ସ୍ଵରୂପ, ଦୁଃଖ ନାଶକ, ସୁଖ ସ୍ଵରୂପ, ଶ୍ରେଷ୍ଟ ତେଜସ୍ବୀ, ପାପ 
ନାଶକ, ଦେବ ସ୍ଵରୂପ ବିଶ୍ଵପ୍ରାଣ ପରମାତ୍ସାଙ୍କୁ ଆମେ ଆମର ଅନ୍ତରାତ୍ସାରେ ଧାରଣା 
କରିବା | ସେହି ପରମାତ୍ସା ଆମର ବୁଦ୍ଧିକୁ ସତ୍ମାର୍ଟରେ ପରିଚାଳିତ କରନ୍ତୁ | 

ବୈକୁଣ୍ଠନାଥ ବାବାଜି ବନମାଳୀ ଦାସଙ୍କୁ ଗୁରୁମାନି ତାଙ୍କଠାରୁ ପ୍ରାଥମିକ 
କୃଷ୍ଣ ମନ୍ତ୍ର ଓ ଗାୟତ୍ରୀ ମନ୍ତ୍ର ଗ୍ରହଣ କଲାପରଠାରୁ କ୍ରମଶଃ ସଂସାରର ବିଷୟ ବାସନା 
ପ୍ରତି ବିତସ୍ପହ ହୋଇଗଲେ । ତାଙ୍କର ମନ ଓ ପ୍ରାଣ ଇଶ୍ଵରଙ୍କ ରାଜ୍ୟରେ ଘୁରି 
ବୁଲିଲା । ସେ ଦୈନନ୍ଦିନ ଜୀବନରେ ତାଙ୍କର ପୂଜା ଓ ସେବାକୁ ଜୀବନର ମୂଳମନ୍ତ୍ 
ରୂପେ ଗ୍ରହଣ କରିଥିଲେ | ଭଗବଦ୍ଗୀତା ପ୍ରତି ମଧ୍ୟ ଆକୃଷ୍ଟ ହୋଇଥିଲେ । 

ପିଲାଙ୍କ ବୈକୁଣ୍ଡଦାଅ 


ଛାତ୍ର ଅବସ୍ପାରେ ସ୍ଵାଧୀନତା ସଂଗ୍ରାମରେ ଯୋଗଦାନ 

କୋଠପଦା ମଧ୍ଯ ଇଂରାଜୀ ବିଦ୍ୟାଳୟର ଷଷ୍ଠ ଶ୍ରେଣୀରେ ଅଧ୍ୟୟନ 
କଲାବେଳେ ବୈକୁଣ୍ଠନାଥ ବିଦ୍ଯାଧ୍ୟୟନ ସହିତ ଆଉ ଏକ ଆହ୍ଵାନର ସମ୍ମୁଖୀନ 
ହୋଇଥୁଲେ | ଏହା ହେଉଛି ଦେଶ ସ୍ଵାଧୀନତା ସଂଗ୍ରାମର ଆହ୍ବାନ ! 

୧୯ ୨ ୧-୨ ୨ ମସିହାର ଘଟଣା | ସେତେବେଳକୁ ମହାତ୍ସା ଗାନ୍ଧୀ ସମଗ୍ର 
ଭାରତ ବର୍ଷରେ ଅସହଯୋଗ ଆନ୍ଦୋଳନକୁ ଏକ ସ୍ଵତନ୍ତ୍ର ଗୁଳାରେ ପକାଇଥୁଲେ | 
ତାଙ୍କ ଡାକରାରେ ଶହ ଶହ ଛାତ୍ରଛାତ୍ରୀ ବିଦ୍ୟାଳୟ ପାଠ ପଢ଼ା ଛାଡ଼ି ଏଇ 
ଆନ୍ଦୋଳନରେ ଯୋଗ ଦେଇଥୂଲେ | | 

ବାଳକ ବୈକୁଣ୍ଠନାଥଙ୍କ ଉପରେ ମହାତ୍ସା ଗାନ୍ଧୀ କୁଳବୃଦ୍ଧ ମଧୁସୂଦନ 
ଦାସ, ପଣ୍ଡିତ ଗୋପବନ୍ଧୁ ଦାସଙ୍କ ଭଳି ସ୍ଵାଧୀନତା ସଂଗ୍ରାମୀମାନଙ୍କର ଯଥେଷ୍ଟ 
ପ୍ରଭାବ ପଡ଼ିଥିଲା ! 

ଦିନେ ସେ ମନେ ମନେ ବିଚାର କଲେ, “ ସୁାଧୀନ ମନ ନେଇ ପରାଧୀନ 
ଭାରତରେ ପାଠ ପଢ଼ିବାର କି ଆବଶ୍ୟକତା ଅଛି ? ଦେଶ ଚାହୁଁଚି ଭାରତର 
ସୁସ୍ତ ଜନତାକୁ ଉଠାଇବା ନିମନ୍ତେ ଶହଶହ କର୍ମୀଙ୍କ ଆବଶ୍ୟକତା ରହିଛି । 
ସେହି ସମୟରେ ସେ କାହିଁକି ଆଉ ଇଂରାଜୀ ପାଠ ପଢ଼ିବେ ! ପୁଣି ଇଂରେଜ 
ସରକାରଙ୍କ ଅଧୀନରେ କାମ କରିବେ ?” ସେଥୁପାଇଁ ଦିନେ ସେ ଶପଥ 
ନେଲେ, “ ଆଉ ଏଣିକି ଇଂରାଜୀ ପାଠ ପଢ଼ିବି ନାହିଁ । ଇଂରେଜ ସରକାର 
ଅଧୀନରେ ଚାକିରି କରିବି ନାହିଁ ।” 

ବାଳକ ବୈକୁଣ୍ଠଙ୍କ ଏପରି ନିଷ୍ପତ୍ତି ଥଲା ଏକ କଠୋର ନିଷ୍ପତ୍ତି । ସେ 
ସବୁଦିନ ପାଇଁ ବିଦ୍ୟାଳୟ ପାଠରେ ଡୋରି ବାନ୍ଧିଦେଲେ । ପିନ୍ଧିଲେ ତନ୍ତବୁଣା 
ଖଦଡ଼ ପୋଷାକ, ମୁଣ୍ଡରେ ଖଦଡ଼ ଟୋପି ପିନି ବାହାରି ପଡ଼ିଥିଲେ ଗାନ୍ଧି, ଗୋପବନ୍ଧୁଙ୍କ 
ସ୍ଵାଧୀନତା ବାର୍ଭାୀ ରାଜ୍ୟର କୋଣ ଅନୁକୋଣରେ ପ୍ରଚାର କରିବା ନିମନ୍ତେ । ଏକ 
ଖଦଡ଼ ବ୍ୟାଗ୍‌, ବ୍ୟାଗ ଭିତରେ ରଖୁଥିଲେ କିଛି ପ୍ରଚାର ପତ୍ର ଓ କଂଗ୍ରେସ ସଭ୍ୟ 
ସଂଗ୍ରହ ନିମନ୍ତେ ଆବଶ୍ୟକ ଫର୍ମ | 

| ୨୦ | ପିଲାଙ୍କ ବୈକୁଣ୍ଡଦାଅ 

ଅତି ଅଛ ବୟସରେ ଦେଶମାତୃକା ପାଇଁ ବିଦ୍ୟାଳୟ ଛାଡ଼ି କଂଗ୍ରେସ କର୍ମୀ 
ଯୋଗାଡ଼ କରୁଥିବାରୁ ବାଳକ ବୈକୁଣ୍ଠଙ୍କ ପ୍ରତି ଗାଁ ଗହଳରେ ଲୋକମାନଙ୍କର 
ଅଜସ୍ର ଶ୍ରଦ୍ଧା ଓ ସମ୍ମାନ ଥଲା । 


ଯୁବ ଜମିଦାର ବୈକୁଣ୍ଠନାଥ 

ଘରଦ୍ବାର ଛାଡ଼ି ଗାଆଁ ଗଣ୍ଡାରେ ସ୍ଵାଧୀନତା ସଂଗ୍ରୀମର ବାର୍ଭା ପ୍ରଚାର କରୁଥୁବା 
ବୈକୂଣ୍ଣଙ୍କ ପ୍ରତି ବଡ଼ମାମୁ ଦୀନବନ୍ଧୁ ତ୍ରିପାଠୀଙ୍କ ଅଜସ୍ର ଶ୍ରଦ୍ଧା ଥଲା ! ମାତ୍ର କ୍ରମଶଃ 
ସେ ତରୁଣ ବୟସରୁ ପାଠ ପଢ଼ା ଛାଡ଼ି ଏପରି କାର୍ଯ୍ୟ ଅପେକ୍ଷା ନିଜ ଗ୍ରାମ ବିଶ୍ଵନାଥପୁର 
ଅଧୀନରେ ଥବା ଜମିଦାରୀ କାର୍ଯ୍ୟ କରିବା ଭଲ ହେବ ବୋଲି ଚୌଧୁରୀ ତ୍ରିପାଠୀ 
ବିବେଚନା କଲେ | ତେଣୁ ସେ ବୈକୂଣ୍ଣଙ୍କ ବଡ଼ ବାପା ଚୌଧୁରୀ ନାରାୟଣ 
କରଙ୍କ ସହିତ ଏ ବିଷୟରେ ଆଲୋଚନା କରି ଚିଠିଟିଏ ଲେଖୁଥିଲେ । 

କର ମହୋଦୟ ଚିଠିରେ ଥବା ପ୍ରସ୍ତାବ ପଢ଼ି ଖୁସି ହେଲେ | ସଙ୍ଗେ ସଙ୍ଗେ 
ନିଜର ସମ୍ମତି ଜଣାଇ ଲେଖୁଲେ, “ ଦୀନବନ୍ଧୁ ବାବୁ ! ବୈକୁଣ୍ଠ ନିଜ ଜମିଦାରୀ 
ନିଜେ ବୁଝିବ । ମୁଁ କେବଳ ଅଭିଭାବକ ହିସାବରେ କାର୍ଯ୍ୟ କରିବି । ଆପଣ ତ 
ଜାଣନ୍ତି ମୋର ଦୂଇ ପୁଅଙ୍କ ଅକାଳ ବିୟୋଗରେ ମୁଁ କେମିତି କଷ୍ଟରେ ସମୟ 
କାଟୁଛି | ବୈକୁଣ୍ଠକୁ ଶୀଘ୍ର ଏଠାକୁ ପଠାଇ ଦିଅନ୍ତୁ ¦ ମାଗୁରା-ଧାନମଣ୍ଡଳ ଅଞ୍ଚଳରେ 
ଥିବା ଆମର ଏ ବିରାଟ ଜମିଦାରୀ କାର୍ଯ୍ୟର ଦେଖାଶୁଣା ସେ ନିଜେ କରୁ । ମୋର 
ଏଣିକି ବିଶ୍ରାମ ଟିକକ ଦରକାର ।” ଚୌଧୁରୀ ଦୀନବନ୍ଧୁ ତ୍ରିପାଠୀ ଚୌଧୁରୀ କରଙ୍କ 
ଠାରୁ ଏପରି ବାର୍ଭାଁ ପାଇ ବିଶେଷ ଖୁସି ହେଲେ । ଦିନେ ସେ ବୈକୁଣ୍ଠଙ୍କୁ ସାଥୀରେ 
ନେଇ ବିଶ୍ଵନାଥପୁରରେ ହାଜର ହେଲେ | ମାମ୍ୂଙ୍କ ସହିତ ଭଣଜାକୁ ଦେଖୁ ଚୈଧୁରୀ 
କର ବିଶେଷ ଆତ୍ୃସନ୍ତୋଷ ପ୍ରକାଶ କଲେ | ସଙ୍ଗେ ସଙ୍ଗେ ଦୀନବନ୍ଧୁ ତ୍ରିପାଠୀଙ୍କ 
ଉପସ୍ଥିତିରେ ଗୁମାସ୍ତା ମାନଙ୍କ ସହିତ ଆଲୋଚନା କରି ବୈକୁଣ୍ଡଙ୍କୁ ଜମିଦାରୀ କାମର 
ଦାୟିତ୍ଵ ଅର୍ପଣ କଲେ । 

ପରଦିନ ସକାଳେ ଜମିଦାର ଘରର ନାଲିଘୋଡ଼ା ଚଢ଼ି ତରୁଣ ବୈକୁଣ୍ଠ ଯାଇ 
ଗୋବିନ୍ଦପୁର ଗ୍ରାମ ନିକଟସ୍ଥ ନିଶ୍ଚିନ୍ତା କଚେରିରେ ହାଜର ହେଲେ । ବୈକୁଣ୍ଠନାଥଙ୍କୁ 
ଦେଖୁ କଚେରିର ସମସ୍ତ କର୍ମଚାରୀ ସ୍ଵାଗତ ଜଣାଇଲେ | 


Source: Author, Digitized by PPRACHIN, SOA 


ପିଲାଙ୍କ ବୈକୁଣ୍ଡଦାଅ EX 


କଚେରିରେ ଦିନ କେଇଟା ଅବସ୍ଥାନ ପରେ ବୈକୁଣ୍ଠନାଥ ପ୍ରଜାମାନଙ୍କର 
ପ୍ରିୟଭାଜନ ହୋଇଗଲେ । ତାଙ୍କର ସେମାନଙ୍କ ପ୍ରତି ଭଦ୍ର ଆଚରଣ ଓ ମିଠା କଥା 
ନିଆରା ଥଲା | ସେମାନେ ଯୁବ ଜମିଦାରଙ୍କୁ ନିଜ ପରିବାରର ଜଣେ ବୋଲି 
ଭାବିଲେ | ନିଜର ସୁଖ-ଦୁଃଖ, ଆପରି-ଅଭିଯୋଗ ଆଦି ଜଣାଇଲେ । ସେ 
ଆବଶ୍ୟକ ସ୍ଥଳେ ସେମାନଙ୍କ ଖଜଣା ମଧ୍ଯ ଛାଡ଼ କରିଦେଲେ | 

ଯୁବ ଜମିଦାର ବୈକୁଣ୍ଠନାଥଙ୍କ ଏପରି କାର୍ଯ୍ୟ ସଂପର୍କୀୟ ଖବର ଚୌଧୁରୀ 
ନାରାୟଣ କରଙ୍କ ପାଖରେ ପହଞ୍ଚଲା | ତାଙ୍କ ଯୋଗୁଁ ଚୌଧୁରୀ ଜମିଦାର ପରିବାରର 
ରାଜସ୍ଵର ବିପୁଳ କ୍ଷତି ହେଉଥିବା ଜାଣି ସେ ବ୍ୟସ୍ତ ବିବ୍ରତ ହେଲେ | ଘଟଣା କ'ଣ 
ଜାଣିବା ପାଇଁ ଦିନେ ସେ ବୈକୁଣ୍ଠନାଥଙ୍କ ବିଶ୍ଵନାଥପୁର ଡକାଇ ରାଜସ୍ଵ କ୍ଷତି 
ହେବାର କାରଣ ପଚାରିଲେ । ବୈକୁଣ୍ଠନାଥ ପ୍ରଜାମାନଙ୍କ ଆପତ୍ତି ଅଭିଯୋଗ ଓ 
ଦୁର୍ବଶା ଦେଖ କେତେକଙ୍କ ଖଜଣାର ପରିମାଣ କମାଇଦେବା କଥା କହିବାରୁ ସେ 
ବିରକ୍ତ ହେଲେ | ରୁକ୍ଷ କଣ୍ଠରେ କହିଲେ, “ ଦେଖ ଯୁବ ଜମିଦାର, “ ତୁମେ କ'ଣ 
ଏମିତି ଚୌଧୁରୀ ପରିବାରର ଜମିଦାରୀ କାର୍ଯ୍ୟ ଚଳାଇବ ? ତୁମର ମନେ ରଖ୍ରବା 
ଉଚିତ ଯେ, ଆମେ ଆଣୁଥିବା ଖଜଣା ବ୍ରିଟିଶ ସରକାରର ରାଜସ୍ଵ ବଢ଼ାଇବା ସହିତ 
ଚୌଧୁରୀ ପରିବାରର ମଧ୍ଯ ରାଜସ୍ଵ ବଢ଼ାଉଛି । ଏହା ଫଳରେ ଆମେ ବ୍ରିଟିଶ 
ସରକାରର ପ୍ରିୟପାତ୍ର ହୋଇପାରୁଛେ ।” 

ବଡ଼ ବାପାଙ୍କ ମୁହଁରୁ ଏପରି କଥା ଶୁଣି ବୈକୁଣ୍ଠନାଥ କିଛି ସମୟ ନୀରବ 
ରହିଲେ । 

ପୁଣି ଆରମ୍ଭ କଲେ, “ ବଡ଼ ବାପା | ଆପଣ ଜାଣନ୍ତି ଯେ, ମୁଁ ବିଦ୍ୟାଳୟ 
ପାଠ ଛାଡ଼ି ଇଂରେଜ ସରକାରଙ୍କ ଚାଟୁକାର ହେବି ନାହିଁ ବୋଲି ଗାନ୍ଧିଜୀଙ୍କ ଆହ୍ବାନରେ 
କଂଗ୍ରେସ କର୍ମୀ ଭାବରେ କିଛି ଦିନ କାର୍ଯ୍ୟ କରିଛି । ଆପଣ କେମିତି ଭାବି 
ପାରୁଛନ୍ତି ଯେ, ବ୍ରିଟିଶ ସରକାରର ଚାଟୁକାର ସାଜିବି | ନିରିହ ପ୍ରଜାମାନଙ୍କ ରକ୍ତ 
ଶୋଷି ବ୍ରିଟିଶ ରାଜକୋଷ ବଢ଼ାଇବାରେ ସାହାଯ୍ୟ କରିବି ? ” 

ସେତେବେଳକୁ ଯୁବ ଜମିଦାରଙ୍କ ଗୋରା ତକ୍ତକ୍‌ ଚେହେରା ଲାଲ 
ପଡ଼ିଯାଇଥୁଲା | ତାଙ୍କ ଚକ୍ଷୁରୁ ସତେ ଯେମିତି ଅଗ୍ନିସ୍ପର୍ଶୀ କଣିବା ନିର୍ଗତ ହେଉଥଲା | 

୨୨ | ପିଲାଙ୍କ ବୈକୁଣ୍ଡହାଅ 


ସେ ବଡ଼ବାପାଙ୍କ ସହିତ ଆଉ ଅଧକ ବାକ୍ବିତଣ୍ଡା କରିବାକୁ ପସନ୍ଦ କଲେ 
ନାହିଁ । ତାଙ୍କ ସମ୍ମାନ ରକ୍ଷା କରିବା ପାଇଁ କେବଳ ଏତିକି କହିଲେ, “ ଆପଣ 
ଆପଣଙ୍କ ସଂପତ୍ତି ଓ ଜମିଦାରୀକୁ ସବୁଦିନ ପାଇଁ ସମ୍ଭାଳନ୍ତୁ | ମୋ ପକ୍ଷରେ ଆଉ 
ଏ ପୈତୃକ ଘରେ ମୁହୂର୍ଭଟିଏ ରହିବା ସମ୍ଭବ ନୁହେଁ । ” 

ଏହା କହି ସେ କ୍ଷିପ୍ର ଗତିରେ ସେ ସ୍ଥାନ ଛାଡ଼ି ଚାଲି ଯାଇଥିଲେ ! 


ସିଦ୍ଧଗିରି ଆଶ୍ରମରେ ବୈକୁଣ୍ଠନାଥ : 

ଏଣେତେଣେ ଘୁୂରିବୂଲିଲା ପରେ ବଵୈକୁଣ୍ୂନାଥ ଦିନେ ଯାଇ ସିଦ୍ଧଗିରି 
ଆଶ୍ରମରେ ପହଞ୍ଚଲେ | 

ଆଶ୍ରମର ସନ୍ନ୍ୟାସୀ ହାଡ଼ୁଦାସଙ୍କ ସହିତ ତାଙ୍କର ଦେଖାସାକ୍ଷାତ୍‌ ହେଲା | 

ମହାତ୍ସା ହାଡ଼ୁଦାସ ବୈକୂଣ୍ଠନାଥଙ୍କ ଦେଖୁବା ମାତ୍ରେ ହସି ହସି କହିଲେ, 
“ ବୈକୁଣ୍ଠ ! ତୁମେ ଆଜି ଟିକେ ବ୍ୟସ୍ତ ବିବ୍ରତ ଭଳି ଜଣାପଡ଼ୁଛ ? ” 

ବୈକୁଣୂନାଥ ପ୍ରଣିପାତ ପୂର୍ବକ ସେଠାରେ କିଛି ନ କହି ସେମିତି ଠିଆ ହୋଇ 
ରହିଲେ | 

ଏଥର ସନ୍ନ୍ୟାସୀ ହାଡ଼ୁଦାସ ଇଷତ୍‌ ହସି କହିଲେ, “ ବୈକୁଣ୍ଡ ତୁମେ ମନେ 
ରଖୁଥୁବ ଯେ, ତୁମର ଜନ୍ମ ନୁହେଁ ସଂସାର ବନ୍ଧନରେ ରହି ବିଶ୍ଵନାଥପୁରର ଜମିଦାରୀ 
ବୁଝିବ | ତୁମ ପାଇଁ ନିଃସ୍ଵ ଜନତାର ଏକ ବିରାଟ ଆଧ୍ଧାତ୍ସିକ ଜମିଦାରୀ ଖଣ୍ଡମଣ୍ଡଳ 
ଅପେକ୍ଷା କରିଛି । ସେଇ ଜମିଦାରୀ କାର୍ଯ୍ୟରେ ତୁମେ ଆଗେଇ ଯାଅ ।” 

ଏହା କହି ମହାତ୍ସା ହାଡ଼ୁଦାସ ତାଙ୍କ ହାତରେ ସ୍ଵରଚିତ “ କ୍ଷିତି ବଂଶ ପୁରାଣ” 
ଓ “ ନିତ୍ୟ ରାହାସ” ନାମକ ଦୂଇଟି ଗ୍ରନ୍ଧ ଅର୍ପଣ କଲେ || 

ତା'ପରେ ବୈକୁଣ୍ଠନାଥ ହାଡ଼ୁଦାସଙ୍କ ଆଶ୍ରମରେ ଥବା ପୁସ୍ତକାଳୟକୁ ଅଧ୍ୟୟନ 
କରିବାକୁ ଗଲେ | ସେଇ ପୁସ୍ତକାଳୟରେ ତାଙ୍କର ଭେଟ ହେଲା ଅଭିରାମ 
ପରମହଂସଙ୍କ ସହିତ | ସେ ସମୟରେ ଅଭିରାମ ପରମହଂସ ଅନେକ ସମୟରେ 
ସିବ୍ଧଗିରି ଆଶ୍ରମକୁ ମହାତ୍ସା ହାଡ଼ୁ ଦାସ ଓରଫ ହାଡ଼ିବନ୍ଧୁ ଦାସଙ୍କ ଦେଖା ସାକ୍ଷାତ 
କରିବାକୁ ଆସୁଥିଲେ । 

ପିଲାଙ୍କ ବୈକୁଣ୍ଡହାଥ | ୨୩ | 


ଅଭିରାମ ପରମହଂସଙ୍କ ସହିତ ବୈକୂଣ୍ଠନାଥଙ୍କ ଦେଖାସାକ୍ଷାତ୍‌ ମଣିକାଞ୍ଚନ 
ସଂଯୋଗ ସଦୃଶ ଥଲା | ଉଭୟେ ଆନନ୍ଦର ସହିତ ସେଦିନ ସିଦ୍ଧଗିରି ଆଶ୍ରମର 
ନିକାଞ୍ଚନ ନୈସର୍ଗିକ ପରିବେଶରେ ଧର୍ମ, ସାହିତ୍ୟ ଓ ଦେଶର ସଂପ୍ରତିକ ରାଜନୈତିକ 
ପରିସ୍ଥିତି ସଂପର୍କରେ ବିଶେଷ ଭାବେ ଆଲୋଚନା କରିଥୁଲେ | 

ଏଇ ବିଶେଷ ମୁହୂର୍ଭର ସୁଯୋଗ ନେଇ ଅଭିରାମ ବୈକୁଣ୍ଠନାଥଙ୍କୁ ତାଙ୍କ 
ରଚିତ “ କଳି ଭାଗବାତ” ଉପହାର ସଦୃଶ ଦେଇଥଲେ | ବୈକୁଣ୍ଠନାଥ ମଧ୍ଯ 
ତାଙ୍କୁ ତାଙ୍କ ରଚିତ କେତେକ ଦେଶାତ୍ସବୋଧକ ସଂଗୀତ ପଢ଼ି ଶୁଣାଇଥିଲେ | 


OOO 

୨୪ | ପିଲାକ୍କଂ ବୈକୁଣ୍ଠଦାଥ 


ସତ୍ୟ ପଥେ ଧର୍ମ ପଥେ ବୈକୁଣ୍ଠନାଥ 

ସିଦ୍ଧଗିରି ଆଶ୍ରମର ସନ୍ନ୍ୟାସୀ ମହାତ୍ସା ହାଡୁଦାସଙ୍କ ଠାରୁ କି. ଦିବ୍ୟ ପ୍ରେରଣା 
ବୈକୁଣ୍ନାଥଙ୍କୁ ମିଳିଲା କେଜାଣି, ସେ ଆଉ ନିଜ ଗ୍ରାମ ବିଶ୍ଵନାଥପୁରକୁ ଫେରିବାକୁ 
ଉଚିତ ମନେ କଲେ ନାହିଁ । ସିଧା ସିଧା ଚାଲିଲେ ମାମୁଘର ଜଳେଶ୍ବରପୁରକୁ । 
ସେଠାରେ ସେ କେଉଁ ପରିସ୍ଥିତିରେ ବିଶ୍ଵନାଥପୁରର ଜମିଦାରୀ କାର୍ଯ୍ୟ ଛାଡ଼ି ପଳାଇ 
ଆସିଲେ, ତାହା ବଡ଼ମାମୁ ଦୀନବନ୍ଧୁ ତ୍ରିପାଠୀଙ୍କୁ ବୁଝାଇ କହିଲେ | 

ବିଭିନ୍ନ ଗଟଣାବଳୀରୁ ଦୀନବନ୍ଧୁ ତ୍ରିପାଠୀଙ୍କ ଧାରଣା ହୋଇଥଲା ଯେ, ଶତ 
ଚେଷ୍ଟା ସନ୍ତ୍ନେ ଭଣଜା ତାଙ୍କର ଘର ସଂସାର କରିବ ନାହିଁ | ତଥାପି ସେ କାଳେ ଘର 
ସଂସାର ପ୍ରତି ଆକୃଷ୍ଠ ହେବେ, ସେଥୁପାଇଁ ତାଙ୍କର ମନ ପରିବର୍ଭନ ନିମନ୍ତେ ତାଙ୍କ 
ସାନମାମୁ ମୁରଲୀଧରଙ୍କ ପାଖକୁ କୋଲକତା ପଠାଇ ଦେବାକୁ ମନସ୍ଥ କଲେ ! 

ଏଇ ସମ୍ବାଦ ବୈକୁଣ୍ଠନାଥଙ୍କ କାନରେ ପଡ଼ିଲା | ଘର ସଂସାରର ସମସ୍ତ 
ବନ୍ଧନରୁ ନିଜକୁ ମୁକ୍ତ କରିବା ନିମନ୍ତେ ସେ କାହାକୁ କିଛି ନ କହି ତାଙ୍କର ସର୍ବସ୍ବ 
ଭୁସଂପରିକୁ ଘର ଠାକୁର ଶ୍ରୀଗୋପୀନାଥ ଜିଉଙ୍କ ନାମରେ କରିଦେଲେ । ଅନ୍ୟ 
ଜଣେ ବଡ଼ବାପା ପୁଅ ଭାଇ ଯଦୁନାଥ ଓ ଯଦୁନାଥ କରଙ୍କର ଜଣେ ଭଣଜା 
ଲୋକନାଥ ନନ୍ଦଙ୍କୁ ସେ ସଂପତ୍ତି ଦେଖାଶୁଣା କରିବା ନିମନ୍ତେ ମାର୍ଫତ୍ଦାର 


କରିଦେଲେ | ଏହାଥୁଲା ତାଙ୍କର ସର୍ବଶ୍ରେଷ୍ଠ ମାର୍ଗ : ସଂସାର ବନ୍ଧନରୁ ନିଜକୁ ମୁକ୍ତ 
କରିବାର ପଥ ଓ ପାଥେୟ | 

ପିଲାଙ୍କ ବୈକୁଣ୍ଡହାଅ ୨୫ | 


ଏଇ ଘଟଣାର କିଛି ଦିନ ପରେ ସେ ବଡ଼ ମାମୁଙ୍କ ପରାମର୍ଶ ଅନୁସାରେ 
କଲିକତାର ଖୁଦିରପୁର ଠାରେ ଏକ ଛୋଟକାଟିଆ ବ୍ୟବସାୟ କରୁଥିବା ସାନ ମାମୁ 
ମୁରଲୀଧରଙ୍କ ପାଖକୁ ଚାଲିଆସିଲେ | ସାନ ମାମୁ ତାଙ୍କୁ କୌଣସି ବ୍ୟବସାୟିକ 
କାର୍ଯ୍ୟରେ ଲଗାଇଲେ ନାହିଁ । କେବଳ ମନ ପରିବର୍ଭନ କରିବା ନିମନ୍ତେ ସୁଯୋଗ 
ଦେଲେ | ଏହା ଫଳରେ ସେ କିଲକତାର ବିଭିନ୍ନ ଦର୍ଶନୀୟ ସ୍ଥାନ ମଠ, ମନ୍ଦିର 
ଆଦି ଭ୍ରମଣ କଲେ | ସଂସାର ବନ୍ଧନ ପାଇଁ ବୈକୁଣ୍ଠନାଥ ଆକୃଷ୍ଠ ନଥିବା କଥା 
ସାନ ମାମୁ ବଡ଼ ମାମୁଙ୍କ ଲେଖୁ ଜଣାଇଲେ | ଏହା ଫଳରେ ବଡ଼ ମାମୁ ପୂର୍ବବଙ୍ଗର 
ରଙ୍ଗପୁର ଜିଲ୍ଲାର ବ୍ରହ୍ମପୁତ୍ର ନଦୀତଟରେ ଅବସ୍ଥିତ କାମାରଜାନି ( ବର୍ଭମାନ ବଙ୍ଗଳା 
ଦେଶରେ ଅବସ୍ଥିତ) କୁ ଯିବାକୁ ନିର୍ଦ୍ଦେଶ ଦେଲେ | ସେଠାରେ ତାଙ୍କର ଦ୍ଵିତୀୟ 
ମାମୁ କୃପାସିନ୍ଧୁ ତ୍ରିପାଠୀ ରହୁଥିଲେ । କୃପାସିନ୍ଧୁଙ୍କ ବ୍ୟବସାୟ କାର୍ଯ୍ୟରେ ସାହାଯ୍ୟ 
କରିବା ନିମନ୍ତେ ବଡ଼ ମାମୁ ପରାମର୍ଶ ଦେଇଥିଲେ | 

କାମାରଜାନିରେ ପହଞ୍ଚି ମାମୁଙ୍କ ବ୍ୟବସାୟରେ ସାହାଯ୍ୟ କରିବେ କ'ଣ, 
ସେ କିଛି ସାଙ୍ଗ ସାଥୀଙ୍କୁ ଧରି ଆଧ୍ଧାତ୍ସିକ ବ୍ଯବସାୟ ଆରମ୍ଭ କରିଦେଲେ । 
କାମାରଜାନି ବନ୍ଦର ଅଞ୍ଚଳରେ ରହୁଥିବା କିଛି ସାଙ୍ଗସାଥୀଙ୍କ ସାହାଯ୍ୟରେ ସଂଗୀତ 
କାର୍ଯ୍ୟକ୍ରମ ମାନ କଲେ | ଭଜନ କୀର୍ରଭନରେ ବିଶେଷ ଭାବେ ସମୟ ଅତିବାହିତ 
କଲେ | ଏ କଥା କୃପାସିନ୍ଧୁ ମାମୁ ସହଜରେ ଗ୍ରହଣ କଲେ ନାହିଁ । ଉଭୟଙ୍କ 
ମଧ୍ଯରେ କ୍ରମଶଃ ମନୋମାଳିନ୍ୟ ଘଟିଲା । ଅଗତ୍ୟା ବୈକୁଣ୍ଠନାଥ କାମାରଜାନି 
ଛାଢ଼ି ତୀର୍ଥ ପର୍ଯ୍ୟଟନରେ ବାହାରି ପଡ଼ିଲେ | 


ବଵୈକୁଣ୍ମନାଥଙ୍କ ତୀର୍ଥଭ୍ରମଣ 

ବୈକୁଣ୍ଠନାଥ ତୀର୍ଥ ଭ୍ରମଣରେ ଭାରତବର୍ଷର ଉତ୍ତର ଭାରତ ଓ ଦକ୍ଷିଣ 
ଭାରତ ଯିବାକୁ ମନସ୍ଥ କରି ନେଇଥୁଲେ ! ଏହା ପୂର୍ବରୁ ସେ ପୂର୍ବ ଭାରତର ବିଭିନ୍ନ 
ଅଞ୍ଚଳ ଭ୍ରମଣ କରିଥଲେ । 

ତୀର୍ଥ ଭ୍ରମଣ ନିମନ୍ତେ ତାଙ୍କ ପାଖରେ ମାତ୍ର ଦୁଇ ହଜାର ଟଙ୍କା ଥିଲା | 
ସେଇ ଅର୍ଥକୁ ସମ୍ବଳ କରି ସେ କିପରି ଉତ୍ତର ଓ ଦକ୍ଷିଣ ଭାରତ ପରିଭ୍ରମଣ କରିବେ 
ତା'ର ଏକ ଯୋଜନା ପ୍ରସ୍ତୁତ କରିଥୁଲେ | 

ପିଲାଙ୍କ ବୈକୁଣ୍ଡନାଥ 


ତୀର୍ଥଯାତ୍ରା ସମୟରେ ତାଙ୍କର ପରିଧାନ ଥୁଲା ତନ୍ତବୁଣା ଖଦଡ଼ ଲୁଗା, 
ହାତକଟା ଏକ ଖଦଡ଼ ଗଞ୍ଜି ଓ ଏକ ଖଦଡ଼ ଗାମୁଛା | 

କାନ୍ଧରେ ପଡ଼ିଥିଲା ଏକ ଝୁଲା ଖଦଡ଼ ବ୍ଯାଗ ! ସେହି ବ୍ୟାଗରେ ଥୁଲା 
ଭଗବଦ୍‌ଗୀତା, ଗୋଟିଏ ଛୋଟିଆ ଖାତା ଓ କଲମଟିଏ | ସମୟ ପାଇଲେ ମଝିରେ 
ମଖଝିରେ ଶ୍ରୀମଦ୍ଭଗବଦ୍‌ଗୀତାରୁ ଅଧ୍ୟାୟେ ଅଧ୍ଯାୟେ ପଢୁଥିଲେ | ଭଜନ ଓ ଜଣାଣମାନ 
ମଧ୍ଯ ରଚନା କରୁଥିଲେ | 

ଉତ୍ତର ଓ ଦକ୍ଷିଣ ଭାରତର ପ୍ରମୁଖ ଦର୍ଶନୀୟ ସ୍ଥାନ ବୁଲି ସାରିଲା ପରେ ତାଙ୍କ 
ମନ ମଧ୍ଯରେ ଅହେତୁକ ଆନନ୍ଦ ଦେଖାଦେଲା | ଏହିସବୁ ଭ୍ରମଣରେ ସେ ବହୁ 
ସାଧୁ ସନ୍ଧ ଓ ବିଭିନ୍ନ ଧର୍ମର ଲୋକମାନଙ୍କ ସଂସ୍ପର୍ଶରେ ଆସିଥିଲେ | ଅନେକ କଥା 
ଶିଖୁଥଲେ । ଦର୍ଶନଭିତ୍ତିକ ଜ୍ଞାନ ସମ୍ଭାର ବଢ଼ାଇଥିଲେ । 

ଦିନେ ତାଙ୍କର ମନ ମଧ୍ଯରେ କିଏ ଥାଇ ସତେ ଯେମିତି କହିଲେ, “ ବୈକୁଣ୍ଣ ! 
ତୁମେ ତୀର୍ଥଭ୍ରମଣର ଫଳ ପାଇଯାଇଛ । ଏଣିକି ତୁମେ ପୁନଶ୍ଚ କାମାରଜାନି 
ଫେରିଯାଅ ।” 

ଏଇ କେଇପଦ ସଂକେତ ତାଙ୍କ ପାଇଁ ଯଥେଷ୍ଟ ଥଲା | ସେ ବାହାରି 
ପଡ଼ିଲେ କାମାରଜାନି ଅଭିମୁଖେ । 

ଯାତ୍ରା ସମୟରେ ସେ ଲକ୍ଷ୍ଯକଲେ ଯେ, ତାଙ୍କ ପାଖରେ ଥବା ସମସ୍ତ 
ପଇସା ସରିଯାଇଛି | କାହା ପାଖରେ ତ ହାତ ନ ପତାଇବା ପାଇଁ ପ୍ରତିଜ୍ଞା କରିଛନ୍ତି । 
ତେବେ କିପରି କାମାରଜାନି ଅଭିମୁଖେ ଯାତ୍ରା କରିବେ ? 

ନିଜର ମନୋଭାବ ସେ କେତେକ ଷ୍ଟେସନ ମାଷ୍ଟରଙ୍କ ଆଗରେ ପ୍ରକାଶ 
କଲେ | ସେମାନେ ତାଙ୍କର ସଂଘର୍ଷମୟ ଜୀବନ କାହାଣୀ ଆଗ୍ରହର ସହିତ ଶୁଣିଲେ 
ଓ ସେମାନଙ୍କ ପାଖରେ ଦିନେ ଦୂଇଦିନ ରଖାଇ କାମାରଜାନି ଫେରିବାର ବ୍ୟବସ୍ଥା 
କଲେ । 

ଶେଷରେ ରେଳପଥରେ ଯତ୍ରାକରି ବୈକୁଣ୍ୂନାଥ ଆସି ପହଞ୍ଚଥଲେ ରଙ୍ଗପୁର 
ଜିଲ୍ଲାର ଗାଇବନ୍ଧା ଷ୍ଟେସନରେ | ସେଠାରୁ ଓହ୍ଲାଇ ସେ ସିଧା ଚାଲିଲେ କାମାରଜାନି 
ବନ୍ଦର ଅଞ୍ଚଳକୁ ! ମାତ୍ର ପୂର୍ବରୁ ମନେ ମନେ ସ୍ଥିର କରି ନେଇଥୁଲେ ଯେ କୌଣସି 

ପିଲାଙ୍କ ବୈକୁଣ୍ଡଦାଅ EX 


ପରିସ୍ଥିତିରେ କୃପାସିନ୍ଧୁ ମାମୁଙ୍କ ପାଖକୁ ଯିବେ ନାହିଁ କିମ୍ବା ତାଙ୍କ ପାଖରେ ଆଶ୍ରୟ 
ନେବେ ନାହି | 


ଧର୍ମ ପିତାମାତାଙ୍କ ଘରେ ବୈକୁଣ୍ପନାଥଙ୍କ ଅବସ୍ପାନ 

ଏକ ଅନିଶ୍ଚିତ ଅଜଣା ପଥରେ ଯାଉଯାଉ ବାଟରେ ଜଣେ ବଙ୍ଗାଳୀ 
ଭଦ୍ରବ୍ୟକ୍ତିଙ୍କ ସହିତ ତାଙ୍କର ଦେଖାସାକ୍ଷାତ୍‌ ହେଲା | ଭଦ୍ରବ୍ଯକ୍ତି ଜଣକ 
ବୈକୁଣ୍ଠନାଥଙ୍କ ବେଶଭୂଷା ଓ ସୌମ୍ୟ ଚେହେରା ଦେଖ ତାଙ୍କ ପ୍ରତି ଆକର୍ଷିତ 
ହୋଇ ପଡ଼ିଲେ, ସତେ ଯେମିତି ତାଙ୍କ ସହିତ ତାଙ୍କର ପୂର୍ବକନ୍ନର ସଂପର୍କ ଥଲା ! 

ସେ ହସି ହସି ବୈକୁଣ୍ନାଥଙ୍କୁ ପଚାରିଲେ, “ ତୁମର ଘର କେଉଁ ଗାଆଁରେ ?” 

ବୈକୁଣ୍ଠନାଥ ହସି ହସି ଉତ୍ତର ଦେଲେ, “ ମୋର ଘର ଓ ଗାଆଁ କଥା 
କଂ ଣ ପଚାରୁଛନ୍ତି ୨ ଯେତେବେଳେ ରାତି ଆସିବ, ଯେଉଁଠି ରହିବି ସେଇ 
ସ୍ଟାନ ହେବ ମୋର ଘର । ନିଜ ଘରଦ୍ଧାର ସଂପତ୍ତି ବାଡ଼ି ତ ସବୁ ଛାଡ଼ି କେଉଁ 
ଏକ ଅନାଗତ ଭବିଷ୍ଯତକୁ ପାଥେୟ କରି ଏମିତି କେତେ ଦିନ ହେଲା 
ଘୂରିବୁଲୁଛି । ” 

ବାସ୍‌, ଏଇ କେଇପଦ କଥା ଯେମିତି ଭଦ୍ରବ୍ୟକ୍ତି ଜଣକ ବଵୈକୂଣ୍ଠନାଥଙ୍କ 
ମୁହଁରୁ ଶୁଣିବାକୁ ଚାହୁଁଥିଲେ ! 

ସେ କହିଲେ, “ ଆଜି ରାତି ଆମ ଘରେ ରହିଯାଆନୁ । ଯଦି ଆମ ଘର 
ଭଲ ଲାଗିବ, ତେବେ ସବୁଦିନ ପାଇଁ ସେଠାରେ ରହିଲେ ଆମ ତରଫରୁ କୌଣସି 
ଆପରି ରହିବ ନାହିଁ ।” 

ଉଦ୍ରବ୍ୟକ୍ତିଙ୍କ କଥାରେ କି ଅମ୍ପତମୟ ଆନ୍ତରିକତା ଥଲା କେଜାଣି, 
ବୈକୁଣ୍ଠନାଥ ସଙ୍ଗେ ସଙ୍ଗେ ତାଙ୍କ ଘରକୁ ଯିବାପାଇଁ ରାଜି ହୋଇଗଲେ । 

ସେ ଭଦ୍ରବ୍ୟକ୍ତି ଜଣକ ଥିଲେ କାମାରଜାନି ବନ୍ଦର ଅଞ୍ଚଳର ଜଣେ ନାମୀଦାମୀ 
ଜଣାଶୁଣା ବ୍ୟକ୍ତି । ନାମ ତାଙ୍କର ଯତୀଶ ଚନ୍ଦ୍ର ଦେବଗୁପ୍ତ | ସେ ବୈକୁଣ୍ଠନାଥଙ୍କୁ 
ସାଥୀରେ ନେଇ ତାଙ୍କ ଧର୍ମପତ୍ନୀ ବ୍ରଜବାଳା ଦାଶୀଙ୍କ ପାଖରେ ପହଞ୍ଚଲେ | ଆନନ୍ଦର 
ସହିତ ପତ୍ନୀଙ୍କୁ କହିଲେ, “ ଏ ହେଉଛି ତୁମେ ଅନେକ ଦିନରୁ ଖୋଜାଲୋଡ଼ା 
କରୁଥିବା ପୁତ୍ର ଗୋପାଲ୍‌-ବାଲ୍‌ଗୋପାଲ୍‌ । ସେ ଆପେ ଆପେ ଆସି ଆମ ଘରେ 
ପହଞ୍ଚଯାଇଛନ୍ତି ।” 

ପିଲାକଂ ବୈକୁଣ୍ଡଦାଅ 


ପତିଙ୍କ ଠାରୁ ଏପରି କଥାଶୁଣି ବ୍ରଜବାଳା ଦାଶୀ ବହୁତ ଖୁସି ହୋଇଗଲେ । 

ସେଠାରେ ଧର୍ମପ୍ରାଣ ପୁତ୍ରର କଥା ଅନୁସାରେ ଠାକୁରଘରଟିଏ ସ୍ଵତନ୍ତ୍ର ଭାବେ 
ମଧ୍ଯ ସ୍ଥାପନ କରିଦେଲେ । 

ପ୍ରତିଦିନ ଇଷ୍ଟଦେବତା ରାଧାକୃଷ୍ଣଙ୍କର ପୂଜାପାଠ ଚାଲିଲା | ଭଜନ, ଜଣାଣ 
ଓ ସଂକୀର୍ଭନ ଆଦି କାର୍ଯ୍ୟକ୍ରମ କରାଗଲା ! 

ଦିନକୁ ଦିନ ବୈକୂଣ୍ଠନାଥଙ୍କ ପ୍ରତି ଯତୀଶ ଚନ୍ଦ୍ର ଦେବଗୁପ୍ତ ଓ ବ୍ରଜବାଳା 
ଦାଶୀଙ୍କ ସ୍ପେହ ଶ୍ରଦ୍ଧା ବଢ଼ି ଚାଲିଲା । ବିରାଟ ଜମିଦାରୀ ଘରର ଥବା ଅନ୍ୟାନ୍ୟ 
କର୍ମଚାରୀମାନେ ମଧ୍ଯ ତାଙ୍କୁ ଖୁବ୍‌ ଭଲ ପାଇବାକୁ ଲାଗିଲେ | ଅନେକ ସମୟରେ 
ଦେବଗୁପ୍ତ ପରିବାର ସହିତ ସଂପର୍କିତ ବନ୍ଧୁବାନ୍ଧବଙ୍କ ନିମନ୍ତ୍ରଣ କମେ ବୈକୁଣ୍ଠନାଥ 
ମଧ୍ଯ ସେମାନଙ୍କ ଘରକୁ ଗଲେ | ଦିନେ ଦୂଇଦିନ ସେଠାରେ ରହି ପୁଣି ପାଳିତ 
ପିତାମାତାଙ୍କ ପାଖକୁ ଫେରି ଆସୁଥିଲେ |! 

ପିଲାଟିବେଳୁ ପିତାମାତାଙ୍କୁ ହରାଇଥିବା ବୈକୁଣ୍ଠନାଥଙ୍କ ହୃଦୟରେ ଜୀବନ୍ତ 
ପିତାମାତା ଭାବେ ପାଳିତ ପିତାମାତା ଉଭଭାହେଲେ | ସେମାନଙ୍କୁ ବିଭିନ୍ନ ଧର୍ମସ୍ଥାନ 
ବୁଲାଇ ନେବାକୁ ପ୍ରସ୍ତାବ ଦେଲେ । ତାଙ୍କ ପ୍ରସ୍ତାବ ଶୁଣି ସେମାନେ କହିଲେ, 
“ କେଉଁ ପୁଣ୍ୟ ବଳରେ ଆମେ ତୋତେ ପାଇଛୁ । ମଣିଷର ଭାଗ୍ୟରେ ଥଲେ ତୀର୍ଥ 
ଭ୍ରମଣ ଯୋଗ ଆସେ । ଯଦି ବୁଲେଇ ନେବାକୁ ଇଛା କରିଛୁ, ତେବେ ଆଉ 
ବିଳମ୍ବ କରିବା କାହିଁକି ? ” 

ଏହାପରେ ବୈକୁଣ୍ଠନାଥ ପିତାମାତାଙ୍କ ସହିତ ବାହାରି ପଡ଼ିଲେ ତୀର୍ଥ 
ଭ୍ରମଣରେ | ସେ ବୃନ୍ଦାବନ, କାଶୀ, ପ୍ରୟାଗ, ଦିଲ୍ୀ ଆଦି ବିଭିନ୍ନ ତୀର୍ଥସ୍ଥାନ ଦର୍ଶନ 
କରିବାକୁ ଗଲେ | 

କିଏ କେମିତି ତୀର୍ଥ ଯାତ୍ରାର ଫଳ ପାଆନ୍ତୁ ନା କାହିଁକି ମାତ୍ର ସେହି ଫଳ 
ଅହେତୁକ ଭାବେ ପାଇଲା ଭଳି ତାଙ୍କର ମନେହେଲା | ସେ ଅନେକ ଥର ଜଣେ 
ଗୁରୁଙ୍କ ସାନ୍ଧିଧ ଓ ଆଶୀର୍ବାଦ ପାଇବା ପାଇଁ ଲାଗି ପଡ଼ିଥିଲେ | ବାବାଜି ବନମାଳୀ 
ଦାସ ତାଙ୍କର ପ୍ରଥମ ଆଧ୍ୟାତ୍ମିକ ଗୁରୁ ଥଲେ | ସେ ମଧ୍ୟ ଏକଦା କହିଥଲେ, 
“ ବୈକୁଣ୍ଡ ! ତୁମେ ମୋ ପାଖକୁ ବହୁ ବିଳମ୍ବରେ ଆସିଲ | ମାତ୍ର ତୁମ ଜୀବନରେ 

ପିଲାଙ୍କ ବୈକୁଣ୍ଠ ହାଥ 


ତୁମକୁ ସଦ୍ଜ୍ଞାନ ପ୍ରଦର୍ଶନ କରିବା ନିମନ୍ତେ ଆଉ ଜଣେ ଶତାୟୁ ଗୁରୁ ଅପେକ୍ଷା କରି 
ରହିଅଛନ୍ତି । ” 

ବୈକୁଣ୍ୂନାଥ ତୀର୍ଥଯାତ୍ରାରୁ ଫେରିଲା ପରେ ଜାଣିବାକୁ ପାଇଲେ ଯେ, ସେ 
ରହୁଥବା ସ୍ଥାନରୁ ଅଛ ଦୂରରେ ଯୋଗମାୟା ପୀଠ ନାମକ ଏକ ଆଶ୍ରମ ଅଛି । 
ସେଇ ଆଶ୍ରମରେ ଜଣେ ବ୍ରହ୍ମଚାରୀ ରହୁଛନ୍ତି । ତାଙ୍କୁ ଦେଖା କରିବା ନିମନ୍ତେ ତାଙ୍କ 
ମନରେ ସ୍ଵତଃପ୍ରବୃତ୍ତ ଆଗ୍ରହ ହେଲା | 

ଦିନେ ରାତିରେ ସେ ପିତାମାତାଙ୍କ ପାଖରେ ଶୋଇଥନ୍ତି | 

ହଠାତ୍‌ ସ୍ଵପ୍ଟିଏ ଦେଖୂଲେ ! ସେହି ସ୍ଵପ୍ପରେ ଜଣେ ବ୍ରହୁଚାରୀ ଉଭଭା ହେଲେ | 
ତାଙ୍କୁ ଡାକିଲେ, “ ବୈକୁଣ୍ଡ ! ଏମିତି ଶୋଇ ରହିଛୁ କ”ଣ ? ଆଂ ଚାଲିଆ ମୋ 
ପାଖକୁ । ତୋତେ କହିବାକୁ ମୋ ପାଖରେ ମୁଁ ଅନେକ କଥା ସାଇତି ରଖିଛି । ” 

ସେ ହଠାତ୍‌ ଚିଜ୍କାର କରି ଉଠି ବସିଲେ ! ଏଣେତେଣେ ଚାହିଁଲେ | ମାଆ 
ତାଙ୍କ ପଚାରିଲେ, “ ବାବା, ଗୋପାଲ୍‌ ! ଏମିତି କାହିଁକି ହେଉଛୁ ? କଂ ଣ କିଛି 
ଦୁଃସ୍ଵପ୍ନ ଦେଖୁଲୁ କି ?” 

ବୈକୁଣ୍ଠ ବାବା ଓ ମାମାଙ୍କ ଆଗରେ ଦେଖୁଥବା ସ୍ଵପ୍ନ ସଂକ୍ରାନ୍ତରେ କହିଲେ । 
ତାଙ୍କୁ ଗୁରୁ ହିସାବରେ ଗ୍ରହଣ କରିବାକୁ ନିଜର ଇଛା ପ୍ରକାଶ କଲେ | ତାହା ଶୁଣି 
ପିତାମାତା ସମ୍ମତି ଜଣାଇଲେ | 


ଯୋଗମାୟା ପୀଠରେ ବୈକୁଣ୍ଠନାଥ 

ଦିନେ ଧର୍ମପିତା ଓ ମାତାଙ୍କୁ ନେଇ ବୈକୁଣ୍ଠନାଥ ଯୋଗମାୟା ପୀଠରେ 
ପହଞ୍ଲେ । 

ବ୍ରହୁଚାରୀ ନିରଞ୍ଜନ ସ୍ବାମୀଙ୍କୁ ଦେଖୁଲା ମାତ୍ରେ ସେ ଜାଣିପାରିଲେ ଯେ, 
ପୂର୍ବଦିନ ରାତିରେ ସ୍ବପ୍ନରେ ସେ ହିଁ ତାଙ୍କୁ ଡାକୁଥିଲେ | ତାଙ୍କୁ ଦେଖୁବା ମାତ୍ରେ 
ତାଙ୍କର ମସ୍ତକ ଆପେ ଆପେ ତାଙ୍କ ପାଦପଦ୍ଧରେ ନଇଁଗଲା | 

ସେ ଥଲେ ଦୀର୍ଘକାୟ । ଶରୀର ଥଲା ଗୌରବର୍ଣ୍ଣ | ବୟସ ମୋଟାମୋଟି 
୧୧୮ ବର୍ଷ । ମସ୍ତିଷ୍କର ସମସ୍ତ କେଶ ଧଳା ପଡ଼ିଯାଇଥଲେ ମଧ୍ଯ ତାଙ୍କ ଶରୀରରେ 
ନ ଥଲା କୌଣସି ଶିଥିଳତା । ଶୁଣିବାକୁ ପାଇଲେ ଯେ, ସେ ଘୋଡ଼ା ଚଢ଼ିବା ଠାରୁ 

୩୦ | ପିଲାଙ୍କ ବୈକୁଣ୍ଠଜାଅ 


ମଟର ଚଳାଇବା ପର୍ଯ୍ୟନ୍ତ ସବୁ କିଛି ଜାଣିଥିଲେ | ତାଙ୍କର ପୋଷାକ ପତ୍ର ଓ 
ପରିପାଟୀ ମଧ୍ଯ ଅଭୁତ ଥଲା । କେତେବେଳେ ସେ ରାଜକୁମାର ଭଳି 
ଦେଖାଯାଉଥିଲେ । ପୁଣି କେତେବେଳେ ଜଣେ ଫକିରର ପୋଷାକ ପିନ୍ଧି 
ଅନ୍ୟମାନଙ୍କୁ ଦର୍ଶନ ଦେଉଥିଲେ | ଅନ୍ୟମାନଙ୍କ ପ୍ରତି ସେ ଥଲେ ସମଧର୍ମୀ । 
ଅନ୍ୟ ସାଧୁସନ୍ଧଙ୍କ ଭଳି ସେ ଥଲେ ଶାକାହାରୀ ! କେବେ ମାଦକ ଦ୍ରବ୍ୟ ସ୍ପର୍ଶ 
କରୁନଥିଲେ | 

ସେଦିନ ରାତିରେ ପିତାମାତାଙ୍କ ସହିତ ବୈକୁଣ୍ଠନାଥ ଯୋଗମାୟା ପୀଠ 
ଆଶ୍ରମରେ ଅବସ୍ଥାନ କଲେ ! ଆଗ୍ରହର ସହିତ ପିତାମାତା ଓ ବଵୈକୁଣ୍ଠଙ୍କ ସହିତ 
ବ୍ରହୁଚାରୀ ସ୍ବାମୀ ନିରଞ୍ଜନ ଆଲୋଚନା କଲେ | ପରଦିନ ଦେବଗୁପ୍ତ ପରିବାରଙ୍କ 
ସହିତ ବୈକୁଣ୍ଠନାଥ କାମାରଜାନିରେ ଥିବା ଗୃହକୁ ପ୍ରତ୍ୟାବର୍ଭନ କଲେ । 

କିନ୍ତୁ ଏଇ ଘଟଣା ପରେ ଅନେକ ସମୟରେ ସେ ପିତା କିମ୍ଭା ମାତା କିମ୍ବା 
ଉଭୟଙ୍କ ସହିତ ଯୋଗମାୟା ପୀଠ ଗଲେ | ଥରେ ବୈକୁଣ୍ଠନାଥଙ୍କୁ ଦେଖୁ ନିରଞ୍ଜନ 
ସ୍ବାମୀ କହିଲେ : 

“ ବୈକୁଣ୍ଠ ! ତୁମେ ଅନେକ ସମୟରେ ମୋତେ ଯୋଗ ସାଧନ 
ସଂପର୍କରେ ପଚାରୁଛ । ମାତ୍ର କଳିଯୁଗରେ କଂଣ ଯୋଗ ସାଧନ କରିବା 
ଏକ ସହଜ କାର୍ଯ୍ୟ । ଏଥୁରେ କେତେକଙ୍କ ମନରେ ଗର୍ବ, ଦମ୍ଭ ଓ ଅଭିମାନ 
ପ୍ରକାଶ ପାଇଥାଏ | ସେମାନେ ମଧ୍ଯ ପଥଭ୍ରଷ୍ଟ ହେବାର ସମ୍ଭାବନା ଥାଏ ?” 

“ ତେବେ ମୁଁ କେଉଁ ପନ୍ଛା ଅବଲମ୍ବନ କରିବି ?”, ଆତୁର କଣ୍ଠରେ 
ବୈକୁଣ୍ଠନାଥ ପ୍ରଶ୍ନ କଲେ । 

ହସି ହସି ନିରଞ୍ଜନ ସ୍ବାମୀ କହିଲେ, “ ଆରେ ପାଗଳା ! ତୁମେ କେବଳ 
ଭଗବାନଙ୍କ ସାକାର ରୂପ ମନ ମଧ୍ଯରେ ବିଭିନ୍ନ ସମୟରେ ରୂପାୟିତ କର | 
କେତେକ ଶରୀର ଉପକାରୀ ପ୍ରାଣାୟାମ କର । ମନ ମଧ୍ଯରେ କୌଣସି 
କାମନା ବାସନାକୁ ସ୍କାନ ଦିଅନାହିଁ । ସେଇ ସର୍ବଶକ୍ତିମାନ ଇଶ୍ଵରଙ୍କ ନାମ 


ଭଜନ, ସ୍ମରଣ ଓ କୀର୍ଉନ କର | ଏହା ଫଳରେ ଦିନକୁ ଦିନ ତୁମର ଆଧ୍ଯାତ୍ଧିକ 
ଉତ୍ତରଣ ଘଟିବ । ” 
Source: Author, Digitized by PPRACHIN, SOA 


ପିଲାଙ୍କ ବୈକୁଣ୍ଠନାଥ EX 


ସେଇଦିନଠାରୁ ବୈକୁଣ୍ଠନାଥ ନିରଞ୍ଜନ ବ୍ରହ୍ମଚାରୀଙ୍କ ପରାମର୍ଶକୁ ଶିରୋଧାର୍ଯ୍ୟ 
ମନେ କଲେ | ଗାୟତ୍ରୀ ମନ୍ତ୍ର ସହିତ ଆଉ କେତେକ ମନ୍ତ୍ର ମଧ୍ଯ ସାଧନ କରିବାକୁ 
ଲାଗିଲେ । 


ଧର୍ମପିତାଙ୍କ ଘରେ ବିବାହ ପ୍ରସଙ୍ଗ 

ଦିନକୁ ଦିନ ବୈକୁଣ୍ଠନାଥ ଘର ସଂସାର ଠାରୁ ଦୂରେଇ ଯାଉଛନ୍ତି ଜାଣି 
ଦେବଗୁପ୍ତ ପରିବାର ଅନୁଭବ କଲେ | ତାଙ୍କୁ ବିବାହ ବନ୍ଧନରେ ସବୁଦିନ ପାଇଁ 
ବାନ୍ଧି ଦେବାକୁ କନ୍ଯା ଖୋଜା ଚାଲିଲା | ହାତକୁ ଦି” ହାତ କରିଦେଲେ ସମସ୍ୟା 
ଗଲା | ଏତେବଡ଼ ଅଚଳାଚଳ ସମ୍ପଭତିର ଦେଖାଶୁଣା ପୁଣି କିଏ ତାଙ୍କର କରିବ ! 
ବୃଦ୍ଧ ବୟସରେ କିଏ ଯତ୍ନ ନେବ । 

ସେମାନଙ୍କ ନଜରକୁ ଏକ ରୂପଗୁଣ ସଂପନ୍ନା କନ୍ଯା ଆସିଲା । ପ୍ରସ୍ତାବ 
ପଡ଼ୁ ପଡ଼ୁ କନ୍ୟା ଘରର ଲୋକେ ମଧ୍ଯ ରାଜି ହୋଇଗଲେ । 

କାନକୁ ଦି” କାନ ହୋଇ ଏ ଖବର ଆସି ଯୁବକ ବୈକୁଣୁନାଥଙ୍କ କାନରେ 
ପଡ଼ିଲା | ସେ ଏ ପରିସ୍ଥିତିରୁ ନିଜକୁ ରକ୍ଷା କରିବା ପାଇଁ ଦିନେ ରାତିରେ ଘରୁ ଲୁଚି 
ଯୋଗମାୟା ପୀଠ ଆଶ୍ରମକୁ ଚାଲିଗଲେ | ସେଠି ସେ ସମ୍ମୁଖୀନ ହେଉଥବା ବିଭିନ୍ନ 
ସମସ୍ୟା ସଂପର୍କରେ ସ୍ବାମିଜୀଙ୍କ ସହିତ ମଧ୍ୟ ଖୋଲାଖୋଲି ଆଲୋଚନା କଲେ | 

କିଛି ସମୟ ପରେ ବୈକୁଣ୍ଠନାଥଙ୍କୁ ଖୋଜି ଖୋଜି ସେ ଆଶ୍ରମରେ ପିତା 
ଯତୀଶ ଚନ୍ଦ୍ର ଦେବଗୁପ୍ତ ଓ ମାତା ବ୍ରଜବାଳା ଦାଶୀ ମଧ୍ଯ ଯାଇ ପହଞ୍ଚଲେ | ପିତା, 
ମାତା ଓ ପୁତ୍ରଙ୍କୁ ଏକା ସମୟରେ ପାଇ ସ୍ଵାମିଜୀ ବହୁତ ଖୁସି ହେଲେ | ଏହାକୁ ଏକ 
ସୁବର୍ଣ୍ଣ ସୁଯୋଗ ମନେ କରି ସେ ଯତୀଶ ଚନ୍ଦ୍ର ଓ ବ୍ରଜବାଳାଙ୍କୁ କହିଲେ, “ ଦେଖ, 
ତୁମେ ବୈକୁଣ୍ଠର ବିବାହ ପ୍ରସ୍ତାବରେ ଯେତିକି ଆଗେଇଲ ଆଗେଇଲ | ଏଣିକି 
ଆଉ ଆଗଅନା | ତୁମକୁ ସ୍ପଷ୍ଟ ଭାବେ କହିଦେଉଛି ଯେ ଏ ବିବାହ ହୋଇ ପାରିବ 
ନାହିଁ । ଯଦି ହେବ, ତା'ର ସୁଫଳ ମଧ୍ଯ ତୁମେ ପାଇବ ନାହିଁ ।” 

କିଛି ସମୟ ନିରବ ରହି ସ୍ଵାମିଜୀ ପୁଣି ଆରମ୍ଭ କଲେ, “ ମୁଁ ବୈକୂଣ୍ଠର 
ଇଚ୍ଛାକୁ ସମ୍ମାନ ଜଣାଇ ଆଗାମୀ ମାଘ ମାସ ଶୁକ୍ଳ ସପ୍ତମୀ ଦିନ ଦୀକ୍ଷା ପ୍ରଦାନ 
କରିବି | ଏଇ ଉତ୍ସବଟି ଅତି ନିରାଡ଼ମ୍ବର ସହକାରେ ଆଶ୍ରମରେ ପାଳିତ ହେବ । 


Source: Author, Digitized by PPRACHIN, SOA 


| ୩୨ | ପିଲାଙ୍କ ବୈକୁଣ୍ଡହାଅଥ 


ବର୍ଭମାନ ସମସ୍ତେ ଆଶ୍ରମରୁ ଘରକୁ ଫେରିଯାଅ | ମାଘ ସପ୍ତମୀ ଦିନ ଆସି ଆଶ୍ରମରେ 
ପହଞ୍ଚବ ।” 

ସ୍ଵାମିଜୀଙ୍କ ମୁଖରୁ ଏଇ କେଇପଦ କଥା ଶୁଣି ଯତୀଶ ଚନ୍ଦ୍ର ଓ ବ୍ରଜବାଳାଙ୍କ 
ମନରେ ଥବା ବହୁଦିନର ଗ୍ଲାନି କ୍ଷଣିକରେ ଉଭେଇଗଲା | ସେମାନେ ବୈକୁଣ୍ଡଙ୍କୁ 
ସାଥୀରେ ନେଇ ଘରକୁ ଫେରିଲେ | 


ବୈକୂଣ୍ଵନାଥଙ୍କ ଦୀକ୍ଷା ଗ୍ରହଣ 

ଗୁରୁଙ୍କ ଇଚ୍ଛା ଅନୁସାରେ ମାଘ ସପ୍ତମୀ ଦିନ ପିତାମାତାଙ୍କ ସହିତ ବୈକୁଣ୍ଠନାଥ 
ଯାଇ ଯୋଗମାୟା ପୀଠ ଆଶ୍ରମରେ ପହଞ୍ଚଲେ । 

ନିର୍ବାରିତ ସମୟରେ ଦୀକ୍ଷା ଗ୍ରହଣ ପର୍ବ ଆରମ୍ଭ ହେଲା ! 

ବୈଜକୁଣ୍ଠନାଥଙ୍କୁ ସ୍ଵାମୀ ନିରଞ୍ଜନ ବ୍ରହ୍ମଚାରୀ ଗୁରୁମାଳା, ତିଳକ ଓ ନୂତନ 
ବସ୍ତ ପିନ୍ଧାଇ ସଜାଇଲେ । ଭଗବାନ କୃଷ୍ଣଙ୍କ ମନ୍ତ୍ର ଉପଦେଶ ଓ ଅନ୍ୟାନ୍ୟ ତତ୍ତ୍ଵ 
ବୁଝାଇଲେ । ଗାୟତ୍ରୀ ପଞ୍ଚାଙ୍ଗ ସୂତ୍ର, ବିଶ୍ଵଦର୍ଶନ ତତ୍ତ୍ବ ଆଦି ସଂପର୍କରେ ମଧ୍ଯ 
ଆବଶ୍ୟକ ଧାରଣା ଦେଲେ । 

ସେ ତାଙ୍କର ପିତୃମାତ୍ସ ଦତ୍ତ ନାମ ବଟକୃଷ୍ଣ ଛାଡ଼ି କେଉଁ ନାମ ଗ୍ରହଣ କରିବେ 
ବୋଲି ଗୁରୁଦେବ ପଚାରିଲେ । 

ଗୁରୁଙ୍କର ଏପରି ପ୍ରଶ୍ଧର ଉତ୍ତର ଦେବା ନିମନ୍ତେ ବୈକୁଣ୍ଠନାଥ ପ୍ରସ୍ତୁତ ନଥୁଲେ | 

ସେ ନିରବ ରହିଲେ । ହଠାତ୍‌ ଗୁରୁଦେବ କାହାକୁ କିଛି ନ କହି ସମସ୍ତଙ୍କ 
ଆଗରେ ଘୋଷଣା ପୂର୍ବକ କହିଲେ : 

ଆଜିଠାରୁ ମୋର ପ୍ରିୟ ଶିଷ୍ୟ ବଟକୃଷ୍ଣ କରଙ୍କ ଗୁରୁଦତ୍ତ ନାମ ହେଲା 
ବୈକୁଣ୍ଠନାଥ ବ୍ରହ୍ମଚାରୀ । ସେ ଜୀବନରେ ବହୁ ଘାତ ଓ ପ୍ରତିଘାତ ସହି 
ଇଶ୍ଵରଙ୍କ ପ୍ରେମରେ ନିଜକୁ ସବୁବେଳେ ନିୟୋଜିତ ରଖୁବ | ସମାଜର ମଙ୍ଗଳ 
ନିମନ୍ତେ ବିଶେଷ କାର୍ଯ୍ୟ କରି ଦେଶ ଓ ବିଦେଶରେ ସୁନାମ ଆଣିବ | 

ଗୁରୁଦେବଙ୍କ ମୁଖନିଃସୂତ କେଇ ପଦ କଥା ଶୁଣି ବୈକୃୂଣ୍ଣ ଖୁସି ହୋଇଗଲେ । 

ସେ ସଙ୍ଗେ ସଙ୍ଗେ ଗୁରୁଙ୍କୁ ଦକ୍ଷିଣା ପ୍ରଦାନ କରିବା ନିମନ୍ତେ ଅଦୂରରେ 


Source: Author, Digitized by PPRACHIN, SOA 


ପିଲାଙ୍କ ବୈକୁଣ୍ଠାଅ | ୩୩ | 


ପିତାମାତା ରଖୁଥିବା ସୁସଜିତ ଦକ୍ଷିଣା ଥାଳିଟି ଆଣିବାକୁ ଗଲେ | ସେଥୂଲେ ଥୁଲା 
ଏକ ସୁବର୍ଣ୍ଣ ମୁଦି, ଗୁରୁଦେବଙ୍କ ନିମନ୍ତେ ନବବସ୍ତ ଓ କିଛି ଅରୁଆ ଚାଉଳ । 

ଥାଳିଟିକୁ ଆଣି ଗୁରୁଦେବଙ୍କ ଦକ୍ଷିଣାସ୍ଵରୂପ ଅର୍ପଣ କଲାବେଳେ, ଗୁରୁଦେବ 
କହିଲେ, “ଶୁଣ ବୈକୁଣ୍, ବର୍ଉମାନ ତୁମଠାରୁ ଦକ୍ଷିଣା ଗ୍ରହଣ କରିବା ସମୟ 
ମୋର ଉପନୀତ ହୋଇନାହିଁ | ତୁମେ ତୁମ ଜନ୍ମସ୍ଥାନ ବିଶ୍ଵନାଥପୁର ନିକଟରେ 
ଅବସ୍ଷିତ ଜଳୌକା ପାହାଡ଼ର ମଣିନାଗ ଗୁ୍ପୀ ଆଶ୍ରମକୁ ଚାଲିଯାଅ | ଏହି 
ଆଶ୍ରମଟି ଏ ପର୍ଯ୍ୟନ୍ତ ତୁମ ପାଇଁ ଖାଲି ପଡ଼ିଛି । ସମଗ୍ର ଜଲୌକାର ଦାୟିତ୍ସ 
ମଧ୍ଯ ତୁମକୁ ଅପେକ୍ଷା କରି ରହିଅଛି । ସେଇ ମଣିନାଗ ଗୁଙ୍ପାରେ ତୁମେ 
ସାଧନା କର | ସାଧନାରେ ସିଦ୍ଧି ପ୍ରାପ୍ତ ହେଲେ ମୁଁ ନିଜେ ସେଠାକୁ ଯିବି । 
ତୁମଠାରୁ ମୋର ପ୍ରାସ୍ତ ଦକ୍ଷିଣା ଟିକକ ମଧ୍ଯ ମାଗି ଆଣିବି !” 

ଗୁରୁଦେବଙ୍କ ମୁଖରୁ ଏପରି କଥା ଶୁଣି ବୈକୁଣ୍ଠନାଥ ଆଶ୍ଚର୍ଯ୍ୟ ହୋଇ ତାଙ୍କ 
ମୁହଁକୁ ଚାହିଁ ରହିଲେ । ସେ ବିନୟ ସହକାରେ କହିଲେ, “ଗୁରୁଦେବ ! 
ପିଲାଟିବେଳୁ ମୁଁ ମୋ ମାମୁଘରେ ଥୁଲି | ଆମ ଘର ପାଖରେ ପାହାଡ଼ଟିଏ 
ଅଛି | ମାତ୍ର ତା'ର ନାମ ଯେ ଜଳୌକା, ତାହା ଜାଣି ନାହିଁ । ମଣିନାଗ 
ଗୁଞ୍ପା ନାମ ଶୁଣିବି କେମିତି । ଆପଣ ଯଦି ଚାହୁଁଛନ୍ତି ତେବେ ସେଠାକୁ 
ଯିବାକୁ ମୋର କୌଣସି ଆପଭି ନାହିଁ । ଆପଣଙ୍କ ଆଦେଶ ମୋର 
ଶିରୋଧାର୍ଯ୍ୟ | ସବୁଠାରୁ ଭଲହେବ, ଆପଣ ଯଦି ମୋତେ ନେଇ ସେଠାରେ 
ଛାଡ଼ି ଦେଇ ଆସିବେ ।” 

ଗୁରୁଦେବ ନିରଞ୍ଜନ ବ୍ରହ୍ମଚାରୀ ବୈକୁଣ୍ଠଙ୍କ ଅତି ସରଳ ଓ ସ୍ଵଭାବ ସୁଲଭ 
କଥା ଶୁଣି ଖୁସି ହେଲେ | ପୁଣି ହସି ହସି କହିଲେ, “ ଆରେ ପାଗଳା ! ତୁ କିଛି 
ଭୟ କରନା | ତୋ ପଛରେ ତୋ ଗୁରୁଦେବଙ୍କ ଆଶୀର୍ବାଦ ଅଛି । ତୋ 
ଦ୍ଵାରା ମାନବ କଲ୍ଯାଣ ନିମନ୍ତେ କିଛି କାମ କରାଇବାରେ ନଥୁଲେ ମୁଁ ତୋତେ 
ସେଠାକୁ ପଠାନ୍ତି ନାହିଁ | ଆଉ ସେଠାକୁ ମୋ ଯିବା କଥା; କିଛିକ୍ଷଣ ଆଗରୁ 
ସେଠାକୁ ଯିବା ପାଇଁ ମୁଁ କଥା ଦେଇ ସାରିଛି | ତୁ ସାଧନାରେ ଯେଉଁଦିନ ସିଛି 
ଆଣିବୁ ମୁଁ ସେଇ ଦିନ ନିଜେ ଯାଇ ତୋ ଠାରୁ ମୋ ଦକ୍ଷିଣା ଟିକକ ମାଗି 


ଆଣିବି ।” 
| Source: Author, Digitized by PPRACHIN, SOA 


୩୪ | ପିଲାଙ୍କ ବୈକୁଣ୍ଡଜାଅ 
ଜଳୌକା ଅଭିମୁଖେ ବୈକୁଣ୍ଠନାଥ 

ଦୀକ୍ଷା ଗ୍ରହଣ ପର୍ବର କିଛିଦିନ ପରେ ସ୍ଵାମୀ ନିରଞ୍ଜନ ବ୍ରହ୍ମଚାରୀ ବୈକୁଣ୍ଡଙ୍କ 
ଧର୍ମ ପିତାମାତାଙ୍କ ସହିତ ଆଲୋଚନା କଲେ | କାମାରଜାନିର ବାସଗ୍ଧହ ଛାଡ଼ି 
ଜନଳୌକା ଅଭିମୁଖେ ଯିବାର ଶୁଭଦିନ ସ୍ଥିର କରିଦେଲେ । ସେମାନେ ମଧ୍ଯ ମନ 
ଖୁସିରେ ବୈକୁଣ୍ଡନାଥଙ୍କୁ ସ୍ଵଗ୍ନହରୁ ବିଦାୟ ଦେବାପାଇଁ ଲାଗିଗଲେ ! ପୁଅର ଚଳିବା 
ପାଇଁ ଗୋଟିଏ ଛୋଟ ବାକ୍ରେ ନଗଦ ପାଞ୍ଚ ହଜାର ଟଙ୍କା, ଗୋଟିଏ ହାତବନ୍ଧା 
ଘଣ୍ଟା, ଲୁଗା, ଜାମା ଓ ଜାମାରେ ସୁନା ଓ ରୁପାର ବୋତାମ, ସୁନାର ଦୁଇଟି ମୁଦି, 
ଚେନ୍‌ ସହ ସୀତାରାମ ଲିଖୂତ ଗୋଟିଏ ପଦକ ରଖ୍ମଦେଲେ | ସେସବୁ ସାଥୀରେ 
ନେବାକୁ କହିଲେ | 

ଏସବୁ ଜିନିଷ ପତ୍ର ଦେଖୁ ବୈକୁଣ୍ୂନାଥ ନମ ଓ ବିନୟ ସହକାରେ କହିଲେ, 
“ ବାବା-ମାମା, କେଉଁ ଜନ୍ଧରେ କେଉଁ ପୁଣ୍ୟ କରିଥିଲି ଯେ, ପିତୃମାତୃ ଶୁନ୍ୟ ଏହି 
ହତଭାଗାଟି ଆପଣଙ୍କୁ ବାବା-ମାମା ହିସାବରେ ପାଇଲା । ତାହାହିଁ ମୋ ପାଇଁ ଶ୍ରେଷ୍ଠ 
ଓ ଯଥେଷ୍ଟ ¦ ମୋର ଏସବୁ ଜିନିଷ କ”ଣ ହେବ ? ଆପଣମାନେ ଜାଣନ୍ତି ଯେ, 
ମୁଁ ହାତରେ ଟଙ୍କା ପଇସା ଧରେ ନାହିଁ । ଯଦି ପାରିବେ ଯିବା ଲାଗି ଟ୍ରେନ୍‌ 
ଟିକେଟଟିଏ କରିଦିଅନ୍ତୁ । ” 

ବୈଜକୁଣ୍ଡଙ୍କ ସ୍ଵଭାବ ପିତାମାତାଙ୍କୁ ଅଜଣା ନଥିଲା | ସେମାନେ ସଙ୍ଗେ ସଙ୍ଗେ 
ସେ ସମସ୍ତ ଜିନିଷପତ୍ର ଦେବା କାର୍ଯ୍ୟରୁ ନିବୃତ୍ତ ରହିଲେ | ବୈକୁଣ୍ଡଙ୍କ ଚଳିବା ପାଇଁ 
କିଛି ପୋଷାକପତ୍ର ଦେଲେ | ଉଭୟେ ପିତାମାତା ନାମ ଲେଖାଥିବା ଦୁଇଟି ମୁଦି 
ସେ ମନା କରିବା ସତ୍ତ୍ଵେ ତାଙ୍କ ହାତରେ ପିନ୍ଧାଇଦେଲେ | 

ତାଙ୍କୁ ଜଳେଶ୍ବରରେ ଛାଡ଼ିଦେବା ନିମନ୍ତେ କାମାରଜାନିରେ କାମଂକରୁଥବା 
ଅସୁରେଶ୍ବର ଗ୍ରାମର ବଂଶୀଧର ପଣ୍ଡାଙ୍କୁ ଡକାଇ ପଠାଇଲେ ! ତାଙ୍କ ହାତରେ - 
ବାଟଖଙ୍ଟ ନିମନ୍ତେ ଶହେ ପଚାଶ ଟଙ୍କା ଧରେଇ ଦେଇ କହିଲେ, “ ଦେଖ ବଂଶୀଧର, 


ଆମ ବାଲ୍‌ଗୋପାଲ୍‌ ବୈକୁଣ୍ଠ ଯେମିତି ସୁରୁଖୁରୁରେ ଓଡ଼ିଶାରେ ପହଞ୍ଚବ, ସେଥପ୍ରତି 
ଦୃଷ୍ଟି ଦେବ ।” 

ପିଲାଙ୍କ ବୈକୁଣ୍ଡଦାଥ Eo 


ସେମାନେ ମଧ୍ଯ ବୈକୂଣ୍ଠଙ୍କୁ ବିଦାୟ ଦେବା ନିମନ୍ତେ କଲିକତା ପର୍ଯ୍ଯନ୍ତ 
ଆସିଥିଲେ ! 

ଧର୍ମ ପିତାମାତାଙ୍କ ସ୍ପେହ, ଶ୍ରଦଧାକୁ ଏଡ଼େଇଁ ଦେଇ ଆସିବା ବୈକୁଣ୍ଡନାଥଙ୍କ 
ପକ୍ଷରେ କଷ୍ଟକର ଥୁଲା | ସେମାନଙ୍କ ସହିତ କଲିକତାରେ ଚାରିଦିନ ବିତାଇଲେ । 
ପରିଶେଷରେ ସେମାନଙ୍କୁ ମନାଇ ହାଉରା ଷ୍ଟେସନରୁ ପୁରୀ ଚାଲୁଥିବା ଡାକଗାଡ଼ିରେ 
ବସି କଟକ ପର୍ଯ୍ୟନ୍ତ ଆସିଲେ । କଟକ ଷ୍ଟେସନରୁ ବଂଶୀଧରଙ୍କୁ ତାଙ୍କ ଗ୍ରାମ 
ଅସୁରେଶ୍ବର ଯିବା ପାଇଁ ବିଦାୟ ଦେଲେ । ନିଜେ ଆସି ମାମୁଘରେ ହାଜର 
ହୋଇଗଲେ । 


ମାମୁଘରେ ପୁନଶ୍ଚ ବୈକୁଣ୍ଠନାଥ 

ଅଚାନକ ଭାବେ ବୈକୁଣ୍ଠନାଥଙ୍କୁ ମାମୁ, ମାଇଁ, ଆଇ ଓ ପରିବାରର ଅନ୍ୟ 
ଲୋକେ ଦେଖ ଯେତିକି ଆଶ୍ଚର୍ଯ୍ୟ ହେଲେ, ସେତିକି ଖୁସି ହୋଇଗଲେ | ଅନେକ 
ଦିନରୁ ତାଙ୍କୁ ଦେଖନଥବା ହେତୁ ଆନନ୍ଦରେ ଆଃ”୍ତ ଲୁହ ଗଡ଼ାଇଲେ । 

ସେଠି କିଛି ଦିନ ରହିଲେ | ମାତ୍ର ସବୁବେଳେ ମନେ ମନେ ଭାବୁଥିଲେ 
କେମିତି ଆସି ସେ ଜଳଲୌକାର ମଣିନାଗ ଗୁମ୍ଧାରେ ପହଞ୍ଚିବେ | ସେଥିପାଇଁ ତିଥ, 
ବାର ଓ ନକ୍ଷତ୍ର ଦେଖୁ ଶୁଭବେଳା ଅପେକ୍ଷାରେ ରହିଥିଲେ |! 


OOO 

ପିଲାଙଂ ବୈକୁଣ୍ଡଜାଥ 


ମଣିନାଗ ଗୁମ୍ପାରେ ବୈକୁଣ୍ଠନାଥଙ୍କ ଅବସ୍କାନ 

୧୯୩୫ ମସିହା | 

ଆଷାଢ଼ ମାସ । ପ୍ରଭୁ ଜଗନ୍ନାଥଙ୍କ ନେତ୍ରୋତ୍ସବ ଲଗ୍ନରେ ସକାଳୁ ସଜାଳ 
ବୈକୁଣ୍ଠନାଥ ମଣିନାଗ ଗୁମ୍ଫା ଆଶ୍ରମରେ ପ୍ରବେଶ କଲେ । 


Source: Author, Digitized by PPRACHIN, SOA 


ପିଲାଙ୍କ ବୈକୁଣ୍ଠ ଜାଅ । ୩୭ | 


ସକ୍କାଳୁ ସକାଳୁ ତାଙ୍କର ଭେଟ ହେଲା ପାହାଡ଼ର ପାଦଦେଶରେ ଅବସ୍ଥିତ 
ଥିବା ରସିକନଗର ଗ୍ରାମର କେତେକ ଗ୍ରାମବାସୀଙ୍କ ସହିତ | ସେମାନେ ହେଲେ 
କୃପାସିନ୍ଧୁ ନାୟକ, ନାରଣ ନାୟକ, ପୁନାନନ୍ଦ ନାୟକ, ଗୋବିନ୍ଦ ଲେଙ୍କା ଓ ଅନାଦି 
ସାହୁ ପ୍ରମୁଖ ବ୍ୟକ୍ତି ବିଶେଷ | ସେମାନଙ୍କ ସହିତ ଆଲୋଚନାରୁ ଜଣାପଡ଼ିଲା ଯେ, 
ଆଶ୍ରମର କୌଣସି ଜମିବାଡ଼ି ଓ ଧନସମ୍ପରି ନାହିଁ 

ସେଠାରେ ବୈକୁଣ୍ଠନାଥ ସବୁଦିନେ ଅବସ୍ଥାନ କରିବା କଥା କହିବାରୁ 
ସେମାନେ ଆଶ୍ଚର୍ଯ୍ୟ ହେଲେ । କେହି କେହି କହିଲେ ଯେ, ଏଠାରେ ଆସି ରହିବା 
ନିମନ୍ତେ ଅନେକ ସାଧକ ଆସିଛନ୍ତି । କେହି ସପ୍ତାହରୁ ଅଧକ କାଳ ରହିପାରି 
ନାହାଁନ୍ତି । ଏମିତି ଅଢ଼େଇ ଶହ ପାଖାପାଖୁ ବାବାଜି ଆସି ଗୋଟିଏ ରାତି ମଧ୍ଯ 
ରହିପାରି ନାହାଁନ୍ତି । ସେ ସ୍ଥାନ ଛାଡ଼ି ଯାଇଛନ୍ତି । ପୁନଶ୍ଚ ସ୍ଥାନଟି ମଧ୍ଯ ଭୂତପ୍ରେତଙ୍କ 
ସ୍ଥାନ ବୋଲି ଅନେକ ବିଶ୍ଵାସ କରନ୍ତି | ସନ୍ଧ୍ଯା ପୂର୍ବରୁ ମଣିନାଗ ଗୁମ୍ଫା ଆଖପାଖ 
ପରିସର ଛାଡ଼ି ଚାଲିଯାଆନ୍ତି । ସେ ମଧ୍ଯ ସନ୍ଧ୍ୟାପୂର୍ବରୁ ତୁରନ୍ତ ସେ ସ୍ଥାନ ଛାଡ଼ି 
ଚାଲିଯିବା ଉଚିତ ହେବ । 

ସେମାନଙ୍କ କଥା ଶୁଣି ବୈକ୍ରଣ୍ଵନାଥ ସ୍ଵଭାଚ ସୁଲଭ ଭଙ୍ଗୀରେ କହିଲେ, 
“ ମୁଁ ଏ ସ୍ପାନ ଛାଡ଼ି ଚାଲିଯିବାକୁ ଆସିନାହିଁ । ମୋ ଗୁରୁଦେବଙ୍କ ଆଦେଶକ୍ରମେ 
ଆସିଛି । ମୋତେ ଏଠାରେ ତାଙ୍କ ନିର୍ଦ୍ଦେଶକ୍ରମେ କେତେକ କାର୍ଯ୍ୟ ସଂପାଦିତ 
କରିବାକୁ ପଡ଼ିବ । ଏହିସବୁ କାର୍ଯ୍ୟ ମାନବ ସମାଜର କଲ୍ୟାଣ ନିମନ୍ତେ 
ଅଭିପ୍ରେତ ହେବ !” 

ଏହା କହି ବୈକୁଣ୍ଠନାଥ କିଛିକ୍ଷଣ ନିରବ ରହିଲେ । ଆଶ୍ରମର ପରିବେଶକୁ 
ପୁଣି ଥରେ ଦୃଷ୍ଟିନିକ୍ଷେପ କଲେ | N 

ଦେଖୁଲେ ଆଶ୍ରମର ସେମିତି କିଛି ଲୋଭନୀୟ ପରିବେଶ ନାହି | ଆଶ୍ରମଟିରେ 
କୌଣସି ଦେବଦେବୀ ମଧ୍ଧ ପୂଜା ପାଉ ନାହାଁନ୍ତି | ଆଶ୍ରମର ପାଖପାଖୁ ଲାଗି ଦୁଇଟି 
ପ୍ରାକୃତିକ ଗୁଙ୍ଖା ଅଛି । ଗୋଟିଏ ଛୋଟ ଓ ଅନ୍ୟଟି ଅପେକ୍ଷାକୃତ ବଡ଼ | ଗୁମ୍ପାର 
ସମ୍ମୁଖରେ ଗୋଟିଏ ଓହଳ ଶୁନ୍ୟ ବଟବୃକ୍ଷ ଅଛି | ଗୁଙାର ତଳଦେଶରେ ଛୋଟକାଟର 

ଚାଳଘର ଅଛି । ତଳୁ ଆଶ୍ରମ ପାଖକୁ ଯିବା ନିମନ୍ତେ ପଥରର ଭଙ୍ଗା ରାସ୍ତାଟିଏ 
ଅଛି । ରାସ୍ତାର କଡ଼ରେ ଏକ ଭଗ୍ନ ପ୍ରାୟ ମାଟିନନ୍ଦର କୂପଟିଏ ଅଛି | 

ଗ୍ରାମବାସୀଙ୍କ ସହିତ କଥାବାର୍ଭା ହେଉଥଲାବେଳେ ସେ କ୍ଲାନ୍ତି ଅପନୋଦନ 
କରିବା ନିମନ୍ତେ ବଟବୃକ୍ଷ ମୂଳେ କ୍ଷଣିକ ପାଇଁ ବସି ପଡ଼ିଲେ | ଆଃ ଅପୂର୍ବ ଆନନ୍ଦ ! 
କ୍ଷଣିକ ମଧ୍ଯରେ ବୈକୁଣ୍ଠଙ୍କ ମନ ଓ ପ୍ରାଣ ଉଲ୍ଲସିତ ହୋଇଗଲା । 


କାଳୀମାତାଙ୍କ ଆଗମନ 

ରସିକନଗର ଗ୍ରାମର ଗ୍ରାମବାସୀମାନେ ରାତିରେ ଗ୍ରାମରେ ରହିବାକୁ 
ପ୍ରବର୍ଭାଇଥ୍‌ଲେ ! ସେମାନେ ଏପରିକି କହିଥିଲେ ଯେ, ଜଣାଶୁଣା ସାଧକ 
ବାସୁଗୋସାଇଁ ଦିନରେ ସାଧନାପରେ ରାତିରେ ପୂର୍ବାଶ୍ରମକୁ ପଳାଇଯାଉଥୁଲେ । 
ସେଥୁପାଇଁ ଗୁରତ୍ଵ ନ ଦେଇ ବୈକୁଣ୍ଠନାଥ ସେମିତି ବଟବୃକ୍ଷ ତଳେ ବସି ରହିଲେ । 

ସନ୍ଧ୍ୟାର ଆଗମନୀ ଆଉ କିଛି କ୍ଷଣ ବାକି ଥାଏ ] 

ଏହି ସମୟରେ ସେ ଲକ୍ଷ୍ୟ କଲେ ଅଦୂରରୁ ଜଣେ ଭୟଙ୍କର ରୂପଧାରିଣୀ ସ୍ତ 
ଲୋକ ପାଟି କରି କରି ଆସୁଛନ୍ତି | କହୁଥାନ୍ତି, “ ଯାଆ ପଳା, ଶୀଘ ଏ ସ୍ଥାନ ଛାଡ଼ି 
ପଳା । ମୁଁ ଚାହେଁନା ଆଜି ରାତିଟା ଏଠାରେ ବିତାଇ ତୋ ଜୀବନ ଯାଉ । ଆସନ୍ତା 
କାଲି ଆସି ମୋତେ ତୋ ପାଇଁ ପୁଣି କୋକେଇ ବାନ୍ଧିବାକୁ ପଡ଼ୁ ।” 

ସେହି ସ୍ତ୍ରୀଲୋକ ଜଣକ ଆସି କ୍ଷଣିକ ମଧ୍ଯରେ ବୈକୁଣ୍ଠନାଥଙ୍କ ପାଖରେ 
ପହଞ୍ଚଲେ | ତାଙ୍କ ଆଡ଼କୁ ଗାରେଡ଼େଇ ଚାହିଁଲେ | 

ତାଙ୍କର ରୂପ ବେଶ ଓ ପୋଷାକ ଭୀଭିପ୍ରଦ ହୋଇଥିଲେ ମଧ୍ଯ ବୈକୁଣ୍ଠନାଥ 
ସେମିତି ଶାନ୍ତ ଓ ନିରବ ରହିଲେ । କିଛି କହିଲେ ନାହିଁ । 

ଅଛ ସମୟର ନିରବତା ପରେ ପଚାରିଲେ, “ ଆପଣ କିଏ ମାଆ !” 

ବୈକୁଣ୍ଠନାଥଙ୍କ ‘ ମାଆ” ସମ୍ବୋଧନ ଡାକ ଶୁଣି କାଳୀମାତାଙ୍କର କର୍କଶ 
ତାଗିଦଭରା କଣ୍ଠସ୍ବର କ୍ଷଣିକ ମଧ୍ଯରେ ନରମି ଆସିଲା । 

ସେ ସଙ୍ଗେ ସଙ୍ଗେ କହିଲେ, “ ଆରେ ବାପା ! ଜଲଳୌକାର ଆଖପାଖ ଛାଡ଼ି 
ବାହାରେ ବାହାରେ ତୁ ସମୟ କଟାଇଲୁ । ମୋତେ ଚିହ୍ନିବୁ ବା କିପରି ? ମୁଁ 
ହେଉଛି ଏହି ପାହାଡ଼ର ଅପରପାର୍ଶ୍ରେ ଥବା ମାତାମଠର ସନ୍ଧ୍ୟାସିନୀ । ମୋତେ 

ସମସ୍ତେ ' କାଳୀମାତା' ନାମରେ ସମ୍ବୋଧନ କରନ୍ତି ¦ ମୋର କଳାମୁଗୁନି ପଥର 
ପରି ଚେହେରା, କପାଳରେ ଅତ୍ୟଧ୍ବକ ସିନ୍ଦୁର, ହାତରେ ଭୟଙ୍କର ଅସ୍ତ ଦେଖୁ 
ଅଧୁକାଂଶ ଡରି ଯାଆନ୍ତି | ତୁମେ ହେଉଛ ଏକମାତ୍ର ବ୍ୟତିକ୍ରମ | ଯିଏକି ମୋତେ 
ଦେଖୁ ଆଦୌ ଡରୁନାହଁ ।” 

ବୈକୂଣ୍ଠ ଜଣେ ସ୍ମିତପ୍ରଜ୍ଞ ସାଧକ ଭଳି କାଳୀମାତାଙ୍କୁ ସମ୍ମାନର ସହିତ 
କହିଲେ, “ପୁଅ କ'ଣ କେବେ ତା'ର ଅତି ଆପଣାର ମାଆକୁ ଦେଖୁଲେ ଡରିଯାଏ ? 
ମୁଁ କାହିଁକି ମୋ ମାଆକୁ ଦେଖୁ ଡରିବି ? କିନ୍ତୁ ମାଆ କାହିଁକି ପୁଅ ପାଖକୁ ଆସିଛନ୍ତି 
ଟିକିଏ ହେଲେ କହୁନାହାନ୍ତି ତ ? ” 

କାଳୀମାଳା ଏଥରକ ନିଜର କର୍କଶ ଗଳାକୁ ଅତି କୋମଳ କରି କହିଲେ, 
“ ଆରେ ପୁଅ, ମୋତେ ' ମାଆ” ବୋଲି ସମ୍ବୋଧନ କରୁଛୁ | ମାତ୍ର ମାଆ କାହିକି 
ପୁଅ ଖୋଜୁ ନ ଖୋଜୁ ତା' ପାଖକୁ ଆପେ ଆପେ ଧାଇଁ ଆସିଥାଏ, ସେ କଥା କ'ଣ 
ଟିକିଏ ହେଲେ ଜାଣିପାରୁନୁ ? ” 

“ ମାଆ ନ କହିଲେ, ସେ କଥା ପୁଅ ଜାଣିଦ କେମିତି ? ” ବୈକୁଣୁନାଥ 
କହିଲେ । 

କାଳୀମାତା ହସି ହସି କହିଲେ, “ ଆରେ ଚାପା ! ତୋ ପାଇଁ ଭୟଙ୍କର 
ବିପଦ ମାଡ଼ି ଆସୁଛି । ଆଜି ରାତିରେ ତୁ ଏଠାରେ ରହିବୁ ବୋଲି ମୁଁ ଜାଣିପାରିଲି । 
ମୁଁ ମାତା ମଠରେ ବସିଲେ ମଧ୍ଯ ଏ ଜଳୌକା ପାହାଡ଼ର ପ୍ରତିଟି ସ୍ଥାନରେ କ'ଣ 
କ”ଣ ଘଟେ ସେ କଥା ସହଜରେ ଜାଣିପାରେ ! କାରଣ ଏ ପାହାଡ଼ର ସୁରକ୍ଷା 
ଦାୟିତ୍ଵ ହେଉଛି ମୋର । ମୁଁ ଚାହେଁ ତରୁଣ ବୟସରେ ମୋର ଶାନ୍ତ ସ୍ଵିଗ୍ଧ ପୁତ୍ରର 
ମୁଲ୍ୟବାନ ଜୀବନ ଏମିତି ଅକାଳରେ ଝରି ନ ପଡ଼ୁ |” 

ଏହାପରେ କିଛି ସମୟ ନିରବ ରହି କାଳୀମାତା ପୁଣି ଆରମ୍ଭ କଲେ, 
“ପୁଅ, ସନ୍ଧ୍ୟା ଆସିବା ପୂର୍ବରୁ ତୁ ଏଠାରୁ ଛାଡ଼ି ଅନ୍ୟତ୍ର ଚାଲିଯାଆ !” 

ଗଭୀର ଆତ୍ବିଶ୍ଵାସର ସହିତ ବୈକୁଣ୍ଠନାଥ କହିଲେ, “ ମୁଁ ପୁଣି ଏଇ କଥା 
ଜାଣେ ମାଆ, ଆପଣ କହିବା ଅନୁଯାୟୀ ସେମିତି କିଛି ଘଟିବ ନାହିଁ । ଆପଣ ମୋ 
ପାଇଁ ବ୍ୟସ୍ତ ବିବ୍ରତ ହୁଅନ୍ତୁ ନାହିଁ | ମୁଁ ଜାଣେ ମୋ ମାଆ ଓ ମାତୃଶକ୍ତିର ଆଶୀର୍ବାଦରୁ 


Source: Author, Digitized by PPRACHIN, SOA 


। ୪୦ | ପିଲାକ୍କଂ ବୈକୁଣ୍ଠଦାଅ 


ଆଜି ରାତିରେ ମୁଁ ଏଠି ନିରାପଦରେ ରହିବି । ମୋତେ କେବଳ ଆପଣଙ୍କ ଆଶୀର୍ବାଦ 
ଟିକକ ଲୋଡ଼ା ।” 

ବୈକୁଣ୍ଠନାଥଙ୍କ ଠାରୁ ଏପରି କଥା ଶୁଣି କାଳୀମାତା ଆଉ କିଛି କହିଲେ 
ନାହିଁ । ସେ ସ୍ଥାନ ଛାଡ଼ି ଶୀଘ୍ର ପଳେଇଲେ । 

ଗଲାବେଳେ କେବଳ ଏତିକି କହିଗଲେ, “ ମୁଁ ବି ଚାହେଁ ତୋର କିଛି 
ଅଘଟଣ ନ ଘଟୁ । ଅତୀତରେ ଏଠାରେ ରାତିଯାପନ କରିଥବା ସାଧକଙ୍କ ଭଳି 
ତୋ ପାଇଁ ମୋତେ ଆଉ କୋକେଇ ବାନ୍ଧିବାକୁ ପଡ଼ୁ ! ” 
ମଣିନାଗ ଗୁ୍ପାରେ ବୈକୁଣ୍ଡଙ୍କ ପ୍ରଥମ ରାତ୍ରିଯାପନ 

ସେଦିନ ମଣିନାଗ ଗୁଙ୍ଧାରେ ବୈକୂଣ୍ଠଙ୍କ ପ୍ରଥମ ରାତ୍ରିଯାପନ ଥଲା ତାଙ୍କ 
ଜୀବନ ଗତିପଥର ଏକ ନିର୍ଣ୍ଠାୟକ ରାତ୍ରି ! 

ସେ ଶାନ୍ତ ନିଶ୍ଚଳ ଓ ଧୈର୍ଯ୍ୟର ସହିତ ସେଠାରେ ରାତିଟି ବିତାଇଦେବା 
ନିମନ୍ତେ ନିଜକୁ ପ୍ରସ୍ତୁତ କରିନେଲେ ! 

ମଣିନାଗ ଗୁଙ୍ଧୀର ଘନ ଅନ୍ଧକାର ମଧ୍ଯରେ ଡିବିର କ୍ଷୀଣ ଆଲୋକ ରେଖାରେ 
ସବୂକିଛି ତାଙ୍କୁ ଅସ୍ପଷ୍ଟ ଦେଖାଯାଉଥୁଲା | 

ରାତି ଯେତିକି ଯେତିକି ଗଡ଼ି ଚାଲୁଥିଲା, ମନ ସେତିକି ସେତିକି ଅଜଣା 
ଆଶଙ୍କାରେ ବିବ୍ରତ ହୋଇଉଠୁଥଲା |! 

ହଠାତ୍‌ ସେ ଲକ୍ଷ୍ୟ କଲେ କିରୋସିନ୍‌ ଅଭାବରେ ଡିବିର କ୍ଷୀଣ ଶିଖା କ୍ରମଶଃ 
ଲିଭିବାକୁ ବସିଛି । 

କିଛିକ୍ଷଣ ପରେ ଗ୍ରାମବାସୀଙ୍କ କହିବା ଅନୁସାରେ ଆରମ୍ଭ ହୋଇଗଲା ବିଭିନ୍ନ 
ପ୍ରକାରର ଭୌତିକକାଣ୍ଡ | 

ଯୁବ ବ୍ରହ୍ମଚାରୀ ବୈକୁଣ୍ଡନାଥ ଏପରି ପରିସ୍ଥିତିକୁ ଅସୀମ ସାହସ ଓ ଧୈର୍ଯ୍ୟର 
ସହିତ ମୁକାବିଲା କଲେ । ବିଭୀଷିକାମୟ ରାତ୍ରି ବଢ଼ି ଚାଲିବା ସହିତ ସେ ଧ୍ଯାନପୂର୍ବକ 
ଗାୟତ୍ରୀ ମନ୍ତ୍ର ଜପ କରିବାକୁ ଲାଗିଲେ | ଗୁରୁଙ୍କୁ ମଧ୍ୟ ସ୍କରଣ କଲେ | ମନରେ 
ଅସୀମ ଧୈର୍ଯ୍ୟ ଉଦ୍ରେକ ହେଲା | ମନ ମଧ୍ଯରେ ଥବା ଭୀତିପ୍ରଦ ଆଶଙ୍କା ମଧ୍ଯ 
ଦୂରୀଭୂତ ହେଲା | 

କ୍ରମଶଃ ରାତି ପାହି ସକାଳ ହେଲା | ସେ ଗୁ୍ପାରୁ ବାହାରି ନିତ୍ୟକର୍ମ ସାରି 


ମନ୍ତ୍ରପାଠରେ ଲାଗିଲେ !। ସକାଳୁ ସକାଳୁ ସେଠାରେ ଆସି କାଳୀମାତା ପହଞ୍ଚଲେ ! 

ପିଲାଙ୍କ ବୈକୁଣ୍ଡାଅ ୪୧ | 


ଯୁବ ବ୍ରହୁଚାରୀଙ୍କୁ ଗାୟତ୍ରୀ ମନ୍ତ୍ର ଜପୁଥବାର ଦେଖ ଖୁବ୍‌ ଖୁସି ହୋଇଗଲେ । 
ସିଧା ତାଙ୍କ ପାଖକୁ ଯାଇ ସ୍ବେହସିକ୍ତ ହୃଦୟରେ କହିଲେ, “ ଓଃ, ଏତେଦିନ ପରେ 
ତୁମେ ଆସଗଲ ! ତୁମକୁ ମୁଁ କେତେଦିନରୁ ଏଇ ଜଳୌକା ପାହାଡ଼ରେ ଅପେକ୍ଷା 
କରି ବସିଛି । କାଳେ ଟିକିଏ ଦେଖାସାକ୍ଷାତ୍‌ ମିଳିଯିବ, ସେଥପାଇଁ ପାହାଡ଼ର 
ଏଣେତେଣେ ଘୂରିବୁଲିଛି ।” 

ବୈକୁଣ୍ଠନାଥ କାଳୀମାତାଙ୍କୁ ସାଷ୍ଟାଙ୍ଗ ପ୍ରଣିପାତ କଲେ | ତାଙ୍କ ଯୁଗ୍ଳପାଦକୁ 
ସେମିତି ଚାହିଁ ରହିଲେ ! ମାଆ ଯେ କଂଣ କହୁଛନ୍ତି ସେ କିଛି ବୂଝି ପାରିଲେ 
ନାହିଁ । 

ବୈଜକୁଣ୍ଡନାଥଙ୍କୁ ଆଉ ସନ୍ଦିଗ୍ଧ ଚିତ୍ତରେ ଠିଆ ହୋଇ ରହିବାକୁ କାଳୀମାତା 
ପସନ୍ଦ କଲେ ନାହିଁ । ସେ କହିଲେ, “ ଆରେ ବାବା ! ଏମିତି କ'ଣ ପଚାରିବୁ 
ପଚାରିବୁ ବୋଲି ଠିଆ ହୋଇ ତଳକୁ ମଥାପାତି ରହିଛୁ ? ତୋର ଆଗମନୀକୁ 
ଅପେକ୍ଷା କରି ମୁଁ କେତେ ଦିନ ହେଲା ଜଳୌକାରେ ଘୁରି ବୁଲୁଛି । ଏବେ ମୋର 
ଅପେକ୍ଷାର ଅନ୍ତ ଘଟିଛି । ଆଜିଠାରୁ ବୈକୁଣ୍ଠନାଥଙ୍କ ହାତରେ ପବିତ୍ର ଜଳୌକାର 
ଦାୟିତ୍ଵ ଅର୍ପଣ କଲି ।” 

ଏହା କହି ବୈକୁଣ୍ଠନାଥଙ୍କ କାଳୀମାତା ଆଶୀର୍ବାଦ କଲେ | ମୋର ଛୁଟି 
ବେଳ ଆସିଯାଇଛି କହି ସେ ସ୍ଥାନ ଛାଡ଼ି କ୍ଷିପ୍ର ଗତିରେ ଚାଲିଗଲେ । 

ଏଇ ଘଟଣା ପରଠାରୁ ତାଙ୍କୁ ଆଉ ' ମାତା ମଠ! କିମ୍ଭା ଜଳୌକାର ଆଖପାଖ 
ପରିବେଶରେ କେହି ଦେଖୁବାକୁ ପାଇଲେ ନାହିଁ । 

ସେ କେଉଁଆଡ଼େ ଅନ୍ତର୍ବାନ ହୋଇ ଚାଲିଗଲେ ତାହା ମଧ୍ଯ କେହି ଜାଣିପାରିଲେ 
ନାହିଁ । 

ସେଦିନ ରାତିରେ ଯୁବ ବ୍ରହମଚାରୀଙ୍କ ଗୁମ୍ମା ରହଣି, ରହଣି ମଧ୍ଯରେ ଭୁତପ୍ରେତଙ୍କ 
ଦୌରାତ୍୍ୟ କଥା ଭାବି ରସିକନଗର ଗ୍ରାମର ଭକ୍ତଗଣ ନିମିଷକ ପାଇଁ ଶୋଇପାରି 
ନଥଲେ । କାଳେ କିଛି ଅଘଟଣ ଘଟିବ, ଏ କଥା ଭାବି ଅଜଣା ଆଶଙ୍କାରେ 
ସେମାନଙ୍କ ହୃଦୟ ଆନ୍ଦୋଳିତ ହେଉଥଲା | ତେଣୁ ସକାଳ ହେଉ ହେଉ ଆସି 
ପାହାଡ଼ ତଳେ ସତୃଷ୍ଣ ନୟନରେ ପହଞ୍ଚଗଲେ | 

। ୪୨ | ପିଲାଙ୍କ ବୈକୁଣ୍ଡଜାଥ 


ଅଦୂରରୁ ଲକ୍ଷ୍ୟ କଲେ ବୈକୁଣ୍ଠନାଥ ମଣିନାଗ ଗୁ ସମ୍ମୁଖରେ ଥବା ବଟବୁକ୍ଷ 
ଅଞ୍ଚଳରେ ସେମିତି ଦଣ୍ଡାୟମାନ ହୋଇ ସେମାନଙ୍କ ଆଡ଼କୁ ହସି ହସି ଚାହିଁ ରହିଛନ୍ତି । 

ସେମାନେ ସଙ୍ଗେ ସଙ୍ଗେ ପାହାଡ଼ ଉପରକୁ ଚଢ଼ିଲେ । କହିଲେ, “ ଆପଣଙ୍କର 
କୌଣସି କ୍ଷତି ହୋଇ ନାହିଁ ? ଆପଣ କେମିତି ଗତକାଲିର ବିପଦସଂକୂଳ ରାତିଟିକୁ 
ବିତାଇଲେ ? 

ବୈକୁଣ୍ଠନାଥ ହସି ହସି କହିଲେ, “ ଆପଣମାନେ ଭାବୁଛନ୍ତି 

ଭୁୂତପ୍ରେତମାନେ ମୋର କିଛି କ୍ଷତି କରିଥୁବେ | ମାତ୍ର ସେମିତି କିଛି ଘଟିନାହିଁ । 


ଆଉ ଭୀତିପୂର୍ଣ ରାତିଟି କିପରି ବିତାଇଲି ? ଆପଣମାନେ ଜାଣନ୍ତୁ ନିଜର 
ମନ ଭିତରେ ଥିବା ଭୂତ ହିଁ ମନ ମଧ୍ଯରେ ଭୟ ସୃଷ୍ଟି କରିଥାଏ । ମୋ 
ଜୀବନରେ ମୁଁ ଏମିତି କିଛି ଭୁଲ କରିନାହିଁ ଯେ ମୋ ମନର ଭୂତ ମୋତେ 
ଆକ୍ରମଣ କରି ମାଡ଼ି ବସିବ ଓ ମୁଁ “ରକ୍ଷାକର” “ରକ୍ଷାକର” କହି ଚିଜ୍କାର 
କରିବି ।” 

ଏହା କହି ବୈକୁଣ୍ଠନାଥ ନିରବ ରହିଗଲେ । ପୁଣି ଆରମ୍ଭ କଲେ, 
“ ଆପଣମାନେ ମୋତେ କହୁଥିଲେ ରାତିଟି ଯାଇ ଆପଣଙ୍କ ଗାଆଁରେ ବିତାଇବା 
ପାଇଁ | ମାତ୍ର ଆପଣମାନଙ୍କ କଥାରେ ମୁଁ ରାଜି ହୋଇନଥୁଲି | ସତ କୁହନ୍ତୁ 
ତଃ ଯଦି ମୁଁ ଯାଇ ଆପଣମାନଙ୍କ ଗ୍ରାମରେ ରହିଥାନ୍ତି ଓ ସେଦିନ ମୋର 
ମୂତ୍ୟୁଯୋଗ ଥାଆନ୍ତା, ତେବେ ମୁଁ କଂ ଣ ମୁତ୍ୟୁଯୋଗରୁ ବଞ୍ଚଯାଇଥାନ୍ତି ?” 

ଯୁବ ବ୍ରହ୍ମଚାରୀଙ୍କ ମୁଖରୁ ଏପରି କଥା ଶୁଣି ଗ୍ରାମବାସୀମାନେ ନିରବ 
ରହିଲେ | 

ସେମାନେ ମନେ ମନେ ଭାବିଲେ, “ ବୋଧହୁଏ, ଜଳୌକାରେ କିଏ 
ଜଣେ ମହାପୁରୁଷ ଆସି ପହଞ୍ଜଛନ୍ତି । ଏହା କେବଳ ଜଳୌକାର ଭାଗ୍ୟ ନୁହେଁ, 
ବରଂ ସେ ଅଞ୍ଚଳର ଭାଗ୍ୟ ! ସେଥିପାଇଁ ସେମାନେ ସମସ୍ତେ ଜଳୌକା ମଣିନାଗ 
ଗୁଙ୍ଧାରେ ବୈକୁଣ୍ଠନାଥଙ୍କ ରହଣି ନିମନ୍ତେ ସମସ୍ତ ସୁବିଧା ସୁଯୋଗ ଯୋଗାଇଦେବା 
ନିମନ୍ତେ କ୍ରମଶଃ ଲାଗିପଡ଼ିଲେ । 

ପିଲାଙ୍କ ବୈକୁଣ୍ଠ ହାଥ | ୪୩ | 
ଜଳୌକାରେ ବୈକୁଣ୍ଠନାଥଙ୍କ ଗୁରୁଦର୍ଶନ 

ଗୁରୁ ନିରଞ୍ଜନ ବ୍ରହ୍ମଚାରୀଙ୍କ ଆଶୀର୍ବାଦକୁ ପାଥେୟ କରି ବୈକୁଣ୍ଠନାଥ 
ଅପରାଜୟ ମଣିନାଗ ଗୁମ୍ପାରେ ପ୍ରଥମ ରାତ୍ରି ବିତାଇଦେଲେ ! ସମସ୍ତ ପ୍ରତିକୂଳ 
ପରିସ୍ଥିତିକି ମୁକାବିଲା କରି ସାଧନାର ପ୍ରଥମ ଦିନ ଉତ୍ତୀର୍ଣ୍ଣ ହୋଇଗଲେ । ପରବର୍ରୀ 
ପାଞ୍ଚ ରାତିର ଅବସ୍ଥା ଉଣା ଅଧ୍ୟକେ କମ୍‌ ବେଶୀ ଥଲା | 

ମତ୍ର ସପ୍ତମ ରାତି ତାଙ୍କ ପାଇଁ ଥଲା ଅଧୁକ ବିଭୀଷିକାମୟ ଓ ଯନ୍ତ୍ରଣାଦାୟକ । 

ସେଦିନ ଭୋଜନ କରିବା ନିମନ୍ତେ ତାଙ୍କ ପାଖରେ କୌଣସି ଖାଦ୍ୟ ପଦାର୍ଥ 
ନ ଥୁଲା | ଜଳ ଓ ପବନ ଥଲା ତାଙ୍କର ଏକମାତ୍ର ଆହାର । 

ଶୂନ୍ୟଦେବତାଙ୍କ ଜଳ ଅର୍ପଣ କରି ସେ ମଣିନାଗ ଗୁଙ୍ଧା ମଧ୍ଯକୁ ପ୍ରବେଶ 
କଲେ | 

ଡିବିର କ୍ଷୀଣ ଆଲୋକରେ ଆଲୋକିତ ହେଲା ମଣିନାଗ ଗୁମ୍ପା । ଗୁମର 
ଅନ୍ଧକାରମୟ ସ୍ମିତି ଦେଖୁ ତାଙ୍କ ମନରେ ବିଭିନ୍ନ ଭାବ ଦେଖାଦେଲା | ଗୋଟି 
ଗୋଟି କରି ତାଙ୍କର ମନେ ପଡ଼ିଲା ଅତୀତ ଜୀବନର ଘଟଣାବଳୀ । ଯେଉଁ ଅତୀତ 
ଜୀବନରେ ସେ ପ୍ରାଚୂର୍ଯ୍ୟ ମଧ୍ଯରେ ଥଲେ, ଯାହା ଚାହୁଁଥିଲେ, କ୍ଷଣିକ ମଧ୍ଯରେ ତାହା 
ମିଳିଯାଉଥିଲା | କିନୁ ଆଜି ପେଟ ଭିତରେ ଅସହ୍ୟ କ୍ଷୁଧା | ତେବେ ସେଇ କ୍ଷୁଧା 
ଟିକକ ନିବାରଣ କରିବା ନିମନ୍ତେ ସେ କଂଣ ଭିକ୍ଷା ବୃତ୍ତି ଅବଲମ୍ବନ କରିବେ ? 
ଅନ୍ୟ ପାଖରେ ଯାଇ ହାତ ପାତିବେ | ଯଦି ତାହା କରିବାର ଥଲା, ତେବେ ସେ 
କାହିଁକି ବିଶ୍ବନାଥପୁରରେ ଥବା ଚୌଧୁରୀ ପରିବାରର ଅଚଳାଚଳ ପୈତୃକ ସଂପତି 
ଛାଡ଼ି ସନ୍ଧ୍ୟାସ ବ୍ରତକୁ ଜୀବନର ମୂଳମନ୍ତ୍ର କଲେ ? 

ସେଦିନ ରାତି ଯେତିକି ଯେତିକି ଗଭୀରତର ହେଉଥଲା, ତାଙ୍କର ମନ ଓ 
ପ୍ରାଣ ବିଭିନ୍ନ ପ୍ରଶ୍ନରେ ଆନ୍ଦୋଳିତ ହେବାକୁ ଲାଗିଲା | ସେ ଅଭିମାନ ଭରା କଣ୍ଠରେ 
ପରମେଶ୍ବରଙ୍କ ପାଖରେ ଆତ୍ସନିବେଦନ କରିବାକୁ ଲାଗିଲେ, “ହେ ପ୍ରଭୋ ! 
ମୋତେ ଯଦି ମାରିବାକୁ ଅଛି ମାରି ଦିଅ | ଯଦି ତାରିବାକୁ ଅଛି ତାରି ଦିଅ । ଏଇ 

୪୪ | ପିଲାକ୍ଂ ବୈକୁଣ୍ଡଦାଅ 
ମଣିନାଗ ଗୁ୍ପା ଆଶ୍ରମକୁ ମୁଁ ନିଜ ଇଚ୍ଛାରେ ଆସିନାହିଁ । ଏଠାକୁ ମୋ ଗୁରୁଦେବଙ୍କ 
ନିର୍ଦ୍ଦେଶକୁ ଖିରୋଧାର୍ଯ୍ୟ କରି ଆସିଅଛି | ଆସିବାରେ ମୋ ନିଜର କୌଣସି ଉଦ୍ଦେଶ୍ୟ 
ବା ଇଛା ନାହିଁ । ମୋତେ ଏପରି କଠିନ ଭୀତିପ୍ରଦ ପରୀକ୍ଷାରେ କାହିଁକି ଦିନକୁ ଦିନ 
ସମ୍ମୁଖୀନ କରାଉଛନ୍ତି ? ” 

ଏମିତି ଅନେକ କିଛି ମନକୁ ମନ କହି ବୈକୁଣ୍ଠନାଥ ଗାୟତ୍ରୀ ମନ୍ତ୍ର ଜପିବାକୁ 
ଲାଗିଲେ | ଗାୟତ୍ରୀ ମନ୍ତ୍ର ଜପୁ ଜପୁ ଆଖୁରେ ତାଙ୍କର ଛାଇ ନିଦ ଭରିଗଲା । 
ଟିକିଏ ଶୋଇଛନ୍ତି କି ନାହିଁ ହଠାତ୍‌ ମଣିନାଗ ଗୁ୍ପାର ବାହ୍ୟ ଶାନ୍ତ ପରିବେଶ ହଠାତ୍‌ 
ବଦଳିଗଲା । ବଣ୍ଯଜନ୍ତୁଙ୍କର ଗର୍ଜନ ତର୍ଡନ ଶୁଭିଲା । ସତେ ଯେମିତି କ୍ଷୁଧୂତ 
ବ୍ୟାଘ୍ରର ଗର୍ଜନ | ବାହାରେ କ'ଣ ଘଟୁଛି ଜାଣିବା ପାଇଁ ଯୁବ ସନ୍ନ୍ୟାସୀ ଗୁମ୍ପାଛାଡ଼ି 
ପଦାକୁ ଆସିଲେ | ସେତେବେଳକୁ ମନ ମଧ୍ଯରେ ତାଙ୍କର ଟିକିଏ ହେଲେ ଭୟ ନ 
ଥଲା |! କେବଳ ସ୍ଥିତିର ସତ୍ୟତା ଅନୁସନ୍ଧାନ କରିବା ଥଲା ତାଙ୍କର ଉଦ୍ଦେଶ୍ୟ । 

ଗୁମ୍ମା ବାହାରେ ଥୁବା ବଟବୃକ୍ଷ ଇଲାକାରେ ସେ କିଛି ସମୟ ଘୂରି ବୂଲିଲେ । 
ଦେଖୁଲେ ସେମିତି କିଛି ଘଟିନାହିଁ । କିଛି ସମୟପରେ ମଣିନାଗ ଗୁ୍ପା ଭିତରକୁ 
ଫେରି ଆସିଲେ । 

ସେତେବେଳକୁ ସିନ୍ଦୁରା ଫାଟିବାକୁ ଅଳ୍ପ କିଛି ସମୟ ବାକିଥାଏ । 
ବୈକୁଣ୍ଠନାଥ ସକାଳ ପର୍ଯ୍ୟନ୍ତ ମୁଖେ ମୁଖେ ଭଜନ ଓ ଜଣାଣମାନ ରଚନା କରି 
ବୋଲିବାକୁ ଲାଗିଲେ | କ୍ରମଶଃ ସକାଳ ହେଲା | 

ସେ କାହାକୁ କିଛି ନ କହି ରସିକନଗର ଗ୍ରାମର ଭକ୍ତ କୃପାସିନ୍ଧୁଙ୍କୁ ଡାକିଲେ | 
ବିଗତ ରାତିର ସମସ୍ତ ଘଟଣା ତାଙ୍କ ଆଗରେ ବର୍ଣ୍ଣନା କଲେ | 

ବୈକୁଣ୍ଠନାଥଙ୍କ ମୁହଁରୁ ସବୁକଥା ଶୁଣିସାରିଲା ପରେ କୃପାସିନ୍ଧୁ କହିଲେ, 
“ ବାବା ! ଆପଣ ପିଲାଲୋକ | ମାତ୍ର କୋଡ଼ିଏ ପଚିଶ ସରିକି ବୟସ | କେବଳ 
ଯୁବ ବୟସର ଭାବପ୍ରବଣତା ନେଇ ଏଠାକୁ ସାଧନା କରିବାକୁ ଆସିଛନ୍ତି । ଏଣିକି 
ଆମ କଥା ମାନି, ଆଉ ଅମାନିଆ ନ ହୋଇ, ମୋ ସହିତ ଆପଣଙ୍କ ବିଶ୍ଵନାଥପୁର 

ପିଲାଙ୍କ ବୈକୁଣ୍ଡଜାଅ ୪୫ | 


ଘଉକୁ ଚାଲନ୍ତୁ | ଆପଣଙ୍କ ପରିବାରର ଲୋକେ ମଧ୍ଯ ଆପଣ ସେଠାରେ ରୁହନ୍ତୁ 
ବୋଲି ଆଗ୍ରହର ସହିତ ଚାହିଁ ରହିଛନ୍ତି । ମୁଁ ସେଠାରେ ଆପଣଙ୍କୁ ଛାଡ଼ିଦେଇ 
ଆସିବି | ଆନନ୍ଦରେ ସେଠାରେ ରହିବେ | ବିନା କାରଣରେ ଆପଣ ନିଜ ଉପରକୁ 
ନିଜେ ଆଉ ଦୁଃଖ କଷ୍ଟ ନିଅନ୍ତୁ ନାହିଁ | ଆଉ ଅଧ୍ୂକ ବିପଦ ବରଣ କରନ୍ତୁ ନାହିଁ । 
 କୃପାସିନ୍ଧୁଙ୍କ ସ୍ପେହବୋଳା ଆବେଗ ଓ ପରାମର୍ଶ ଶୁଣି ବୈକୁଣ୍ଡନାଥ ଟିକିଏ 
ହସିଲେ | 
: କିଛି କ୍ଷଣ ନିରବ ରହି କହିଲେ, “ହଉ, ତୁମ କଥା ଓ ପରାମର୍ଶ ପରେ 
ବିଚାର କରିବା ।” 
ବୈକୂଣ୍ଠନାଥଙ୍କ ମୁହଁରୁ ଏପରି କଥା ଶୁଣି କୃପାସିନ୍ଧୁ ଆଉ କିଛି କହିବାକୁ 
ଉଚିତ ମନେ କଲେ ନାହିଁ । ସେ ତାଙ୍କ ପାଖରୁ ବିଦାୟ ନେଇ ସ୍ଵଗ୍ଧହ ଅଭିମୁଖେ 
ଚାଲିଗଲେ | 
ଅଷ୍ଟମ ଦିନର ରାତିଟି ବୈକୁଣ୍ୂନାଥ ଅତି ସୁରୁଖୁରୁରେ ମଣିନାଗ ଗୁମ୍ଫା 
ଆଶ୍ରମ ପରିସରରେ କଟାଇଲେ | 
ମାତ୍ର ନବମ ଦିନର ରାତିଟି ତାଙ୍କ ପାଇଁ ଥଲା ଅତି ଭୟଙ୍କର ଓ ନିର୍ଣ୍ାୟକ 
ରାତି, ଯାହାକି ତାଙ୍କ ଜୀବନର ପରବର୍ରୀ ଗତିପଥ ବଦଳାଇ ଦେଇଥିଲା | ସିଛି ଓ 
ସାଧନା କ୍ଷେତ୍ରରେ ନୂତନ ମୋଡ଼ ଦେଇଥୁଲା | 
ସେଦିନ ରାତିରେ ବୈକୁଣ୍ଠଙ୍କ ପାଖରେ ଭୋଜନ ନିମନ୍ତେ ସାମାନ୍ୟତମ 
ଖାଦ୍ୟ ନଥଲା | ସେଦିନ ଉପବାସ ରହିବା ହି ଥଲା ସତେ ଯେମିତି ବିଧ୍ନିର୍ଦି୍ | 
ସେ ସନ୍ଧ୍ଯା ପରେ ପରେ ଶୂନ୍ୟଦେବତାଙ୍କୁ ଦୁଇହାତଟେକି ନୈବେଦ୍ୟ ସ୍ଵରୂପ ଜଳ 
ଅର୍ପଣ କଲେ | 
ତା” ପରେ ଗୁମା ମଧ୍ଯକୁ ପ୍ରବେଶ କଲେ । ପୂର୍ବ ରାତିଗୁଡ଼ିକ ଭଳି ଭଜନ 
ଜଣାଣ ଗାଇବାକୁ ଲାଗିଲେ | ଏହିପରି ଭାବେ ପ୍ରଥମ ପ୍ରହର କଟିଗଲା ।¦¦ 
ମାତ୍ର ଦ୍ଵିତୀୟ ପ୍ରହରରେ ପୂର୍ବବତ୍‌ ଭୟଙ୍କର ସ୍ଥିତି ଦେଖାଗଲା । ସେ ସମସ୍ତ 
ସ୍ଥିତି ହୃଦୟକୁ ତାଙ୍କର ଦୋହଲାଇ ଦେଲା | ତଥାପି ସେ ମନରୁ ଧୈର୍ଯ୍ୟ ଝରାଇ 

ପିଲାଙ୍କ ବୈକୁଣ୍ଡଦାଅ 


~~~ 


ନ ଥୁଲେ । ସମସ୍ତ ପରିସ୍ଥିତିକୁ ସାହସର ସହିତ ମୁକାବିଲା ପୂର୍ବକ ପରମକାରୁଣିକ 
ଭଶ୍ଵରଙ୍କ ଉଦ୍ଦେଶ୍ୟରେ କହିବାକୁ ଲାଗିଲେ, “ ହେ ପ୍ରଭୋ ! ଆପଣ କେମିତି 
ଭାବୁଛନ୍ତି ଯେ ଯେଉଁ ଗୁରୁ ଆପଣଙ୍କଠାରୁ ବଡ଼, ତାଙ୍କର କଥାକୁ ମୁଁ ତଳେ ପକାଇ 
ଦେଇ ମୋର ସାଧନା କ୍ଷେତ୍ର ଏଇ ମଣିନାଗ ଗୁମ୍ପାକୁ ଛାଡ଼ି ଚାଲିଯିବି ? ବାରମ୍ବାର 
ଅନେକ ଭୀତିପ୍ରଦ ପରୀକ୍ଷାରେ ପକାଇ ମୋତେ ଯଦି କିଏ ଜୟଯୁକ୍ତ କରାଇଛନ୍ତି, 
ତେବେ ସେ ହେଉଛନ୍ତି ମୋର ସର୍ବଶକ୍ତିମାନ ଗୁରୁ । ଏ କଥା କିଏ ଜାଣନ୍ତୁ ନ 
ଜାଣନ୍ତୁ ଆପଣ ବେଶ ଭଲ ଭାବରେ ଜାଣିଛନ୍ତି | ମୁଁ ଯଦି ସାଧନାର ପଥହୁଡ଼ି ମୋ 
ଜୀବନକୁ ବଞ୍ଚାଇବାକୁ ଏ ସ୍ଥାନ ଛାଡ଼ି ଚାଲିଯାଏ, ତେବେ ଏହା କ'ଣ ଆପଣଙ୍କୁ 
ଭଲ ଲାଗିବ ? ” 

ବୈକୁଣ୍ଠଙ୍କ ପାଟିରୁ ଏଇ କେତେକ ତତ୍ତ୍ଵଦର୍ଶୀ ଅବେଗମୟ କଥା ବାହାରୁ ନ 
ବାହାରୁଣୁ ଜଳୌକାର ଚତୁଃପାର୍ବ୍ବରେ ଘଟୁଥିବା ସମସ୍ତ ଗର୍ଡନ ତର୍ଡନ ଓ ଭୌତିକ 
କାଣ୍ଡ ବନ୍ଦ ହୋଇଗଲା । ସେଠାକାର ପ୍ରକୃତି ଓ ପରିବେଶ ଶାନ୍ତ ହୋଇଗଲା । 
ଯେମିତି କିଛି ଘଟିନାହିଁ । 

କିଛିକ୍ଷଣ ପରେ ବୈକୁଣ୍ଠନାଥ ଅଦୂରରୁ ବାଡ଼ିର ଖଟ୍‌ଖଟ୍‌ ଶବ୍ଦ କରି କିଏ 
ଜଣେ ପାହାଡ଼ ଉପରକୁ ଚଢ଼ି ଆସୁଛନ୍ତି ବୋଲି ଅନୁଭବ କଲେ । ଭାବିଲେ 
ବୋଧହୁଏ ରସିକନଗର ଗ୍ରାମର ଭକ୍ତ କୃପାସିନ୍ଧୁ ଅରମା ରାସ୍ତା ଥିବା ଜନ୍ତୁକୃନ୍ତାଙ୍କୁ 
ଆଡ଼େଇ ଆଡ଼େଇ ପାହାଡ଼ ଉପରକୁ ଆସୁଛନ୍ତି । 

କୃପାସିନ୍ଧୁଙ୍କ ସହିତ ବୈକୂଣ୍ଡନାଥଙ୍କ ଘନିଷ୍ଠ ଓ ନିବିଡ଼ ସଂପର୍କ ଥଲା | ଯେଉଁ 
ଦିନ ରାତିରେ ସେ ଉପବାସରେ ଥାଆନ୍ତି, ତାହା କେମିତି କେଜାଣି କୃପାସିନ୍ଧୁ 
ଜାଣିପାରନ୍ତି ଓ ତାଙ୍କ ପାଇଁ କିଛି ଶୁଖା ଖାଦ୍ୟ ଆଣି ମଣିନାଗ ଗୁଙ୍ଧାରେ ହାଜର 
ହୋଇଯାଆନ୍ତି | ବୈକୁଣ୍ଠନାଥ ତାଙ୍କ ପ୍ରଦତ୍ତ ଖାଦ୍ୟରୁ କିଛି ସେବନ କଲା ପରେ 
ସେ ଖୁସି ହୁଅନ୍ତି | ତାଙ୍କ ସହିତ ପଦେ ଅଧେ କଥା ହୋଇ ନିଜ ଘରକୁ ଫେରିଯାଆନ୍ତି । 

କ୍ରମଶଃ ବାଡ଼ିର ଠକ୍‌ ଠକ୍‌ ଶବ୍ଦ ଆଉ ଶୁଣାଗଲା ନାହିଁ 1 ବୈକୁଣ୍ଠନାଥ ବାରି 
ପାରିଲେ ଯେ, ତାହା ହେଉଛି କଠଉର ଶବ୍ଦ | ସତକୁ ସତ କଠଉ ହଳେ ମାଡ଼ି କିଛି 

ପିଲାଙ୍କ ବୈକୁଣ୍ଠଦାଥ | ୪୭ | 


ସମୟ ପରେ ଗୁଙ୍ଧାର ପାଦଦେଶରେ ଜଣେ ଦୀର୍ଘକାୟ ସାଧୁ ' ବୈକୁଣ୍ଣ' ‘ ବୈକୁଣୁ' 
ଡାକି ଉଭା ହେଲେ | ସେ ଡାକ ଥୁଲା ଅତି ସ୍ପେହବୋଳା ଓ ସତେ ଯେମିତି ଅତି 
ପରିଚିତ | 

ବୈକୁଣ୍ଠନାଥ ସେଇ ଅତି ପରିଚିତ ଆପଣାର ଡାକ ଶୁଣି ମଣିନାଗ ଗୁଙ୍ଖାରୁ 
ବାହାରି ଆସିଲେ ! ଦେଖୁଲେ ତାଙ୍କର ଗୁରୁ ନିରଞ୍ଜନ ସ୍ଵାମୀଙ୍କ ସ୍ଵଚୂପ ଧାରଣ 
କରିଥୁବା ସାଧୁଜଣଙ୍କ କ୍ଷଣିକ ନିମନ୍ତେ ଦୀର୍ଘଯାତ୍ରାର କ୍ଲାନ୍ତି ଟିକକ ଅପନୋଦନ 
କରିବା ନିମନ୍ତେ ଗୁ ପାଖରେ ଥବା ବଟବୁକ୍ଷକୁ ଆଉଜି ବସିଛନ୍ତି । 

ବୈକୁଣ୍ଠନାଥ ତାଙ୍କୁ ଦେଖୁଲାମାତ୍ରେ ଅତି ଆନନ୍ଦିତ ହୋଇ ସାଷ୍ଟାଙ୍ଗ ପ୍ରଣାମ 
କଲେ | ସାଧୁଙ୍କର ପରବର୍ଭୀ ଆଦେଶକୁ ଅପେକ୍ଷା କରି ମଥା ଅବନତ କରି 
ସେମିତି ଠିଆ ହୋଇ ରହିଲେ । 

ସାଧୁ ଜଣକ ହସି ହସି କହିଲେ, “ ବାବା ବୈକୁଣ୍ଠ ! ଏମିତି ଚାହିଁ ରହିଛୁ 
କ”ଣ ? ଯାଆ, ମୋ ପାଇଁ କିଛି ଖାଦ୍ୟ ନେଇ ଆସ | ଭୀଷଣ ଭୋକରେ ମୋ 
ପେଟ ଆଉଟିପାଉଟି ହେଉଛି ।” 

ସାଧୁଙ୍କ କଥା ଶୁଣି ବୈକୁଣ୍ଡ ଭଗ୍ନ ହୃଦୟରେ କହିଲେ, “ ସବାମିଜୀ, ଆପଣଙ୍କୁ 
ଦେବା ଲାଗି କୌଣସି ଦେବଭୋଗ୍ୟ ଖାଦ୍ୟ ମୋ ପାଖରେ ନାହିଁ । ମୁଁ ତ ନିଜେ 
ଉପବାସରେ ଅଛି । ଆପଣଙ୍କ କ୍ଷୁଧା ନିବାରଣ ନିମନ୍ତେ ନିଜେ ଉପବାସରେ ଥୁବା 
ଏ ଅକିଞ୍ଚନ କ'ଣ ବା ଆପଣଙ୍କୁ ଦେଇ ପାରିବ ?” 

ବୈକୁଣ୍ଡଙ୍କ କଥା ଶୁଣି ସାଧୁ ଟିକିଏ ହସିଲେ । କହିଲେ, “ବାବା ମନା 
କରୁଛୁ କାହିଁକି ? ଅଛି, ତୋ ପାଖରେ ଅନ୍ୟକୁ ଦେଲାଭଳି ସବୁକିଛି ଅଛି । 
ଯାଆ, ଦେଖ ଗୁଙାର ତଳ ଚାଳିଘରେ ଦୁଇଟି ଦେବଭୋଗ୍ୟ କଦଳୀ ଅଛି | କାଳ 
ବିଳମ୍ବ ନ କରି ସେତକ ନେଇ ଆସ ।” 

ସାଧୁଙ୍କ କଥା ଶୁଣି ବୈକୁଣ୍ଠନାଥ ତୁରନ୍ତ ସେ ସ୍ଥାନ ଛାଡ଼ି ଗଲେ | ଚାଳଘର 
ଖୋଲି ଦେଖୁଲେ ଯେ ଦୂଇଟି ଦେବଭୋଗ୍ୟ କଦଳୀ ଅଛି | ସେ ଏପରି ସ୍ଥିତି ଦେଖୁ 

ପିଲାକଂ ବୈକୁଣ୍ଡଜାଅ 


ଆଶ୍ଚର୍ଯ୍ୟ ହେଲେ | ତୂରନ୍ତ ସେଇ କଦଳୀ ଦୁଇଟିକୁ ଏକ ସରାପାତ୍ରରେ ରଖୁଲେ | 
ତୁରନ୍ତ ଆଣି ସାଧୁଙ୍କୁ ଅର୍ପଣ କଲେ । 

ସାଧୁ ନିଜେ ଗୋଟିଏ କଦଳୀ ସେବନ କଲେ | ଅନ୍ୟଟି ବୈକୁଣ୍ଡଙ୍କୁ 
ସେବନ ନିମନ୍ତେ ଅର୍ପଣ କଲେ । 

କଦଳୀଟି ସେବନ ପରେ ସାଧୁ ବୈକୂଣ୍ଠଙ୍କ ପ୍ରତି ଲକ୍ଷ୍ଯ କରି କହିଲେ, 
“ ବାବା, ଖାଦ୍ୟ ତ ଦେଲୁ | ମୋର ଆଅତ୍ତା ତୃପ୍ତି ଲାଭ କଲା | ମାତ୍ର ତୋ ଠାରୁ ପାଣି 
ମୁନ୍ଦିଏ ପାଇବା ପାଇଁ ମୁଁ ଏଠାକୁ ଆସିଛି । ସେଇ ପାଣି ମୁନ୍ଦିଏ ଦେ, ମୋର ଶୋଷ 
ମେଣ୍ଟାଇ ମୁଁ ଏଠାରୁ ଚାଲିଯିବି । ” 

ସାଧୁଙ୍କୁ ଖାଦ୍ଯ ଦେଇ ଖାଦ୍ଯ ସହିତ ପାଣି ନ ଦେବା ଯେ କେତେଦୂର 
ଅପରାଧ ତାହା ଯୁବ ବ୍ରହ୍ମଚାରୀ ବୈକୁଣ୍ଠନାଥଙ୍କୁ ଆଉ ବୁଝିବାକୁ ଅଛପା ରହିଲା 
ନାହିଁ । ସେଠାରୁ “ ପାଣି ଆଣୁଛି କହି” କ୍ଷିପ୍ର ଗତିରେ ପାଣି ଆଣିବା ନିମନ୍ତେ 
ଚାଳଘର ଅଭିମୁଖେ ଚାଲିଗଲେ । କ୍ଷଣିକ ମଧ୍ଯରେ ଜଳପୂର୍ଣ୍ଣ ଗିଲାସଟି ଧରି ଆସି 
ବଟବୂକ୍ଷ ପାଖରେ ପହଞ୍ଚଲେ ! ମାତ୍ର ଏ କ'ଣ ସେ ଦେଖୁଛନ୍ତି ! ସାଧୁ ଗଲେ 
କୂଆଡ଼େ ? 

ସାଧୁଙ୍କୁ ସେଠାରେ ନ ଦେଖୁ ଅନ୍ତରାତ୍ସା ତାଙ୍କର କାନ୍ଦି ଉଠିଲା | ସେ ଅତି 
ବିକଳରେ ସାଧୁଙ୍କୁ ଗୁ ଆଖ ପାଖରେ ଖୋଜି ଖୋଜି ଡାକ ଛାଡ଼ିଲେ, “ ସାଧୁଜୀ ! 
ସାଧୁଜୀ ! ! ଆପଣଙ୍କ ପାଇଁ ମୁଁ ଜଳ ଆଣିଛି ! ଅତି କମ୍‌ରେ ମୋ ହାତରୁ ଜଳ 
ମୁନ୍ଦିଏ ପାନ କରି ଯାଆନ୍ତୁ । ଜଳ ବିନା ଖାଦ୍ୟ ଦେବା ଅପରାଧ ପାଇଁ ମୋତେ 
ଅତିକମ୍‌ରେ କ୍ଷମା କରି ଯାଆନ୍ତୁ ¦” 

ମାତ୍ର ତାଙ୍କର କଥା ଜଳୌକା ପାହାଡ଼ ପରିବେଶରେ ପ୍ରତିଧ୍ଵନି ସ୍ଵରୂପ ତାଙ୍କ 
ପାଖକୁ ଫେରି ଆସିଲା | ସେ ଅଧ୍ୁକରୁ ଅଧ୍ବକ ମ୍ରିୟମାଣ ହୋଇ ଉଠିଲେ | 

କିଛି ସମୟ ପରେ କଠଉର ଶବ୍ଦରୁ ସାଧୁ ପାହାଡ଼ ଉପରକୁ ଉଠୁଥବାର ଶବ୍ଦ 
ବୈକୁଣ୍ଠନାଥ ଶୁଣି ପାରିଲେ । ସେ ଆଉ କାଳବିଳମ୍ବ ନ କରି ନିଜେ ପାହାଡ଼ 
ଉପରକୁ ଚଢ଼ିବାକୁ ଲାଗିଲେ । ଯେତେ ଚଢ଼ି ଚଢ଼ି ଯାଉଥଲେ କଠଉର ଶବ୍ଦ 

ପିଲାଙ୍କ ବୈକୁଣ୍ଠନାଥ 


ସେତେ ସେତେ ଦୂରେଇ ଯାଉଥଲା | ଏହିପରି ଶବ୍ଦର ଏକ ଆଧ୍ାତ୍ସିକ ଲୁଚକାଳି 
ଖେଳ ଚାଲୁଥିବା ବେଳେ ବୈକୁଣ୍ଠନାଥ ଶୁଣିବାକୁ ପାଇଲେ, “ ଆଉ ଉପରକୁ ଆସ 
ନାହିଁ ବୈକୁଣ୍ଠ । ମୋ ପାଖକୁ ଆସିବାକୁ ଚାହିଁଲେ ବି ତୁମେ ଆସି ପାରିବ ନାହିଁ 
କିମ୍ବା ମୋତେ ସ୍ପର୍ଶ କରିପାରିବ ନାହିଁ । ମୋ ଯିବା ବାଟରେ ମୁଁ ତୁମକୁ ଯୋଗମାୟା 
ପୀଠରେ ଦେଇଥିବା କଥା ଅନୁସାରେ ତୂମ ସାଧନାପୀଠ ମଣିନାଗ ଗୁମ୍ପାକୁ ଆସି 
ତୁମକୁ ଦେଖାଦେଇଥୁଲି | ଅବଶ୍ୟ ଆସିଥିଲି ଏକ ନିର୍ଦ୍ଦିଷ୍ଟ ସମୟ ପାଇଁ । ସେ 
ସମୟ ଟିକକ ଅତିକ୍ରାନ୍ତ ହୋଇଯିବାରୁ ତୁମ ହାତରୁ ଆଉ ପାଣି ଗିଲାସଟି ନେବାକୁ 
ସମୟ ପାଇଲି ନାହିଁ ? ସେଥୁପାଇଁ ମନ ଦୁଃଖ କରିବାର କୌଣସି କାରଣ ନାହିଁ ।” 

ଏହାପରେ ସାଧୁଙ୍କ ମୁଖନିଃସୂତ କୌଣସି ବାଣୀ କିଛି ସମୟ ପାଇଁ ଶୁଣାଗଲା 
ନାହିଁ । କଠଉର ଶବ୍ଦ ମଧ୍ଯ କ୍ରମଶଃ ଦୂରେଇ ଗଲା । 

ଆଉ ଆଗକୁ ବୈକୁଣ୍ଠନାଥ ଯିବେ କଅଣ, ସେ ପାହାଡ଼ ଉପରେ ହତବାକ୍‌ 
ହୋଇ ପାଣି ଗିଲାସଟି ଧରି କିଛି ସମୟ ଠିଆ ହୋଇରହିଲେ । 

ପୁନଶ୍ଚ ସାଧୁଙ୍କ ସେଇ ପରିଚିତ କଣ୍ଠସ୍ଵର ଶୁଣାଗଲା, “ ଆରେ ବାବା ! 
ତୁମେ ଏତେ ଭାବୁଛ କ”ଣ ? ମୁଁ ମୋ ଯାତ୍ରା ସମୟରେ କିଛି ସମୟ ତୁମର ଏ 
ସାଧନାପୀଠ ଦେଖୁ ବିମୋହିତ ହୋଇଥୁଲି | ବର୍ଭମାନଠାରୁ ତୁମର ସମସ୍ତ ଦୁଃଖ 
କଷ୍ଟର ଅବସାନ ଘଟିଅଛି । ତୁମେ ତୁମ ସାଧନା ପୀଠ ଏଇ ମଣିନାଗ ଗୁମା 
ଆଶ୍ରମ-ତଥା-ଆନନ୍ଦଧାମରେ ସବୁଦିନ ପାଇଁ ରୁହ । ଜଗତର କଲ୍ୟାଣ ପାଇଁ 
କାର୍ଯ୍ୟକର | କିନ୍ତୁ ମନେ ରଖୁଥୁବ), ତୁମର ଏଇ ସାଧନାପୀଠ ଜଳୌକା 
ହେଉଛି ଏକ ନିଷ୍କାମ ପୁଣ୍ୟ ପୀଠ ! ଏଇ ପୀଠରେ କାମନା ବାସନାର ସ୍ଥାନ 
ନାହିଁ ।” 

ସାଧୁଙ୍କ କଥା ଶୁଣି ବୈକୁଣ୍ଠନାଥ କହିଲେ, “ ମୋତେ ଆଶୀର୍ବାଦ କରନ୍ତୁ 
ମୁଁ ଯେମିତି ସବୁଦିନେ ଆପଣଙ୍କର ଆଶୀର୍ବାଦାତ୍ସକ ବାଣୀକୁ ମାନି କାର୍ଯ୍ୟ କରେ ।” 

ବଵୈକୂଣ୍ଣଙ୍କ କଥା ଶୁଣି ସାଧୁଙ୍କ କଣ୍ଠରୁ ପୁଣି କେତୋଟି ଶବ୍ଦ ଜଳୌକାର ଦୂର 

| ୫୦ | ପିଲାଙ୍କ ବୈକୁଣ୍ଠ ଦାଥ 
ଦିଗ୍ବଳୟ ଛୁଇଁ ତରଙ୍ଗାୟିତ ହେଲା, “ ତାହା ହିଁ ହେଉ ବୈକୁଣ୍ଠ 1 ଏଣିକି ତୂମେ 
ତୁମର ଏଇ ସାଧନା ପୀଠରୁ ସତ୍ୟ ସନାତନ ଧର୍ମର ମୂଳ ମନ୍ତ୍ର ସତ୍ୟ, ଅହିଂସା, 
ଦୟା, କ୍ଷମା ଆଦି ବାର୍ଉା ପ୍ରଚାର ଓ ପ୍ରସାର କର | ଜଳୌକା ମଣିନାଗ ଗୁମ୍ପା 
ଆଶ୍ରମ ହେଉ ମୋର ପ୍ରିୟ ଶିଷ୍ୟ ବୈକୁଣ୍ତନାଥଙ୍କ ଶ୍ରେଷ୍ଠ ନିଷ୍କାମ ପୀଠ - 
ଆନନ୍ଦ ଧୀମ !” 

ଏଇ ଘଟଣାର କିଛିଦିନ ପରେ ବୈକୁଣ୍ଠନାଥ ପଶ୍ଚିମବଙ୍ଗ କାମାରଜାନିସ୍ଥ 
ତାଙ୍କ ଧର୍ମପିତା ଯତୀଶ ଚନ୍ଦ୍ର ଦେବଗୁପ୍ତଙ୍କ ଠାରୁ ଏକ ପତ୍ର ପାଇଥିଲେ । ସେଥରେ 
ଲେଖାଥିଲା : “ ବୈକୁଣ୍ଠ ଜାଣିବ, ଇତି ମଧ୍ୟରେ ଯୋଗମାୟା ପୀଠର ସିଦ୍ଧସାଧକ 
ସ୍ବାମୀ ନିରଞ୍ଜନ ବ୍ରହ୍ମଚାରୀ ଇହଲୀଳା ସମାପ୍ତ କରି ଦେବଲୋକ ଅଭିମୁଖେ ଯାତ୍ରା 
କରିଛନ୍ତି । ” 

ଚିଠିରେ ଲେଖାଥବା ଗୁରୁଦେବଙ୍କ ତିଥି ବାର ଓ ନକ୍ଷତ୍ରକୁ ମିଳାଇ ବୈକୁଣ୍ଧନାଥ 
ଦେଖୁଲେ ଯେ, ସେ ଦିନ ତାଙ୍କର ଶତାୟୁ ଗୁରୁଦେବ ଦେବଲୋକ ଯାତ୍ରା ପଥରେ 
କିଛି କ୍ଷଣ ଜଳୌକାର ଆନନ୍ଦଧାମରେ ରାତ୍ରିର ଦ୍ଵିତୀୟ ପ୍ରହରରେ ପଦାର୍ପଣ କରିଥିଲେ | 
ପୂର୍ବ ପ୍ରତିଶୁତି ଅନୁସାରେ ତାଙ୍କର ପ୍ରାପ୍ୟ ଦକ୍ଷିଣା ଟିକକ ମଧ୍ଯ ତାଙ୍କଠାରୁ ମାଗି 
ନେଇଥୂଲେ | 


୦୦0୦ 

ପିଲାଙ୍କ ବୈକୁଣ୍ଠ ଦାଅ ୫୧ | 


ଜଳୌକାର ରାସ ପରମ୍ପରା 

ମଣିନାଗ ଗୁମ୍ଫାରେ ତପସ୍ୟାରତ ଥଲାବେଳେ ବୈକୁଣ୍ଠନାଥ ମାନସ ଚକ୍ଷୁରେ 
ବୃନ୍ଦାବନର ନିକୁଞ୍ଜ ବନରେ ମଧ୍ଯରାତ୍ରରେ ରାସ ରାସେଶ୍ବର ଶ୍ରୀକୃଷ୍ଣ ରାସ ରାସେଶ୍ବରୀ 
ଶ୍ରୀରାଧା, ଅଷ୍ଟସଖୀ ଓ ଗୋପୀମାନଙ୍କ ମଧ୍ଯରେ ଅନୁଷ୍ଠିତ ହେଉଥିବା ରାସ ନିଜ 
ମାନସ ଚକ୍ଷୁରେ ଦେଖୁଥିଲେ । ସେତେବେଳେ ତାଙ୍କୁ କିଏ ଯେମିତି କହୁଥିଲେ, 
“ ବୈକୁଣ୍ଠ ! ଜଳୌକାରେ ତୁମେ ଏପରି ରାସ କଲେ କେମିତି ହୁଅନ୍ତା ? ” 

ଏଇ ଅଭିପ୍ରେରଣା ମଣିନାଗ ଗୁମ୍ବାର ତପସ୍ଯାର ପ୍ରତିଫଳନ ବୋଲି 
ବୈକୁଣ୍ଠନାଥ ଅନୁଭବ କରିଥଲେ | ମାତ୍ର ଏପରି ରାସ ସେଠାରେ କରିବା କେତେଦୂର 
ସମୀଚୀନ ହେବ ତାହା ଥିଲା ତାଙ୍କର ବିଚାର୍ଯ୍ୟ । ଏପରି ରାସ କରିବା ଧର୍ମ ଓ 
ପରମ୍ପରାର ବିରୋଧାଚରଣ କରିବ ବୋଲି ସେ ଅନୁଭବ କଲେ | ସେଥୁପାଇଁ 
ଜଳଲୌକାର ସପ୍ତସ୍ଥଳୀରେ ପୀଠପୂଜା କରିବାର ଆବଶ୍ୟକତା ଅନୁଭବ କଲେ । 

ଏଇ ପରିପ୍ରେକ୍ଷୀରେ ଜଳୌକାର ସାତୋଟି ପବିତ୍ର ସ୍ଥଳୀରେ ସେ ମେଳାର 
ଆୟୋଜନ କରିଥଲେ | ସେଇ ସାତୋଟି ସ୍ଥଳୀ ହେଲା; ମଣିନାଗ ଗୁମ୍ଫା, ସାତମୁଖୀ 
ଗୁମା, ନଳୀଗୁମ୍ପା, ବିଚାରବଟ, ମାତାମଠ, ଭାଗବତ ସ୍ଥଳୀ ଓ ରାସସ୍ଥୁଳୀ | 

ଏଇ ସବୁ ସ୍ଥଳୀରେ ପୂଜା ଓ ଆରାଧନା ନିମନ୍ତେ ବୈକୁଣ୍ଠନାଥ ସ୍ଵତନ୍ତ୍ର 
କାର୍ଯ୍ୟକ୍ରମମାନ କରିଥଲେ । ସେ ଶିଷ୍ୟମାନଙ୍କ ଗହଣରେ ପ୍ରତ୍ୟେକ ସ୍ଥଳୀରେ 
ଗୋଟିଏ ଲେଖାଏଁ ରାତ୍ରି ଉଦ୍‌ଯାପନ କରୁଥିଲେ । ସେଠାରେ ସେ ବିଭିନ୍ନ ତର୍ତ 

Eo ପିଲାକ୍କଂ ବୈକୁଣ୍ଡଦାଥ 


ସଂପର୍କରେ ଆଲୋଚନା କରୁଥଲେ | ରାତ୍ରିର ଶେଷ ପ୍ରହରରେ ଭଜନକୀର୍ଭନ 
ଅନୁଷ୍ଠିତ ହେଉଥଲା ! ପ୍ରାକ୍‌ ପ୍ରସ୍ତୁତି ଅନୁଯାୟୀ ପ୍ରତ୍ୟେକ ପୀଠରେ ରନ୍ଧନକାର୍ଯ୍ୟ 
କରାଯାଇ ପ୍ରସାଦ ପ୍ରସ୍ତୁତ କରାଯାଉଥିଲା | ପୀଠ ଦେବତାଙ୍କ. ଭୋଗ ଅର୍ପଣ କରାଯାଇ 
ଉକ୍ତଗଣଙ୍କ ଗହଣରେ ବୈକୁଣ୍ଠନାଥ ପ୍ରସାଦ ସେବନ କରୁଥଲେ । ବ୍ରାହ୍ମମୁହୂର୍ଭରେ 
ଗୋଟିଏ ସ୍ଥାନରେ ମେଳା ଉଦ୍‌ଯାପନ ପୂର୍ବକ ଜଳଲୌକାର ପାଦଦେଶର ପୂର୍ବ 
ଦିଗରେ ବହିଯାଉଥବା ପୁଣ୍ଯତୋୟା ବିରୂପା ନଦୀରେ ସ୍କାନ କରୁଥିଲେ | ସେଠାରୁ 
ଅନ୍ୟ ନୂତନସ୍ଥଳୀକୁ ରାସ ସଂପର୍କୀୟ ଆଲୋଚନା କରିବା ନିମନ୍ତେ ଯାଉଥିଲେ । 

ସନ୍ମ ବୈକୁଣ୍ଠନାଥ ପ୍ରତ୍ୟେକ ସ୍ଥଳୀରେ ଭିନ୍ନ ଭିନ୍ନ ତତ୍ତ୍ବ ସଂପର୍କୀୟ ବିଷୟବସ୍ତୁ 
ଆଲୋଚନା କରୁଥିଲେ | ମଣିନାଟ ଗୁଙ୍ଖା ପରିସରରେ ମହାମନ୍ତ୍ର ସାତମୁଖୀ 
ଗୁମ୍ପାଠାରେ ରାମତାରକ ମନ୍ତ୍ର ନଳୀଗୁଞ୍ପାଠାରେ ପ୍ରେମ ଷୋଡ଼ଶୀ ମନ୍ତ୍ର, 
ବିଚାରବଟଠାରେ ଗୁରୁ ଗାୟତ୍ରୀ ସ୍ଥଂର୍ଦ୍ଧୀୟ ଆଲୋଚନା, ମାତାମଠ ଠାରେ ହୂରାଦ୍ରି 
ମନ୍ତ୍ର ଭାଗବତ ସ୍ଥଳୀଠାରେ ନିରାକାର ମନ୍ତ୍ର ଓ ରାସସ୍ଥଳୀଠାରେ ରାସଭିତ୍ତିକ ତତ୍ତ୍ଵ 
ସଂପର୍କରେ ଆଲୋକପାତ କରିଥଲେ | 

ଜଳୌଜକାରେ ସପ୍ତମେଳା କାର୍ଯ୍ୟକ୍ରମ ସରିଲା ପରେ ବୈକୁଣ୍ଠନାଥ ଜଲୌକାର 
ଉତ୍ତର-ପୂର୍ବ ଦିଗରେ ଅବସ୍ଥିତ ଦେବୀ ଅମ୍ଭିକାଙ୍କ ମନ୍ଦିରରେ ଭକ୍ତମାନଙ୍କ ସହିତ 
ଯାଇ ଜଳୌକାରେ ରାସ ଉତ୍ସବ ଅନୁଷ୍ଠିତ କରିବା ନିମନ୍ତେ ଦେବୀଙ୍କ ଅନୁମତି 
ଭିକ୍ଷା ପୂର୍ବକ ପୂଜାଆରାଧନା କରିଥୁଲେ | 

ଦେବୀଙ୍କୁ ପୂଜା ଆରାଧନା ସମୟରେ ବୈକୁଣ୍ଠନାଥ ଅତୀବ ତଲ୍ଲୀନ 
ହୋଇଯାଇଥିଲେ ବୋଲି ଉପସ୍ଥିତ ଭକ୍ତମାନେ ଲକ୍ଷ୍ୟ କରିଥିଲେ | ସେତେବେଳେ 
ସତେ ଯେମିତି ସେ ନିଜର ସତ୍ତା ହରାଇଥଲେ ¦ ସେଇ ସମୟରେ ଦେବୀ ତାଙ୍କୁ 
ଦର୍ଶନ ଦେଇଥ୍‌ଲେ ବୋଲି ସେ ପରବର୍ଭୀ ସମୟରେ କହିଥିଲେ । ମାତ୍ର ସେହି 
ଦେବୀ ଗାୟତ୍ରୀ ଦେବୀ କିମ୍ବା ମାଆ ଅମ୍ଭିକା ଥଲେ, ତାହା ସେ ଜାଣିପାରି ନଥିଲେ | 
ମାତ୍ର ବୈକୁଣ୍ଠନାଥ ତାଙ୍କ ଜୀବନରେ ପ୍ରତ୍ୟେକ ଦେବୀଙ୍କୁ ମାଆ ରୂପେ ବିବେଚନା 
କରୁଥିଲେ ! ସେଇ ମାଆ ଯେ ଆଦ୍ୟାଶକ୍ତି ହୋଇଥବେ - ଏ ବିଶ୍ଵାସ 
ବୈଜୁଣ୍ଡନାଥଙ୍କର ଥଲା । ତଥାପି ସେଇ ମାଆ ମଧ୍ଯ ରାତ୍ରିରେ ବୈକୁଣ୍ଡନାଥଙ୍କୁ 

ପିଲାଙ୍କ ବୈକୁଣ୍ଠଦାଥ ୫୩ | 


ସ୍ବପ୍ନରେ ଦେଖାଦେଇ କହିଥୂଲେ, “ଶୁଣ ବୈକୁଣ୍ଣ ! ଜଲୌକାରେ ରାସଲୀଳା 
ଅନୁଷ୍ଠିତ କରିବା ନିମନ୍ତେ ମୁଁ ତୁମକୁ ଅନୁମତି ଦେଇପାରିବି ନାହିଁ । କାରଣ ଏହା 
ମୋର କ୍ଷମତା ପରିସର ମଧ୍ଯରେ ନାହିଁ । ସେ ଅନୁମତି ତୁମକୁ କେବଳ ମାଆ 
ଭଗବତୀ ଦେଇପାରିବେ | ତୁମେ ମାଆ ଭଗବତୀଙ୍କୁ ପୁଜା ଆରାଧନା କରି ସନ୍ତୁଷ୍ଟ 
କର | ତାଙ୍କର ଆଶୀର୍ବାଦ ଲାଭ କଲେ, ସେ ହିଁ ଜଲଳୌକାରେ ତୁମକୁ ରାସ 
ନିମନ୍ତେ ଅନୁମତି ଦେବେ ।” 

ଏହା କହି ଦେବୀ ଅନ୍ତରହିତ ହୋଇଗଲେ । ବୈକୁଣ୍ଣଙ୍କ ନିଦ ଭାଙ୍ଗିଲା । 

ସେ ପରଦିନ ଭକ୍ତମାନଙ୍କ ଗହଣରେ ଦେବୀଙ୍କ ସ୍ଵପ୍ନାଦେଶ ସଂପର୍କରେ 
ଆଲୋଚନା କରିଥୁଲେ | ଶେଷରେ ସାଲେପୁର ନିକଟବର୍ଭୀ ବଟେଶ୍ଵର ଗ୍ରାମରେ 
ଅବସ୍ଥିତ ଶୈବ୍ୟ-ଶାକ୍ତ ପୀଠ ଠାରେ ଅବସ୍ଥିତ ମାଆ ଭଗବତୀଙ୍କ ମନ୍ଦିର ଯାଇ 
ଦେବୀଙ୍କ ଆରାଧନା କରିବା ନିମନ୍ତେ ସ୍କିର କରାଯାଇଥିଲା । 

ଶୁଭଦିନ ଦେଖୁ ବୈକୁଣ୍ଠନାଥ ଶିଷ୍ୟମାନଙ୍କ ଗହଣରେ ସାଲେପୁର ଅଭିମୁଖେ 
ସାଇକେଲ ଯାତ୍ରା ଆରମ୍ଭ କରିଥିଲେ | ସେଠାରୁ ଯାଇ ଚିତ୍ରୋପ୍ମଳା ନଦୀର ଉତ୍ତର 
ପାର୍ଶ୍ଵରେ ଅବସ୍ଥିତ ପ୍ରାୟତଃ ଅଷ୍ଟମ ନବମ ଶତାବ୍ଦୀରେ ନିର୍ମିତ ମାଆ ଭଗବତୀ 
ମନ୍ଦିରରେ ପହଞ୍ଚଥଲେ | ସେଠାରେ ଜଲୌକାଚେ ରାସଲୀଳା କାର୍ଯ୍ୟକ୍ରମ କରିବା 
ନିମନ୍ତେ ମାଆ ଭଗବତୀଙ୍କୁ ପୂଜା ଅ୍ଗନା କରି ମାଆଙ୍କର କୃପା ଭିକ୍ଷା ଲୋଡ଼ିଥଲେ | 

ପୂଜାରେ ତଲ୍ଲୀନ ହୋଇ ବୈକୁଣ୍ଠନାଥ ଯେତେବେଳେ ଦେବୀଙ୍କୁ ଭକ୍ତିର 
ସହିତ ନୈବେଦ୍ୟ ଅର୍ପଣ କରୁଥିଲେ ହଠାତ୍‌ ମାଆଙ୍କ ମଥାଉପରୁ ଏକ ପୁଷ୍ପ ଆସି 
ତାଙ୍କ ସମ୍ମୁଖରେ ପଡ଼ିଥିଲା | ଏହାକୁ ରାସଲୀଳା ନିମନ୍ତେ ଦେବୀଙ୍କ ପ୍ରଦତ୍ତ ଅନୁମତି 
ସୂଚକ ପୁଷ୍ପଭାବି ବୈକୁଣ୍ଠନାଥ ଦେବୀ ଭଗବତୀଙ୍କୁ ସାଷ୍ଟାଙ୍ଗ ପ୍ରଣିପାତ କରିଥୁଲେ | 
ତା'ପରେ ପୂଜାସ୍ଥଳୀରୁ ଉଠି ଜଳୌକା ଅଭିମୁଖେ ଭକ୍ତମାନଙ୍କ ସହିତ ପ୍ରତ୍ୟାବର୍ଭନ 
କରିଥୁଲେ | 

ଏହି ପୂଷ୍ଠଭୂମିକୁ ନେଇ ଜଳୌକାରେ ବୈକୁଣ୍ଠନାଥଙ୍କ ରାସଲୀଳା କାର୍ଯ୍ୟକ୍ରମ 
୧୯ ୪୨ ମସିହାରୁ ଅନୁଷ୍ଠିତ ହୋଇଆସୁଅଛି | ଏହା ମଣିନାଗ ଗୁମା ସମ୍ମୁଖରେ 
ଅବସ୍ପିତ ଅହିବଟସ୍ର ରାସସ୍ପଳୀରେ ପ୍ରତିବର୍ଷ ପାଳିତ ହୋଇଆସୁଅଛି । ପ୍ରାଥମିକ 

ପିଲାଙ୍କ ବୈକୁଣ୍ଣାଥ 


ସ୍ତରରେ କାର୍ରିକ ପୂର୍ଣ୍ଣିମାରେ ଆରମ୍ଭ ହୋଇଥବା ଏହି ରାସଲୀଳା କାର୍ଯ୍ୟକ୍ରମ ପରବର୍ଭା 
ସମୟରେ ଶରଦରାସ ନାମରେ ନାମିତ ହୋଇଥୁଲା। 
ଏହି ଶରଦରାସ ଶରତ ପୂର୍ଣ୍ଣିମା ଅର୍ଥାତ୍‌ କୁମାର ପୂର୍ଣିମାରୁ ଆରମ୍ଭ ହୋଇ 


ଓଁ ଅଖଣ୍ଡମଣ୍ଡଳାଜାରଂ ବ୍ୟାପ୍ରଂ ଯେନ ଚରାଚରମ୍‌ 
ତତ୍‌ପଦଂ ଦର୍ଶିତଂ ଯେନ ତଣ୍ପୈ ଶ୍ରୀ ଚୁରବେ ନମ ॥ 
ତପ୍ତକାଞ୍ଚନ ଗୌରାଙ୍ଗ ରାଧେ ବୃନ୍ଦୀବନେଣ୍ବରୀ 
ବୃଷଭାନୁ ସୁତେଦେବିଂ ତ୍ରାଂ ନମାମି ହରି ପ୍ରିୟେ ॥ 


ବସୁଦେବସୁତଂ ଦେବଂ କଂସ ଚାଣୂର ମର୍ଦନମ୍‌ 
ଦେବକୀ ପରମାନନ୍ଦ“ ନୁଷ୍ତଂ ବନ୍ଦେ ଜରଦ୍‌ଗୁରୁଃ ॥| 


ହେ କୃତ୍ତ କରୁଣାସିନେୋ। ଦୀନଦନ୍ଧୋ ଜଗତ୍‌ୃପଡେ 
ଗରୋପେଶ ଗୋପୀକାଜାନ୍ତ ରାଧାଜାତ୍ର ନମୋସ୍ୁତେ ॥ 


ଦ୍ରିରଙ୍ଗ ଭଙ୍ଗିମାରୁପଂ ବେଣୁଚନ୍ଦ୍ର ଜରାଷିତଂ 
ଗୋପାମଣ୍ଡଳ ମଧ୍ଯସ୍ଥଂ ସ୍ମରାମି ନନ୍ଦନନ୍ଦନମ୍‌ ॥ 


କାର୍ରିକ ପୂର୍ଣିମାରେ ସମାପ୍ତ କରାଯାଇଥାଏ | ଏହି ସ୍ଥଳୀରେ ଶ୍ରୀରାଧା, ଅଷ୍ସଖୀ ଓ 
ଗୋପାଙ୍ଗନାଙ୍କ ସହିତ ଶ୍ରୀକୃଷ୍ଣଙ୍କ ରାସଲୀଳା କାର୍ଯ୍ୟକ୍ରମ ପ୍ରତିବର୍ଷ ଅନୁଷ୍ପିତ 
ହୋଇଥାଏ । 

ଅନୁଧ୍ୟାନରୁ ଜଣାଯାଏ ଯେ, ଦ୍ଵାପର ଯୁଗର ରାସଲୀଳା କାର୍ଯ୍ୟକ୍ରମକୁ 
ବୈକୁଣ୍ଠନାଥ କଳିଯୁଗର ନାମ ସଂକୀର୍ଭନର ରୂପରେଖ ଦେଇଥୁଲେ | 


OOO 

ପିଲାଙ୍କ ବୈକୁଣ୍ଠନାଥ 


ସ୍ବାଧୀନତା ସଂଗ୍ରାମର ଅନ୍ୟତମ ସାରଥୀ : ବୈକୁଣ୍ଠନାଥ 

ପିଲାଟିବେଳୁ ବୈକୁଣ୍ଠନାଥ ଭାରତର ଗଣବିପୃବ ଓ ସ୍ଵାଧୀନତା ସଂଗ୍ରାମ 
ପ୍ରତି ନମନୀୟ ମନୋଭାବ ପ୍ରଦର୍ଶନ କରୁଥିଲେ | ସେଥୁପାଇଁ ସେ ବିଦ୍ୟାଳୟ 
ପାଠପଢ଼ା ଛାଡ଼ି କଂଗ୍ରେସ କର୍ମୀ ହିସାବରେ ଗାଆଁ ଗହଳରେ ବୁଲି ସ୍ଵାଧୀନତା 
ସଂଗ୍ରାମରେ ଯୋଗଦେବା ନିମନ୍ତେ କର୍ମୀମାନଙ୍କୁ ପ୍ରବର୍ଭାଉ ଥୁଲେ | ସେମାନଙ୍କ 
ତାଲିକା ମଧ୍ଧ ପ୍ରସ୍ତୁତ କରୁଥିଲେ । 

ଏଇ ସମୟରେ ତାଙ୍କର ଦେଖା ହୋଇଥଲା ବହୁଗ୍ରାମର ଜଣେ ବାବାଳିଙ୍କ 
ସହିତ । ସେ ରତ୍ନାକର ବାବା ନାମରେ ଆଖପାଖ ଅଞ୍ଚଳରେ ପରିଚିତ ଥଲେ | 
ବାବାଜି ଜଣଙ୍କ ଅଧ୍ବକାଂଶ ସମୟ କଟକ ଜିଲ୍ଲା ବହୁଗ୍ରାମର ଜମିଦାର କୃଷ୍ଣକୂମାର 
ବୋଷଙ୍କ କଚେରି ଗୃହରେ ଅବସ୍ଥାନ କରୁଥିଲେ | ତାଙ୍କର ଉଚ୍ଚାରଣ ଓ ଆଚରଣ 
ମଧ୍ଯ ଅଭୁତ ଥୁଲା | 

ସ୍ଵାଧୀନତା ଆନ୍ଦୋଳନ ସଂପର୍କୀୟ ବିଭିନ୍ନ କାର୍ଯ୍ୟକ୍ରମରେ ବୈକୁଣ୍ଠନାଥ 
ଅନେକ ସମୟରେ ପାଗା ଓ ବହୁଗ୍ରାମ ଅଞ୍ଚଳକୁ ଯାଉଥିଲେ। ସେ ସମୟରେ 
ତାଙ୍କର ରତ୍ନାକର ବାବାଙ୍କ ସହିତ ଦେଖାସାକ୍ଷାତ୍‌ ହୋଇଥଲା । ବାବା ପ୍ରଥମ 
ଦେଖାରେ ବୈକୁଣ୍ଠନାଥଙ୍କ ପ୍ରତି ଆକର୍ଷିତ ହୋଇଥୁଲେ ! ଏହି ବୃଦ୍ଧ ବାବାଜି 
ଜଣକ ବୈକୁଣ୍ଠନାଥଙ୍କ ନାତି ସ୍ପେହରେ ବାନ୍ଧି ରଖୁଥିଲେ । ସେ ଯେଉଁ ସ୍ଥାନକୁ 
ଯାଉଥିଲେ ତାଙ୍କ ସହିତ ସେ ବୈକୂଣ୍ଠନାଥଙ୍କୁ ମଧ୍ଯ ନେଇଯାଉଥୁଲେ | 

ପିଲାଙ୍କ ବୈକୁଣ୍ଡଜାଅ 


ଏକଦା ବୈକୁଣ୍ଠନାଥଙ୍କୁ ସାଥୀରେ ନେଇ ରତ୍ନାକର ବାବାଜି ତୁଳସୀ କ୍ଷେତ୍ର 
କେନ୍ଦ୍ରାପଡ଼ାରେ ଉପସ୍ଥିତ ହେଲେ | ସେଠାରେ ବୈକୁଣ୍ଣନାଥଙ୍କ ସହିତ କେନ୍ଦ୍ରାପଡ଼ାର 
ବିଶିଷ୍ଟ ଲୋକମାନଙ୍କ ସହିତ ପରିଚିତ କରାଇଦେଲେ ।! କୌଣସି ଏକ ଗ୍ନହସ୍ଥଙ୍କ 
ଘରେ ଦିନେ ଦୂଇଦିନ ରହିବା ବୈକୁଣ୍ଠନାଥଙ୍କ ନୀତି ଓ ଆଦର୍ଶ ବାହାରେ ଥୁଲା ! 
ତେଣୁ ସେ ରତ୍ନାକର ବାବାଜିଙ୍କ ସହିତ ଆଳି, ଓଳାଭର ଆଦି ବୁଲିବାର ସୁଯୋଗ 
ପାଇଥଲେ | ଆଜି ରାଜବାଟୀରେ ମଧ୍ଯ କିଛି ଦିନ ଅବସ୍ଥାନ କରିବାର ସୁଯୋଗ 
ପାଇଥୁଲେ | 

ମାତ୍ର ସମସ୍ତ ସ୍ଥାନରେ ଅବସ୍ଥାନ ମଧ୍ଯରେ ବୈକୁଣ୍ଠନାଥଙ୍କ ଏକମାତ୍ର ଉଦ୍ଦେଶ୍ୟ 
ଥିଲା କେମିତି ସ୍ବାଧୀନତା ସଂଗ୍ରାମର ବାର୍ଭା ଘରେ ଘରେ ପହଞ୍ଚାଇ ଦେବେ । 
ଲୋକମାନଙ୍କ ମଧ୍ଯରେ ସ୍ଵାଧୀନତା ସଂଗ୍ରାମ ପ୍ରତି ଅନୁକୂଳ ବାତାବରଣ ଆଣିବେ । 
ସେଥୁପାଇଁ ସେ କୌଣସି ସ୍ଥାନରେ ନିଜକୁ ଜଣେ ସନ୍ଧ ଓ ସାଧକ ରୂପେ ପରିଚୟ 
ଦେଉନଥିଲେ । ସେ କେବେଳ ଜଣେ କଂଗ୍ରେସ କର୍ମୀ ଓ ଗାନ୍ଧିବାର୍ରା ପ୍ରଚାରକ 
ରୂପେ ପରିଚୟ ଦେଉଥିଲେ ! ଏହା ଫଳରେ କେତେକ ବ୍ୟକ୍ତିଙ୍କୁ ଛାଡ଼ି ଅନ୍ୟ 
କେହି ବୈକୁଣ୍ଠଡନାଥଙ୍କ ଆତ୍ସଜ୍ଞାନ ଓ ଆଧ୍ାତ୍ସିକ ପୃଷ୍ଠଭୂମି ସଂପର୍କରେ ଜାଣି 
ପାରୁନଥୁଲେ | ସେ ଜଣେ ସ୍ଵାଧୀନତା ସଂଗ୍ରାମୀ ବୋଲି ତାଙ୍କ ସଂସ୍ପର୍ଶରେ ଆସୁଥିବା 
ଲୋକେ ବିବେଚନା କରୁଥିଲେ | 

ଏ କଥା ସତ ଯେ, ସେତେବେଳେ ବୈକୁଣ୍ଠନାଥଙ୍କ ଆଶ୍ରମ ଆନନ୍ଦଧାମ 
ସାହିତ୍ୟ, ସଂସ୍କୃତି, ସାମାଜିକ ଓ ସ୍ବାଧୀନତା ସଂଗ୍ରାମର ଚାରଣଭୂମି ସଦୂଶ ଥୁଲା | 
ସେ ତାଙ୍କର ଦୈନନ୍ଦିନ ଜୀବନ କେବଳ ସାହିତ୍ୟିକ ଏବଂ ଆଧ୍ଧାତ୍ସିକ ଅନ୍ଵେଷଣରେ 
ବିତାଉ ନଥିଲେ | ୧୯ ୪୭ ମସିହା ଦେଶ ସ୍ଵାଧୀନ ହେବା ପର୍ଯ୍ୟନ୍ତ ବୈକୁଣ୍ଠନାଥ 
ନିଜକୁ ପରୋକ୍ଷ ସ୍ଵାଧୀନତା ସଂଗ୍ରାମ କାର୍ଯ୍ୟକ୍ରମରେ ସଂଶ୍ଳିଷ୍ଟ କରିଥିଲେ | 

ବୈକୁଣ୍ଠନାଥଙ୍କ ସର୍ବୋଳଟ ଆଦର୍ଶ ଥଲେ ମହାତ୍ସାଗାନ୍ଧି, କୁଳବୃଦ୍ଧ ମଧୁସୂଦନ 
ଦାସ, ପଣ୍ଡିତ ଗୋପବନ୍ଧୁ ଦାସ ପ୍ରମୁଖ ବ୍ୟକ୍ତି ବିଶେଷ । ଏତଦ୍‌ବ୍ୟତୀତ ସେ 
ଗୋପବନ୍ଧୁ ଚୌଧୁରୀ, ରମାଦେବୀ, ନବକୃଷ୍ଣ ଚୌଧୁରୀ, ମାଳତୀ ଦେବୀ ପ୍ରମୁଖଙ୍କ 
ଆଦଶ ଓ ଚିନ୍ତାଧାରାଦ୍ଵାରା ପ୍ରଭାବିତ ହୋଇଥିଲେ | 

ପିଲାଙ୍କ ବୈକୁଣ୍ଡାଅ | ୫୭ | 


୧୯୪୨ ମସିହାରେ ମହାତ୍ସାଗାନ୍ଧୀଙ୍କ ଦ୍ଵାରୀ ଭାରତଛାଡ଼ ଆନ୍ଦୋଳନ 
ଚାଲୁଥବାବେଳେ ବ୍ରିଟିଶ ସରକାର ରାଜ୍ୟର ସ୍ବାଧୀନତା ଆନ୍ଦୋଳନକୁ ପରୋକ୍ଷ 
ଭାବେ ସମର୍ଥନ ଜଣାଉଥିବା ବ୍ୟକ୍ତିବିଶେଷଙ୍କ ଏକ ତାଲିକା ପ୍ରସ୍ତୁତ କରିବାକୁ 
ନିର୍ଦ୍ଦେଶ ଦେଇଥିଲେ । ଏପରିକି ଯେଉଁମାନଙ୍କ ଦେଶାତ୍ସବୋଧକ ସଙ୍ଗୀତ ରଚନାରେ 
ବ୍ରିଟିଶ ସରକାର ବିରୋଧୂ ବିଷୟବସ୍ତୁ ଥବା ଲକ୍ଷ୍ୟ କରାଯାଉଥିଲା ସେମାନଙ୍କୁ ମଧ୍ଯ 
ଗିରଫ କରିବାକୁ ନିର୍ଦ୍ଦେଶ ଦେଇଥୁଲେ | ସେମାନଙ୍କ ତାଲିକାରେ ଯୁବ ସଂଗ୍ରାମୀ 
ବୈକୁଣ୍ଡନାଥଙ୍କ ନାମ ସ୍ଥାନ ପାଇଥିଲା | ଏଇ ଦୃଷ୍ଟିକୋଣରୁ ତାଙ୍କୁ ଥରେ କଟକ 
ଜିଲ୍ଲା ବାଙ୍କିର ଏକ ସଭାରେ ଓ ପରବର୍ୀ ସମୟରେ କେନ୍ଦ୍ରାପଡ଼ାସ୍ପିତ ଗୋବିନ୍ଦଜୀଉ 
ମନ୍ଦିର ପ୍ରାଙ୍ଗଣରେ ଚାଲିଥ୍‌ବା ଏକ ଆଲୋଚନା ସଭାରେ ଗିରଫ କରିବା ପାଇଁ 
ଚେଷ୍ଟା କରାଯାଇଥୁଲା ! ମାତ୍ର ତାଙ୍କ କଥାବାର୍ଭା ଓ ଭାଷଣ ସଂପର୍କୀୟ ବିଷୟବସ୍ତୁ 
ବ୍ରିଟିଶ ସରକାର ବିରୋଧରେ ଯେତେ ନ ଥୁଲା, ଆଧ୍ଯାତ୍ମିକ ଚିନ୍ତା ଚେତନାରେ 
ସେତେ ଭରପୂର ଥୁଲା | ଏହା ଫଳରେ ବୈକୁଣ୍ଠନାଥଙ୍କୁ ଗିରଫ କରିବା ନିମନ୍ତେ 
ଯାଇଥିବା ବିଟିଶ ଗୁଇନ୍ଦା ସଂସ୍ଥାର ଲୋକେ ସାହସ କରି ନଥୁଲେ | 

ଏଇ ସମୟରେ ବୈକୁଣ୍ଡନାଥଙ୍କ ସହିତ ଯେଉଁ କେତେଜଣ ସ୍ଵାଧୀନତା 
ସଂଗ୍ରାମୀ ସହଯୋଗ କରିଥିଲେ, ସେମାନେ ହେଲେ, ନୀଳମଣି ପ୍ରଧାନ, ବିନୋଦ 
କାନୁନ୍‌ଗୋ, ସୁରେନ୍ଦ୍ର ପଟ୍ଟନାୟକ, ଶରତଚନ୍ଦ୍ର ମହାରଣା, ଅନୁୃପୂର୍ଣା ମହାରଣା, 
ଆକୁଳାନନ୍ଦ ବେହେରା, ଶଚ୍ଚୀ ଜେନା, ସୁଧୀର ବୋଷ, ରଘୁନାଥ ପଞ୍ଡା ପ୍ରମୁଖ 
ବ୍ୟକ୍ତି ବିଶେଷ । 

ସ୍ଵାଧୀନତା ସଂଗ୍ରାମୀ ବୈକୁଣ୍ଠନାଥଙ୍କ ଜୀବନର ସବୁଠାରୁ ସ୍ମରଣୀୟ ଦିବସ 
ଥିଲା ଯେଉଁଦିନ ଭାରତ ଇଂରେଜ ସାମ୍ରାଜ୍ୟର ବନ୍ଧନରୁ ମୁକ୍ତ ହୋଇ ସ୍ଵାଧୀନ 
ହେଲା | ସେଦିନ ଥଲା ୧୯ ୪୭ ମସିହା ଅଗଷ୍ଟ ମାସ ୧ ୫ ତାରିଖ ଶୁକ୍ରବାର | 
ଏହି ଶୁଭ ମୁହୂର୍ଭକୁ ପାଳନ ନିମନ୍ତେ ସେ ବନ୍ଧୁମାନଙ୍କ ଗହଣରେ ଜାତୀୟପତାକା 
ତ୍ରିରଙ୍ଗାକୁ ଜଳୌକା ଆନନ୍ଦଧାମର ଶୀର୍ଷଦେଶରେ ଉଡ଼ାଇଥିଲେ । 

ସମଗ୍ର ବିଶ୍ବରେ ଚାଲିଥୁବା ସ୍ଵାଧୀନତା ସଂଗ୍ରାମକୁ ବୈକୁଣ୍ଠନାଥ ଦୁଇଟି 
ଦୃଷ୍ଟିକୋଣରୁ ବିଚାର କରୁଥିଲେ | ଗୋଟିଏ ହେଲା ରାଜନୈତିକ ସ୍ଵାଧୀନତା ଓ 
ଅନ୍ୟଟି ହେଲା ଆଧ୍ଯାତ୍ଷିକ ସ୍ଵାଧୀନତା । ସ୍ଵାଧୀନତା ସଂପର୍କରେ ବୈକୁଣ୍ଡନାଥଙ୍କ 

ପିଲାଙ୍କ ବୈକୁଣ୍ଡଜାଅ 


ବିଚାର ଥଲା ଅନନ୍ୟ | ସେ ଚାହୁଁଥିଲେ ସମଗ୍ର ବିଶ୍ଵରେ ଏପରି ଏକ ସ୍ଵାଧୀନତା 
ଆସିବ, ଯେଉଁଥିରେ ଦେଶର ସମସ୍ତ ନାଗରିକ ସମଭାବରେ ଦେଶର ଶାସନରେ 
ଅଂଶ ଗ୍ରହଣ କରିବେ, ପରସ୍ତର ମଧ୍ଯରେ ହିଂସା, ଦ୍ଵେଷ ଆଦି ନ ଥିବ ଓ ସାମାଜିକ 
ଆଥ୍ଥନୀତିକ ପ୍ରାଚୂର୍ଯ୍ୟତା ମଧ୍ଯରେ ସହାବସ୍ଥାନ କରୁଥିବେ | ତାହାହେଲେ ରାଜନୈତିକ 
ସ୍ଵାଧୀନତାର ମୂଳ ଲକ୍ଷ୍ୟ ହାସଲ ହୋଇ ପାରିବ । 

ଏଇ ଦୃଷ୍ଟିକୋଣରୁ ବୈକୁଣ୍ଠନାଥ ରାଜନୈତିକ ସ୍ଵାଧୀନତା ସହିତ ଆଧ୍ଧାତ୍ସିକ 
ସ୍ବାଧୀନତା ଉପରେ ବିଶେଷ ଗୁରୁତ୍ଵ ଦେଇଥିଲେ । ତାଙ୍କ ବିଚାରରେ ଆଧ୍ଧାତ୍ଧମିକ 
ସ୍ଵାଧୀନତା ହେଲା ଏପରି ଏକ ସ୍ଵାଧୀନତା ଯେଉଁଥୁରେ ପ୍ରତ୍ୟେକ ବ୍ୟକ୍ତି ନିର୍ଭୀକ 
ଭାବେ ତାଙ୍କର ମୁକ୍ତ ଚିନ୍ତନ ପ୍ରକାଶ କରିପାରିବା ସହିତ ମୁକ୍ତ ମନ ଓ ପ୍ରାଣ ଦେଇ 
ନିଜର କରଉଁବ୍ୟ ଓ ଦାୟିତ୍ବବୋଧ ସଂପାଦନ କରିପାରିବେ | ସେମାନେ ସାମାଜିକ 
ଓ ଆର୍ଥନୀତିକ ସ୍ଵାଧୀନତା ହାସଲ କଲେ ହିଁ ସ୍ଵଇଛ୍ଛା ଅନୁସାରେ ଦେଶକୁ ଚଳାଇ 
ପାରିବେ | ଏହାଦ୍ଵାରା ଦେଶର ପ୍ରଶାସନ ଉନ୍ନତ ଓ ସମ୍ଭମ ହେବ । ନଚେତ୍‌ 
““ ଯେତେଦିନ ଯାଏ ମନୁଷ୍ୟ କାମନାର ଦାସ), ରକ୍ତର ଦାସ, ଅର୍ଥର ଦାସ 

ହୋଇ ରହିଥୁବ ସେତେଦିନ ଯାଏ ସାମାଜିକ ହେଉ, ରାଜନୈତିକ ହେଉ ବା 
ଅର୍ଥିନୈତିକ ହେଉ ଯେ କୌଣସି ସ୍ଵାଧୀନତାର ମୂଲ୍ୟ କାଣି କଉଡ଼ିଠୁ ମଧ୍ଯ 
ହୀନ |” (କଥାମୁୂତ, ପୁ. ୫୯, ୧୯୯୯) 

ସ୍ଵାଧୀନତା ପରବର୍ଭୀ ସମୟରେ ପୂଥବୀର ବିଭିନ୍ନ ଦେଶର ପରିଚାଳନା, 
ସାମାଜିକ-ଆର୍ଥନୀତିକ ସ୍ଥିତି ଓ ନାଗରିକର କର୍ଭବ୍ୟ ଓ ଦାୟିତ୍ଵବୋଧ ଦେଖୁ 
ବୈକୁଣ୍ଠନାଥଙ୍କ ହୃଦୟ ବ୍ୟଥତ ହୋଇଥଲା । ତଥାପି ସେ ବ୍ୟସ୍ତ ଓ ବିବ୍ରତ ନ 
ହୋଇ ବିଶ୍ଵାସ କରିଥିଲେ ଯେ, ଏପରି ଗୋଟିଏ ସମୟ ଆସିବ, ଯେତେବେଳେ 
ପୂଥବୀର ସମସ୍ତ ରାଷ୍ଟ୍ର ଆପେ ଆପେ ଆଧ୍ଧାତ୍ଧିକ ସ୍ଵାଧୀନତାକୁ ରାଷ୍ଟ୍ରଜୀବନର ମୂଳମନ୍ତ୍ର 
ରୂପେ ଗ୍ରହଣ କରିନେବେ । ସତ୍ୟ, ନ୍ୟାୟ, ଧର୍ମ, ଅହିଂସା, ସହିଷୁତା ଆଦି 
ମାନବୀୟ ଗୁଣ ଉପରେ ତାଙ୍କ ରାଷ୍ଟ୍ରର ପ୍ରଶାସନ ପରିଚାଳିତ ହେବ । 

ଏଇ ପ୍ୂଷ୍ଠଭୂମିରେ ପ୍ରତ୍ୟେକ ରାଷ୍ଟ୍ର ସ୍ଵାଧୀନ ବୋଲି ସମଗ୍ର ପୂଥଵବୀବାସୀ 
ବିବେଚନା କରିବେ ¦! ଏହା ଫଳରେ “ ଆଧ୍ୟାତ୍ମିକ ସ୍ବାଧୀନତା ଲାଭ କରିବା 
ସଙ୍ଗେ ସଙ୍ଗେ ମନୁଷ୍ୟ ନିଜ ଦେଶର କାହିଁକି ସମଗ୍ର ବିଶ୍ଵର ପ୍ରଭୁ ହୋଇଯିବ ।!” 
(କଥାମୁତ, ପୃ. ୫୯, ୧୯୯୯) 


QOO 

ଜଳୌକା ଆନନ୍ଦଧାମ : ବୈକୁଣ୍ଠନାଥଙ୍କ ପ୍ରଥମ ଆଶ୍ରମ 

ଉତ୍କଳୀୟ ପରମ୍ପରା ଓ ଜନ ଜୀବନରେ ଜଣେ ସନ୍ମ୍‌, ସମାଜ ସଂସ୍କାରକ, 
ସ୍ବାଧୀନତା ସଂଗ୍ରାମୀ ହିସାବରେ କ୍ରମଶଃ ବୈକୁଣ୍ଠନାଥଙ୍କ ଖ୍ୟାତି ରାଜ୍ୟ ଓ ଦେଶ 
ବାହାରେ ପ୍ରଚାରିତ ହେବାକୁ ଲାଗିଲା ! ସେଥୁପାଇଁ ତାଙ୍କର ମାର୍ଗ ଅନୁସରଣ 
କରୁଥିବା ବ୍ୟକ୍ତି ବିଶେଷଙ୍କ ଅବଦାନ ଯଥେଷ୍ଟ ଥଲା | ତଥାପି ସେ ନିଜ ସାଧନା 
ପୀଠ ମଣିନାଗ ଗୁମା - ତଥା - ଆନନ୍ଦଧାମ ଆଶ୍ରମକୁ ମୂଳ କର୍ମ କ୍ଷେତ୍ରରୂପେ 
ବିବେଚନା କରି ଦିନକୁ ଦିନ ନିଷ୍କାମ କର୍ମ ସଂପାଦନ କରି ଚାଲୁଥୁଲେ । 

“ ଆଶ୍ରମଂ ଶବ୍ଦ ବୈକୂଣ୍ଠନାଥଙ୍କ ପାଇଁ ସ୍ଵତନ୍ତ୍ର ଅର୍ଥ ବହନ କରୁଥଲା । 
ଆଶ୍ରମ (ଆ-ଶ୍ରମ-ଅ) କହିଲେ ସେ କେବଳ ସାଧୁ-ସନ୍ଧ୍ୟାସୀଙ୍କ ବାସସ୍ଥାନ ମଠ, 
ବ୍ରହ୍ମଚର୍ଯ୍ୟାଦି ଚାରି ଅବସ୍ଥାର ପୀଠସ୍ଥଳୀ ରୂପେ ବିବେଚନା କରୁନଥଲେ | ଆଶ୍ରମକୁ 
ସେ ଏକ ପବିତ୍ରତମ ସ୍ଥାନ ରୂପେ ବିବେଚନା କରୁଥିଲେ । ଏହି ସ୍ଥାନରେ ମଣିଷ 
ବାକି ରଖୁଥବା ସମସ୍ତ ପବିତ୍ର ଓ ପୁଣ୍ୟ କାର୍ଯ୍ୟକୁ ଲଶ୍ଵରଙ୍କ ପ୍ରତି ଉତ୍ସର୍ଗ କରି 
ସଂପାଦିତ କରି ଚାଲିଥାଏ । 

ଆନନ୍ଦଧାମ ଥୁଲା ଏକାଧାରରେ ବୈକୁଣ୍ଠନାଥଙ୍କ କର୍ମ ଓ ଶ୍ରମଭୁମି | ପ୍ରଥମ 
ଅବସ୍ଥାରେ ସେ ନିଜର ଶ୍ରମକୁ ସ୍ଥାନୀୟ ଅଞ୍ଚଳର ବିକାଶ କ୍ଷେତ୍ରରେ ବିନିଯୋଗ 

ପିଲାଙ୍କ ବୈକୁଣ୍ଠଜାଥ 


କରିଥଲେ | ସେ ଲକ୍ଷ୍ୟ କରିଥଲେ ଯେ, ଶିକ୍ଷା ଓ ସ୍ଵାସ୍ଥ୍ୟର ବିକାଶ କ୍ଷେତ୍ରରେ 
ଲୋକଙ୍କ ମଧ୍ଯରେ ଥବା କୁସଂସ୍କାର, ଅଜ୍ଞତା, ନିରକ୍ଷରତା ଆଦି ବିଶେଷ ଭାବରେ 
ଦାୟୀ | ତେଣୁ ତୃଣମୂଳ ସ୍ତରରେ ଶିକ୍ଷାର ବିକାଶ କରିବା ନିମନ୍ତେ ସେ ଆନନ୍ଦଧାମ 
ଆଶ୍ରମର ପାଦଦେଶରେ ଏକ ନିମ୍ନ ପ୍ରାଥମିକ ବିଦ୍ୟାଳୟ ତାଙ୍କର ବାଲ୍ୟବନ୍ଧୁ ଲକ୍ଷ୍ମଣ 
ପଣ୍ଡାଙ୍କ ସହାୟତାରେ ପ୍ରତିଷ୍ଠା କରିଥଲେ | ଏହି ବିଦ୍ୟାଳୟ ୧୯ ୪୯ ମସିହା 
ଏପ୍ରିଲ ମାସ ପହିଲା ଦିନ ପ୍ରତିଷ୍ଠିତ ହୋଇଥଲା ! ଏହାର କିଛି ବର୍ଷ ପରେ ଆଶ୍ରମ 
ତଳେ ଏକ ହୋମିଓପାଥୁ ଚିକିତ୍ସାଳୟ ମଧ୍ଯ ପ୍ରତିଷ୍ଠା କରିଥୁଲେ । ଏହାର ସୁଯୋଗ 
ଓ ସୁବିଧା ଅତି ସହଜରେ ଜନସାଧାରଣ ପାଇପାରୁଥଲେ | 

ଏତଦ୍‌ବ୍ୟତୀତ ବୈକୁଣ୍ଠନାଥ ପ୍ରାକ-ସ୍ଵାଧୀନତା କାଳରେ ସମାଜ ମଧ୍ଯରେ 
ଥିବା ବିଭିନ୍ନ ପ୍ରକାରର କୁସଂସ୍କାର ଦୂରୀଭୂତ କରିବା ନିମନ୍ତେ ପ୍ରୟାସ କରିଥୁଲେ । 
ତାଙ୍କର ପରାମର୍ଶ ଓ ଆଧ୍ଧାତ୍ଧିକ ପ୍ରତିରୋଧ ଯୋଗୁଁ ବିଭିନ୍ନ ଅଞ୍ଚଳରେ ଠାକୁରାଣୀଙ୍କ 
ପାଖରେ ହେଉଥବା କାଳିଶି ପ୍ରଥା ବନ୍ଦ ହୋଇଯାଇଥୂଲା | ଏହା ସହିତ ଦେବୀଙ୍କୁ 
ସନ୍ଧଷ୍ଠ କରିବା ନିମନ୍ତେ ଚାଲୁଥିବା ବଳିପ୍ରଥା ମଧ୍ଯ ବନ୍ଦ ହୋଇଥଲା | 


ଆନନ୍ଦଧାମରେ ପୂଜିତ ଦେବଦେବୀ 


Source: Author, Digitized by PPRACHIN, SOA 


ପିଲାଙ୍କ ବୈକୁଣ୍ଣଜାଅ 


ଜଳୌକା ମଣିନାଗ ଗୁଙ୍ଧା ଆଶ୍ରମରେ ପ୍ରାଥମିକ ସ୍ତରରେ କୌଣସି 
ଦେବଦେବୀଙ୍କ ବିଗ୍ରହ ପୂଜା ପାଉନଥଲେ |! ଏପରି ସ୍ମିତିରେ ବୈକୁଣ୍ଠନାଥ 
ଶୂନ୍ୟଦେବତାଙ୍କ ନୈବେଦ୍ଯ ଅର୍ପଣ ପୂର୍ବକ ପ୍ରସାଦ ସେବନ କରୁଥିଲେ | ମତ୍ର 
ପରବର୍ଭୀ ସମୟରେ ସେ ତାଙ୍କର ଉପାସ୍ୟ ଦେବତାଙ୍କ ପ୍ରତିମୁୂର୍ଭି ସ୍ଥାପନ କରିବାକୁ 
ମନସ୍ଥ କରିଥୁଲେ | 

ବୈକୂଣୂନାଥଙ୍କ ଉପାସ୍ୟ ଦେବତା ଥଲେ ସ୍ବୟଂ ଭଗବାନ ଶ୍ରୀକୃଷ୍ଣ ଓ ଉପାସ୍ୟ 
ଦେବୀ ଥଲେ ଶ୍ରୀମତୀ ରାଧାରାଣୀ | ସେମାନଙ୍କ ସହିତ ଅଷ୍ଟସଖୀଙ୍କ ବିଗ୍ରହ ମଧ୍ଯ 
ବୈକୁଣ୍ଠନାଥ ଜଲୌକାରେ ପ୍ରତିଷ୍ଠା କରିଥିଲେ । ପରବର୍ଭୀ ସମୟରେ ସେ 
ଜଳଲୌକାରେ ପୀଠ ଦେବତା ଶ୍ରୀପତିତପାବନଜିଉଙ୍କ ବିଗ୍ରହ ସ୍ଥାପନ କରିବାକୁ 
ମନସ୍ଥ କରିଥୁଲେ | 


ପତିତପାବନଜିଭଙ୍କ ବିଗ୍ରହ ସ୍ଲାପନ 

ଷାଠିଏ ଦଶକର କଥା | ବୈକୁଣ୍ଠନାଥଙ୍କ ପରାମର୍ଶ କ୍ରମେ ଏକ ପବିତ୍ର 
ଦିନରେ ଜଳଲୌକା ଆନନ୍ଦଧାମ ପରିସର ମଧ୍ଧକୁ ପତିତପାବନଙ୍କ ଦାରୁ ବିଧୂବିଧାନ 
ପୂର୍ବକ ଛେଦନ କରାଯାଇ ଅଣାଯାଇଥୁଲା। ମାତ୍ର ମୁ୍ି ନିର୍ମାଣ ନିମନ୍ତେ ଜଣେ 
କୁଶଳୀ ବିନ୍ଧାଣିଙ୍କୁ ଡକାଯାଇଥୂଲା | ସେ ମୁତି ନିର୍ମାଣ ଲାଗି ବୈକୁଣ୍ଠଙ୍କ ପାଖରେ 
କେତେକ ସର୍ଭ ଆରୋପ କରିଥଲେ । ସେହିସବୁ ସର୍ଉ କାମନା ବାସନା ଭିତିକ 
ଥିଲା । ସେଥୁପାଇଁ ବୈକୁଣ୍ଠନାଥ ବିନ୍ଧାଣି ଜଣଙ୍କୁ କହିଥିଲେ, “ ମୋର ଏ ଆଶ୍ରମ 
ପୀଠ ହେଉଛି ନିଷ୍କାମ ପ୍ରେମର ସାଧନା ପୀଠ | ତୁମେ ଯଦି କୌଣସି ଫଳ 
ଇଚ୍ଛା ନ କରି ଦାରୁ ବିଗ୍ରହ ନିର୍ମାଣ କର , ତାହା ଭଲ ହେବ | ମାତ୍ର ତୁମର 
କାମନା ବାସନା ପୂର୍ଣ କରିବା ମୋର କ୍ଷମତାର ବାହାରେ !” 

ବୈକୁଣ୍ଠନାଥଙ୍କଠାରୁ ଏପରି ରୋକ୍‌ଠୋକ୍‌ କଥା ଶୁଣି ବିନ୍ଧାଣି ଜଣକ ସେ 
ସ୍ଥାନ ଛାଡ଼ି ଚାଲିଯାଇଥିଲେ | ଗଲେ ଯେ ଆଉ ଆସିଲେ ନାହିଁ | ଆଶ୍ରମ ପରିସର 
ମଧ୍ଯରେ ସେମିତି ଦାରୁ ଦୀର୍ଘଦିନ କାଳ ପଡ଼ି ରହିଲା । 

ଏପରିସ୍ପିତି ବୈକୁଣ୍ଡନାଥଙ୍କୁ ବ୍ଯସ୍ତ ଓ ବିବ୍ରତ କଲା | ସେ କିଛିଦିନ ପରେ 
ଭକ୍ତମାନଙ୍କ ସହିତ ବିଚାର ଓ ଆଲୋଚନା କରି କହିଲେ, “ ତୁମ୍ଭେମାନେ ଶଗଡ଼ଟିଏ 
ଆଣି ଦାରୁକୁ ଲଦି ବିନ୍ଧାଣିଙ୍କ ଘରେ ରଖୁ ଦେଇ ଆସ | ତେଣିକି ଯାହା ଘଟିବ, 
ତାହା ପ୍ରଭୁ ଶ୍ରୀପତିତପାବନଜିଉଙ୍କ ଇଚ୍ଛା ବୋଲି ଆମେ ଧରିନେବା ।” 

ପିଲାଙ୍କଂ ବୈକୁଣ୍ଠନାଥ 


ତାହାହିଁ ହେଲା । କିଛି ଦିନ ପରେ ସ୍ଥାନୀୟ ଜରିପଡ଼ା ଗ୍ରାମର ବିନ୍ଧାଣି 
ବୈଷ୍ଣବ ଶ୍ରୀପତିତପାବନଜିଭଙ୍କ ବିଗ୍ରହ ନିର୍ମାଣ କରି ପ୍ରଭୁଙ୍କ ବିଗ୍ରହକୁ ଆଣି ଆଶ୍ରମରେ 
ପହଞ୍ଚଥଲେ | 

ସେଦିନ ହୋଇଥାଏ ପ୍ରଭୁ ଶ୍ରୀଜଗନ୍ନାଥଙ୍କ ପବିତ୍ର ନେତ୍ରୋତ୍ସବ । ଏଇ 
ପବିତ୍ର ନେତ୍ରୋତ୍ସବ ଦିନ ବୈକୁଣ୍ଠନାଥ ପୂଜା ଆରାଧନା ପୂର୍ବକ ଶ୍ରୀପତିତପାବନ 
ଜିଉଙ୍କ ବିଗ୍ରହ ଜଳୌକା ଆନନ୍ଦଧାମରେ ପ୍ରତିଷ୍ଠା କରିଥଲେ | 

ସେବେଠାରୁ ଆଜି ପର୍ଯ୍ୟନ୍ତ ଜଳୌକା ଆନନ୍ଦଧାମରେ ଶ୍ରୀପତିତପାବନ 
ଜିଉଙ୍କ ବିଗ୍ରହ ପ୍ରତିଷ୍ଠା ଦିବସ ନେତ୍ରୋତ୍ସବ ଦିନ ପାଳିତ ହୋଇଆସୁଅଛି | 


ବୈକୁଣ୍ପନାଥଙ୍କ ଦ୍ଵିତୀୟ ଆଶ୍ରମ : ହନୁମାନଜିଉ ମନ୍ଦିର ଆଶ୍ରମ, କେନ୍ଦ୍ରାପଡ଼ା 

ପିଲାଙ୍କ ଚବୈକୁଣ୍ଡହାଥ 


ଗୁରୁ ନିରଞ୍ଜନ ସ୍ବାମୀଙ୍କ ଆଶୀର୍ବାଦରେ ବୈକୁଣ୍ଠନାଥଙ୍କ ପ୍ରତିଷ୍ଠିତ ଜଳୌକା 
ଆନନ୍ଦଧୀମର କ୍ରମଶଃ ଅଭ୍ୟୁଦୟ ଓ ବିକାଶ ଘଟିଥିଲା | ଜଲଳୌକାର ସେହି ଆଦ୍ୟ 
ଚାଳଘର, ମଣିନାଗ ଗୁଙ୍ା, ଅହିବଟ ଓ ଏହାର ପରିସର ଦିନକୁ ଦିନ ଉନ୍ନତ 
ହେବାକୁ ଲାଗିଲା । 

କ୍ରମଶଃ ଆଶ୍ରମକୁ ତୁଳସୀକ୍ଷେତ୍ର କେନ୍ଦ୍ରାପଡ଼ା ସହିତ ବୈକୂଣ୍ଠନାଥ ସଂଯୋଜିତ 
କରିବାକୁ ଲାଗିଲେ | ୧୯ ୪୪ ମସିହାରେ ସେ କେନ୍ଦ୍ରାପଡ଼ାର ସଖୀବଟ ଠାରେ 
ରାସଲୀଳା କାର୍ଯ୍ୟକ୍ରମ ଅନୁଷ୍ଠିତ କରାଇଥଲେ | ଏହା ଫଳରେ କେନ୍ଦ୍ରାପଡ଼ାର 
ମାନ୍ୟଗଣ୍ୟ ବ୍ୟକ୍ତିବିଶେଷଙ୍କ ସହିତ ବୈକୁଣ୍ଠନାଥଙ୍କର ସୁସଂପର୍କ ଗଢ଼ି ଉଠିଥଲା | 

ବୈକୃଣ୍ଡନାଥ ୧୯ ୫ ୧ ମସିହାରେ ଟିକିରୀଠାରେ ଅଷ୍ଟପ୍ରହର ନାମଯଜ୍ଞ 
କାର୍ଯ୍ୟକ୍ରମରେ ବିଶେଷଭାବେ ଅଂଶ ଗ୍ରହଣ କରିଥଲେ | ୧୯୫ ୨ ମସିହାରେ 
ଗୋବିନ୍ଦଜିଉ ମନ୍ଦିର ପରିସରରେ ତାଙ୍କ ପୌରୋହିତ୍ୟରେ ନବରାତ୍ର ନାମଯଜ୍ଞ 
ଅନୁଷ୍ଠିତ ହୋଇଥଲା | କେନ୍ଦ୍ରାପଡ଼ାସ୍ଥ ହନୁମାନ ଜିଉ ମନ୍ଦିର ପ୍ରାଙ୍ଗଣରେ ୧୯ ୫୩ 
ମସିହାରେ ନବଦିନ ବ୍ୟାପି ଗୀତା ଯଜ୍ଞ ଓ ରାସୋତ୍ସବ ତାଙ୍କ ପୌରୋହିତ୍ୟରେ 
କରାଇଥୂଲେ | ପରବର୍ଭୀ ସମୟରେ ୧୯ ୭ ୦ ମସିହା ଜାନୁଆରୀ ମାସ ୬ ତାରିଖ 
ମଙ୍ଗଳବାର ଦିନ କେନ୍ଦ୍ରାପଡ଼ା ହନୁମାନ ଜିଉ ମନ୍ଦିରର ଦାୟିତ୍ଵ ବୈକୂଣ୍ଣନାଥଙ୍କ 
ହାତକୁ ଆସିଥୁଲା । 

ବୈକୁଣ୍ଠନାଥ ଜଣେ ଉଚ୍ଚ ଆଦର୍ଶ ଓ ପରମ୍ପରାର ଆଧ୍ଧାତ୍ଧିକ ପୁରୁଷ ଥଲେ | 
ସେ ନିଜ ନାମରେ କୌଣସି ଧନସଂପର୍ତି ରଖୁନଥଲେ | ସାଧନା ଓ ସିବଵ୍ଧିର ଆଦର୍ଶ 
ଓ ପରମ୍ପରାକୁ ବଜାୟ ରଖୁ ହନୁମାନ ଜିଉ ମନ୍ଦିର ଆଶ୍ରମର ସେବାନାମା ତାଙ୍କର 
ଦୂଇ ଶିଷ୍ଯଙ୍କ ନାମରେ କରାଇଦେଇଥଲେ । 


ବୈକୁଣ୍ଡନାଥଙ୍କ ତୃତୀୟ ଆଶ୍ରମ : ଏକାମ୍ର ସତ୍ୟସେବାଶ୍ରମ, ଭୁବନେଶ୍ବର 
ବୈକୁଣ୍ଠନାଥଙ୍କ ତୃତୀୟ ଆଶ୍ରମର ଭିଭିପ୍ରସ୍ତର ୧୯୮୩ ମସିହାରେ 
ଭୁବନେଶ୍ବରର ବୁଦ୍ଧ ମନ୍ଦିର ନିକଟବର୍ଭୀ ୟୁନିଟ- ୯ ଅଞ୍ଚଳରେ ବୈକୁଣ୍ଠନାଥଙ୍କ ଦ୍ଵାରା 
ଦିଆଯାଇଥିଲା | ଏହା ଏକାମ୍ର ସତ୍ୟସେବାଶ୍ରମ ନାମରେ ପରିଚିତ । ଏଠାରେ 
ପ୍ରଭୁ ରାଧାମୋହନଜିଉ ବିଗ୍ରହ ପୂଜା ପାଆନ୍ତି । ଚତୁଃପାର୍ଶ୍ଵରେ ଶ୍ରୀଗଣନାଥ, 
ଶ୍ରୀଅନ୍ନପୂର୍ଧା, ମହାବୀର ହନୁମାନ ଓ ସମ୍ମୁଖରେ ଗରୁଡ଼ଙ୍କ ମୁର୍ଭି ସ୍ଥାନ ପାଇଛନ୍ତି | 

ପିଲାଙକ୍କଂ ବୈକୁଣ୍ଠାଥ 


ରାଧାମୋହନ ଜିଉ ମନ୍ଦିର ମଧ୍ଯରେ ସୀତାରାମଙ୍କ ବିଗ୍ରହ ମଧ୍ଯ ପୂଜା ପାଉଛନ୍ତି | 
ଏକାମ୍ର ସତ୍ୟସେବାଶ୍ରମର ପ୍ରତିଷ୍ଠା କାର୍ଯ୍ୟ ୧୯୮୪ ମସିହା ନଭେମ୍ବର 
ମାସ ୯ ତାରିଖ ଶୁକ୍ରବାର ଦିନ ବୈକୁଣ୍ଠନାଥଙ୍କ ଦ୍ଵାରା କରାଯାଇଥିଲା | ୧୯୮୭ 
ମସିହା ଫେବୃୟାରୀ ମାସ ଦୁଇ ତାରିଖ ସୋମବାର, ଶ୍ରୀପଞ୍ଚମୀ ଦିନ 
ଶ୍ରୀରାଧାମୋହନଳଜିଉଙ୍କ ଦାରୁ ବିଗ୍ରହ ଏକାମ୍ର ସତ୍ଯସେବାଶ୍ରମରେ ପ୍ରତିଷ୍ଠା 
କରାଯାଇଥିଲା | ସେହି ଦିବସ ଶ୍ରୀରାଧାମୋହନଜିଭଙ୍କ ବିଗ୍ରହ ପ୍ରତିଷ୍ଠା ଦିବସ 
ରୂପେ ଶ୍ରୀପଞ୍ଚମୀଦିନ ପ୍ରତିବର୍ଷ ପାଳିତ ହୋଇଆସୁଅଛି । 
ପିଲାଙ୍କ ଶିକ୍ଷା ଓ ଚରିତ୍ର ନିର୍ମାଣ କ୍ଷେତ୍ରରେ ବୈକୁଣ୍ଠନାଥଙ୍କ ଅବଦାନ 
ଶୈଶବରୁ ହିଁ ଶିଶୁର ଚରିତ୍ର ନିର୍ମାଣର ନିଅଁ ପଡ଼ିଥାଏ । ସେହି ନିଅଁ ଯେତେ 
ମଜଭୁତ ହୋଇଥାଏ, ପରବର୍ଭୀ ସମୟରେ ଶିଶୁଟିର ସାମଗ୍ରିକ ଜୀବନ ସେତେଦୂର 
ବଳିଷ୍ଠ ଓ ସୁଦୃଢ଼ ହୋଇଥାଏ | ସେଇ ନିଅଁକୁ ଜଣେ ଯେମିତି ପକେଇବେ, ସେ 
ସେମିତି ଗଢ଼ି ହୋଇଯିବ | ସେଥପାଇଁ ଶିକ୍ଷାବିତ୍‌ ଓ ଫ୍ରାନସ୍‌ର ଦାର୍ଶନିକ ରଷୋ 
(Rousseau)ସବୁବେଳେ ଶିଶୁ ଶିକ୍ଷା ସଂପର୍କରେ ବୁଝାଇବାକୁ ଯାଇ ଗୋଟିଏ 

ପିଲାଙ୍କ ବୈକୁଣ୍ଠ ହାଥ 
କଥା କହୁଥିଲେ, “ ମୋତେ ଶିଶୁଟିଏ ଦିଅ | ତୁମେ ଯେମିତି ଚାହିଁବ, ମୁଁ ତାକୁ 
ସେମିତି କରି ଗଢ଼ି ଦେବି । ତୂମେ ତାକୁ ଲେଖକ କିମ୍ବା କବିଟିଏ କରିବାକୁ 
ଚାହିଁଲେ, ମୁଁ ତାକୁ ସେପରି କରିଦେବି ! ଶିକ୍ଷକ, ଡାକ୍ତର କିମ୍ବା ଅନ୍ୟ କୌଣସି 
ପେଷାର ବ୍ୟକ୍ତି କରିବାକୁ ଚାହୁଁଥିଲେ, ସେପରି କରି ଗଢ଼ିବାରେ କୌଣସି ଅସୁବିଧା 
ହେବ ନାହିଁ ।” 

ମାତ୍ର ସେଇ ଶିଶୁଟି ସମାଜ ଠାରୁ ଅଲଗା ରହିବ । କାରଣ ସମାଜର 
କାର୍ଯ୍ୟକଳାପ ସବୁ ସମୟରେ ଗ୍ରହଣଯୋଗ୍ୟ ହୋଇନଥାଏ । ସମାଜ ଯଦି ଅଧଃପତିତ 
ହୋଇଥାଏ, ତେବେ ଆମେ କିପରି ଜଣେ ଭଲ ମଣିଷ ପାଇପାରିବା ! 

ବୋଧହୁଏ ସେଇଥୁପାଇଁ ଇଂରେଜ ଦାର୍ଶନିକ ଜନ୍‌ ଲକ୍‌ (John Locke) 
କହିଥିଲେ, “ ଶିଶୁର ମନ ହେଉଛି ଏକ ପରିଷ୍କାର ସିଲଟ | ସେଥିରେ ଜନ୍ମରୁ 
କୌଣସି ଛାପ ବା ଗାର ପଡ଼ି ନଥାଏ | ତୁମେ ଯଦି ତା'ର ମନରେ ଚରିତ୍ର ନିର୍ମାଣର 
ସୁନ୍ଦର ଛାପଟିଏ ପକାଇଦେବ, ତେବେ ତାହା ସବୁଦିନ ପାଇଁ ମନ ସିଲଟରେ ସ୍ପଷ୍ଟ 
ହୋଇ ରହିଯିବ | ତା”ର ବ୍ୟକ୍ତିତ୍ଵକୁ ସୁଦୃଢ଼ କରିବ ।” 

ଏଇ ପ୍ରକାର ସ୍ଥିତିକୁ ବୈକୁଣ୍ଠନାଥ ମଧ୍ଯ ସମର୍ଥନ କରନ୍ତି। ସେ ବିଭିନ୍ନ 
ସମୟରେ କହୁଥିଲେ ଠିକ୍‌-ଭୁଲ୍‌, ଭଲ-ମନ୍ଦ ଆଦି ମାପ କରିବାର ସାମର୍ଥ୍ୟ ଶିଶୁର 
ନଥାଏ | କାରଣ ଏହି ସମୟରେ ତା'ର ମନ ନରମ ଓ କଞ୍ଚା ଅବସ୍ଥାରେ ରହିଥାଏ । 
କୁମ୍ଭାର କଞ୍ଚା ଅବସ୍ଥାରେ ହାଣ୍ଡିଟିକୁ ଯେପରି ଗଢ଼ିଦେବାକୁ ଚେଷ୍ଟା କରିଥାଏ, ତାହା 
ସେପରି ଗଢ଼ି ହୋଇଥାଏ | 

ବୈକୁଣ୍ଠନାଥଙ୍କ ଭାଷାରେ, “ ପିଲାଦିନରୁ ଯାହା ଶିଖ ହୋଇ ନଥାଏ, 
ବଡ଼ବେଳେ କଷ୍ଟକରି ସୃଦ୍ଧା ତାହା ଶିଖବବା ବିଫଳ ହୋଇଥାଏ ¦! ଏଇ 
ଦୃଷ୍ଟିକୋଣରୁ କୁହାଯାଏ, ଯାହା ନାହିଁ ବାଳ କାଳେ, ତାହା ହେବ କି ପାଚିଲା 
ବାଳେ !” (ଅଧ୍ଯାତ୍ସ ବିଚାର, ପୁଷ୍ଠା - ୧୬୯, ୨୦୨୧) 

ଏହି ପରିପ୍ରେକ୍ଷୀରେ ଶିଶୁର ଚରିତ୍ର ନିର୍ମାଣ କ୍ଷେତ୍ରରେ ଗୁରୁ ଗୁରୁଜନଙ୍କ 
ଭୂମିକା ଅନନ୍ୟ | ସେହି ଗୁରୁ କେବଳ ଜଣେ ମତ୍ର ବ୍ୟକ୍ତି ନୁହଁନ୍ତି । ବୈକୁଣ୍ଠନାଥ 

ପିଲାଙ୍କ ବୈକୁଣ୍ଠଦାଅ ୬୭ 


ଶିଶୁମାନଙ୍କର ପ୍ରଥମ ଗୁରୁ ହିସାବରେ ପିତାମାତାଙ୍କୁ ବିବେଚନା କରିଛନ୍ତି | ଦ୍ଵିତୀୟ 
ଗୁରୁ ହିସାବରେ ଅଛନ୍ତି ତା'ର ଶିକ୍ଷାଦାତା ତଥା ଶିକ୍ଷକ ଓ ଶିକ୍ଷୟିତ୍ରୀ | ଏଇ ଦୁଇ 
ପର୍ଯ୍ୟାୟର ଗୁରୁ ଜୀବନର ପ୍ରାଥମିକ ପର୍ଯ୍ୟାୟରେ ପିଲାଟିର ଚରିତ୍ର ନିର୍ମାଣରେ 
ବିଶେଷ ଗୁରୁତ୍ଵ ବହନ କରିଥାନ୍ତି | ପରବର୍ଭୀ ସମୟରେ ତୃତୀୟ ପର୍ଯ୍ୟାୟର ଗୁରୁଙ୍କ 
ଆବଶ୍ୟକତା ପଡ଼ିଥାଏ । ସେ ହେଉଛନ୍ତି କର୍ଣ୍ଣମୁରୁ । କର୍ଣ୍ଣଗୁରୁ କର୍ଣ୍ଣରେ ବିଭିନ୍ନ 
ମନ୍ତ୍ର ଦେଇ ଜଣକୁ ସତପଥରେ ଯିବା ନିମନ୍ତେ ଅଭିମନ୍ତିତ କରିଥାନ୍ତି । 

ଚତୁର୍ଥ ପର୍ଯ୍ୟାୟର ଗୁରୁ ହେଉଛନ୍ତି ସ୍ଵୟଂ ତତ୍ତଗୁରୁ । ତତ୍ତ୍ଗୁରୁଙ୍କ ଠାରୁ ବିଭିନ୍ନ 
ତର୍ତ୍‌ ଶ୍ରବଣ ସହିତ ତାଙ୍କଠାରୁ ଡୋର କୌପୀନ ଗ୍ରହଣ କଲେ ସେ ଦୀକ୍ଷାଗୁରୁର 
ମର୍ଯ୍ୟାଦା ଲାଭ କରିଥାନ୍ତି । 

ଏକଥା ସତ ଯେ, “ ଶିଶୁ ସଂସାରରେ ପାପ କଂ” ଣ ଦେଖୁବାକୁ ପାଏ 
ନାହିଁ, କାରଣ ପାପର ପରିମାଣ ମାପ କରିବାର ମାପକାଠି ସେ 
ପାଇନଥାଏ !” (ଅଧ୍ଯାତ୍ସ ବିଚାର, ପୁଷ୍ଠା - ୧୬୯, ୨୦୨୧) 

ବୈକୁଣ୍ଠନାଥ ପାପୀ ଓ ପୁଣ୍ଯବାନ ବ୍ୟକ୍ତିଙ୍କୁ ସମଦୃଧଷ୍ଟିରେ ଦେଖୁବାକୁ 
କହୁଥିଲେ | ସେଥୁପାଇଁ ସେ ବିଭିନ୍ନ ସମୟରେ ଉପଦେଶ ଛଳରେ କହୁଥିଲେ 
ଯେ, ତୁମ୍ଭେମାନେ ପାପକୁ ଘୂଣା କର, ମାତ୍ର ପାପୀକୁ ନୂହେଁ | ଯିଏ ପାପ କାର୍ଯ୍ୟ 
କରୁଅଛି ତାକୁ ଭଲ ବାଟରେ ଆଣିବାକୁ ପ୍ରଯତ୍ନ କର । ତାଙ୍କର ଏ ପ୍ରସଙ୍ଗରେ 
ଚିରନ୍ତନ ବାଣୀହେଲା, “ଏ ଜଗତରେ ଯେତେ ଲୋକ ଅଛନ୍ତି ସେମାନେ ନିଜ 
ନିଜ ଛାତିରେ ହାତ ରଖି କୁହନ୍ତୁ ତ ¬ କିଏ ନିଷ୍ଠାପ ? କେହି ଜଣାରେ, କେହି 
ବା ଅଜଣାରେ କିଛି ନା କିଛି ପାପ କାର୍ଯ୍ୟରେ ଅଂଶ ଗ୍ରହଣ କରିଥ୍‌ବେ ।!” 
(ମୋ କଥା, ପୁ. ୪, ୧୯୮୭) ବୈକୁଣ୍ଡନାଥଙ୍କ ମତରେ, “ ଯିଏ ପାପ ଓ ପୁଣ୍ୟ 
ସୃଷ୍ଟି କରିଛନ୍ତି, ସିଏ କାହିଁକି ଏ ଜଗତରେ ଉଭୟ ପାପୀ ଓ ନିଷ୍ପାପ ବ୍ୟକ୍ତିଙ୍କୁ ଉଦ୍ଧାର 
କରିବାର ଦାୟିତ୍ଵ ନିଜ ହାତକୁ ନେବେ ନାହିଁ ?” 

ଜଣେ ସଦ୍‌ଗୁରୁର ଆଦର୍ଶ ଓ ପରମ୍ପରା ନେଇ ବୈକୁଣ୍ଠନାଥ ତାଙ୍କ ରଚିତ 
ସାହିତ୍ୟ ଓ ଗ୍ରନ୍ଧ ମାଧ୍ୟମରେ ଚରିତ୍ର ନିର୍ମାଣର ବିଭିନ୍ନ ପଥ ପ୍ରଦର୍ଶନ କରିଛନ୍ତି । 
ସେହିସବୂ ସନାତନ ଧର୍ମର ମୂଳନୀତି ଓ ଆଦର୍ଶ ଉପରେ ପର୍ଯ୍ୟବସିତ । 

ପିଲାଙ୍କ ବୈକୁଣ୍ଣହାଅ 


ଶିକ୍ଷାର ମୂଳ ଭିତ୍ତି : ସତ୍ୟ ସନାତନ ଧର୍ମ 

ହିନ୍ଦୁ ସମାଜର ସର୍ବ ପ୍ରାଚୀନ ଧର୍ମ ସନାତନ ଧର୍ମ ନାମରେ ପରିଚିତ । ଏହା 
ମାନବ ସଭ୍ୟତା, ସଂସ୍କୃତି ଓ କାର୍ଯ୍ୟଧାରାର ମୂଳ ଉତ୍ସ । ବେଦ, ଉପନିଷେଦ, 
ବ୍ରହମସୂତ୍ର, ଶ୍ରୀମଦ୍ଭଗବଦ୍ଗୀତା ଆଦି ଗ୍ରନ୍ଧ ସନାତନ ଧର୍ମର ଆଧାର ଓ ମୂଳଭିଭିକୁ 
ନେଇ ପର୍ଯ୍ୟବସିତ । 

ବୈକୁଣ୍ଠନାଥଙ୍କ ବିଭିନ୍ନ ଗ୍ରନ୍ଧ ଓ ସାହିତ୍ୟରେ ସତ୍ୟ ସନାତନ ଧର୍ମର ବ୍ୟାଖ୍ୟା 
ଅତି ସରଳ ଓ ସହଜ ଭାବରେ ବର୍ଣ୍ଣିତ | ଦୃଷ୍ଟାନ୍ତସ୍ଵରୂପ ବୈକୁଣ୍ଠନାଥଙ୍କ ରଚିତ 
ବୈକୁଣ୍ଠ ରଚନାବଳୀ, ମୋ କଥା, କଥାମୂତ, ଶୁଭବାର୍ା, ହିତକଥା, ଗୀତାମୁୂତ 
ଲହରୀ, ଅଧାତ୍ ବିଚାର ଆଦିରେ ଲିପିବଦ୍ଧ ବିଭିନ୍ନ ବିଷୟବସ୍ତୁରେ ସନାତନ ଧର୍ମର 
ଚିରନ୍ତନ ମୂଲ୍ୟବୋଧ ପ୍ରତିଫଳିତ । 

ବୈକୁଣ୍ଠନାଥ କଳିଯୁଗରେ ସନାତନ ଧର୍ମଧାରା ଓ ଚଳନିରେ ବହୁ ତୁଟି 
ବିଚ୍ୟୁତି ଲକ୍ଷ୍ୟ କରିଥିଲେ | ସେ କ୍ଷେତ୍ରରେ ସୁଧାର ଆଣିବା ନିମନ୍ତେ ସେ ବିଶେଷ 
ଯତ୍ନବାନ୍‌ ଥଲେ | ଏହା ମୁଖ୍ୟତଃ କାଳର ପ୍ରଭାବ କହି ସମାଜପ୍ରତି ନିଜର ଦାୟିତ୍ଵ 
ଓ କର୍ଭବ୍ୟବୋଧ ଏଡ଼ାଇ ଦେବାକୁ ସେ ମଣିଷପଣିଆ ବୋଲି ବିବେଚନା 
କରୁନଥିଲେ | ସେଥୁପାଇଁ ସେ ପରାମର୍ଶ ଦେଉଥିଲେ, “ ସମାଜ ବା କାଳମୁଣ୍ଡରେ 
ସବୁ ଦୋଷ ସମର୍ପି ଦେଇ ସମାଜର ସେହି ଗୋଳିଆ ପାଣିରୁ ନିଜର ସ୍ଵାର୍ଥ 
ହାସଲ କରିବାରେ ଲାଗିବା ମଣିଷପଣିଆ ନୁହେଁ । ତାହା ଭୀରୁତା ବା 
କାପୁରୁଷତା | ନିଜେ ମଣିଷ ଭଳି ମଣିଷ ହୋଇ ସମାଜର ଅନ୍ୟମାନଙ୍କୁ ନିଜ 
ପକ୍ଷକୁ ଆଣିବା ପାଇଁ ସେମାନଙ୍କ ମନରେ ସାହାସ ଓ ବିଶ୍ଵାସ ଭରିଦେବା 
ନିମନ୍ତେ ଯତ୍ନବାନ ହେବା ବିଧେୟ |” (ଯୁଗ ପୁରୁଷ ବୈକୁଣନାଥ, ପୁ. ୩୩୩, 
୨୦୧୧) 

ପୁନଶ୍ଚ ବୈକୁଣ୍ଠନାଥ ସମାଜର ମୂଳଦୁଆ ସଜାଡ଼ିବା ଉପରେ ଗୁରୁତ୍ଵ 
ଦେଉଥୁଲେ | ସେଥୁପାଇଁ ସେ କହୁଥିଲେ, ବର୍ଭମାନ ସମୟ ଆସିଛି ସମୟର ହିତ 
ଦୃଷ୍ଟିରୁ ମୂଳଦୁଆ ସଜାଡ଼ିବା ଆବଶ୍ୟକ । ପ୍ରତ୍ୟେକ ଗୁହସ୍ଥକୁ ଆଦର୍ଶ ଗୃହୀ ଏବଂ 

ପିଲାଙ୍କ ବୈକୁଣ୍ଡହାଥ 


ପ୍ରତ୍ୟେକ ଗୁହକୁ ଆଦର୍ଶ ଆଶ୍ରମରେ ରୂପାୟିତ କରିବା । ଏପରି କଲେ ଏଇ 
ଆଶ୍ରମରେ ଗଢ଼ି ଉଠିବେ ମାନବ ସମାଜର ଉତ୍ତର ପୁରୁଷଗଣ । 

ସମାଜର ଆଦର୍ଶ ଉତ୍ତର ପୁରୁଷ-ତଥା-ଭବିଷ୍ଯତ ବଂଶଧରମାନଙ୍କୁ ଗଢ଼ିବା 
ନିମନ୍ତେ ବୈକୁଣ୍ଠନାଥ ୧୯୬୨ ମସିହା ନଭେମ୍ବର ମାସ, ୧୧ ତାରିଖରେ 
ସତ୍ୟସେବା ମଣ୍ଡଳ ଗଢ଼ିଥିଲେ । ସେହି ମଣ୍ଡଳ ମାଧ୍ଯମରେ ଶିଶୁ କିଶୋର ଓ 
ପରିବାରର ଅନ୍ୟାନ୍ୟ ସଦସ୍ୟମାନଙ୍କର ଚରିତ୍ର ନିର୍ମାଣ କରିବାର ଶିକ୍ଷା କୌଶଳ 
ଓ ପଦ୍ଧତିର ପ୍ରୟୋଗ ମାଧ୍ଯମରେ ପ୍ରାଥମିକ ସ୍ତରରେ ଶିଶୁ ଓ କିଶୋରମାନଙ୍କ ଚରିତ୍ର 
ନିର୍ମାଣ ସହିତ ପରିବାର ମଧ୍ଯରେ ପାରସ୍ପରିକ ସ୍ଵେହ, ଶ୍ରଦ୍ଧା ଓ ପ୍ରେମ ଭାବ ଆଦି 
ସଦଗୁଣର ବିକାଶ ଉପରେ ଗୁରୁତ୍ଵ ଦେବାକୁ ବୈକୁଣ୍ଠନାଥ ସତ୍ଯସେବା ମଣ୍ଡଳର 
କର୍ମକର୍ଭାମାନଙ୍କ ପରାମର୍ଶ ଦେଉଥିଲେ । ଏଇ ସତ୍ୟସେବା ମଣ୍ଡଳର କାର୍ଯ୍ୟଶୈଳୀ 
ସତ୍ୟଯୁଗର ଧର୍ମଧାରା ଉପରେ ଆଧାରିତ | ତାହାହେଲା ସତ୍ୟ, ଶାନ୍ତି, ଦୟା ଓ 
କ୍ଷମା । ଏହାକୁ ଆଧାରଭୁକ୍ତ କରାଯାଇ ସତ୍ଯସେବା ମଣ୍ଡଳର ପ୍ରତୀକ ପ୍ରସ୍ତୁତ | 
ସତ୍ୟଯୁଗର ଧର୍ମ ଚାରି ଭାଗ ଥଲା ବୋଲି କୁହାଯାଏ | ତ୍ରେତୟା ଯୁଗରେ ଧର୍ମ 
ଭାଗେ ହ୍ରାସ ପାଇ ତିନିଭାଗ ହୋଇଥଲା ! ଦ୍ଵାପର ଯୁଗରେ ଧର୍ମଥଲା ଦୂଇ ଭାଗ । 
ସର୍ବଶେଷରେ କଳି ଯୁଗରେ ଧର୍ମ ଚାରି ଭାଗରୁ କମିକମି ମାତ୍ର ଏକ ଭାଗ ରହିଅଛି | 

ଶିକ୍ଷାବିତମାନେ ବିଭିନ୍ନ ସମୟରେ ମତପୋଷଣ କରନ୍ତି ଯେ, ଅମେ ପାଠ୍ୟକ୍ରମ 
ମାଧ୍ୟମରେ ଯେପରି ଶିକ୍ଷାର୍ଥୀ ଓ ସମାଜ ଚାହିଁବା ସେପରି ବିଷୟବସ୍ତୁ ସ୍ଥାନିତ କରିବା 
ଆବଶ୍ୟକ | ଏହାକୁ ନେଇ ପ୍ରସ୍ତୁତ କରାଯାଏ ଶିକ୍ଷାର ଚୂଡ଼ାନ୍ତ ରୂପରେଖ । 
ସେଥପାଇଁ ଦାର୍ଶନିକମାନଙ୍କ ଚିନ୍ତାଧାରା, ଶିକ୍ଷାବିତ୍ମାନଙ୍କ ପରାମର୍ଶ ଓ ଶିଶୁର 
ମନସ୍ତର୍ଵକୁ ନେଇ ପ୍ରତ୍ୟେକ ରାଷ୍ଟ୍ର ସେମାନଙ୍କ ଶିକ୍ଷାନୀତି ପ୍ରସ୍ତୁତ କରିଥାନ୍ତି | 
ବୈକୁଣ୍ଡଠନାଥଙ୍କ ସାମଗ୍ରିକ ଦର୍ଶନ ଓ ଶିକ୍ଷାର ପ୍ରୟୋଗାତ୍ସକ ଦିଗ ତାଙ୍କର ତତ୍ତୁଭିଭିକ 
ଗ୍ରନ୍ଧ ଓ ବିଭିନ୍ନ ପ୍ରକାଶିତ ଅପ୍ରକାଶିତ ଆଲୋଚନାମୂଳକ ପ୍ରବନ୍ଧ ଅଧ୍ୟୟନ କଲେ 
ସ୍ପଷ୍ଟ ଜାଣି ହୁଏ | ସେ ସବୂକୁ ଅନୁଧ୍ୟାନ ପୂର୍ବକ, ପିଲାମାନଙ୍କ ଚରିତ୍ର ଓ ଜୀବନବ୍ୟାପି 
ଶିକ୍ଷା ସଂପର୍କରେ ପାଠକମାନେ ସ୍କୁଳ ଧାରଣା ପାଇ ପାରିଆନ୍ି । 

| ୭୦ | ପିଲାଙ୍କ ବୈକୁଣ୍ଡଦାଅ 
ଶିକ୍ଷାର ଲକ୍ଷ୍ୟ 

ମହତ୍ତର ପୂର୍ଣ୍ଣାଙ୍ଗ ଜୀବନ ଧାରଣ ନିମନ୍ତେ ଶିକ୍ଷାର ଉଦ୍ଦେଶ୍ୟ ସଂପର୍କରେ 
ବୈକୃୂଣ୍ଠନାଥ ଆଲୋଚନା ମାଧ୍ଯମରେ ପ୍ରକାଶ କରିଥାନ୍ତି ¦ ସେଥିରେ ଶିକ୍ଷାର ନୀତି, 
ଆଦର୍ଶ, ରୂପରେଖ ଓ ସ୍ବରୂପ ପ୍ରତିଫଳିତ ହୋଇଥାଏ । ସେ କଥା ପ୍ରସଙ୍ଗରେ 
କହନ୍ତି ଯେ, ମୋ ଜୀବନର ଲକ୍ଷ୍ୟ ହେଉଛି ' ଖାଇବା” ଓ ' ଗାଇବା” | ' ଖାଇବା” 
ଓ ' ଗାଇବା” ଏ ଦୂଇଟି ଶବ୍ଦକୁ ଆଙ୍ଗକ ଦୃଷ୍ଟିକୋଣରୁ ବିଚାର କରାଯାଇପାରେ | 
ଖାଇବା ସହିତ ଖାଦ୍ୟର ସଂପର୍କ ଅଛି | କେହି ନ ଖାଇ ବଞ୍ଚ ପାରିବେ ନାହିଁ । 
ସେଥୁପାଇଁ ଭୋଜନର ଆବଶ୍ୟକତା ରହିଅଛି । ଏହାକୁ ମହାତ୍ସାଗାନ୍ଧୀ ଶିକ୍ଷାର ରୁଟି 
ଓ ଲହୁଣୀ (Bread and butter aim) ଲକ୍ଷ୍ୟ ବୋଲି କହୁଥିଲେ ! ଯଦି ଆମର 
କାର୍ଯ୍ୟ ଶୈଳୀ, ପରିଶ୍ରମ ଓ ସାଧନା ଆମକୁ ଦୂଇଓଳି ଦୂଇଗଣ୍ଡା ଖାଇବାକୁ ଦେଇ 
ପାରିଲା ନାହିଁ, ତେବେ ସେ ଶିକ୍ଷାର ମୂଲ୍ୟ କଂଣ ? ଯେତେବେଳେ ରାମକୃଷ୍ଣ 
ପରମହଂସ ମାଂ କାଳୀଙ୍କ ପାଖରେ ଯୁବକ ନରେନ୍ଦ୍ର ପରବର୍ଭୀ ସମୟରେ ସ୍ଵାମୀ 
ବିବେକାନନ୍ଦଙ୍କ ନିଜ ପାଇଁ, ନିଜ ପରିବାର ପାଇଁ କିଛି ମାଗିବା ପାଇଁ ବାରମ୍ବାର 
ପଠାଇଥୁଲେ ସେ ମାଗି ପାରିଲେ ନାହିଁ, ବରଂ ଫେରି ଆସି ତାଙ୍କୁ କହିଲେ, “ ସେ 
ତ ସ୍ବୟଂ ଦେବୀ ଶ୍ରୀଅନ୍ଧପୂର୍ା, ତାଙ୍କୁ ମାଗିବି କ'ଣ ?” ସେତେବେଳେ ରାମକୃଷ୍ଣ 
ପରମହଂସ ଯୁବକ ନରେନ୍ଦ୍ରଙ୍କୁ କହିଥିଲେ, “ ଯାଅ, ତୁମ ପରିବାରକୁ ଆଉ ବଗଡ଼ା 
ଭାତ ଦୂଇଗୁଣ୍ଡାର ଅଭାବ ରହିବ ନାହିଁ ।” 

ଏଇ ପରିପ୍ରେକ୍ଷୀରେ ବିଚାର କଲେ ଜଣାଯାଏ ଯେ, ଶିକ୍ଷାର ନ୍ୟୁନତମ 
ଉଦ୍ଦେଶ୍ୟ ହେଉଛି ଶରୀର ଧାରଣ ନିମନ୍ତେ ନିଜକୁ ଉପାର୍ଜନ ଓ ରୋଜଗାରକ୍ଷମ 
କରିବା | ସେଥୁପାଇଁ ବୈକୁଣ୍ଠନାଥ କହନ୍ତି, “ ପ୍ରତ୍ୟେକଙ୍କର କିଛି ନା କିଛି 
ଉପାର୍ଜନ ବିଦ୍ୟା ବା ଶିଳ୍ପାଦି ଶିକ୍ଷା କରିବା ଏକାନ୍ତ ଆବଶ୍ୟକ, ଯାହା ଫଳରେ 
ଜଣେ ନିଜେ ସ୍ଵାଧୀନ ଭାବରେ ଶ୍ରମ କରି ଜୀବିକା ନିର୍ବାହ କରି ପାରିବ ।” 
(ଶୁଭବାରଇାଁ, ପୃ. ୨୩, ୨୦୧୮) 

ସେହିପରି ଗାଇବା ବା ଗାୟନ ବିଦ୍ୟାକୁ ବୈକୁଣ୍ଠନାଥ ଜୀବନଧାରଣର 
ଏକ ସୃକ୍ଷ୍ମାତିସୁକ୍ଷମ କଳା ହିସାବରେ ଉପଯୁକ୍ତ ଗୁରୁଙ୍କଠାରୁ ଶିକ୍ଷାଲାଭ କରିଥିଲେ | 

ସେ ଅନାୟସରେ “ ହାରମୋନିୟମ୍‌, ମୃଦଙ୍ଗ, ଖଞ୍ଜଣି, ବେହେଲା, ତାନପୁରା, 
କରତାଳ, ବଂଶୀ ଇତ୍ୟାଦି ବଜାଇ ଶିଖୁଥୂଲେ । ” (ଅଧ୍ଯାତୃ ବିଚାର, ପୃ. ୨୩୩, 
୨୦୨୧) 

କାଳଜୟୀ ସଙ୍ଗୀତ, ଗ୍ରନ୍ଧ ରଚନା, ଗାୟନ ଓ ବାଦନର ଶୈଳୀ ଓ ନିଜସ୍ବ 
ଆଜ୍ଧାତ୍ମିକ ପରିପ୍ରକାଶ ଯୋଗୁଁ ବୈକୁଣ୍ଠନାଥଙ୍କ ସାଧନାପୀଠ ଜଲୌକା ଆନନ୍ଦଧାମ 
ଆଜି ଉତ୍କଳୀୟ ଧର୍ମ ଓ ପରମ୍ପରାର ଅନନ୍ୟ କ୍ଷେତ୍ର ହୋଇପାରିଛି । 

ସଂପ୍ରତି ଆଧୁନିକ ଜ୍ଞାନ ବିଜ୍ଞାନ ଓ ଇଣ୍ଟରନେଟ୍‌ ଯୁଗରେ ପିଲାମାନଙ୍କୁ 
ଧନ୍ଦାମୂଳକ ବୃତ୍ତିଭିଭିକ ଓ କାରିଗରି ଶିକ୍ଷା ଦିଆଯାଉଅଛି । ଦିନକୁ ଦିନ ଶିକ୍ଷାର 
ପରିସର ମଧ୍ଯ ବଢ଼ି ଚାଲିଛି । ମାତ୍ର ଶିକ୍ଷା ଏକ ଆନନ୍ଦଦାୟକ ନିରନ୍ତର ପ୍ରକ୍ରିୟା 
ହୋଇଥିଲେ ମଧ୍ଯ ଶିକ୍ଷାର ପ୍ରୟୋଗଶାଳାରେ ବିଭିନ୍ନ ପରୀକ୍ଷା-ନିରୀକ୍ଷା ଓ ଉଦ୍ଭାବନ 
ଦେଖାଯାଉଅଛି | ଏହି ଦୃଷ୍ଟିକୋଣରୁ ପ୍ରଶ୍ନ ଉଠେ ସବୁଠାରୁ ଶ୍ରେଷ୍ଠ ବିଦ୍ୟା କ”ଣ ଓ 
ତାହା କିପରି ଆମ ଶିକ୍ଷାର୍ଥୀ ମାନଙ୍କୁ ପ୍ରଦାନ କରାଯାଇପାରିବ ? 

ବୈଜୁଣ୍ଠନାଥଙ୍କ ମତରେ, “ ଅଧ୍ାତ୍ଧିକ ବିଦ୍ୟା ହି ଶ୍ରେଷ୍ଠ ବିଦ୍ୟା |! ଏହା ମାନବକୁ 
ମାନବତ୍ଵ ଓ ସାତ୍ତିକ ଭାବରେ ଗଢ଼ି ତୋଳେ |!” (କଥାମୁତ, ପୁ. ୮୦, ୧୯୯୯) 

ଶିକ୍ଷାର ଚରମ ସତ୍ୟ ଓ ଲକ୍ଷ୍ୟ ହେଉଛି ପରମପିତା ପରମେଶ୍ବରଙ୍କ ଉପରେ 
ଆମର ବିଶ୍ଵାସ ସ୍ଥାପନ | ସେ ହେଉଛନ୍ତି ସର୍ବଶକ୍ତିମାନ ଅଦ୍ଵିତୀୟ | ତାଙ୍କ ଉପରେ 
ଆସ୍ଥା ସ୍ଥାପନ କରିବା ବିଦ୍ୟାର୍ଥୀଙ୍କ ଠାରୁ ଆରମ୍ଭ କରି ସମସ୍ତଙ୍କ ପକ୍ଷରେ ସବୁଠାରୁ 
ଶ୍ରେଷ୍ଠ ପନ୍ନା । ଆମେ ସାଧାରଣତଃ ଆମ କାର୍ଯ୍ୟଶୈଳୀରେ ଅନେକ ଗୋପନୀୟତା 
ରକ୍ଷା କରିଥାଉ 1 ମାତ୍ର ସର୍ବଶର୍ରିମାନ ପରମେଶ୍ବରଙ୍କ ପାଖରେ ଆମର କୌଣସି 
କାର୍ଯ୍ୟ ଗୋପନୀୟ ରହେ ନାହିଁ । ଏହି ଦୃଷ୍ଟିକୋଣରୁ ବୈକୁଣ୍ଠନାଥ କହନ୍ତି : 

“ ପରମପିତା ପରମେଶ୍ବରଙ୍କୁ କୌଣସି କଥା ଛପାଇ ହୁଏ ନାହିଁ । ସେ 
ଆମ୍ଭମାନଙ୍କ ପରି ଓଲା ନୁହଁନ୍ତି । ତାଙ୍କର ଚକ୍ଷୁ ନ ଥାଇ ସେ ସବୁ ଦେଖନ୍ତି । 
କାନ ନ ଥାଇ ସବୁ ଶୁଣନ୍ତି । ହାତ ନ ଥାଇ ସବୁ କରନ୍ତି | ତାଙ୍କୁ କୌଣସି 
ମତେ ଭୁଲାଇ ହେବ ନାହିଁ ।” (କଥାମୁତ, ପୃଷ୍ଠା - ୧୬, ୧୯୯୯) 

ସତ୍ୟର ଉପାସକ ହିଁ ସତ୍ୟସେବକ 

ଯଦି ଜଣେ ଶିକ୍ଷାର୍ଥୀର ଥରେ ପରମେଶ୍ବରଙ୍କ ଉପରେ ବିଶ୍ଵାସ ଆସିଯାଏ, 
ସେ କ୍ରମଶଃ ସତ୍ୟର ଉପାସକ ହୋଇଯାଏ । ତା'ର ଆଚରଣ ଓ ଉଚ୍ଚାରଣରେ 
କେବଳ ସତ୍ୟ ହିଁ ପରିପ୍ରକାଶ ହୋଇଥାଏ । ଦିନକୁ ଦିନ ତା'ର, ବିଦ୍ୟା ଅଧ୍ୟୟନ, 
ଚିନ୍ତନ ଓ ସ୍ମରଣ ପ୍ରେମମୟ ଓ ଆଦର୍ଶମୟ ହୋଇଯାଏ | କ୍ରମଶଃ ତା ମଧ୍ଯରେ ସତ୍ୟ 
ସେବକର ଗୁଣର ବିକାଶ ଘଟିଥାଏ । ସେହି ସତ୍ୟ ସେବକ ମାନଙ୍କୁ ପରାମର୍ଶ 
ଦେଇ ବୈକୁଣ୍ଠନାଥ ଯେଉଁ କେତେକ କଥା କହନ୍ତି, ସେ ସବୁ ହେଲା : 

- ଧୈର୍ଯ୍ୟବାନ ହୁଅ, 

¬ ବିଚାରବନ୍ତ ହୁଅ, 

¬ ନିଜର ବଡ଼ାଇ କର ନାହିଁ, 

¬ ସମସ୍ତଙ୍କଠାରୁ ନିଜକୁ ସାନ ମନେ କର, 

¬ ନିନ୍ଦା ପ୍ରଶଂସାକୁ କାନ ଦିଅ ନାହିଁ, 

- ଭଶ୍ବରଙ୍କ ଠାରେ ନିର୍ଭର କର ଓ 

¬ ସତ୍ଶାସ୍ତ ପାଠ କର ଓ ସାଧୁ ସଙ୍ଗ କର । 

(କଥାମୁତ, ପୁ. ୧୬, ୧୯୯୯) 

ଜଣେ ଶିକ୍ଷାର୍ଥୀ ବୈକୁଣ୍ଠନାଥଙ୍କ ମାର୍ଗ ଅନୁସରଣ କଲେ ନିଜ ପରିବାର, 
ରାଜ୍ୟ ଓ ଦେଶର ଉପଯୁକ୍ତ ଦାୟାଦ ହୋଇପାରିବ | ଏତଦବ୍ୟତୀତ ସମଗ୍ର ବିଶ୍ଵର 
ସାମାଜିକ, ସାଂସ୍କୃତିକ ଓ ଆଧ୍ଯାତ୍ିକ ଜଗତର ନେତୃତ୍ଵ ନେବା ସହିତ ବିଶ୍ଵର ଜଣେ 
ସଫଳ ନାଗରିକ ରୂପେ ବିବେଚିତ ହେବ । 
ଶିକ୍ଷାପଦ୍ଧତି 

ଶିକ୍ଷାର ବହୁବିଧ ଲକ୍ଷ୍ୟ ହାସଲ ନିମନ୍ତେ ଶୈକ୍ଷିକ ପଦ୍ଧତିର ଆବଶ୍ୟକତା 
ଅଛି । ସେ ସବୂ ବୈକୁଣ୍ଠ-ଦର୍ଶନରେ ପର୍ଯ୍ୟାପ୍ତ ଭାବେ ପ୍ରତିଫଳିତ । ସେଥୁମଧ୍ଯରୁ 
କେତେକ ଏ ପ୍ରସଙ୍ଗରେ ଆଲୋଚନା ପରିସର ମଧ୍ଯକୁ ନିଆଯାଇଛି | 

ସର୍ବପ୍ରଥମେ ବୈକୁଣ୍ଠନାଥ ମନକୁ ସ୍ଥିର କରିବାର ପଦ୍ଧତି ଉପରେ ଗୁରୁତ୍ଵ 
ଆରୋପ କରିଛନ୍ତି । ଶିକ୍ଷା ମନସ୍ତତ୍ତ ଦୃଷ୍ଟିକୋଣରୁ ଶିକ୍ଷାବିତ୍‌ ମାନେ ମନର ସ୍ଥିତିକୁ 

ପିଲାଙ୍କ ବୈକୁଣ୍ଡଜାଅ 


ବିଭିନ୍ନ ଦୃଷ୍ଟିକୋଣରୁ ବିଚାର କରିଅଛନ୍ତି | ସେମାନେ କହନ୍ତି ଯେ ମନ ସବୁବେଳେ 
ସରସ ସୁନ୍ଦର କଥାକୁ ଗ୍ରହଣ କରେ | ଅନ୍ୟ ପକ୍ଷରେ ଅଗ୍ରହଣୀୟ ଶବ୍ଦ ଓ 
ବିଚାରଧାରାକୁ ବର୍ଜନ କରିଥାଏ | ତେଣୁ ଶିଶୁର ଶିକ୍ଷା ଓ ଶିକ୍ଷାଦାନ ପଦ୍ଧତିରେ 
ମନର ଗୁରୁତ୍ଵ ଦର୍ଶାଇବାକୁ ଯାଇ ବୈକୁଣ୍ଠନାଥ କହନ୍ତି; “ ମନକୁ ସବୂବେଳେ 
କିଛି ନା କିଛି ଭଲକାମରେ ଲଗାଇ ରଖୁବ | କେବେ ହେଲେ ତାକୁ ବେକାର 
ରହିବାକୁ ଦେବ ନାହିଁ | ଯେବେ ଦେବ ସେ ମନଭୂତ ତୁମକୁ ଜାଳିପୋଡ଼ି 
ମାରିବ !” (ଶୁଭବାର୍ଭା, ପୃଷ୍ଠା୮ ୯, ୨୦୧୮) 

ଏହି ଦୃଷ୍ଟିକୋଣରୁ ସାଧାରଣତଃ କୁହାଯାଏ ଯେ, ଗୋଟିଏ ଅଳସୁଆ ମନ 
ହେଉଛି, ସଇତାନର କର୍ମଶାଳା ! ଏହି ଉତ୍ତିଟିର ତାପୂର୍ଯ୍ୟ ହେଲା ଯେଉଁ ଲୋକର 
କୌଣସି ମୁଲ୍ୟବାନ କାର୍ଯ୍ୟ କରିବାକୁ କିମ୍ବା ଭାବିବାକୁ ନଥାଏ, ସେ ସାଧାରଣତଃ 
ବାଜେ ଓ ମନ୍ଦ କାର୍ଯ୍ୟରେ ନିଜକୁ ନିୟୋଜିତ କରିବାକୁ ଲାଗିଥାଏ | ଏହି କାରଣରୁ 
ପିଲାଟିର ପିତାମାତା ଓ ଅଭିଭାବକ ପିଲାଟି ଯେପରି ସବୁବେଳେ ଭଲ କାର୍ଯ୍ୟରେ 
ନିୟୋଜିତ ରହି କାର୍ଯ୍ୟ କରିବ, ସେଥ୍‌ପ୍ରତି ସତର୍କତାମୂଳକ ଦୃଷ୍ଟି ଦେଇଥାନ୍ତି | ଏହି 
ଦୃଷ୍ଟିକୋଣରୁ ବୈକୁଣ୍ଠନାଥ କହିଛନ୍ତି : 

““ ମନ ହେଉଛି ଏକ ଫଳ ପରି | କଞ୍ଚା ବେଳେ ଫଳ କଷା ବା ଖଟା 
ଲାଗେ | ଖାଇଲେ ମଧ୍ଯ ନାନା ପ୍ରକାର ରୋଗ ହୁଏ 1! ପୁଣି ସେହି ଫଳ 
ପାଚିଲେ ସୁସ୍ବାଦୁ ଓ ଉପକାରୀ ହୁଏ ଏବଂ ତାହା ଦେବତାଙ୍କ ଭୋଗରେ ମଧ୍ଯ 
ଲାଗେ | ମନ ମଧ୍ଯ ସେହିପରି । କଞ୍ଚା ମନରେ ସତ୍ତୃଟ ରଜଃ ଓ ତମଃ ଗୁଣ 
ଅଛି । ସତ୍ଧ ଗୁଣରୁ ଧର୍ମଭାବଓ ପରୋପକାର, ରଜଃ ଗୁଣରୁ ବିଷୟାସଲ୍ତି ଓ 
ଧର୍ମ ଭାବର ଛଳନା, ଏବଂ ତମଃ ଗୁଣରୁ ନିଷୁୁରତା ଓ ଅନ୍ୟର ଅନିଷ୍ଟ ଚିନ୍ତା 
ଆଦି ଲକ୍ଷଣମାନ ପ୍ରକାଶ ପାଇଥାଏ |!” (ଶୁଭବାର୍ଭା, ପୃଷ୍ଠା ୯୧, ୨୦୧୮) 

ତେଣୁ ପିଲାଟିର ମନକୁ ସତତ କ୍ରିୟାଶୀଳ “କରିବା ନିମନ୍ତେ ପିତାମାତା, 
ବିଦ୍ୟାଳୟରେ ଶିକ୍ଷକ ଶିକ୍ଷୟିତ୍ରୀ ପିଲାକୁ ବିଭିନ୍ନ କାର୍ଯ୍ୟାବଳୀ ସଂପାଦିତ କରିବା 
ନିମନ୍ତେ ସୁଯୋଗ ଦେଇଥାନ୍ତି | ପ୍ରାଥମିକ ସ୍ତରରେ କୌଣସି କାର୍ଯ୍ୟ ସଂପାଦନ 
କରିବା ନିମନ୍ତେ ପିଲାଟିର ପୂର୍ବ ଅଭ୍ଯାସ ନ ଥାଇପାରେ । ସେଥୁପାଇଁ ପିଲାଟିର 

୭୪ | ପିଲାଙ୍କ ବୈକୁଣ୍ଠହାଥ 


ଦକ୍ଷତା ବୃଦ୍ଧି ନିମନ୍ତେ ଅଭ୍ଯାସ ଭିତ୍ତିକ କାର୍ଯ୍ୟ ଉପରେ ସାଧାରଣତଃ ଗୁରୁତ୍ଵ 
ଦିଆଯାଇଥାଏ । ଯେ କୌଣସି କାର୍ଯ୍ୟ ବାରମ୍ବାର ଅଭ୍ୟାସ କରାଗଲେ ତାହା 
ମାର୍ଚିତ ହୋଇଥାଏ । ସେଥପାଇଁ ଶିକ୍ଷାର୍ଥୀର ନିଜସ୍ବ ସାଧନା, ଆଗ୍ରହ ଓ ଅଭିରୁଚି 
ଥିଲେ ଶିକ୍ଷାର୍ଥୀ ଅତି ସହଜରେ ଶିକ୍ଷଣର ଉନ୍ନତ ସ୍ତରରେ ପହଞ୍ଚ୍‌ ପାରିଥାଏ | 


ଅଧ୍ୟୟନ ଓ ସାଧନା : ଶିକ୍ଷାର୍ଥୀର ଏକମାତ୍ର ଲକ୍ଷ୍ୟ 

ବିଦ୍ୟା ଅଧ୍ୟୟନ କରିବା ନିମନ୍ତେ ଉଚ୍ଚତର ସାଧନାର ଆବଶ୍ୟକତା ରହିଅଛି | 
ବିନା ସାଧନାରେ ଜଣେ ଶିକ୍ଷାର୍ଥୀ ତା'ର ଲକ୍ଷ୍ୟ ପଥରେ ପହଞ୍ଚ ପାରେ ନାହିଁ । ସେହି 
ଲକ୍ଷ୍ୟ ହେଉଛି ତାର ସିଦ୍ଧି । ଏହି ଦୃଷ୍ଟିକୋଣରୁ ବୈକୁଣ୍ଡନାଥଙ୍କ ସର୍ବଜନ ଓ ସର୍ବ 
ଗ୍ରହଣୀୟ ବାଣୀ ଆମ ସମସ୍ତଙ୍କ ପାଇଁ ପ୍ରଣିଧାନଯୋଗ୍ୟ । ସେ କହିଛନ୍ତି : 

“ ବିନା ସାଧନାରେ ସିଛି ହୁଏ ନାହିଁ | ବିନା ଶ୍ରମରେ ଯାହା ମିଳିଥାଏ, 
ତହିଁରେ ଗୁରୁତ୍ଵ ନଥାଏ | ତାହା ଯେପରି ସହଜରେ ମିଳେ ସେହିପରି ସହଜରେ 
ହଜେ | ଧର୍ମଭାବକୁ ନିଜସ୍ଵ କରିବାର ଅର୍ଥ ନିଜକୁ ତଦ୍ଭାବରେ ଭାବିତ 
କରିବା । ଏହା ଏପରି ହେବା ଦରକାର, ଯାହା ଫଳରେ ନିଜର ଜନ୍ମଗତ 
ସ୍ଵଭାବ ବଦଳି ଯାଇ ଜଣେ ଏକ ନୂତନ ମାନବ ହୋଇପାରିବ | ଅର୍ଥାତ୍‌ ଏଇ 
ଶରୀରରେ ନବଜନ୍ଧ ଲାଭ କରିପାରିବ ।” (ଶୁଭବାରା, ପୃଷ୍ଠା - ୨ ୨ , 
୨୦୧୮) 


ଶାରୀରିକ ଶିକ୍ଷା ଓ ଯୋଗ 

ଶରୀରର ବିକାଶ ନିମନ୍ତେ ଶିକ୍ଷାଥୀ ଦୈନନ୍ଦିନ ବ୍ୟାୟାମ, ଯୋଗ, ପ୍ରାଣାୟାମ 
ଆଦି କରିଥାଏ | ସଂପ୍ରତି ଜାତୀୟ ଶିକ୍ଷାନୀତି ପାଠ୍ୟକ୍ରମରେ ମଧ୍ଯ ଯୋଗ ଓ ପ୍ରାଣାୟାମ 
ଆଦି ଉପରେ ବିଶେଷ ଗୁରୁତ୍ଵ ଦିଆଯାଉଅଛି । ଶ୍ରୀଅରବିନ୍ଦ ଶିକ୍ଷାର୍ଥୀର ଶାରୀରିକ 
ଶିକ୍ଷାର ତିନୋଟି ବିଶେଷତ୍ଵ ସଂପର୍କରେ ଉଲ୍ଲେଖ କରିଛନ୍ତି । ଏହି ଶିକ୍ଷା ଦ୍ଵାରା 
( ୧ ) ଶିକ୍ଷାର୍ଥୀର ଶରୀରର ବିଭିନ୍ନ ଅଂଗ ପ୍ରତ୍ୟଙ୍ଗ ମଧ୍ୟରେ ସମନ୍ୃୟ ସ୍ଥାପିତ ହୁଏ; 
( ୨) ଏହା ଓଷଧ ଭଳି କାର୍ଯ୍ୟ କରି ବିଭିନ୍ନ ରୋଗର ନିରାକରଣ କରିବା ସହିତ 
ଶରୀରକୁ ସୁସ୍ଥ ଓ ସବଳ ରଖେ; (୩) ସୁସ୍ଥ ବିଚାରଧାରା ଆଣିବା ନିମନ୍ତେ ମସ୍ତିଷ୍କକୁ 
ସୁସଂହତ ଓ କାର୍ଯ୍ୟକ୍ଷମ ରଖୁଥାଏ | 

ପିଲାଙ୍କ ବୈକୁଣ୍ଠଦାଅ | ୭୫ | 


ଶିକ୍ଷାର୍ଥୀ ଜୀବନରେ ଅଧ୍ଯବସାୟର ପ୍ରଭାବ 

ଅଭିଜ୍ଞତାରୁ ଜଣାଯାଏ ଯେ, ପ୍ରଥମେ ପ୍ରଥମେ ଯେ କୌଣସି ନୂତନ ପାଠ 
କିତ୍ବା ଶୈକ୍ଷିକ କାର୍ଯ୍ୟ ସଂପାଦନ କଲାବେଳେ କଷ୍ଟ ଲାଗେ | ଏପରିକି ଚେତନ 
ମନ ବିତସ୍ପହ ହୋଇଉଠେ ! ସେଥୁପାଇଁ ଦରକାର ଆଗ୍ରହ, ନିଷ୍ଠା ଓ ଅଧ୍ୟବସାୟ । 
ଏଇ ଅଧ୍ୟବସାୟ ( ଅଧ-ଅବ-ଶୋ-ଅ) ଅର୍ଥାତ୍‌ ଅବିରାମ ଚେଷ୍ଟା ବା ପରିଶ୍ରମ 
ମଣିଷ ମନର ନିଷ୍ପିୟତା, ଦୋଷ ଦୁର୍ବଳତା ଆଦିକୁ ଘୋଡ଼ାଇଦିଏ ଓ ଯେ କୌଣସି 
କାର୍ଯ୍ୟ କରିବାକୁ ମନରେ ଦୃଢ଼ ସଂକଳ୍ପ ଭାବ ସମଷ୍ଟି କରିଥାଏ ! ସେଥୁପାଇଁ ଜଣେ 
ଶିକ୍ଷାର୍ଥୀ ମନେରଖୁବା ଉଚିତ୍‌ ଯେ; “ ଆଜି ଯେଉଁଥୁପାଇଁ ଅଧ୍ୟବସାୟ ଆରମ୍ଭ 
ହୁଏ, କାଲିକୁ ତାହା ଅଭ୍ୟାସରେ ପରିଣତ ହେବ ଓ ପହରିଦିନକୁ ତାହା 
ମଣିଷର ଆଚରଣ ପାଲଟି ଯାଇଥ୍‌ବ | ସେଥୁପାଇଁ ଦରକାର କେବଳ ପ୍ରଗାଢ଼ 
ନିଷ୍ଠା ।” (ମୋ କଥା, ପୁ. ୩୭-୩୮, ୧୯୮୭) 


ଶିକ୍ଷାର୍ଥୀ ଓ ସ୍ଵାଧ୍ୟାୟ 

ଜଣେ ଶିକ୍ଷାର୍ଥୀ ସବୁ ସମୟରେ ଶିକ୍ଷାକୁ ଆଶ୍ରୟକରି ବଢ଼ିବା ଉଚିତ । 
ସେଥୁପାଇଁ ତାକୁ ଶିକ୍ଷାର୍ଥୀ ବା ଶିକ୍ଷାଶ୍ରୟୀ କହନ୍ତି । ଅନ୍ୟପକ୍ଷରେ ବିଦ୍ଯା ଯାହାର 
ଏକମାତ୍ର ଅର୍ଥ ହୋଇଥାଏ ତାକୁ ବିଦ୍ୟାର୍ଥୀ କୁହାଯାଏ । ବିଦ୍ୟା ମାଧ୍ୟମରେ ଜ୍ଞାନ 
ଆହରଣ କରିବା ବିଦ୍ୟାର୍ଥୀର ଏକମାତ୍ର କାର୍ଯ୍ୟ ! 

ଜ୍ଞାନ ଆହରଣର ବିଭିନ୍ନ ମାଧ୍ୟମ ଅଛି । ଆମେ ସାଧାରଣତଃ ଜନ୍ମରୁ 
ପିତାମାତା, ପରେ ଆମର ଶିକ୍ଷକ ଓ ଶିକ୍ଷୟିତ୍ରୀଙ୍କ ଠାରୁ ଜ୍ଞାନ ଆହରଣ କରିଥାଉ | 
ସମାଜର ବିଭିନ୍ନ ପରିସ୍ଥିତି, ବିଭିନ୍ନ ବ୍ୟକ୍ତିବିଶେଷ ଓ ଆଧ୍ଯାତ୍ମିକ ସାଧୁ ସନ୍ମଙ୍କ ପ୍ରଦତ୍ତ 
ଆଲୋଚନା ଓ ସଦ୍ଗ୍ରନ୍ଧ ପଠନ ଜ୍ଞାନର ବିକାଶରେ ସାହାଯ୍ୟ କରିଥାଏ | ମାତ୍ର 
ବୈକୁଣ୍ଠନାଥ ସ୍ଵାଧ୍ୟାୟ ( ସ୍ଵ-ଅଧ୍ୁ-ଇ-ଅ)କୁ ସର୍ବଶ୍ରେଷ୍ଠ ଜ୍ଞାନ ଆହରଣର ମାଧ୍ଯମ 
ବୋଲି ମତପୋଷଣ କରିଛନ୍ତି । ସେ କହିଛନ୍ତି, “ ପ୍ରକୃତ ଜ୍ଞାନ ଆହରଣ ନିମନ୍ତେ 
ସ୍ବାଧ୍ୟାୟ ଅର୍ଥାତ୍‌ ସ୍ଵଅଧ୍ୟୟନ ହେଉଛି ସର୍ବଶ୍ରେଷ୍ଠ ଓ ସର୍ବୋତ୍ତମ ମାଧ୍ଯମ । 
ଏହାଦ୍ଵାରା ବ୍ୟନ୍ତିର ଶାରୀରିକ, ମାନସିକ ଓ ବୌଦ୍ଧିକ ଉତ୍ତରଣ ଘଟିବା 
ସହିତ ପୂର୍ଣ୍ଣାଙ୍ଗ ଉନ୍ନତି ସାଧୂୃତ ହୋଇଥାଏ ।” (ସିବ ସାଧିକ ବୈକୁଣ୍ଠନାଥ 

ପିଲାଙ୍କ ବୈକୁଣ୍ଡଜାଅ 


ବ୍ରହ୍ମଚାରୀ, ପୂ.¬ ୧୯ ୫, ୨୦ ୨ ୨) | ସେଥୁପାଇଁ ବାଲ୍ୟକାଳରୁ ପ୍ରତ୍ୟେକ ଶିକ୍ଷାର୍ଥୀ 
ନିଜ ଅଧ୍ୟୟନ ଓ ଅନୁଧ୍ୟାନ ଉପରେ ଗୁରୁତ୍ଵ ଦେଇ ଜୀବନ ପଥରେ ଅଗ୍ରସର ହେବା 
ନିମନ୍ତେ ବୈକୁଣ୍ଠନାଥ ବିଭିନ୍ନ ସମୟରେ ପରାମର୍ଶ ଦେଇଥାନ୍ତି । 


ଶିକ୍ଷାର୍ଥୀ ଓ ଶୁ୍ଖଳାବୋଧ 

ସମସ୍ତଙ୍କର ଜୀବନଧାରା ଯାହା ହେଉନା କାହିଁକି ଯଦି ଆମ ମଧ୍ଯରେ 
ଶୁଖ୍ଖଳାବୋଧ ଓ ଦାୟିତ୍ଵବୋଧ ସ୍ପଷ୍ଟି ହୋଇନଥାଏ, ଆମେ ପୂର୍ଣ୍ଣାଙ୍ଗ ମଣିଷରେ 
ପରଣିତ ହୋଇ ପାରିବା ନାହିଁ ¦ ଆମ ମଧ୍ୟରେ ପ୍ରତି ମୁହୁର୍ରେ ଅଭାବବୋଧ 
ଦେଖାଯାଇଥାଏ । ଏଇ ଅଭାବବୋଧ ହି ଆମର ମାନସିକ ଯନ୍ତ୍ରଣାର ମୂଳ କାରଣ 
ହୋଇଥାଏ | 

ଶିକ୍ଷାର୍ଥୀର ଶୁଖ୍ଖଳାକୁ ସାଧାରଣତଃ ଆତୁନିୟନ୍ତ୍ରଣ ପାଇଁ ତା'ର ଜୀବନମାର୍ଗ 
ବା ପ୍ରଶିକ୍ଷଣ ବୋଲି ବିବେଚନା କରାଯାଏ | ଏଇ ପ୍ରଶିକ୍ଷଣ ସେମାନେ ଘରେ 
ପିତାମାତାଙ୍କ ଠାରୁ, ବିଦ୍ୟାଳୟରେ ଶିକ୍ଷକ ଶିକ୍ଷୟିତ୍ରୀଙ୍କ ଠାରୁ ପାଇଥାନ୍ତି | ଫଳତଃ 
ଏହା ସେମାନଙ୍କ ଜୀବନଧାରାରେ ପରିଣତ ହୋଇଥାଏ । 

ସାଧାରଣତଃ ଶ୍ରଙ୍ଖଳାକୁ ଶିକ୍ଷାବିତମାନେ ଦୁଇଭାଗରେ ବିଭକ୍ତ କରିଥାନ୍ତି । 
ଗୋଟିଏ ହେଉଛି ବାହ୍ୟ ଶୁଙ୍ଖଳା ଓ ଅନ୍ୟଟି ହେଉଛି ଆତୃଶୁଝ୍ଖଳା | ପିଲାଙ୍କୁ 
ଭୟଭୀତ କରି କେହି କେହି ତାକୁ ଶୁଝ୍ଖଳାର ସୀମା ଓ ସରହଦ ମାଧ୍ୟମରେ ଆଣିବାକୁ 
ଚେଷ୍ଟା କରିଥାନ୍ତି । ଏହାକୁ ଦଣ୍ଡଯୁକ୍ତ ଶୁଝ୍ଖଳା ବୋଲି କେହି କେହି କହିଥାନ୍ତି । 
ମାତ୍ର ପିଲାଟି ମଧ୍ଯରେ ଅତ୍ସ-ଶ୍ୁଙ୍ଖଳା ସୃଷ୍ଟି କରିବା ପଦ୍ଧତିକୁ ଶ୍ରେଷ୍ଠ-ଶୁଝ୍ଖଳା-ପଦ୍ଧତି 
ବୋଲି କୁହାଯାଏ | ସେଥୁପାଇଁ ପିତାମାତା, ଶିକ୍ଷକ-ଶିକ୍ଷୟିତ୍ରୀ ଓ ଗୁରୁଜନମାନେ 
ନିଜ ଆଚରଣ ଓ ଉଚ୍ଚାରଣକୁ ସୁସଂହତ ଓ ଶୃଙ୍ଖଳିତ କରିଥାନ୍ତି | ଏପରି କରିବା 
ଦ୍ଵାରା ସେମାନଙ୍କର ବ୍ୟକ୍ତିତ୍ଵର ପ୍ରଭାବ ଶିକ୍ଷାର୍ଥୀ ଉପରେ ପଡ଼ିଥାଏ ! ସେଥୁପାଇଁ 
ବୈକୁଣ୍ଠନାଥ ବ୍ୟକ୍ତିର ଆଚରଣ ଉପରେ ଗୁରୁତ୍ଵ ଦେଇଥାନ୍ତି ! 

ପିଲାମାନଙ୍କ ସହିତ କଥାବାର୍ଭା ଓ ବ୍ୟବହାର ପ୍ରଦର୍ଶନ ସମୟରେ ଜଣେ 
ସତର୍କତା ଅବଲମ୍ବନ କରିବା ଆବଶ୍ୟକ | ଏ ସଂପର୍କରେ ଆଲୋଚନା ପ୍ରସଙ୍ଗରେ 
ବୈକୁଣ୍ଠନାଥ ବିଭିନ୍ନ ସମୟରେ ପରିପ୍ରକାଶ କରିଅଛନ୍ତି | ସେ କହନ୍ତି ଯେ, ଜଣେ 
ବୟସ୍କ ବ୍ୟକ୍ତିର ମନ ସମୟକ୍ରମେ ପରିପକ୍‌ ହୋଇଥାଏ ¦ ସେ ଯେପରି ଶବ୍ଦ 

ଉଚ୍ଚାରଣ କରିବେ, ଯେଉଁସବୁ ଆଦର୍ଶଗତ ଗୁଣ ପ୍ରଦର୍ଶନ କରିବେ ତାହା ଅପରିପକ୍ 
କୋମଳମତି ପିଲାମାନଙ୍କ ଉପରେ ପଡ଼ିବ । ଏହି ଦୃଷ୍ଟିକୋଣରୁ ପିତାମାତା ଶିକ୍ଷକ- 
ଶିକ୍ଷୟିତ୍ରୀ ସଚେତନ ରହିବା ଏକାନ୍ତ ଆବଶ୍ଯକ | ଏତଦବ୍ୟତୀତ ଶିକ୍ଷାୟତନର 
ପରିବେଶ ବିଦ୍ୟାର୍ଥୀ ଅନୁକୂଳ ରହିଲେ ତା'ର ମାନସିକ ସ୍ଵାସ୍ଥ୍ୟ ଭଲ ରହିଥାଏ ! 
ଶିକ୍ଷାର ପ୍ରୟୋଗଶାଳା : ଶିକ୍ଷାୟତନ 

ବୈକୁଣ୍ଠନାଥଙ୍କ ସାମଗ୍ରିକ ଜୀବନ ଥଲା ଏକ ଆଧ୍ଧାତ୍ମିକ ପ୍ରୟୋଗଶାଳା । 
ସେ ଯାହା କହୁଥିଲେ, ତାହା କରୁଥିଲେ ଓ ନିଜ ଆଚରଣରେ ମଧ୍ଯ ପ୍ରଦର୍ଶିତ 
କରୁଥିଲେ | ତାଙ୍କ ଜୀବନର ମୌଳିକ ନୀତି ଥଲା ଆଚରଣ ଶୁଦ୍ଧି । ସେ ତିନୋଟି 
କର୍ମବିଧ୍ବକୁ ମୁଖ୍ୟତଃ ସାଧନ ରୂପେ ଗ୍ରହଣ କରିଥଲେ | ସେ ତିନୋଟି ହେଲା : 

- ସକାଳେ ଓ ସନ୍ଧ୍ୟାରେ ପ୍ରାର୍ଥନା କରିବା । 

¬ ସାର୍ୁିକ ଆହାର ଭୋଜନ କରିବା | 

- ସତ୍ୟ ପ୍ରତିଷ୍ଠିତ ଜୀବନ ନିର୍ବାହ କରିବା | 

(ଜଳୌକା ବାଣୀ, ବୈଶାଖ ପୂର୍ଣ୍ିମା ସଂଖ୍ୟା, ୧୯୮୪) 

ବୈକୁଣ୍ଠନାଥଙ୍କ ଉଚ୍ଚ ଆଦର୍ଶ, ଚିନ୍ତାଧାରା ଓ ଆଚରଣର ପ୍ରଭାବ ବିଶେଷ 
ଭାବେ ତାଙ୍କ ପ୍ରତିଷ୍ଠିତ ଆନନ୍ଦଧାମ ପାଦଦେଶରେ ଅବସ୍ଥିତ ରସିକନଗର ନିମ୍ବ 
ପ୍ରାଥମିକ ବିଦ୍ୟାଳୟରେ ଛାତ୍ରଛାତ୍ରୀଙ୍କ ଉପରେ ପଡ଼ିଥିଲା | 

୧୯ ୪୯ ମସିହା ଏପ୍ରିଲ ୧ ତାରିଖରେ ପ୍ରତିଷ୍ଠିତ ଏହି ବିଦ୍ୟାଳୟ ସ୍ଵାଧୀନତା 
ସଂଗ୍ରାମୀ ବୈକୁଣ୍ଠନାଥଙ୍କ ଚିନ୍ତା ଓ ଆଦର୍ଶର ଏକ ପ୍ରୟୋଗଶାଳା ଥୁଲା । 
ମହାତ୍ସାଗାନ୍ଧୀଙ୍କ ଅନୁସୃତ ମୌଳିକ ଶିକ୍ଷାନୀତି ଆଧାରରେ ଏଠାରେ ପିଲାମାନେ 
ଦୈନନ୍ଦିନ ପାଠ୍ୟକ୍ରମ ସହିତ ତକଲିରେ ସୂତା କାଟିବା, ବିଦ୍ୟାଳୟର ପରିବେଶକୁ 
ସଫା ସୁତୁରା ରଖୁବା କାର୍ଯ୍ୟରେ ଅଂଶ ଗ୍ରହଣ କରୁଥିଲେ । ଆଶ୍ରମରେ ଅନୁଷ୍ଠିତ 
ବିଭିନ୍ନ ଆଧ୍ଯାତ୍ମିକ କାର୍ଯ୍ୟକ୍ରମରେ ମଧ୍ଯ ଅଂଶ ଗ୍ରହଣ କରୁଥଲେ ! 

ପୂର୍ବେ ଶିଶୁକୁ ପ୍ରାଥମିକ ସ୍ତରରେ ବର୍ଣ୍ଣ ପରିଚୟ ଦେବା ପୂର୍ବରୁ ସାଧାରଣତଃ 

ଗନ ତିନୋଟି ଆଙ୍କି ବ୍ରହ୍ମା ବିଷ୍ଣୁ ଓ ମହେଶ୍ବର ଉଚ୍ଚାରଣ ପୂର୍ବକ ଲେଖୁବାକୁ 
ନହାଯାଉଥିଲା | ଏହାପରେ ଅ, ଆ, ଇ, ଭି ଆଦି ଅନ୍ୟାନ୍ୟ ଅକ୍ଷର ଲିଖନ ଶୈଳୀ 
ଓ ହସ୍ତାକ୍ଷର ଉପରେ ଶିକ୍ଷକ ଗୁରୁତ୍ଵ ଦେଉଥୂଲେ | 

ବୈକୁଣ୍ଠନାଥଙ୍କ ପ୍ରତିଷ୍ଠିତ ନିମ୍ବ ପ୍ରାଥମିକ ବିଦ୍ୟାଳୟର ବର୍ଣ୍ଣ ପରିଚୟ ଯେ 
ପରବର୍ଭୀ ସମୟରେ କେତେ ବ୍ୟାପକ ଥୁଲା ତାହା ସେଠାରେ ସେ ସମୟରେ 
ଅଧ୍ୟୟନ ରତ ପିଲାମାନେ ସେମାନଙ୍କ ଜୀବନରେ ଅନୁଭବ କରିଥୁଲେ ! ସେ 
*ଅଂ ଥଲା - ଅଧ୍ୟୟନ, “ ଆଂ ଥୁଲା - ଆଶୀର୍ବାଦ, ‘ଇ” ଥଲା - ଇଛାଶକ୍ତି, ଓ ‘ଭ” 
ଥିଲା ¬ ଭଶ୍ଵବର | ଏଇ ଚାରୋଟି ଅକ୍ଷର ହେଉଛି ସଫଳତାର ଚାବିକାଠି ¦ ଜଣେ 
ଶିକ୍ଷାର୍ଥୀ ନିକର କ୍ରମାଗତ ଅଧ୍ୟୟନ ବଳରେ ଜ୍ଞାନର ଉତ୍ତରଣ ଘଟାଇଥାଏ | ତା! 
ପଛରେ ଯଦି ପିତାମାତା ଓ ଗୁରୁଜନଙ୍କ * ଆଶୀର୍ବାଦ' ଥାଏ, ତେବେ ସେ ଜୀବନରେ 
ସାଧନାର ଶୀର୍ଷକୁ ଯାଇ ସମାଜରେ ସମ୍ମାନର ପାତ୍ର ହୋଇଥାଏ | ସେହିପରି “ଇ” 
ଅର୍ଥାତ୍‌ ନିଜର ' ଇଛାଶକ୍ତି” କୁ ବାରମ୍ବାର ପ୍ରୟୋଗ କରି କାର୍ଯ୍ୟ କଲେ ଜୀବନର 
ଲକ୍ଷ୍ୟ ହାସଲ ହୋଇଥାଏ | ‘ଭ” ହେଉଛନ୍ତି ସ୍ଵୟଂ ଇଶ୍ଵର । ସବୁଥାଇ ଯଦି ଇଶ୍ଵର 
ବିଶ୍ଵାସ ନ ଥାଏ, ମନ ମଧ୍ଯରେ ଭତଶ୍ଵର ପ୍ରେମ ଜାତ ହୋଇ ନଥାଏ, ତେବେ ସୂରଷ୍ଟାଙ୍କ 
କରୁଣା ପାଇବା ମଧ୍ଯ ସମ୍ଭବ ହୋଇନଥାଏ । 

ବାବା ବୈକୁଣ୍ଠନାଥ ପିଲାମାନଙ୍କ ପାଇଁ ଥିଲେ ଚଳନ୍ତି “ ଭଶ୍ଵର” ସଦୃଶ । 
ସେ ତାଙ୍କ ବର୍ଣ ବିଭା ଓ ରଚନାବଳୀ ମାଧ୍ଯମରେ ଏବେ ମଧ୍ଯ ଶିଶୁମାନଙ୍କ 
ହୃଦୟରେ ବିଦ୍ୟମାନ ଅଛନ୍ତି | ସର୍ବତ୍ର ସତ୍ପଥ ପ୍ରଦର୍ଶନ କରୁଛନ୍ତି । 

ପିଲାଙ୍କ ବୈକୁଣ୍ଠନାଥ 


ଦୈନନ୍ଦିନ ଜୀବନରେ ପ୍ରାର୍ଥନାର ପ୍ରଭାବ 

ଦୈନନ୍ଦିନ ଜୀବନରେ ପ୍ରାର୍ଥନାର ଅନନ୍ୟ ପ୍ରଭାବ ରହିଅଛି, ସେ ସଂପର୍କରେ 
ବୈକୁଣ୍ଠନାଥ କହନ୍ତି : 

“ ସାମାଜିକ ଜୀବନଯାତ୍ରାକୁ ସୁଦୃଢ଼, ନିର୍ଦୋଷ, ନିଷ୍କଳଙ୍କ, ଅମ୍ଳାନ ଓ 
ମଧୁର କରିବାକୁ ପ୍ରାର୍ଥନା ହେଉଛି ଏକାନ୍ତ କାମ୍ୟ | ଏହା ଚଞ୍ଚଳ) ଅସ୍ଥିର 
ମନକୁ ଆୟତ୍ତ କରି ମଣିଷ ଜୀବନର ସମସ୍ତ ଆବିଳତାକୁ ଦୂରକରିବା ସଙ୍ଗେ 
ସଙ୍ଗେ ପରମେଶ୍ବରଙ୍କ ନିକଟତର କରାଇଥାଏ | “ପ୍ରାର୍ଥନା ମନର ଖାଦ୍ୟ” 
ବୋଲି ଗାନ୍ଧିଜୀ କହିଥ୍‌ଲେ | ଆମେ ନିରବରେ ବସି ଦିନକର ସମସ୍ତ ଦୋଷ 
ତୁଟି ବାଛି ଗୋଟି ଗୋଟି କରି ଇଷ୍ଟଦେବଙ୍କ ନିକଟରେ ଥୋଇଥାଉ | ଆମକୁ 
ଅନ୍ଧାରରୁ ଆଲୋକକୁ, ଅବାଟରୁ ବାଟକୁ, ଅସତ୍ରୁ ସତ୍କୁ, ମୂତରୁ ଅମୁତକୁ 
ନେବାକୁ ନିବେଦନ କରିଥାଉ | ପ୍ରାର୍ଥନା ଯୁଗେ ଯୁଗେ ମନୁଷ୍ୟକୁ ଶାନ୍ତି, 
ସନ୍ତୋଷ ଓ ସାନ୍ଧ୍ୁନା ତଥା ମାଧୁର୍ଯ୍ୟ ପ୍ରଦାନ କରିଆସିଅଛି ।” (ପ୍ରାର୍ଥନା, 
ମୁଖବନ୍ଧ, ୨୦୧୩) 

ଆମର ଆପତ୍ତି, ଅଭିଯୋଗ, ନିବେଦନ ଆଦି ସାଧାରଣତଃ ଅମର ପିତାମାତା 
ଓ ଗୁରୁଜନ ଶୁଣିଥାନ୍ତି । ସେହିପରି ପରମପିତା ପରମେଶ୍ବର ମଧ୍ଯ ଆମର ସୁଖଦୁଃଖ 
ଭଲମନ୍ଦକଥା ଆମଠାରୁ ଶୁଣିବାକୁ ଚାହିଁଥାନ୍ତି । ଆମେ ଆମର ଚେତନ କିମ୍ଭା 
ଅବଚେତନ ମନରେ ଯହା ତାଙ୍କୁ କହୁ ତାହା ସେ କର୍ଣ୍ଣପାତ କରିଥାନ୍ତି | ଆମର 
ନିବେଦନ ଶୁଣନ୍ତି ଓ ଉତ୍ତର ମଧ୍ଯ ଦିଅନ୍ତି । ସେଇ ଉତ୍ତର ଆମ ଭାବନାରେ, 
ଆଧ୍ଧାତ୍ସିକ ଅନୁଭୁତିରେ, ଚିନ୍ତା ଚେତନାରେ, ଏପରିକି ଆମପ୍ରତି ଅନ୍ୟମାନଙ୍କ 
କାର୍ଯ୍ୟାବଳୀରେ ରୂପାୟିତ ହୋଇଥାଏ । 

ଛାତ୍ରାବସ୍ଥାରୁ ପ୍ରତ୍ୟେକ ଶିକ୍ଷାର୍ଥୀ ମନେରଖୁବା ଉଚିତ ଯେ, ପ୍ରାର୍ଥନା ଜୀବନର 
ଲକ୍ଷ୍ୟ ଓ ଗତିପଥ ନିର୍ଣ୍ଣୟ କରିବାରେ ସାହାଯ୍ୟ କରିଥାଏ | ଏହା ଆମକୁ ଜୀବନରେ 
ତୃଟିଯୁକ୍ତ ନିଷ୍ପତ୍ତି ନେବାରୁ ବିରତ କରିଥାଏ ! ଏତଦ୍‌ବ୍ୟତୀତ ପ୍ରାର୍ଥନା ମାଧ୍ଯମରେ 
ଇଶ୍ଵରଙ୍କ ଇଛା ଆମ କାର୍ଯ୍ୟାବଳୀ ମାଧ୍ୟମରେ ପ୍ରତିଫଳିତ ହୋଇଥାଏ । 

ପ୍ରାର୍ଥନା ଜଣକ ଜୀବନରେ କି କି ପ୍ରଭାବ ପକାଉଅଛି, ସେ ସଂପର୍କରେ 
ଭେଷକବିଦ୍ୟା ଗବେଷକଙ୍କ ଦ୍ଵାରା କରାଯାଇଥିବା ଗବେଷଣାତ୍ସକ ନିବନ୍ଧରେ ବହୁ 

ପିଲାଙ୍କ ବୈକୁଣ୍ଣଜାଅ 


ଚମକପ୍ରଦ ତଥ୍ଯ ଦିଆଯାଇଅଛି । ସେଗୁଡ଼ିକ ମଧ୍ୟରୁ କେତେକ ଆମର 
ପ୍ରଣିଧାନଯୋଗ୍ୟ : 

¬ ବିଭିନ୍ନ କାର୍ଯ୍ୟ ସଂପାଦନ କଲାବେଳେ ପିଲାମାନଙ୍କଠାରୁ ଆରମ୍ଭ କରି 
ବୟସ୍କମାନେ ମଧ୍ଯ ମାନସିକ ଚାପର ବଶବର୍ଭୀ ହୋଇଥାନ୍ତି | ଏହି ଚାପ ସ୍ଵଭାବିକ 
ଭାବେ ଆସିଥାଏ । ସାଧାରଣତଃ ପରୀକ୍ଷା ସମୟରେ ପିଲାମାନେ ମାନସିକ ଚାପଗ୍ରସ୍ତ 
ହୋଇଥାନ୍ତି ¦! ବିଷୟ ଜଞ୍ଜାଳରେ ଘାଣ୍ଟି ହେଉଥିବା ମଣିଷ ମାନସିକ ଚାପ ଠାରୁ 
ନିଜକୁ ଦୂରେଇ ରଖୁବା କଷ୍ଟକର ହୋଇଥାଏ । ଯେଉଁମାନେ “ ଚାପଗ୍ରସ୍ତ' ହୋଇଥାନ୍ତି 
କିମ୍ବା ପ୍ରତିଦିନ ପ୍ରାର୍ଥନା କରୁଥାନ୍ତି ସେମାନଙ୍କ ଶରୀର ଉପରେ ପ୍ରାର୍ଥନାର ସକାରାତ୍ସକ 
ପ୍ରଭାବ ପଡ଼ିଥାଏ । ଏତଦ୍‌ବ୍ୟତୀତ ପ୍ରାର୍ଥନା ମାଧ୍ୟମରେ ହୃଦୟର ରକ୍ତ ଶୁଙ୍ଖଳିତ 
ରହି ରକ୍ତଚାପ ସ୍ପିର ରଖୁଥାଏ । ଶ୍ଵାସପ୍ରଶ୍ଵାସ କ୍ରିୟା ମଧ୍ୟ ଆବଶ୍ୟକ ସନ୍ତୁଳନ ରକ୍ଷା 
କରିଥାଏ । 

- ପ୍ରାର୍ଥନା ମାଧ୍ୟମରେ ମାନସିକ ସ୍ଵାସ୍ଥ୍ୟ ଭଲ ରହିବା ସହିତ ଶରୀରର ରୋଗ 
ନିବାରକ ଶକ୍ତିର ବୃଦ୍ଧି ଘଟିଥାଏ। 

- ଅନ୍ୟକୁ ନିଜ ମଧ୍ଯରେ ଦେଖୁବା ନିମନ୍ତେ ପ୍ରାର୍ଥନା ଆମକୁ ଅଭିପ୍ରେରଣା 
ଦେଇଥାଏ | ଯାହା ଫଳରେ ସମାଜର ବିଭିନ୍ନ ବର୍ଗର ଲୋକଙ୍କ ପାଇଁ ଆମ 
ମନରେ କମନୀୟ ଓ ନମନୀୟ ଭାବ ସୃଷ୍ଟି ହୋଇଥାଏ । 


ବୈକୁଣ୍ଠନାଥଙ୍କ ଉପଦେଶାତ୍ସକ ବାଣୀ 

ସମଗ୍ର ମାନବ ସମାଜର ମଙ୍ଗଳ ସାଧନ ନିମନ୍ତେ ବୈକୁଣ୍ଠନାଥ ବିଭିନ୍ନ 
ଉପଦେଶାତ୍ସକ ବାଣୀ ପ୍ରଦାନ କରିଅଛନ୍ତି | ସେହିସବୁ ବାଣୀ ତାଙ୍କର ଆଲୋଚନା 
ମୂଳକ ପ୍ରବନ୍ଧ ଓ ଗ୍ରନ୍ଛଧରେ ପ୍ରତିଫଳିତ ହୋଇଅଛି। ସେଗୁଡ଼ିକ ମଧ୍ଯରୁ ଆବାଳ 
ବୃଦ୍ଧବନିତାଙ୍କ ନିମନ୍ତେ ବୈକୁଣ୍ଠନାଥ ତ୍ରୟୋଦଶ ବାଣୀ ଉଲ୍ଲେଖ କରିଛନ୍ତି । ଏହା 


ବୈକୁଣ୍ଠନାଥଙ୍କ ପ୍ରଦତ୍ତ ଶ୍ରେଷ୍ଠ ତ୍ରୟୋଦଶ ବାଣୀ ରୂପେ ବିବେଚିତ | ସେଇସବୁ 
ବାଣୀ ହେଲା : 


୧. କର୍ଭବ୍ଯରେ ତୁଟି କର ନାହିଁ । 
୨. ଫଳ କାମନା ତ୍ଯାଗ କରି ଭଶ୍ଵର ଉପାସନା କର । 

ପିଲାଙ୍କ ବୈକୁଣ୍ଠଦାଥ 


ଲୋକଙ୍କ ପ୍ରତି ଦୟା କର | 

ଯାହାକୁ ତୁମେ ଭଲ ପାଅ, ତାକୁ ଭଲ ବାଟକୁ ଆଣିବାକୁ ଚେଷ୍ଟା କର | 

“ ଲୋକମାନଙ୍କର କଲ୍ୟାଣ କାମନା କର | 

ବିରକ୍ତ ହୁଅ ନାହିଁ, କିମ୍ଭା କାହାକୁ ବିରକ୍ତ କର ନାହିଁ । 

କାହାରିକୁ ଠକାଅ ନାହିଁ । 

ପ୍ରତ୍ୟେକଙ୍କ ସହିତ ନ୍ୟାୟ ଓ ସମ ବ୍ୟବହାର କର | 

କାହାରି ଦ୍ରବ୍ୟ ଅପହରଣ କର ନାହିଁ । 

୧୦. କାହାରି ପ୍ରତି ହିଂସା କର ନାହିଁ । 

୧୧. ପରସ୍ପର ମଧ୍ଧରେ ଭ୍ରାତ୍ଵ ଓ ଭଗ୍ଧୀଭାବ ଜାଗ୍ରତ କର । 

୧୨. ଚରିତ୍ର ନିର୍ମଳ ରଖ । 

୧୩. ଇଶ୍ଵରଙ୍କ ପ୍ରତି ମୁଖ୍ୟ ଲକ୍ଷ୍ୟ ରଖୁ କର୍ଭବ୍ୟ ଦୃଷ୍ଟିରେ ଅନ୍ୟାନ୍ୟ କର୍ମକୁ ଗୌଣ 
ମନେ କରି ନ୍ୟାୟ ଭାବରେ କରୁଥାଅ ! 
ବାଲ୍ୟକାଳରୁ ପ୍ରତ୍ୟେକ ପିଲା ସଚେତନ ହେବା ଆବଶ୍ୟକ ଯେ, ଭଶୃରଙ୍କ 

ରାଜ୍ୟରେ ଉପଯୁକ୍ତ ଦାୟାଦ ସୃଷ୍ଟି କରିବା ନିମନ୍ତେ ବୈକୁଣ୍ଠନାଥଙ୍କ ଶ୍ରେଷ୍ଠ ତ୍ରୟୋଦଶ 

ବାଣୀ ଉଦ୍ଦିଷ୍ଟ । ଏହାର ମୁଳ ଆଧାର ହେଉଛି ସତ୍ୟ ସନାତନ ଧର୍ମ | ପ୍ରତ୍ୟେକ 

ବ୍ୟକ୍ତି ଦିବ୍ଯ ଜୀବନ ଲାଭ ନିମନ୍ତେ ବାଲ୍ୟକାଳରୁ ଯତ୍ଶୀଳ ହେବା ଆବଶ୍ୟକ | 
ଏଇ ପରିପ୍ରେକ୍ଷୀରେ ବୈକୁଣ୍ଠନାଥ ବାଳକ ବାଳିକାଙ୍କ ନିମନ୍ତେ କେତେକ 

ସ୍ଵତନ୍ତ୍ର ଉପଦେଶାତ୍ସକ ବାଣୀ ପ୍ରଦାନ କରିଅଛନ୍ତି । ସେହିସବୁ ବାଣୀ ହେଲା : 

- ବ୍ରାହୁମୁହୂର୍ରୁ ଉଠି ମୁହଁହାତ ଧୋଇ ପ୍ରାର୍ଥନା କରିବା, 

- ସୂର୍ଯ୍ୟ, ପିତାମାତା ଓ ଗୁରୁଜନମାନଙ୍କୁ ନମସ୍କାର କରିବା, 

ବ୍ୟାୟାମ କରିବା, 

ମାଦକ ଦ୍ରବ୍ଯ ସେବନ ଠାରୁ ଦୂରରେ ରହିବା, 

ଶାନ୍ତ ମନରେ ଓ ଆନନ୍ଦର ସହିତ ଖାଦ୍ୟ ଖାଇବା, 

ମନ ଲଗାଇ ପାଠ ପଢ଼ିବା, 

କେବେହେଲେ ପାଠପଢ଼ା ପ୍ରତି ଅବହେଳା ପ୍ରଦର୍ଶନ ନ କରିବା, 

ପିଲାଙ୍କ ବୈକୁଣ୍ଡହାଥ 
- ସବୁ ପିଲାଙ୍କୁ ନିଜର ଭାଇ ଭଉଣୀ ପରି ଦେଖୁବା, 
- କାହା ସହିତ କଳିଗୋଳ ନ କରିବା, 
- ନିଜେ ପରିଷ୍କାର ପରିଚଥନ୍ନ ରହିବା ସହିତ ଅନ୍ୟମାନଙ୍କୁ ପରିଷ୍କାର ପରିଚ୍ଛନ୍ନ 
ରହିବା ନିମନ୍ତେ ପରାମର୍ଶ ଦେବା, 
- ଅକ୍ଷମ ଓ ନିର୍ଭରଶୀଳ ଶିଶୁ, ପିଲା ଓ ବ୍ୟକ୍ତିବିଶେଷଙ୍କୁ ଯଥାଶକ୍ତି ସାହାଯ୍ଯ 
କରିବା, 
- ଖରାପ କଥା ନ କହିବା, ନ ଶୁଣିବା ଓ ଖରାପ ବସ୍ତୁ, ଦୃଶ୍ୟ ଆଦି ନ 
ଦେଖବା, 
- ସନ୍ଧ୍ୟାରେ ଭଶ୍ଵରଙ୍କୁ ପ୍ରାର୍ଥନା କରିବା ଓ 
- ମାନବର ଶ୍ରେଷ୍ଠ ଧର୍ମ ସତ୍ଯ ଓ ଅହିଂସା ମନୋଭାବ ପ୍ରଦର୍ଶନ ପୂର୍ବକ ଶୁଦ୍ଧ 
ଆଚରଣ ପ୍ରଦର୍ଶନ କରିବା | 
ଛାତ୍ର ଜୀବନରେ ସଦଗ୍ରନ୍ଧ ପାଠର ବିଶେଷତ୍ସ 
ବୈକୁଣ୍ଠନାଥ ବାଲ୍ୟକାଳରୁ ସଦ୍ଗ୍ରନ୍ଧ ପାଠ ପ୍ରତି ଆକୃଷ୍ଠ ଥଲେ । 
ଶ୍ରୀମଦ୍ଭଗବଦ୍ଗୀତା ଓ ଶ୍ରୀମଦ୍‌୍ଭାଗବତ ପ୍ରତି ତାଙ୍କ ମନରେ ଅଭୂତପୂର୍ବ ଆକର୍ଷଣ 
ଥଲା | ସେ ପିଲାବେଳେ ଗୀତା ବୁଝନ୍ତୁ ବା ନ ବୁଝନ୍ତୁ ପଢ଼ି ଯାଉଥଲେ | ସେଥିରୁ 
ସେ ଅପାର ଆନନ୍ଦ ଓ ଅନନ୍ତ ପ୍ରେରଣା ପାଉଥିଲେ । ସେଥୁପାଇଁ ସେ ପରବର୍ଭୀ 
ଜୀବନରେ ପିଲାମାନଙ୍କୁ ଉପଦେଶ ଛଳରେ କହୁଥିଲେ ଯେ, ତୁମେ ସବୁବେଳେ 
ଗୀତା ପଢ଼ିବାକୁ ଅଭ୍ୟାସ କର | ବୂଝ୍‌ ବା ନ ବୁଝ ଯାଏ ଆସେ ନାହିଁ । ଗୀତା 
ହେଉଛି ଅସୀମ ଜ୍ଞାନର ଭଣ୍ଡାର । ଏହା ହେଉଛି ଆମ ଦେଶ, ଜାତି ଓ ବିଶ୍ବ 
ଗଠନର ପ୍ରଥମ ଆୟୁଧ | 
ଗୀତା ସଂପର୍କରେ ବୈକୁଣ୍ଠନାଥ ନିଜର ବିଚାରଧାରା ବ୍ୟକ୍ତ କରିବାକୁ ଯାଇ 
କହୁଥିଲେ ଯେ, ମହାତ୍ୁଗାନ୍ଧୀଙ୍କ ପ୍ରତ୍ୟେକ କାର୍ଯ୍ୟରେ, ତାଙ୍କର ଅଭିଭାଷଣର ପ୍ରତ୍ୟେକ 
ଧାଡ଼ିରେ ଶ୍ରୀଗୁରୁ ଭଗବାନଙ୍କ ଉପସ୍ଥିତି ଅନୁଭୂତ ହେଉଥଲା | ଗୋଟିଏ କ୍ଷୁଦ୍ର 
ଭଗବଦଗୀତାକୁ ହାତରେ ଧରି ସେ ଭାରତବର୍ଷର ସମଗ୍ର ବିଟିଶ ପ୍ରଶାସନକୁ ଭୟଭୀତ 

କରାଉଥଲେ | ଗୀତା ତାଙ୍କର ମୌଳିକ ମନ୍ତ୍ର ରୂପେ ବିବେଚନା କରାଯାଇଥୁଲା | 
ଏହା ତାଙ୍କର ଚିନ୍ତାଧାରା ଓ କାର୍ଯ୍ୟଶୈଳୀକୁ ହୃଦୟରେ ରୂପାନ୍ତରିତ ହୋଇ କାର୍ଯ୍ୟକାରୀ 
କରୁଥିଲା | ଏତଦ୍ବ୍ୟତୀତ ଗାନ୍ଧିଜୀ ପ୍ରତ୍ୟେକ କର୍ମନୁ ଭଗବତ କର୍ମ ରୂପେ ବିବେଚନା 
କରୁଥଲେ | 

ଏହି କର୍ମ ନିଷ୍କାମ କର୍ମ ଥଲା | ଏହା ଫଳରେ ଭାରତର ସ୍ଵାଧୀନତା 
ସମ୍ଭବପର ହୋଇଥଲା ଓ ଅସ୍ତ୍ରଶସ୍ତ୍ରରେ ସଜିତ ବ୍ରିଟିଶ ସରକାର ଭାରତ ଛାଡ଼ି ଚାଲି 
ଯିବା ପାଇଁ ବାଧ୍ୟ ହୋଇଥିଲେ । 

ଶ୍ରୀମଦ୍ଭଗବଦ୍‌ଗୀତା ଭଳି ସଦଗ୍ରନ୍ଧ ଭାଗବତ ଅଧ୍ୟୟନ ଉପରେ ବୈକୁଣ୍ଠନାଥ 
ବିଶେଷ ଗୁରୁତ୍ଵ ଦେଉଥଲେ | କାରଣ ଏଇ ଅମୁଲ୍ୟଗ୍ରନ୍ଧ ହେଉଛି ଏକମାତ୍ର ଗ୍ରନ୍ମ 
ଯେଉଁଥିରେ ସବୁ ଧର୍ମର ସାରତତ୍ତ ପ୍ରତିଫଳିତ ! ଉତ୍ତମ ଚରିତ୍ର ଗଠନର 
ସହାୟକ ହୋଇଥାଏ | ସେଥୁପାଇଁ ସେ ଗୀତା ବିଦ୍ୟାଳୟରେ ଅଧ୍ୟୟନ କରିବାକୁ 
ପରାମର୍ଶ ଦେଉଥିଲେ । 


ଗୀତା ବିଦ୍ୟାଳୟରେ ଅଧ୍ଯୟନ 

ବୈକୂଣ୍ଣନାଥ ଶିକ୍ଷାର୍ଥୀମାନଙ୍କ ସର୍ବଦା ଗୀତା ଶାସ୍ତ୍ର ଅଧ୍ୟୟନ କରିବାକୁ ପରାମର୍ଶ 
ଦେଉଥିଲେ | କାରଣ ଏହି ଗ୍ରନ୍ଧ ହେଉଛି ସମଗ୍ର ବିଶ୍ଵ ତତ୍ର ଏକ ଅନନ୍ତ ଭଣ୍ଡାର | 
ଏହି ଅନନ୍ତ ଭଣ୍ଡାରରୁ ଜ୍ଞାନ ହାସଲ କରିବା ନିମନ୍ତେ ଜଣେ ପ୍ରତିଦିନ ଅଧ୍ୟବସାୟ 
କରିବା ଆବଶ୍ଯକ | ସେଥିପାଇଁ ବୈକୁଣ୍ଠନାଥ ଶୈଶବରୁ ଗୀତା ତତ୍ତ୍ ଗୀତା 
ପଠନ ଓ ଗୀତା ତର୍ଜମା ନିମନ୍ତେ ଏକ ଗୀତା ବିଦ୍ୟାଳୟର ଆବଶ୍ୟକତା ଅନୁଭବ 
କରିବା ସହିତ ଗୀତା ବିଦ୍ୟାଳୟରେ ଅଧ୍ୟୟନ କରିବାକୁ ପରାମର୍ଶ ଦେଉଥୁଲେ । 
ସେଥୁପାଇଁ ସେ କହୁଥିଲେ “ ଗୀତା ବିଦ୍ୟାଳୟରେ ନାମ ଲେଖାଇ ତହିଁରୁ ପାଉଥିବା 
ଜ୍ଞାନକୁ କାର୍ଯ୍ୟରେ ଲଗାଇଲେ ତହିଁରୁ ଯେଉଁ ଆନନ୍ଦ ଓ ଶାନ୍ତି ମିଳିବ ତାହା ଜାଣି 
ପାରିବ | ଦିନକୁ ଦିନ ନିଜ ଜ୍ଞାନ ବଢ଼ିବା ସହିତ ଗୀତା ଅଧ୍ୟୟନ ନିମନ୍ତେ ଆଗ୍ରହ 
ମଧ୍ଯ ବଢ଼ିବ | ତାହା ନ କରି କେବଳ ପାଠ ପଢ଼ା ଜ୍ଞାନରେ ଗୀତା ପଢ଼ି ତା ଶବ୍ଦ 
ଅର୍ଥ ବୁଝି ଅନ୍ୟ ଆଗରେ, ସଭା ସମିତି ଭାଷଣ ଦେବାରେ କୌଣସି ଲାଭ ନ 
ଥାଏ ।” (ଅଧାତ୍ଧ ବିଚାର, ପୁ. ୨୩, ୨୦୨୧) 

ସତ୍ୟ ଓ ଅହିଂସା : ଏକମାତ୍ର ମାନବୀୟ ଧର୍ମ 

ବୈକୁଣ୍ଠନାଥ ସତ୍ୟ ଓ ଅହିଂସାକୁ ଏକମାତ୍ର ମାନବୀୟ ଧର୍ମ ରୂପେ ବିବେଚନା 
କରିଛନ୍ତି । ସେ କହନ୍ତି, “ ସବୁ ଧର୍ମ ସମାନ | କେହି ଛୋଟ ଓ କେହି ବଡ଼ 
ନୁହେଁ ବୋଲି ମୋର ଧାରଣା | ଭେଦଭାବ ଅପରାଧ | ଯାହାକୁ ଯେଉଁବାଟ 
ଭଲ ବା ସହଜ ଲାଗିଲା ସେ ସେଇ ଭାବ ଗ୍ରହଣ କରୁ | ସବୁ ଧର୍ମର ଚରମ 
ଲକ୍ଷ୍ଯ ତ ଏକ । ପଥ ଭିନ୍ନ ହୋଇପାରେ ।” 

ପୁନଶ୍ଚ ସେ କହନ୍ତି, “ ମୁଁ ଭାବେ ମନୁଷ୍ୟମାତ୍ରେ ସମସ୍ତଙ୍କର ଧର୍ମ ଏକ | 
ଏହା ସର୍ବଶାସ୍ତ ସମ୍ମତ ! ଏଇ ମାନବୀୟ ଧର୍ମ ହେଉଛି ସତ୍ୟ ଓ ଅହିଂସା ।” 
(ମୋ କଥା, ପୁ. ୨୦, ୧୯୮୭) 

ଏଇ ପରିପ୍ରେକ୍ଷୀରେ ପ୍ରତ୍ୟେକ ଶିକ୍ଷାର୍ଥୀ ପିଲାଟିବେଳୁ ସତ୍ଯ, ଅହିଂସା, 
ଦୟା, କ୍ଷମା ଆଦି ଗୁଣାବଳୀକୁ ଜୀବନର ମୂଳମନ୍ତ୍ର କରି ସତ୍ୟାନୁସରଣ କରିଲେ 
ସମଗ୍ର ବିଶ୍ଵରେ ମାନବୀୟ ଧର୍ମ ପ୍ରତିଷ୍ଠା ହୋଇପାରିବ । ସେ ମଧ୍ଯ ନିଜକୁ ଏଇ 
ଶାଶ୍ବତ ଚିରନ୍ତନ ମାନବୀୟ ସନାତନ ଧର୍ମର ଉପଯୁକ୍ତ ଦାୟାଦ ରୂପେ ସାରାବିଶ୍ବରେ 
ପ୍ରତିଷ୍ଠିତ କରିପାରିବ । 
ବୈଜକୁଣ୍ଡ ରଚନାବଳୀର ଅ୍ୟନ 

ଭବିଷ୍ୟତ ପାଇଁ ସରସ ସୁନ୍ଦର ଅର୍ଥପୂର୍ଣ୍ଣ ଜୀବନ ଯାପନ କରିବା ନିମନ୍ତେ 
ବାଲ୍ୟକାଳ ହିଁ ଶ୍ରେଷ୍ଠ ଜୀବନ | ଏହି ବାଲ୍ୟକାଳୁ ପିଲାମାନେ ବୈକୁଣ୍ଠ ରଚନାବଳୀ 
ଶ୍ରବଣ, ମନନ, ଭଜନ, ଅଧ୍ୟୟନ ଆଦି କରିବା ନିମନ୍ତେ ଯତ୍ଶୀଳ ହେବା 
ଆବଶ୍ୟକ ! ଏହାର ଅର୍ଥ ନୁହେଁ ଯେ ସେମାନେ ବୈକୁଣ୍ଠ ରଚନାବଳୀରେ ପ୍ରଦତ୍ତ 
ସମସ୍ତ ବିଷୟବସ୍ତୁ ଜ୍ଞାନାତ୍ସକ ଦୃଷ୍ଟିକୋଣରୁ ବୁଝିବେ । ମାତ୍ର ସେ ସବୁ ବୁଝନ୍ତୁ ବା 
ନ ବୁଝନ୍ତୁ ପଢ଼ିବାକୁ ପ୍ରୟାସ କରିବେ । ଟିକକ ଚେଷ୍ଟା ଓ ପ୍ରୟାସ ଥଲେ ସେମାନେ 
କ୍ରମଶଃ ଅନୁଭବ କରିବେ ଯେ, ଆମେ ବିଦ୍ୟାଳୟରେ ପଢ଼ୁଥବା ପାଠ ଠାରୁ ଏହା 
କେତେଦୂର ମହତ୍ତର ଓ ତାପୂର୍ଯ୍ୟପୂର୍ଣଣ । ଆନୁଷ୍ଠାନିକ ଶିକ୍ଷା ଆମକୁ କେତେକ ତଥ୍ୟ 
ଓ ଜ୍ଞାନ ପ୍ରଦାନ କରୁଥିଲାବେଳେ ବୈକୁଣ୍ଣ ରଚନାବଳୀର ପଠନ ଆମକୁ ସମଗ୍ର 
ଜୀବନ ଶୈଳୀ ସହିତ ପରିଚିତ କରାଇଥାଏ | ଏକ ବୃହତ୍ତର ସମାଜ ପାଇଁ ମଧ୍ଧ 

ପ୍ରସ୍ତୁତ କରିଥାଏ | ଅନ୍ୟାନ୍ୟ ସଦ୍ଗ୍ରନ୍ନ ପଠନ ସହିତ ବୈକୂଣ୍ଣ ରଚନାବଳୀର 
ପଠନ ହେଉଛି ଆମ ଜୀବନ ବ୍ୟାପି ଶିକ୍ଷାର ଏକ ଆୟୁଧ । ଏକ ଆଧ୍ଧାତ୍ଧିକ 
ସମାଜର ବିଶ୍ଲେଷଣ । 

ବୈକୁଣ୍ଠନାଥ ବ୍ରହ୍ମଚାରୀ ତାଙ୍କର ଜୀବଦ୍ଦଶା ମଧ୍ୟରେ ଅସଂଖ୍ୟ ଭଜନ, 
ଜଣାଣ, କୀର୍ଭନ, ଚମ, ଚଉତିଶା ଆଦି ଲେଖୁଛନ୍ତି । ସେଗୁଡ଼ିକର ପଠନ, ଗାୟନ 
ଆମର ଦୂୃଦୟତନ୍ତ୍ରୀକୁ ସ୍ତନ୍ଦିତ କରେ । 

ବୈଜକୁଣ୍ଠନାଥଙ୍କ ପ୍ରକାଶିତ ପୁସ୍ତକ ମଧ୍ୟରେ ସରଳ ଭନ୍ତିପଥ, ଗୀତାମ୍ପତ 
ଲହରୀ, ଶୁଭବାର୍ଭା, ଯୁଗଧର୍ମ, ରାସତତ୍ଵ, ଭଜନ ଶତଦଳ, ବୈକୁଣ୍ଠ ରଚନାବଳୀ 
ଆଦି ପ୍ରଧାନ | ଏତଦ୍‌ବ୍ୟତୀତ ବିଭିନ୍ନ ସମୟରେ ଶ୍ରୀବୈକୁଣ୍ଡ ବାର୍ରାବହ ସମତିଦ୍ବାରା 
ବିଭିନ୍ନ ପୁସ୍ତକ ପ୍ରକାଶିତ ହେଉଅଛି | ‘ ଜଲୌକାବାଣୀ” ଏକ ଆଧ୍ାତ୍ଧିକ ପତ୍ରିକା 
ଭାବରେ ବାର୍ଲାବହ ସମିତି ଦ୍ଵାରା ମଧ୍ଯ ୧୯୬ ୨ ମସିହାରୁ ପ୍ରକାଶିତ ହୋଇଆସୁଅଛି । 


ବୈକୁଣ୍ଠନାଥଙ୍କ ଦିବ୍ୟଧାମ ଯାତ୍ରା 

ସନ୍ଧ ସାଧକ, ସମାଜସେବୀ, ସ୍ବାଧୀନତା ସଂଗ୍ରାମୀ ଓ ସର୍ବୋପରି ଅଧ୍ଧାତ୍ଧିକ 
ପୁରୁଷ ବୈକୁଣ୍ଠନାଥ ଉତ୍କଳୀୟ ଧର୍ମ ପରମ୍ପରାରେ ଉନ୍ଳ ଜ୍ୟୋତିଷ୍ଠ ସମ ସର୍ବଦା 
ଜାଜୁଲ୍ୟମାନ । ଦୀର୍ଘ ନଅ ଦଶନ୍ଧିର ଜୀବନଯାତ୍ରା ମଧ୍ଯରେ ବୈକୁଣ୍ଠନାଥଙ୍କ ପାଥିବ 
ଶରୀର କ୍ରମଶଃ ଅବଶ ହୋଇ ଆସିଥିଲା | ସେ ମାନସିକ ସ୍ତରରେ ଦିବ୍ଯଧାମ 
ଯାତ୍ରା ନିମନ୍ତେ ନିଜକୁ ପ୍ରସ୍ତୁତ କରି ନେଇଥଲେ । ମାତ୍ର ଅପେକ୍ଷା ଥିଲା ଏକ 
ଶୁଭଦିନ ଓ ଶୁଭ ମୁହୂର୍ଭକୁ ! 

ସେଇ ସମୟ ଆସିଯାଇଥିଲା ୨୦୦ ୧ ମସିହା ଜୁନମାସ ୨୧ ତାରିଖ 
ଗୁରୁବାର ଦିନ | ସେଦିନ ହୋଇଥାଏ ପ୍ରଭୁ ଜଗନ୍ନାଥଙ୍କ ନେତ୍ରୋତ୍ସବ ଓ ବିଜୟ 
ଅମାବାସ୍ୟା । ଏଇ ଦିନ ବ୍ରାହୁଲମୁହୂର୍ରେ ବୈକୁଣ୍ଠନାଥଙ୍କ ଅମର ଆତ୍ସା ପାର୍ଥିବ 
ଶରୀର ତ୍ୟାଗ କରି ଦିବ୍ୟଧାମ ପଥେ ଯତ୍ରା ଆରମ୍ଭ କରି ଦେଇଥଲେ | 

ଏଇ ଯାତ୍ରା ଆରମ୍ଭ ହୋଇଥିଲା ତୁଳସୀ କ୍ଷେତ୍ର କେନ୍ଦ୍ରାପଡ଼ାରୁ | 

ସେଦିନ ବୈକୁଣ୍ଠନାଥ କେନ୍ଦ୍ରାପଡ଼ାର ଗରାପୁର ଠାରେ ଅବସ୍ଥିତ ହନୁମାନ 
ଜିଉ ମନ୍ଦିର ଆଶ୍ରମରେ ଅବସ୍ଥାନ କରିଥଲେ | 

କ୍ଷଣିକ ମଧ୍ୟରେ ବୈକୁଣ୍ଠନାଥଙ୍କ ଦିବ୍ୟଧାମ ଯାତ୍ରା ଖବର ତଡ଼ିତବେଗରେ 
ସର୍ବତ୍ର ପ୍ରଚାରିତ ହୋଇଗଲା ! 
ସିଦ୍ଧ ସାଧକଙ୍କ ଶେଷ ଦର୍ଶନ କରିବା ନିମନ୍ତେ ଅଗଣିତ ଜନତା ଧାଇଁ 
ଆସିଥୂଲେ ହନୂମାନ ଜିଉ ଆଶ୍ରମକୁ । 
ଏକ ସୁସଜିତ ବିମାନରେ ତାଙ୍କର ପାର୍ଥିବ ଶରୀରକୁ ଭଜନ କୀର୍ଭନ ସହ 
ଜଳୌକା ଆନନ୍ଦଧାମ ଅଶ୍ରମକୁ ଅଣାଯାଇଥିଲା | ସେଠାରେ ସେ ପ୍ରତିଷ୍ଠା କରିଥୁବା 
ଦେବଦେବୀ ଓ ପୀଠ ଦେବତା ପତିତପାବନ ଜିଉଙ୍କୁ ଶେଷ ଦର୍ଶନ କରିଥୁଲେ | 
ପରେ ପରେ ବିମାନଟିକୁ ଭୁବନେଶ୍ବରସ୍ଥ ଏକାମ୍ର ସତ୍ୟସେବାଶ୍ରମ ଅଭିମୁଖେ 
ବାଟ କଢ଼େଇ ନିଆଯାଇଥୁଲା | ଏକାମ୍ର ସତ୍ୟସେବାଶ୍ରମରେ ସେ ଶ୍ରୀରାଧାମୋହନ 
ଜିଉଙ୍କୁ ଦର୍ଶନ କରିଥିଲେ । ଉପଯୁକ୍ତ ବିଧ୍ବବିଧାନ ଓ ସମ୍ମାନ ପ୍ରଦର୍ଶନ ପରେ 
ବିମାନଟି ଚାଲିଥିଲା ଜାତୀୟ ରାଜପଥରେ ପୁରୀ ଅଭିମୁଖେ | 
ପୁରୀ ଜଗନ୍ନାଥ ମନ୍ଦିରର ସିଂହଦ୍ଵାର ନିକଟରେ କିଛିକ୍ଷଣ ବିମାନଟିକୁ 
ରଖାଯାଇଥୁଲା | ସେଠାରେ ସେ ପ୍ରଭୁ ପତିତପାବନଜିଉଙ୍କୁ ଦର୍ଶନ କରିଥୁଲେ ! 
ପ୍ରଭୁ ପତିତପାବନଙ୍କ ଦର୍ଶନ ପରେ ପରେ ପବିତ୍ର ମନ୍ତ୍ର ଭଜନ, କୀର୍ଭନ 
ଗାନ ସହିତ ଅଗଣିତ ଜନତା ବିମାନଟିକୁ ବାଟ କଢ଼େଇ ନେଇଯାଇଥିଲେ ପୁରୀ 
ସଵର୍ଗଦ୍ଵାର ଘାଟ ଅଭିମୁଖେ | ସେଠାରେ ତାଙ୍କର ପାର୍ଥିବ ଶରୀରରେ ପୁରୀ ଜଗନ୍ନାଥ 
ମନ୍ଦିରରୁ ଅଣାଯାଇଥିବା ବୈଷ୍ଣବାଗ୍ଧି ସଂଯୋଗ କରାଯାଇଥିଲା | 
ଚାହୁଁ ଚାହୁଁ କ୍ଷଣିକ ମଧ୍ଯରେ ବୈକୂଣ୍ଠନାଥଙ୍କ ପବିତ୍ର ପାଥିବ ଶରୀର ପଞ୍ଚଭୂତରେ 
ବିଲୀନ ହୋଇଯାଇଥୁଲା ପ୍ରଭୁ ଶ୍ରୀଜଗନ୍ନାଥଙ୍କ ପୁଣ୍ୟପୀଠ ପୁରୀଧାମରେ | 
ସିଦ୍ଧ ସାଧକ ଯୁଗପୁରୁଷ ବୈକୁଣ୍ଠନାଥଙ୍କ ପୁରୀ ଗଜପତି ମହାରାଜା 
ଦିବ୍ୟସିଂହଦେବ ସମ୍ମାନ ଜଣାଇ କହିଥୁଲେ : 
ଆସକ୍ତି ଶୂନ୍ୟ କର୍ମ ସଂପାଦନ କରିବା ଥୁଲା 
ବୈକୁଣ୍ଡନାଥଙ୍କ ଜୀବନର ଚରମ ଲକ୍ଷ୍ୟ | ଜଣେ 
ଦିବ୍ୟାତ୍ସା ହିସାବରେ ସେ ଜାତି ବର୍ଣ୍ଣ, ଧର୍ମ ନିର୍ବିଶେଷରେ 
ଅଗଣିତ ଜନତାଙ୍କ ମଧ୍ଯରେ ଦିବ୍ୟତ୍ଵୀ ପରିପ୍ରକାଶ 

କରିଅଛନ୍ତି । ଫଳତଃ ସେମାନଙ୍କ ମଧ୍ଯରେ “ ପଶୁତ୍ସ' 
ମନୋଭାବର ବିଲୋପ ସାଧନ ହୋଇଅଛି | ଅହିଂସା 
ନୀତି ଓ ଆଦର୍ଶକୁ ଭିତ୍ତି କରି ବୈକୁଣ୍ଠନାଥ ମାନବ 
ସମାଜକୁ ଯେଉଁ ବାର୍ଭା ଦେଇଯାଇଛନ୍ତି ତାହା ଯୁଗ ଯୁଗ 
ପାଇଁ ଆବାଳବୃଦ୍ଧ ବନିତାଙ୍କୁ ପଥପ୍ରଦର୍ଶନ କରିବା ସହିତ 
ବିଶ୍ଵ ଆଧ୍ଯାତ୍ଧିକ ଇତିହାସ ପୂଷ୍ଠାରେ ସ୍ଵର୍ଣାକ୍ଷରରେ ଲିପିବଦ୍ଧ 
ହୋଇ ରହିବ । 

: ବୈକୁଣ୍ଠ ରଚନାବଳୀରୁ .,› ..---- 


ଜୟ ଜୟ ବିଘ୍ନେଶ୍ଵର 


ଜୟ ଜୟ ବିଘ୍ନେଶ୍ଵର ଭବ-ବିଘ୍ନ ହର ହେ 
ଶ୍ରୀପଦରେ କରେ ବାରମ୍ବାର ନମସ୍କାର ହେ | 


ଇନ୍ଦୁର ବାହନେ ବସି ଭ୍ରମ ତିନିପୁର ହେ 
ଅତି ସରଳ ସୁଠାମ ପୂୃଥୁଳ ଉଦର ହେ ! 


ସର୍ବ ଦେବ ମଧ୍ଧେ ସିଦିଦାତା ନାମ ଧର ହେ 
ଶୁଭ କାର୍ଯ୍ୟ ଅଗ୍ରପୂଜା ପ୍ରାପ୍ୟଟି ତୁମ୍ଭର ହେ | 


ଦୟାକରି ବିଦ୍ୟାବୁଦି ମୋତେ ଦାନକର ହେ 
ଆଜନ୍ସ ମୂରୁଖ ପ୍ରତି ନ ହୁଅ ନିଶ୍କୁର ହେ । 


ଶରଣ ଦେଇ କାରଣ କର ଗଣେଶ୍ଵର ହେ 
କହେ ବଇକୁଣ୍ଡ ସବୁ ରିଷ୍ଟ ହେଉ ଦୂର ହେ | 


OOO 

ପିଲାଙ୍କ ବୈକୁଣ୍ଠହାଅ 


ଭକତ ବନ୍ଧୁ ଭକତ ପ୍ରେମରେ ବନ୍ଧା 


ଭକ୍ତବନ୍ଧୁ ! 
ଭକତ ପ୍ରେମରେ ବନ୍ଧା 
ଭକତିରେ ବଶ ହୋଇ ପୀତବାସ 
ହଟାଅ ଭକତ ବାଧା | ୦୮ 


ଭକ୍ତିରେ ବିଦୂର କରିଲା ଆଦର 
ତା” ପୁରକୁ ଗଲ ସିଧା 
ତା” ଶାଗ ପାଖାଳ ଭୁଞ୍ିଲ ଗୋପାଳ 


ମନରେ ନ ଭାବି ଦ୍ବିଧା 1୧1 ଭକ୍ତବନ୍ଧୁ ... 


ଭକତିରେ ବାନଛ୍ଧି କରିଦେଲା ବନ୍ଦୀ 
ଗୋପେ ଗଉଡ଼ୁଣୀ ରାଧା 
ତା'ର ପଥେ ପରା ବୃନ୍ଦାବନ ସାରା 


ବ୍ରଲିଲ ବରଜି ନିନ୍ଦା । ।୨। ଭକ୍ତବନ୍ଧୁ ... 


ସେ ଭକତି ସୂତ୍ର ନାହିଁ ଯା'ର ହାତ 
ଆଖି ଆାଇଁ ସେହି ଅନ୍ଧା 
କହେ ବଇକୁଣ୍ତ କେବଳ ଶ୍ରୀକୃଷ୍ଣ 


ନାମ ମାତ୍ର ମୋର ଫନ୍ଦା | |୩। ଭକ୍ତବନ୍ଧୁ ... 


OOO 

ପିଲାଙ୍କ ବୈକୁଣ୍ଠନାଥ 
କେତେ ଅପରାଧ କରିଛି ମାଆ ମୁଁ 


କେତେ ଅପରାଧ କରିଛି ମାଆ ମୁଁ 
ତଥାପି ତ କୋଳେ ଧରିଛୁ, 
ନ ତେଜି ସ୍ବେହରେ ସନ୍ତାନ ମୋହରେ 
ମୋ ଦୋଷ ତିଳେ ନ ବାରିଛୁ | ୦ 
ଆଉଁସି ମୋ ଶିର ଭାଷି ମୂଦୁ ଗିର 
ଶୁଭ ଆଶୀର୍ବାଦ କରିଛୁ, 
ଦେଖି ମୋର ଦୂଃଖ ନ ହୋଇ ବିମୁଖ 
ଢାଳି ନେତ୍ର ନୀର ସାରିଛୁ ।୧। 


ହରାଇ ମୁଁ ଜ୍ଞାନ କ୍ରୋଧ ଅଭିମାନ 

କଲେ ସବୁ ରୋଷ ହରିଛୁ 
ଧରିଣ ଧଇର୍ଯ୍ୟ ମୋ ପରି କଦର୍ଯ୍ୟ 

ସନ୍ତାନକୁ ସ୍ନେହେ ପାଳିଛୁ ।୨। 


ମୋ ଅଝଟପଣ ବଢ଼ିବାରୁ ପୁଣ 

ଛଳମିଶା କ୍ରୋଧେ ମାରିଛୁ 
ପରେ ପାଇ ବ୍ୟଥା ବସି କରି ଚିନ୍ତା 

ବେନି ଆଖି ନୀରେ ଭରିଛୁ ।୩ 


କେହି ନ ମିଳିବେ ତୋ ପରି ଏ ଭବେ 
ଦୟାଗୁଣେ ତୁ ମା ସରିଛୁ, 
ବଇଆ ବାଇଆ ବିପଦରେ ଆହା 
କହି ବହୁବାର ତାରିଛୁ 1୪। 

ପିଲାଙ୍କ ବୈକୁଣ୍ଠ ହାଅ 


କିଏ ଗଢ଼ିଲା ଏ ସୁନ୍ଦର ସଂସାର 

କିଏ ଗଢ଼ିଲା ଏ ସୁନ୍ଦର ସଂସାର 

କେଉଁଠାରେ ଲୁଚି ରହି ଲୋ... କେଉଁଠାରେ 
ଧନ୍ୟ ସେ ବିନ୍ଧାଣୀ ବିଚିତ୍ର କରଣି 

ତା ପରି ଆନ କେ ନାହିଁ ଲୋ ... ]! 
ମିରିଗକୂ କଲା ଟିପିଟିପିକା ଲୋ 
କାଉ ଅଙ୍ଗ କଲା କଳା ଲୋ 

କାଉ ଅଙ୍ଗ କଲା କଳା 
ମୟୂର ପୁଛ୍ଛରେ ଚନ୍ଦ୍ରିକା ଛାପିଲା 

କୋଇଲିକୁ କୁହୁ ଦେଲା ଲୋ... 19୨ 
ହଳଦୀ ବସନ୍ତ ବସନ୍ତ ରଙ୍ଗ ଲୋ 
ଶୁଆ ଥଣ୍ଢ ରଙ୍ଗ ନାଲି ଲୋ 

ଶୁଆ ଥଣ୍ଟ ରଙ୍ଗ ନାଲି 
ସାରିକା କଣ୍ଠରେ ଭରି ଦେଇଛି ଲୋ 

ସୁମଧୁର ସୁଧାବୋଲି ଲୋ ... imi 
ବିବିଧ ବରନ ସୁମନ ଫୁଟାଇ 
ଭରିଦେଲା ରସବାସ ଲୋ 

ଭରିଦେଲା ରସବାସ 
ଟିକି ପିଲାଟିର ମୁହଁରେ ମାଖିଲା 

ମଧୁର ମୁରୁକି ହସ ଲୋ... 1୪! 
ସୁନ୍ଦର ଶରୀର ଦେଇ ମଣିଷକୁ 
ଦେଲା ଛନ୍ଦ ଅହଂକାର ଲୋ 

ଦେଲା ଛନ୍ଦ ଅହଂକାର 
ଭଣେ ବଇକୁଣ୍ଡ ହେ ଅଦେଖା ଇଷ୍ଟ 
ଘେନାହେଉ ନମସ୍କାର ହେ 

(ମୋର) ଘେନ କୋଟି ନମସ୍କାର ।୫ା 

OOO 

ପିଲାଙ୍କ ବୈକୁଣ୍ଠନାଥ 


ଉଜାଣି ଘାଟେ କିଏ ଅଛି ନାଉରୀରେ 


ଉଜାଣି ଘାଟେ କିଏ ଅଛି 
ନାଉରୀ ରେ ନିଅ ଉଦ୍ଧରି | 
ଗଡ଼ି ଯାଉଛି ବେଳା ଦଣ୍ଡେ ନ କର ହେଳା 
ଚାହାଁ ଢାଳି ତୋ ଡୋଳା ସୁଦୟା କରି ରେ | ପଦ । 


।୧¦ 
ସାରି ସଉଦା ହେଉଛି ବିଦା 
ନ ଦେଇ ବାଧା କୂଳେ ଲଗାଅ ତରୀ ରେ | 


191 
ହେଲେ ନିଶୀଥ ହୁଡ଼ି ସୁପଥ 
ହେବ ଅନାଥ ଏହି ଦୀନ ଭିକାରୀ ରେ | 


୩ 
ଥାଉଁ ଉଜାଲା ତରଣୀ ଚଲା 
ଯାଇ ପଲ୍ଲୀରେ ପହଁଞ୍ଚବି ମୋହରି ରେ ! 


।୪। 
କେତେ ନେଇ ସେପାରି ନାମ କରିଛୁ ଜାରି 
ଶୁଣ ଆଶ୍ରିତ ବୈକୂଣ୍ଠର ଗୁହାରୀ ରେ | 

ପିଲାଙ୍କ ବୈକୁଣ୍ଡଦାଅ 


ମନ୍ଦିର ଭିତରେ ମଉନେ ବସିଲେ 


ମନ୍ଦିର ଭିତରେ ମଉନେ ବସିଲେ କେ କହିବ ଭଗବାନ 
ଭକତବସ୍ଥଳ ଭକତ ବିକଳ ନ ଶୁଣିବ ଯେବେ କାନ | । ୦! 


କେତେ ଯେ ଆରତ ଆସି ଦ୍ଵାରଦେଶେ 
ବସିଛନ୍ତି ଦୁଃଖ ଜଣାଇବା ଆଶେ 
ଲୋତକ ନୟନେ ଫେରିଲେ ନିରାଶେ 


ସରିଯିବ ପ୍ରଭୁପଣ ! ୧ 


ଭଣାଇଣ ନାମ ଦୀନବନ୍ଧୁ ବୋଲି 
ଦୀନହୀନେ ଯେବେ ଦେବ ଦୂରେ ଠେଲି 
ନିଜ କଥା ନିଜେ ଯିବ ଜି ହେ ଭୁଲି 


ମନେ ବହି ଅଭିମାନ | ।୨। 


ଦେଇ ଭଚ୍ତେ ବର ବୋଲାଅ ଦେବତା 
ନ ଥାଇ ଆସକ୍ତି କର ବିଶ୍ବଚିନ୍ତା 
ବଇକୁଣ୍ମ ପାଇଁ ହୋଇଲେ ଅଚିନ୍ତା 


ବଢ଼ିବ କି ସନମାନ! ।୩୩ 

ପିଲାଙ୍କ ବୈକୁଣ୍ଠ ଦାଅ 


ଆମେ ଏ ଦେଶ ଭଉଣୀ ଭାଇ 


ଆମେ ଏ ଦେଶ ଭଉଣୀ ଭାଇ 


ଏଇ ଦେଶର ପାଣି ପବନେ ଗଢ଼ା ଆମର ଦେହୀ 


ଏଇ ଦେଶର ଧରମ ପଦ 
କୋଣାରକ ଯା” ସ୍ମୃତି ସଂପଦ 
ଦେଇଛି ତ ମା ଆଶୀବାଦ 
ଭୟ କାହାରି ନାହିଁ । 


ଶାନ୍ତ ଏ ଆମ ଜନମ ମାଟି 
ନ ସହେ କାର ଅତ୍ୟାଚାରଟି 
ନିଶ୍ଚୟ ଏଣୁ ଯିବ ସେ ହଟି 
ଯେ ହେବ ଦେଶଦ୍ରୋହୀ 


ଆମେ ଏ ଦେଶ ବୀର ଯବାନ 
ପରାଣ ଦେଇ କରିଛୁ ପଣ 
ଦେଶର ଶତ୍ରୁ କରି ନିଧନ 
ହୋଇବୁ ରଣ ଜୟୀ | 


ଆମେ ଦେଶକୁ ବୀରଙ୍କ ମାତା 
ହେବାର ପାଇଁ ଦେଇଛୁ କଥା 
ନିତି କରିବୁ କର୍ଉବ୍ୟ ଚିନ୍ତା 
ସୀତା ମାତାଙ୍କ ପାଇଁ । 
eJe]e) 


1୧] 


19୨1 


imi 


1୪! 

ପିଲାଙ୍କ ବୈକୁଣ୍ଠଦାଅ 
ଉଠ ଭାରତ ପାଇକ 


ଉଠ ଭାଇ ପାଇକ 

କର ନାହିଁ ଡେରିରେ 
ଧରି ଧାର ତରବାରୀ 

ମାର ମାଡ଼ ଅରିରେ । loll 
ଜୟ ହିନ୍ଦ୍‌ ଜୟ ହିନ୍ଦ୍‌ 

ଉଚ୍ଚାରି ସାହସ ବାନ୍ଧି 
ଜନ୍ମଭୂମି ପାଦେ ବନ୍ଦୀ 

ବଜା ଜୟ ଭେରିରେ | ୧ 
ତୁ ଥାଉ ତୋ ମାତୃକୋଳେ 

ଦୁର୍ଦାନ୍ତ ପିଶାଚ ଖେଳେ 
ଖର୍ବ କରତା ଦର୍ପ ହେଳେ 

ଯାଉ ଅପସରି ରେ ! ॥୨॥ 
ରଣ, ମରଣ, ମୁକତି 

ସୁମରି ଦେଖା ଶକତି 
ହୋଇଣ ମାଆ ତୂପତି 

ନେବେ କୋଳେ ଧରିରେ । Mil 
ସାଜରେ ଯୁବକ ସୈନ୍ୟ 

ରଖରେ ମାଆର ମାନ 
ଧନ୍ୟ କରି ପ୍ରାଣ ମନ 

ଫେର ଶତ୍ରୁ ମାରିରେ । Hel 


OOO 

ପିଲାଙ୍କ ବୈକୁଣ୍ଡଦାଅ 


ପୁଣ୍ୟମୟୀ ଜନ୍ମଭୂମି 


ପୁଣ୍ୟମୟୀ ଜନ୍ମ ଭୂମି 

ମାଟି ମାଆ ମୋର ଗୋ ! 
ଜନ୍ମେ ଜନ୍ମେ ତୋ ପୟରେ 

ଲୋଟୁ ଏ ମୋର ଶିର ଗୋ | ।୦ା୮ 
ଜନମି ତୋ କୋଳେ ମୁହିଁ, 

ତୋ ପାଣି ପବନ ପାଇ 
ମାନବ ନାମକୁ ବହି 

ଗଢ଼ା ମୋ ଶରୀର ଗୋ। ।୧। 
ପାଳିଛୁ କୋଟି ସନ୍ତାନ 

ନକରି ଭେଦ ବାରଣ 
ହିନ୍ଦୁ ବୌଦ୍ଧ, ମୁସଲମାନ୍‌ 

ସର୍ବେ ଏକ ତୋର ଗୋ। ।୨। 
ନାନା ଲତା, ବନ ଗିରି, 

ଧରି ଶୋଭା ପାଏ ଶିରୀ, 
କିଷାନ ତୋ ବକ୍ଷ ଚିରି, 

ପାଳେ ପରିବାର ଗୋ | ୩ 
କେତେ କେତେ ଧର୍ମ ବୀର 

ଜନମି ତୋ ବୁକୁପର 

ହୋଇଣ ସେବକ ତୋର 

ହୋଇଲେ ଅମର ଗୋ | ।୪। 


OOO 

ସୁମଣିଷ କରି ଗଢ଼ି ତୋଳ ହରି 


ସୁମଣିଷ କରି ଗଢ଼ିତୋଳ ହରି 
ନତ କରେ ପଦେ ମଥା 
ସବୁତ ତୁମରି କି ଅଛି ଆମରି 
କହିବାକୁ ପଦେ କଥା | ॥୦ା॥ 
ସରସ ସୁନ୍ଦର ସର୍ବ ଶୁଭଙ୍କର 
ତୁମ ମନ ଲାଖୁ କରି 
ଶରଧାରେ କର ସର୍ବାଙ୍ଗ ସୁନ୍ଦର 
ଏତିକି ମାତ୍ର ଗୁହାରି। ॥୧॥ 
ଚିତ୍ରକର ତୁମେ ଚିତ୍ରପଟ ଆମେ 
ମନଇହ୍ଜା ଆଙ୍କି ନିଅ 
ଯୋଗ୍ୟ କରି ତୋଳ ଅମୂତ ଇଚ୍ଛାର 
ପୋଛି ମୋର ଲୋଭ ମୋହ | ॥।୨॥ 
ତୁମରି କରଣି ତୁମରି ଧରଣୀ 


ତୁମରି ସରଣୀ ଚାଲି 
ଅମୂତ ସମ୍ଭାର ଦିଅ ହେ ଇଶ୍ଵର 
ମକୁ ନ ଯାଏ ଭୁଲି ॥୩॥ 
ତୁମେ ଚିର ସତ୍ୟ ମୁଁ ତୁମର ଭୁତ୍ୟ 
କାଳକ ଏ ଭାବ ରହୁ 
ବୈଜକୂଣ୍ତ କହି ଶୁଭାଶିଷ ପାଇ 
ସୁମଣିଷ ଆମେ: ହେଉ | ॥୪॥ 


OOO 

ପିଲାଙ୍କ ବୈକୁଣ୍ଡହାଥ 
ସହାୟକ ଗ୍ରନ୍ମ 


ଜେନା ଶ୍ରୀବସ୍ତ ଚରଣ ( ୧୯୯୮) : ଯୁଗପୁରୁଷ ବୈକୁଣ୍ଠନାଥ, ଶ୍ରୀ ବୈକୁଣ୍ଠ ବାର୍ରାବହ 
ସମିତି, ଏକାମ୍ର ସତ୍ୟସେବାଶ୍ରମ, ବୈକୁଣ୍ଡ 
ସରଣୀ, ୟୁନିଟ ¬ ୯ ,ଭୁବନେଶୁବର-୭୫୧ ୦୨ ୨ 


ବାବା ଶ୍ରୀ ବୈକୁଣ୍ଠନାଥ ୧୯ ୮୬) : ସଂକ୍ଷିପ୍ତ ଜୀବନୀ ( ସୃହସ୍ତ ଲିଖିତ) , ଶ୍ରୀ ବୈକୁଣ୍ଡ 
ବାର୍ରାବହ ସମିତି, ଏକାମ ସତ୍ୟସେବାଶ୍ରମ, 
ବୈକୁଣ୍ଠ ସରଣୀ, ୟୁନିଟ୍‌ ¬ ୯, 
ଭୁବନେଶ୍ବର-୭୫ ୧୦୨୨ 


ବାବା ଶ୍ରୀ ବୈକୁଣ୍ଠନାଥ ୧୯୮୭) : ମୋ କଥା, ଶ୍ରୀ ବୈକୂଣ୍ଠ ବାର୍ରୀବହ ସମିତି, 


ଏକାମ୍ର ସତ୍ୟସେବାଶ୍ରମ, ବୈକୁଣ୍ଠ ସରଣୀ, 
ୟୁନିଟ୍‌ - ୯, ଭୁବନେଶବର-୭ ୫୧୦ ୨ ୨ 


ବାବା ଶ୍ରୀ ବୈକୁଣ୍ଠନାଥ : ବୈକୁଣ୍ଡ ରଚନାବଳୀ, 

୧୯୮୯ - ପ୍ରଥମ ଭାଗ, ଶ୍ରୀ ବୈକୂଣ୍ଠ ବାର୍ରୀବହ ସମିତି, 

୧୯୯୦ - ଦ୍ଵିତୀୟ ଭାଗ, ଏକାମ୍ର ସତ୍ୟସେବାଶ୍ରମ, ବୈକୁଣ୍ଠ ସରଣୀ, 
୧୯୯୬ - ତୃତୀୟ ଭାଗ, ୟୁନିଟ୍‌ ¬ ୯, ଭୁବନେଶ୍ବର-୭ ୫୧୦୨ ୨ 


୧୯୯୭ - ଚତୁର୍ଥ ଭାଗ 


ବାବା ଶ୍ରୀ ବୈକୁଣ୍ଠନାଥ ୧୯୯୯) : କଥାମୂତ, ଶ୍ରୀ ବୈକୂଣ୍ଠ ବାର୍ରୀବହ ସମିତି, 
ଏକାମ୍ର ସତ୍ୟସେବାଶ୍ରମ, ବୈକୁଣ୍ଠ ସରଣୀ, 
ୟୁନିଟ୍‌ ¬ ୯ , ଭୁବନେଶ୍ବର-୭ ୫୧ ୦୨ ୨ 
ବାବା ଶ୍ରୀ ବୈକୁଣ୍ଠନାଥ ୨୦୧୩) : ପ୍ରାର୍ଥନା, ଶ୍ରୀ ବୈକୁଣ୍ଠ ବାର୍ାବହ ସମିତି, ଏକାମ 
ସତ୍ୟସେବାଶ୍ରମ, ବୈକୁଣ୍ଠ ସରଣୀ, 
ୟୁନିଟ୍‌ - ୯ , ଭୁବନେଶୁବର-୭ ୫୧୦ ୨ ୨ 


Source: Author, Digitized by PPRACHIN, SOA 


ପିଲାକ୍କଂ ବୈକୁଣ୍ଠ ହାଥ 


ବାବା ଶ୍ରୀ ବୈକୁଣ୍ଠନାଥ( ୨୦୧୮) : 


ବାବା ଶ୍ରୀ ବୈକୁଣ୍ଠନାଥ( ୨୦୨୧) : 


ବ୍ରହ୍ମା ଦିଗରାଜ ( ୨୦୧୭) 


ବ୍ରହ୍ମା ଦିଗରାଜ (୨୦୨୦) 


ବ୍ରହ୍ମା ଦିଗରାଜ (୨୦୨୦) 


ବହ୍ନୀ ଦିଗରାଜ (୨୦୨୦) 


ଶୁଭବାର୍ରା, ଶ୍ରୀ ବୈକୂଣ୍ଡ ବାର୍ରାବହ ସମିତି, 
ଏକାମ୍ର ସତ୍ୟସେବାଶ୍ରମ, ବୈକୁଣ୍ଠ ସରଣୀ, 
ୟୁନିଟ୍‌ - ୯ , ଭୁବନେଶ୍ବର-୭୫ ୧୦୨୨ 
ଭୁବନେଶ୍ବର-୭୫ ୧୦୨୪ 

ଅଧ୍ଧାତ୍ସ ବିଚାର, ଶ୍ରୀ ବୈକୁଣ୍ଠ ବାର୍ରୀବହ ସମିତି, 
ଏକାମ୍ର ସତ୍ୟସେବାଶ୍ରମ, ବୈକୃଣ୍ଠ ସରଣୀ, 
ୟୁନିଟ୍‌ - ୯ , ଭୁବନେଶବର-୭୫ ୧୦୨୨ 


: ମୋ ସ୍ମୃତିର ଆଲେଖ୍ୟ, ଶ୍ରୀମତୀ ଜ୍ୟୋସ୍ମାରାଣୀ 


ବ୍ରହ୍ମ ବ୍ରହ୍ମା ସାରସ୍ଵତ ପ୍ରକାଶନୀ, ମହାବୀର 
ବିହାର, କଳାରାହଙ୍ଗ, 
ଭୁବନେଶୁବର - ୭୫୧୦ ୨୪ 


: ସଂଗ୍ରାମୀ ସାଧକ ବୈକୁଣ୍ଠନାଥ ବ୍ରହ୍ମଚାରୀ, 


ବାବା ସତ୍ୟାନନ୍ଦ ଦାସ, ଶ୍ରୀଗୁରୁକୃପା କୁଟୀର, 
ତିହୂଡ଼ା, ନାଉଗାଁ, 
ଜଗତସିଂହପୁର-୭ ୫୪୧୧୩ 


: ଶ୍ରୀ ବୈକୁଣ୍ଠ ଲୀଳାମୂତ 


ବାବା ସତ୍ୟାନନ୍ଦ ଦାସ, ଶ୍ରୀଗୁରୁକୃପା କୁଟୀର, 


ତିହୁଡ଼ା, ନାଉଗାଁ, 


ଜଗତସିଂହପୁର-୭ ୫ ୪ ୧୧୩ 


: ସିଦ୍ଧସାଧକ ବୈକୁଣ୍ଠନାଥ ବ୍ରହ୍ମଚାରୀ, 


ରତ୍ୁଟିରା ପବ୍ିକେଶନ୍ତ, 
ଭୁବନେଶ୍ବର - ୭୫ ୧୦୩୧ 

୧୦୦ | 

ପତ୍ରପତ୍ରିକା 
ଜଳୌକାବାଣୀ 

ବୈଶାଖ ପୂର୍ଣ୍ଣିମା, ୧୯୮୪ 
ରାସ ପୂର୍ଣ୍ଣିମା, ୧୯୯୫ 
କାର୍ଭିକ ପୂର୍ଣିମ ୧୯୯୬ 


ବୈକୁଣ୍ଠ ଜ୍ୟୋତି 


ସ୍ମୃତି ତୀର୍ଥ (୨୦୦୧) 


ପିଲାଙ୍କ ବୈକୁଣ୍ଠଦାଥ 


ଶ୍ରୀ ବୈକୁଣ୍ଠ ବାର୍ରାବହ ସମିତି, 
ଏକାମ୍ର ସତ୍ୟସେବାଶ୍ରମ, ବୈକୁଣ୍ଠ ସରଣୀ, 
ୟୁନିଟ - ୯ , ଭୁବନେଶ୍ବର-୭ ୫ ୧୦ ୨ ୨ 


ଜନ୍ମଶତବାର୍ଷିକୀ ସ୍ମରଣିକା, 

ଶ୍ରୀ ବୈକୁଣ୍ଠ ବାର୍ରାବହ ସମିତି, ଏକାମ଼ 
ସତ୍ୟସେବାଶ୍ରମ, ବୈକୁଣ୍ଠ ସରଣୀ, 
ୟୁନିଟ - ୯, ଭୁବନେଶ୍ବର ୭୫୧୦୨୨ 


ଦିବ୍ୟଧାମ ମହାଯାତ୍ରା, ସୁରଣିକା, ଶ୍ରୀ ବୈକୁଣ୍ଡ 
ବାର୍ରାବହ ସମିତି, ଏକାମ ସତ୍ୟ ସେବାଶ୍ରମ, 
ବୈକୁଣ୍ଠ ସରଣୀ, ୟୁନିଟ୍‌ ¬ ୯, 
ଭୁବନେଶ୍ବର-୭୫୧ ୦୨୨ 


OOO 

ଜଳୌକା ଆନନ୍ଦଧାମର ସିଦ୍ଧସାଧକ ବୈକୁଣ୍ଠନାଥ ବ୍ରହ୍ମଚାରୀ ( ୧୯୧ ୨- 
9 ୦ ୦୧) ଓଡ଼ିଶାର କଳା-ସାହିତ୍ୟ-ସଂସ୍କୃତି ଓ ସ୍ଵାଧୀନତା ସଂଗ୍ରାମର ଜଣେ ଅନନ୍ଯ 
ଉପାସକ ହିସାବରେ ରାଜ୍ୟ ଓ ରାଜ୍ୟ ବାହାରେ ସୁପରିଚିତ। ତାଙ୍କ ରଚିତ ରାଶି ରାଶି 
ଭଜନ, ଜଣାଣ, ଚମ୍ପୁ, ଚଉତିଶା ଓ ଆଧ୍ାତ୍ମିକ ଗ୍ରନ୍ଧ ଶିଶୁ କିଶୋର ଓ ଅଗଣିତ ପାଠକ 
ପାଠିକାଙ୍କ ଚରିତ୍ର ନିର୍ମାଣର ଆୟୁଧ ରୂପେ ବିବେଚିତ ହୋଇଆସୁଅଛି। ବୈକୁଣ୍ଠନାଥ 
ଏକାଧାରରେ ଜଣେ ସମାଜ ସଂସ୍କାରକ, କବି, ସାହିତ୍ୟିକ, ସାଧୀନତା ସଂଗ୍ରାମୀ, ଦାର୍ଶନିକ 
ଓ ଆଧ୍ଧାତ୍ିକ ଚୈତ୍ଯ ପୁରୁଷ। ବୈକୁଣ୍ଠନାଥଙ୍କ ଜୀବନାଦର୍ଶର ବହୁବିଧ ଘଟଣାବଳୀକୁ 
ଭବିଷ୍ଯତ ବଂଶଧର ମାନଙ୍କ ଆଗରେ ପରିପ୍ରକାଶ କରିବା ନିମନ୍ତେ ରାଜ୍ଯର ବିଶିଷ୍ଠ 
ଶିକ୍ଷାବିତ୍‌ ଓ ଡିଏଭି ଶିକ୍ଷକ ଶିକ୍ଷା ମହାବିଦ୍ୟାଳୟ, କୋରାପୁଟର ପୂର୍ବତନ ଅଧ୍ଯକ୍ଷ ଡକ୍ଟର 
ଦିଗରାଜ ବ୍ରହ୍ମା “ପିଲାଙ୍କ ବୈକୁଣ୍ଠନାଥ” ପୁସ୍ତକଟି ରଚନା କରିଛନ୍ତି। ଏହା 
ବୈକୁଣ୍ଠନାଥଙ୍କ ଉପରେ ରଚିତ ଡକ୍ଟର ବ୍ରହ୍ମାଙ୍କ ଏକ କ୍ଷୁଦ ଗବେଷଣାତ୍ସକ ଜୀବନୀ ପୁସ୍ତକ | 

ଡକ୍ଟର ଦିଗରାଜ ବ୍ରହ୍ମା କଟକ ଜିଲ୍ଲାସ୍ଥ ଟାଙ୍ଗୀ ନିକଟବର୍ରୀ ଜଳୌକା ପାହାଡ଼ 
ପାଦଦେଶରେ ଅବସ୍ତିତ ରୁଦ୍ରପୁର ଗ୍ରାମରେ ୧୯୪୯ ମସିହା, ଏପ୍ରିଲ ୧୩ ତାରିଖରେ 
ଜନ୍ମଗ୍ରହଣ କରିଛନ୍ତି। ପିତା ବିଶିଷ୍ଟ ଶିକ୍ଷାବିତ୍‌ ସ୍ଵର୍ଗତ ଲକ୍ଷ୍ମଣ ପଣ୍ଡା ଓ ମାତା ସ୍ଵର୍ଗତା ଜାନକୀ 
ଦେବୀ | ଶୈଶବରୁ ବୈକୁଣ୍ଠନାଥଙ୍କ ପ୍ରତ୍ୟକ୍ଷ ଆଦର୍ଶ ଓ ଚିନ୍ତାଧାରାରେ ପ୍ରଭାବିତ ଡକ୍ଟର ବ୍ରହ୍ମା 
ବହୁ ଗବେଷଣାଲବନ୍ତ ଗ୍ରନ୍ଛ ଗଛ, ଉପନ୍ୟାସ, ପାଠ୍ୟପୁସ୍ତକ ଆଦିର ରଚୟିତା। ତାଙ୍କ ରଚିତ 
ଜୀବନୀପୁସ୍ତକ ମଧ୍ଯରେ ବାଗ୍ନୀପୁରୁଷ ପ୍ରଫେସର ଶ୍ରୀରାମଚନ୍ଦ୍ର ଦାଶ, ପ୍ରଜ୍ଞାପୁରୁଷ ପ୍ରଫେସର 
ଶରତ ଚନ୍ଦ୍ର ଦାଶ, ସିଦ୍ଧସାଧକ ବୈକୁଣ୍ଠନାଥ ବ୍ରହ୍ମଚାରୀ, ଶ୍ରୀବୈକୁଣ୍ଡ ଲୀଳାମୃତ ଆଦି 
ଉଲ୍ଲେଖଯୋଗ୍ୟ। ଏତଦ୍‌ବ୍ୟତୀତ ସେ ଇଂରାଜୀ ଭାଷାରେ ବୈକୁଣ୍ଠନାଥ ବ୍ରହ୍ମଚାରୀଙ୍କ 
ଉପରେ ଏକ ଗବେଷଣାଧର୍ମୀ ପୁସ୍ତକ ମଧ୍ୟ ରଚନା କରିଛନ୍ତି। ରାଜ୍ୟର ବହୁ ସାଂସ୍କୃତିକ 
ଅନୁଷ୍ଠାନ ଦ୍ଵାରା ସମ୍ବର୍ଦିତ ଓ ସମ୍ମାନୀତ ଡକ୍ଟର ବ୍ରହ୍ମା ଉତ୍କଳ ସାହିତ୍ୟ ସମାଜ, ଓଡ଼ିଶା ସାହିତ୍ୟ 
ଏକାଡ଼େମୀ ଦ୍ଵାରା ସମ୍ବର୍ିତ ଓ ସମ୍ମାନୀତ । ଏତଦ୍‌ବ୍ୟତୀତ ଡକ୍ଟର ବ୍ରହ୍ମା କେନ୍ଦ୍ର ସାହିତ୍ଯ 
ଏକାଡ଼େମୀ ବାଲ୍‌ ସାହିତ୍ୟ ପୁରସ୍କାର ବିଜେତା ମଧ୍ଯ । 


- ପ୍ରକାଶକ 


ଶ୍ରୀ ଗ୍ରରୁକୃପା କୁଟୀର 


ତିହୁଡ଼ା, ନାଉଗୀ, ଜଗତସିଂହପୁର-୭ ୫ ୪୧୧୩ 


